
həmçinin bu döyüşlərdən bir müddət sonra şəhid olmuş Elşən Məmmə- 

Tovuz döyüşləri 


ŞƏHİDLƏR HEÇ ZAMAN UNUDULMUR, 
UNUDULMAYACAQLAR... 


Müqəddəs şəhidlik zirvəsinə ucalanlar daim qədirbilən xalqımızın 
yaddaşında yaşayacaqdır. 

Müharibə tariximizin qızıl səhifəsi olan 44 günlik müharibənin bünöv- 
rəsi 2016-cı ilin Aprel və 2020-ci ilin Tovuz döyüşlərində qoyulub. 

Güləmail Muradın qələmə aldığı “Tovuz Döyüşləri” kitabı 2020-ci il 
Tovuz döyüşlərinin ildönümünə həsr olunub. Kitabda Tovuz döyüşlərində 
şəhid olan hərbçilərimizin həyat yolundan, onların doğulub boya-başa 
çatdığı torpaqdan bəhs olunur. Vətən və millət yolunda öz istəyi ilə ca- 
nından keçməyə razı olan insanların fəth etdiyi ən yüksək, şərəfli zirvə şə- 
hidlik zirvəsidir. Öz qanları ilə dastan yazan şəhidələrimiz, torpaq uğrun- 
da canından keçən oğullarımız heç vaxt unudulmur. 

Şəhidlər bizim nisgilimiz, kədərimiz, ürək ağrımız, həm də qüruru- 
muz, vüqarımız, fəxrimiz, ölməzliyimizdir. 

Şəhidlər haqqında yazılan kitablar gənc nəsil üçün təkcə qəhrəmanlıq 
nümunəsi deyil, həm də Vətənə olan sonsuz sevgi, sədaqətdir. Gənc nəslə 
qürur yerimiz olan şəhidlərimizi tanıtmaq, onu vətənpərvər ruhda böyüt- 
mək, torpağına bağlılıq, millətinə hörmət hissi ilə tərbiyə etmək isə hər 
bir vətəndaşın ən ümdə vəzifəsidir. Güləmail xanım şəhidlər haqqında 
yazdığı bütün kitablarda şəhidlərdən qürurla, sevgilə, kövrəkliklə söz açır. 

Vətən sevgisi, vətənpərvərlik duyğusu, qəhrəmanlarımıza, şəhidlərimizə, 
onların ailə üzvlərinə olan qayğı həmişə yüksək səviyyədə olub. Müharibə 
qəhrəmanlarının, şəhidlərin ömür yolu gənclər üçün örnəkdir. 

Allah Vətən uğrunda canından keçən bütün şəhidlərimizə rəhmət elə- 
sin, ruhları şad olsun! 


Çingiz ABDULLAYEV 
Xalq yazıçısı, 
Azərbaycan Yazıçılar Birliyinin birinci katibi 


Güləmail Murad 


TOVUZ DÖYÜŞLƏRİ: 
4 gündən 44 günə gedən yol... 


Mən tanınmış şair Güləmail Muradın ədəbi yaradıcılığı ilə çoxdan ta- 
nışam. Onun ədəbi Turnallarımızın səhifələrində, saytlarda şeirlərini oxu- 
muş, radio dalğalarında, mavi ekranlarda şeirlərini dinləmişəm. 

Güləmail xanımın yaradıcılığı xalqımızın milli-mənəvi, əxlaqi dəyər- 
lərinini özündə dolğun əks etdirir. Özəlliklə Azərbaycanımız dövlət müs- 
təqilliyini bərpa edəndən sonra onun qələmi daha da vüsət aldı. Vətənə, 
müstəqilliyimizə həsr etdiyi şeirlər nəğmələrə çevrildi. Şair təkcə şeirin 
forma gözəlliyini deyil, həm də daxili məzmununu inkişaf etdirdi. Onun 
qoşmlar təkcə məhəbbət şeiri olmadı, şəhid şeirinə çevrildi. Öncələr şə- 
hidlərdən bəhs edən qoşmalarımız azlıq təşkil etsə də, Güləmail xanım 
kimi vətəncanlı şairlərimiz bu boşluğu doldurdu. Sonra Güləmail xanımın 
şəhidlər mövzusunda təcnisləri, cığalı təcnisləri meydana gəldi. Bu, onu 
göstərir ki, şairlər vətəninin vətəncanlı qızı heca şeirinin dərin qatları- 
ndan, Aşıq Ələsgər, Molla Vəli Vidadi, Molla Pənah Vaqif, Aşıq Hüseyn 
Bozalqanlı, Aşıq Şəmşir, Mikayıl Azaflı... irsindən bəhrələnmiş, öyrən- 
diklərini, müşahidə etdiklərini öz gücü daxilində yeni çağırışlara uyğun- 
laşdırmışdır. 

Güləmail xanım təkcə milli şeirimizi deyil, Qərb, Avropa ədəbiyyatı- 
nı, o cümlədən qədim Çin, Yapon şeirini oxumuş, öyrənmiş, sərbəs şe- 
irlər, haykular, vakalar yazmış, qoşma ilə hayku arasında özünəməxsus 
şəkildə bir keçid etmişdir. Bu barədə Xalq şairi Nəriman Həsənzadə dövri 
mətbuatda məqalə ilə çıxış etmişdir. 

Şair nədən yazırsa-yazsın, klassik şeirimizi, folklorumuzu unutmur, 
ondan bərhələnir, qədim türk ədəbiyyatını özünün daim öyrəndiyi univer- 
sitet hesab eləyir. İnsan azadlığı onun şeirlərinin əsas mayasını, daha ob- 
razlı desək, onurğasını təşkil edir. Şərq və Qərb paralelliyi onun şair 
üslubunu müəyyənləşdirir. Bəzən şeirin quruluşu Qərb simvolizmini xa- 
tırlatsa da, məzmun, belə demək mümkünsə, Şərq modernizmindən xəbər 
vermiş olur. 

Güləmail Muradın yaradıcılığının ikinci əsas xəttini Qarabağ mühari- 
bəsi — qədim torpaqlarımızın azadlığı uğrunda apardığımız mübarizə təş- 
kil edir. Sanki o, müharibənin hər günə poetik münasibət bildirib və ya 
şəhidlərimizdən birinin həyat hekayətini yazıb. Onun şəhidlərimiz haq- 
qında indiyə kimi on dörd kitabı çap olunub. 

Güləmail xanım şəhidlərimiz haqqında yazdığı məqalələrdə, esselərdə 
də iradəli və ilhamlıdır. Bəlkə şəhidlər haqqında danışanda bu “güclü” sö- 

zü ilk baxışda yerinə düşmür amma bir həqiqət var ki, şair daim şəhidləri- 
mizin qəhrəmanlığından ilham alıb, güclənib və bu ilham qaynağı onu ye- 
ni yaradıcılıq üfüqlərinə səsləyib. 

Mən bilirəm, şəhidlər haqqında əsər yazmaq çox çətindir. Gərək sə- 
nin hər yazın şəhidin fədakarlığına layiq olsun. İkinci bir tərəfdən, şə- 
hidin arxivi ilə tanış olmaq, onun ata-anası, doğmaları ilə söhbət elə- 
mək ikiqat məsuliyyətlidir... 

Mən bilirəm, şəhidlərin arxivi, əşyaları ilə tanış olunca Güləmail 
Murad nələr çəkib, onun ürəyi göyüm-göyüm göynəyib. 

Müəllifin yaradıcılığının energetikası qəlbini, yolunu dəqiq nişan 
verir. 

Şairin 2016-cı ilin Aprel Döyüşləri haqqında yazdığı kitabda, 
həmin döyüşlərin önəmi peşakarlıqla diqqətə çatdırılır. Yəni, demək is- 
təyirəm ki, bu adi bir xronologiya deyil, hadisələri təhlilə çəkən bir ki- 
tabdır. 

Müəllif kitabda qeyd edir ki, Aprel döyüşləri birinci növbədə əxlaq 
məsələsiydi. Bu əxlaq min illərdir bizlərin qanında var və o qan 
yaddaşı bu gün də döyüşlərdə özünü göstərir. Yəni cavab döyüşləri hə- 
vəskar döyüş deyildi. Bu, onu göstərir ki, Azərbaycan Ordusu kamillə- 
şib, öz müdafiə və hücum taktikasını peşəkar şəkildə yerinə yetirir. 
Düşmənin təxribatlarına baxmayaraq, Azərbaycan bir dəfə də olsun 
müharibə qaydalarını pozmadı, mülki əhaliyə güllə atmadı, müharibəni 
peşəkar, ləyaqətli şəkildə apardı və qələbə qazandı. 

Şair haqlı olaraq, Milli Qəhrəmanlar Murad Mirzəyev, Samid 
İmanov, Şükür Həmidovun həyat tarixcəsini qələmə alarkən, onları or- 
dumuzun ümumi inkişafı fonunda göstərir. 

“Aprel Döyüşləri bizim şanlı hərbi qələbəmizdir, dövlətimizin, xal- 
qımızın, ordumuzun gücünü göstərən qələbədir." (İlham Əliyev, Azər- 
baycan Prezidenti). Aprel Döyüşləri onu göstərdi ki, xalqımız, 
ordumuz, dövlətimiz işğalla heç vaxt barışmayacaq. Biz 2020-ci ildə 
bu barışmazlığın təntənəsinə tanıq olduq. Aprel Döyüşləri vaxtı ordu- 
muz əlverişsiz mövqelərdən əks-hücum əməliyyatı apararaq strateji 
mövqelərə sahib oldu və həmin strateji yüksəkliklər, Lələtəpə və 
ümumən işğaldan azad edilmiş ərazilər təmas xəttindəki durumu tam 
nəzarətdə saxlamağımıza, uyğun tədbirlər görməmizə imkan verdi. 

Artıq son illər Azərbaycanın taleyinə qələbə xəbərləri yazılır. Aprel 
Döyüşlərindən sonra Günnüt əməliyyatı (2018, Naxçıvan), Tovuz Dö- 
yüşləri (12-16 iyul 2020) oldu. Ölkəmizin iqtisadi, siyasi gücü, 
mükəmməl ordu quruculuğu ancaq Qələbə vəd edirdi. Ölkə Preziden- 

tinin beynəlxalq aləmdə apardığı məqsədyönlü siyasət ordunun inkişafı 
ilə bir ahəngdarlıq, paralellik təşkil edir. Daxili sabitlik, iqtisadi güc, 
mədəni quruculuq işləri, daha dəqiq desək, insan kapitalının inkişafı 
imkan verdi ki, Azərbaycan öz sərhədlərini qorusun və qələbə çalsın. 
Güləmail Muradın “Tovuz döyüşləri” kitabından doğan əsas ideya da 
elə budur. 

Güləmail Murad yazır ki, Tovuz döyüşlərində Ermənistan mütləq 
uduzmalıydı. Dialektik inkişaf və özəlliklə də ictimai-siyasi gedişat 
müharibənin taleyini müəyyənləşdirirdi. Döyüşlər Qarabağda deyil, 
Azərbaycan-Ermənistan dövlət sərhəddində, Tovuzda gedirdi. Azər- 
baycanın dövlət sərhəddini pozmağa cəhd göstərilmişdi. Ermənistan 
odla oynayırdı. Bu gərgin döyüşlərin tarixini qələmə alan Güləmail 
Murad, ürək yanğısı ilə - həm kədər həm də sevinc və vüqar hissi ilə 
şanlı qələbəni nəsrə, şeirə, esseyə çevirərək vərəqlərə düzürdi. Budur, 
“Tovuz döyüşləri” kitabı əlimizdədir... 

Kitaba Xalq yazıçısı Cingiz Abdullayev ön söz yazıb. Xalq yazıçısı 
kitabın tədris vəsaiti siqləti daşıdığını vurğulayıb. Gənclərin vətənpər- 
vərlik hisslərini belə kitablar formalaşdırır. Burada, Azərbaycanın Mil- 
li Qəhramanı general-mayor Polod Həşimov, polkovnik İlqar Mirzə- 
yev, mayorlar Namiq Əhmədov, Anar Novruzov və digər əziz 
şəhidlərimiz haqqında geniş bilgilər verilir, ürək sözləri bölüşülür. 

Ermənistan silahlı qüvvələri Tovuz rayonunun Ağdam, Dondar 
Quşçu, Əlibəyli və Hacallı kəndlərini qəfildən ağır artilleriya atəşinə 
tutsa da, ordumuz yüksək peşakarlıqla onların layiqli cavavbını verirdi. 
Şair göstərir ki, həmin günlərdə Tovuz Azərbaycanın döyünən ürəyi 
idi. Çünki Tovuz və Qazax rayonları istiqamətindəki yüksəkliklər təca- 
vüzkar ölkə tərəfindən işğal ediləcəyi təqdirdə Bakı — Tiflis — Ceyhan 
əsas ixrac neft boru kəməri, Bakı — Tiflis — Ərzurum qaz boru kəməri, 
Böyük İpək Yolu, Bakı — Tiflis — Qars dəmir yolu üçün də təhlükə 
yaranacaqdı. Azərbaycan Ordusu Ermənistanın bu istəyini də ürəyində 
qoydu. 

2020-ci ilinin 12 iyulundan başlayan Tovuz Döyüşləri Ordumu- 
zun qələbəsi ilə başa çatdı. Müəllif hər bir səhifədə dönə-dönə qeyd 
edir ki, qələbənin əsas mənbəyi, ardıcıl məqsədyönlü siyasət, iqtisadi 
yüksəliş, ordu quruculuğu və ən əsası da dövlət-xalq birliyi oldu. 

Güləmail Murad “Tovuz Döyüşləri” kitabında 11 dünya 
Müharibəsinin Tovuzdan olan əfsanəvi qəhrəmanları Yusif Mədət oğlu 
Sadıqov, Mərdan Məmməd oğlu Musayev, Məstan Aslan oğlu Əliyevlə 
Azərbaycanın Milli Qəhrəmanları Naiq Nəsir oğlu Yusifov, Qasım Qa- 

ra oğlu Rzayev, Samir Zirəddin oğlu Xasıyevi müqayisə edir, onların 
Vətən sevgisinin ümumbəşəri olduğunu nəzərə çatdırır. 

Güləmail Murad “Tovuz döyüşləri” kitabını böyük ürəklə yazıb, 
ağladığı günlər də olub, sevindiyi günlər də... İndi Güləmail xanım şə- 
hidlərimizə bacı, ana sevgisini çırpınan qəlbinin telləri ilə cilalayıb, 
duyğularını şeirə, nəğməyə çevirə bilib. 

Mən Güləmail Muradın “Tovuz döyüşləri” kitabını bir qəhrəman- 
lıq dərsi adlandırıram. 

4 günlük Tovuz Döyüşlərindən az sonra 44 günlük Vətən 
Müharibəsi baş tutdu. Azərbaycan Ordusu 44 gün içində (27.09.2020 - 
10.11.2020) Qarabağımızı düşmən işğalından azad etdi. 

İndi xalqımız xoşbəxt, ordumuz məğrurdur. 

Şəhidlərimizin əziz ruhu qarşısında dərin ehtiramla baş əyir, 
qazilərimizə möhkəm can sağlığı, bayrağımıza əbədi ucalıq diləyirəml 


Sayğılarla, 


Firəngiz BALAKİŞİYEVA, 
“NƏFƏS” Tetimai Birliyinin sədri 


Güləmail Murad 


QƏHRƏMAN DÖYÜŞÇÜLƏRİN KEÇDİYİ YOL 


Ötən ilin iyulunda baş verən Tovuz hadisələri bəlkə də xalqımızın çə- 
kildiyi növbəti sınaq imtahanı idi. Və nəyə görəsə mənə 20 Yanvar hadi- 
sələrini xatırladır. 20 Yanvar hadisələrinin tarixi rolunu şərh edən Yaşar 
Qarayev yazırdı: “Zaman ən kəskin qütblərə onda parçalanır, ən təzadlı 
eralar bir-birini o vaxt əvəz edir ki, üst-üstə qalanan günlər və qanlar on- 
ları bir-birindən eyni vaxtda ayırır. 20 Yanvarda gün və qan bizi keçmiş- 
dən və səhvlərdən eyni vaxtda ayırdı”. Həqiqətən də, bu faciə yaşatdığı 
acı qədər, həm də bir xalqın tanıtım günü idi. Sınmayan qürurunun, sarsıl- 
mayan vüqarının ən yanğın atəş, odlu silah qarşısında belə qaya kimi du- 
ruşu idi. Maraqlıdır ki, hətta hadisəyə kənar gözlə baxışın sərgiləndiyi 
məqamlarda belə bu amilin roluna xüsusi önəm verilir. Məsələn, 2008-ci 
ildə Amerika yazıçı-yumalisti Tomas De Vallın “Qarabağ: Ermənistan və 
Azərbaycan sülh və savaş yollarında” kitabında müəllif həmin hadisələrə 
münasibəti bu cür izhar edir: “SSRİ tarixində ilk dəfə idi ki, sovet silahlı 
qüvvələri sovet şəhərinə-Bakıya hərbi müdaxilə etdilər. Bu, həm Azər- 
baycan, həm də Sovet İttifaqı üçün böyük faciə oldu. Ordu hissələri cəmi 
bir neçə saat ərzində şəhəri tam nəzarətə aldı və Moskvanın hakimiyyəti 
bərpa edildi. Lakin Moskva məhz elə 1990-cı il yanvarın 20-də Azərbay- 
canı itirdi.” 

Bəli, 20 Yanvar faciəsi xalqımızın müstəqilliyə qanı ilə imza atdığı 
zaman kəsimi kimi tarixin yaddaşına hopub. Mən Tovuz hadisələrinə də 
bu kontekstdə yanaşır, onu ardınca gətirdiyi böyük Zəfərimizin zəmini, 
qaynağı statusunda görürəm. General-mayor Polad Həşimovun ölümü ilə 
alovlanan dalğa 44 gün davam edən Vətən müharibəsində düşməni çök- 
dürmək, torpaqlarımızı azad etmək üçün bəs elədi. 

Şairə, publisist Güləmail Muradın “Tovuz döyüşləri” adlanan bu ki- 
tabı həmin hadisələri təfərrüatlı şəkildə əks etdirir. Hər bir qəhrəman dö- 
yüşçünün keçdiyi yolu sərgiləyən, ən mühüm məqamların nəql olunduğu 
bu kitabda müharibənin obrazı faktlara istinadən meydana qoyulur. Bu ar- 
tıq nə bədii əsərdir, nə də arzu, xəyal, təxəyyül, Bu, canlı, real həyatdır. 
Hamımızın görüb yaşadığımız, içindən keçdiyimiz həyat. Güləmail Mu- 
rad üçünsə, həm də içindən keçirdiyi həyatdır. Çünki belə bir kitabın han- 
sı mənəvi ağrılar hesabına hasilə gəlməsi məlumdur. Yeganə təsəllimiz 
budur ki, Güləmail Murad həm də zəfər yolumuzun gəldiyi yolun salna- 
məsini yaradıb. Onun aprel hadisələrindən az sonra bu münasibətlə yazdı- 
ğı silsilə kitablar da həmin missiyanın başlanğıcı idi. Həmin kitablarla 
bağlı “Ədəbiyyat qəzeti”nə verdiyi müsahibədə aprel hadisələrini böyük 

qələbəmizə aparan yol kimi qəbul etdiyini vurğulamışdı. Yanılmadı. O 
qələbəni qazanan igid oğullarımız tökülən qanların bihudə axmasına im- 
kan vermədilər. Tovuz hadisələri, Tovuz rəşadəti bunun ilk bariz örnəyi 
oldu. Bu mənada, Güləmail Muradın Tovuz hadisələrinin üstündən adlaya 
bilməməsi məntiqlidir. Onun qələbəmizə həsr olunan “Zəfərnamə” kitabı- 
nın da üzərində çalışdığını bilir və qürurlanıram. Nə yaxşı ki, Tanrı bu 
millətə, onun yazarlarına zəfər kitablarını yazmağı nəsib etdi. 


Elnarə AKİMOVA 
Filologiya üzrə fəlsəfə doktoru 


Güləmail Murad 


VƏTƏNDAŞ - ŞAİR 


Azərbaycan Yazıçılar Birliyinin əməkdaşı, çox dəyərli şair Güləmail 
Muradın Tovuz döyüşlərindən və bu döyüşlərdə canını Vətən uğrunda 
qurban verən Şəhidlərimizin igidliyindən bəhs edən yeni bir kitabıyla 
həmsöhbətəm. Sətir-sətir, söz-söz oxuyaraq əsirinə çevrildiyim bu kitab 
yaxşı mənada məni silkələyir. Kitabı oxuduqca bir fikir ruhumun dərinli- 
yindən sözün fövqünə ucalaraq pıçıldayır: Qəhrəmanlıq budur. Qəhrə- 
manlıq əsl Vətəndaşlıqdır. Qəhrəmanlıq əldə silah düşmənə qarşı mübari- 
zə meydanında ölümlə çarpışmaqdan savayı, eyni zamanda, arxa cəbhədə 
Vətənin aliliyini dərk edib, bu uca amal uğrunda zehninlə, ruhunla, qəl- 
binlə Vətənin bu günü, gələcəyi naminə mübarizə aparmaqdır. 

Bəhs etdiyim kitabın müəllifi də məhz əsl Azərbaycan vətəndaşı 
missiyasını usanmadan əməlində yaşadan qəhrəman qadınlarımızdan 
biri Güləmail Muraddır. O, bu günə qədər bütün yaradıcılığında Azər- 
baycanın qəhrəmanlarının həyatını sözü ilə əbədiləşdirərək onların fun- 
damental obrazlarını yaratmaqla, Şəhidlərimizə oxucularının qəlbində 
məhəbbət abidəsi ucaltmışdır. Bu gün oxuduğum kitabda da müəllifin 
öz yaradıcılıq qayəsinə sadiqliyi, Vətən və Vətəndaş amili konsepsiya 
kimi qoyulmuşdur. 

Tovuz döyüşlərindən bəhs edən bu əsərdə Polad Həşimovun, İlqar 
Mirzəyevin, Anar Novruzovun, Namiq Əhmədovun və digər Şəhid qar- 
daşlarımızın obrazı elə tutarlı, isti boyalarla təqdim olunur ki, insan sanki 
Qəhrəmanlarla rahat ünsiyyət qurur və bir an da olsa, oxuduğu qəhrəma- 
nın yanında olmaq istəyir. Polad Həşimovun, İlqar Mirzəyevin Anar Nov- 
ruzovun, Namiq Əhmədovun tabeçiliklərində olan şəxsi heyətlə davra- 
nışlarında sərgilədikləri insanlıq nümunələrini kitabdan oxuduqca gözlə- 
rimizdə qəhrəmanlıqla yanaşı, insanlığın etalonu canlanır. Şairə yaratdığı 
qəhrəmanlarına öz ana sevgisindən səxavətlə pay verərək, onları yetkin, 
bədii dillə elə dolğun boyalarla təqdim edir ki,bu təqdimatda hər bir oxu- 
cu mənsub olduğu xalqın böyüklüyünü, əzəmətini görür. 

Əsərdə səngər generalımız Polad Həşimovun, polkovnik İlqar Mirzə- 
yevin, mayor Anar Novruzovun, mayor Namiq Əhmədovun öz əsgərləri- 
nə komandir deyil, böyük qardaş,valideyn qayğısı ilə yanaşması həm də 
44 günlük Vətən müharibəsindəki zəfərimizi təmin edən ən mühüm amil- 
lərdən biri kimi diqqətə çatdırılır. Haqlı olaraq,müəllif bir neçə yerdə 
qeyd edir ki, Tovuz döyüşlərindən sonra sanki xalq titrədi, ayağa qalxdı, 
şüurunda işğala zərrəcə yer buraxmadı. Əsər boyu Tovuz döyüşlərinin əf- 

sanəvi qəhrəmanları Milli Qəhrəmanlarımız Polad Həşimovun,İlqar Mir- 
zəyevin Vətənə sədaqətləri bir oğulun ana sevgisini özündə tam əks etdi- 
rir. Əsər əvvəldə qeyd etdiyim kimi, söz-söz adamı öz cazibəsində saxla- 
yır.. İstər yaxınların,istər döyüşçü yoldaşların xatirələrində, istərsə də mü- 
əllif təqdimatında Qəhrəmanlarımızın yeri həm mübariz döyüşçü, həm 
əsl vətəndaş, həm də insan kimi ucalıqlardadır. Onları ucalığa qaldıran öz 
əməlləridir. Müəllif əməli pak, amalı Vətən olan Qəhrəmanlarımıza söz- 
dən qoyduğu bu abidədə bədii dilin elementləri ilə təqdim edərkən onları 
olduqları ucalıqda saxlaya bilmişdir. Əsərdə qələmə alınan şeirlər xüsusi 
diqqət çəkir. General Polad Həşimovdan bəhs edən hissədəki bu şeir daha 
çox diqqəti cəlb edir: 


Qədim Qəbələdə 45 il öncə 
Doğuldu, adını Polad qoydular. 
Görən bildilərmi igid bir ömrə 
Necə uyğun gələn bir ad qoydular? 


Şairənin təbirincə desək, vaxtilə valideynlər tərəfindən qoyulmuş bu 
ad bu gün özünü doğruldub. Həqiqətən də, buradakı mistika, inanca bağlı- 
lıq Polad paşaya həsr olunmuş bu şeirdə hər bir oxucunu düşündürməli- 
dir. Polad Həşimova həsr olunan hissədə müəllif haqlı olaraq, qeyd edir 
ki, Poladlar yetişdirən bu Vətənə zaval yoxdur. Əlbəttə, hər bir xalq onun 
taleyinə Polad paşa kimi qəhrəmanın yazılmağını arzulayar. Biz böyük 
xalqıq, ona görə ki, Polad paşa kimi qəhrəmanlarımız az deyil: 


Yaşa Azərbaycanl Yaşa hər zaman, 
Yolunda getsə də min tən dünyada. 
Polad Həşimov tək oğulların var, 
Sənə zaval yoxdu, Vətən, dünyada! 


Kitabın Polad Həşimova aid olan hissəsindəki mükəmməllik bir oxu- 
cu kimi məni fərəhləndirdi,riqqətə gətirdi, odur ki, Milli Qəhrəman Pol- 
kovnik İlqar Mirzəyevə aid olan hissəni də acgözlüklə oxuyuram və oxu- 
duqca gözlərim önündə sözün üzü çiçək açır, səslər rənglənir. Yenilməz 
Qəhrəmanımızın anası Vətən qadının -Gülnarə ananın sözləri beynimdə 
əks-səda verir: 31 yaşımda Tanrı mənə oğul verdi,adını İlqar qoyduq. Ye- 
nə bir mistikanın əsirinə çevrilirəm. Adı əzizləri tərəfindən İlqar qoyulan 
bu Qəhrəmanımız İlqarını Vətəninə bağladı,bir an da bu ilqardan dönmə- 
di. İlqar Mirzəyevə aid olan hissədə Qəhrəmanımızın timsalında savadı 

ilə bütün hərb taktikalarını və sirlərini özündə cəmləşdirən bir beyin sahi- 
bi görürük və düşünürük: Həqiqətən də, bu insanlar yaşasaydılar, xalqın 
gələcəyinə nələr töhfə etməzdilər? Amma bu sualıma özüm də cavab ve- 
rirəm, onlar yaşayırlar elə,sadəcə biz o iqtidara malik deyilik ki, onları 
görək, onlara bir ömürlük təşəkkürlərimizi bildirək. 

Polkovnik İlqar Mirzəyevə aid olan hissəni oxuya-oxuya mənə bir hə- 
qiqət aydın olur: Bu xalq heç vaxt yenilə bilməz, onu əymək olmazl 

Əsərdə maraqlı məqamlarla zəngin olan hissələrdən biri də Şəhid Ma- 
yor Anar Novruzov haqda olan hissədir. Anar obrazının şəxsində əsl zabit 
həyatı, Vətən sevdasının dərinliyi tam boyalarla işlənmişdir. Əsərdə Ana- 
rın toyunu əks etdirən hissə adamı heyrətə gətirir. Öz toyunda vağzalı ye- 
rinə “Azərbaycan əsgəri” marşının sədaları altında məclisə daxil olan 
Anar sonda məclisi yenə Vağzalı havası yerinə “Qarabağ şikəstəsi”nin sə- 
daları altında tərk edir. Anarın bu qədər anlayışlı olması, Vətəni bu qədər 
dərin sevgiylə hər məqamda anması adının ilk iki hərfini özündə necə də 
gözəl ehtiva edir. Anar obrazı mənim üçün yenilməz qəhrəman obrazıdır. 
O obrazı oxuduqca gözümün önündə Mixaylo ləqəbli partizanımızın Al- 
man faşistlərinə qan uddurduğu səhnələr canlanır. Kəşfiyyatçı mayor 
Anar Novruzov məhz Mixaylo zəkasında, Mixaylo qüdrətində olan kəş- 
fiyyatçımız olub. Onun və onun timsalında Tovuz döyüşlərində, ümumiy- 
yətlə, Qarabağ savaşında dünyasını dəyişmiş Şəhidlərimizin ölməz ruhu 
qarşısnda baş əyirəm. 

Əsərdə Tovuz döyüşlərində dünyasını dəyişmiş doqquz şəhidimiz 
haqda da məlumatlara yer verilmişdir. Hər bir şəhidin şücaəti müəyyən 
hissədə müəllif tərəfindən sənətkarlıqla qələmə alınmışdır. Bundan əlavə 
əsərdə birinci Qarabağ savaşında dünyasını dəyişmiş Şəhidlərimiz haqda 
da qısa məlumatlar əksini tapmışdır. Şəhidlərimizin həyatını dastana çevi- 
rən bu əsər hər bir oxucu üçün hərb tariximizin müəyyən səhifələrini və- 
rəqləmək baxımından qiymətli əsərdir. Bu əsərin Azərbaycan oxucusu 
üçün qiyməti zaman keçdikcə dəyərini alacaq, çünki bu əsər həm ədəbiy- 
yatdır, həm tarixdir, həm də həyatın özüdür. Əsəriniz mübarək, Əziz Gü- 
ləmail anal 


Elnur Uğur Abdiyev 
Şair-publisist 

Güləmail Murad 


TOVUZDAN - QARABAĞA 


Əziz oxucularım, Əmir Teymurun çox gözəl bir fikrini xatırlatmaq is- 
tərdim : 

“Məni tarix iki şeyə görə qınayacaq: birincisi, erməniləri yer 
üzündən silmək istədiyimə görə, ikincisi, bunu istəyib, etmədiyimə 
görə.” 


Əziz oxucular, siz bu kitabı oxuduğunuz vaxt Azərbaycan bambaşqa 
bir diyar olacaq. Artıq 30 illik həsrətə, nigarançılığa son qoymuş bütöv 
Azərbaycanı görəcəksiniz. Haqlarında bəhs edəcəyim igidlər məhz Azər- 
baycanın bütövlüyü uğrunda şəhid olmuşlar. Şəhidlərimizin canı-qanı ba- 
hasına bütövləşmiş Vətənl 27 sentyabr 2020-ci ildə başlamış 44 günlük 
Vətən müharibəsində rəşadətli ordumuzun ağır döyüşlərindən sonra il- 
lərlə gözlədiyi arzuya çatmış, qələbə çalmış Azərbaycan. Yeni bir Azər- 
baycan görəcəksiniz, dünyaya günəş kimi doğan yeni Azərbaycanl 

İllərlə haqqında hüznlə yazdığım Qarabağı daha Ağbağ görürəm. 


Dilimdən düşməyir Qarabağ adı, 
Qarabağl 

Qarabağ deməkdən dil qabarladı, 
Qarabağ! 


Axıdılıb qanı neçə əsgərin! 

Köksümdə yaram var dərindən dərin! 

Lənətə gəlsinlər qoy düşmənlərin, 
Qarabağ! 


Nə zaman olacaq xoş zəfər dəmi?! 

Haçan qovacağıq dərdi, ələmi?! 

Qəlbi yaman üzür Qarabağ qəmi, 
Qarabağ! 


Qaradan bezibdir daha dil-dodaq! 

Bir gün qələbədən gələndə soraq, 

O gün deyəcəyəm adına Ağbağ, 
Qarabağ! 

Bu, şəhidlərimizin də arzusu idi. Siz şəhidlərimizin ömür kitabını və- 
rəqlədikcə onların ən böyük arzusunun Qarabağı azad, çıraqban görmək 
olduğuna şahid olacaqsınız. “Qaçqın - köçkün” sözünü dilimizdən silmək, 
doğma diyarından didərgin düşmüş vətəndaşlarımızın öz dədə-baba 
yurdlarına dönmələri naminə candan keçmək onların alın yazısı idi. 

Bu kitabı oxuduqca bir daha biləcəksiniz ki, qələbəni təkcə dəqiq dö- 
yüş taktikası, müasir silahların hesabına deyil, daha çox qurdürəkli, cəsa- 
rətli, ölümün gözünə dik baxan Vətən sevdalılarının sayəsində qazanmı- 
şıq. Şəhidlər haqqında yazarkən fikirləşirəm: onlar bir şərəf abidəsidir, 
onlar Vətən yolunda şəhid olmaq üçün dünyaya gəlmişdilər. Ordu gözdən 
uzaq, qapalı bir sahədir. Ordu hərbi sirdir. Həyatı, fəaliyyəti qırx qıfıl ar- 
xasında gizlidir gündüzləri bir olan, gecələri pir olan əsgər və zabitlərimi- 
zin. Ordunun varlığı, gücü-qüdrəti döyüş meydanlarında üzə çıxır. Tor- 
paqları işğalda olan hərbçilər mübaribə istəyirlərsə, bilin ki, qələbə onla- 
rındır. 

Əziz oxucularımız, Tovuz döyüşlərində səngərlərdə yatıb-duran gene- 
ral-mayor Polad Həşimov, polkovnik İlqar Mirzəyevin şəhid olması xəbə- 
ri 30 il Qarabağ dərdini sinəsində düyünləmiş xalqımızın qəzəb hissini 
alovlandırdı. 

General-mayor Polad Həşimov və 
polkovnik İlqar Mirzəyev 

Azərbaycan tarixi yerin ən qədim qatına gedib çıxır. Azərbaycan çox 
savaşlar, çox döyüşlər, mərəkələr görüb. Amma bu savaş əvvəlkilərdən 
fərqlənirdi. 

2020-ci il sentyabrın 27-də düşmən tərəfindən törədilən növbəti 
təxribata dövlətimiz sərt cavab verdi. Bütün Azərbaycan xalqı bir 
yumruq kimi üçrəngli bayrağımız altında elə birləşdi ki, bu yumruq 
zərbə olub düşmənin başında partladı. Xalq Vətən müharibəsinə qalx- 
dı. Ali Baş Komandanımızın rəhbərliyi altında rəşadətli ordumuz 44 
gün içində işğal olunmuş torpaqlarımızı azad etdi. İlahi, bu qələbəni 
necə həsrətlə gözləmişdik... 

Alınmaz qaladır dövlətimiz, yenilməz qaladır ordumuzl 

Azərbaycan bu gün şanlı tarixini yazır. Ən yüksək kürsülərdə “Qara- 
bağ bizimdirl Qarabağ Azərbaycandırl” deyən Azərbaycan Respublikası- 
nın Prezidenti İlham Əliyev atası - Ulu Öndərimiz Heydər Əliyevin və- 
siyyətini yerinə yetirdi. 

19.09.2020-ci il. Səhər saat 05 radələri. Quşların nəğməli avazında, 
həm sevincli, həm qəmli notlar səslənir. İlahi, dünyanın sirrinə bax. Quş- 
lar da sevinir, qəmlənir, bir gözü ağlar-ağlar dağında, bir gözü gülər-gül- 
lər bağında... Dünya kimi fikirlərim fir-fir fırlanır, danın sökülən, qaranlı- 
ğın ölən anında, sübh şehinin çöl-çəmənlə görüşən vaxtında çiçəklərin 
üstünə düşməsi, çiçəklərin bir az üşüməsi, bir az ürkək, bir az da kədərli 
duruşu, dərələrin dərinliyi içindəki dərdli-yanıqlı zümzüməsi, sübh na- 
mazında bəstəkar anaların layla-bayatı sızıltısı kimi... 


Ah çəksəm, ahıma dinər ulduzlar, 
Göylərdən yerlərə enər ulduzlar. 
Üçrəng bayrağıma dönər ulduzlar, 
Ana görkəmində bir bayrağam mən. 


Həyat yoldaşım Məhəmməd müəllimlə birlikdə öz maşınmızla üz 
tutduq qədim, zəngin tarixə malik, böyük sərkərdələr və şəxsiyyətlər ye- 
tişdirmiş Tovuz diyarına. Tovuz döyüşlərində şəhid olmuş əsgərlərimi- 
zin, igidlərimizin ailə üzvlərini ziyarət edib, müsahibə götürəcəyəm....Yol 
gedirik... 

Yol bilirmi mən nə çəkirəm? 
Bu yol məni hara çəkir? 


Bəli, əziz oxucular, fikir-xəyala qərq olub, əsgər yolunda, şəhid köy- 
nəyində düşüncələr içində gur şəlaləli çayları, tuqay meşəli qayalıqları, 
buz bulaqlı yaylaqları, bağlı-bağatlı, dağlı-aranlı, bollu-bərəkətli Oğuzlar 
məskəni Tovuza gedirəm...Tarixi dərinlərə gedir... 

Oğuz tayfasının məskənlərindən olan indiki Tovuz rayonunun ərazi- 
sində zəngin tarixi abidələrə rast gəlinməsi tarixən aborigen tayfa və xalq- 
ların nümayəndələrinin yaşadıqları yurd yerlərinin olmasına dəlalət edir. 
Zəyəmçay hövzəsində tapılmış 300 min il yaşı olan süxurlar, qədim Hu- 
nan şəhərinin qalıqları olduğu söylənilən Torpaqqala abidələri, 8-10 min 
illik tarixə malik Köhnəqala və Göytəpə abidələri və s. bu ərazilərin nə 
qədər qədim tarixə malik olmasından xəbər verir. Rayon ərazisindəki ay- 
rı-ayrı ərazilərin və yer adlarının qədim türk toponimləri ilə bağlı olduğu 
göstərir ki, bu ərazilərdə yaşayan əhalinin qədim məskunlaşma tarixi türk 
soyları ilə bağlıdır. Tovuzun adı ilə əlaqədar bir neçə mənbədən alınan 
məlumatlara əsasən bir neçə variant mövcuddur. Onlardan biri ”Tau Ok 
uz” qədim türkcədən tərcümədə “dağ tayfaları” mənasını verir. İkincisi, 
“Ta ust” qala türkcədən tərcümədə “dağ üstündə yerləşən qala” mənasını 
verir. Bu iki variantdan daha mnandırıcısı ikinci variantdır ki, həqiqətən bu 
əraziyə bu adın verilməsi dağlarda yerləşən Tovusqalanın adı ilə bağlıdır. 
Qalanın xarabalıqları hələ də qalmaqdadır. 

Akademik Sumbatzadəyə görə, bu qala eramızın III əsrində bölgəyə 
gəlmiş Hun (Hunlar)-Sabir (Sabirlər) türk tayfaları tərəfindən tikilmişdir. 
Bu faktı düşmənimiz olan erməni mənbələri də təsdiqləyir. 

Tovuz Azərbaycanın çar Rusiyası tərəfindən işğalınadək (1802 — 
1803) Şəmsəddin sultanlığına aid olub. Tovuz rayonunun müxtəlif ərazi- 
lərindəki adların qədim türk toponimlərinə uyğun gəlməsi vaxtilə burada 
Oğuz tayfalarının olması ilə bağlıdır. 

Tovuz rayonu Azərbaycan Respublikasının şimal - qərbində yerləşir. 
Eyni zamanda iqtisadi-coğrafi mövqeyə malikdir. Ərazisinin ümumi sa- 
həsi 1903 kv. kilometrdir, bu ölkə ərazisinin 2,2 faizinə, Gəncə-Qazax 
iqtisadi rayonunun isə 15,2 faizinə bərabərdir. 

Ermənistan Respublikası ilə 69 km, Gürcüstan Respublikası ilə 23 
kilometr sərhədi var. Tovuz qərbdə Ağstafa, şərqdə Şəmkir, cənubda 
Gədəbəy, şimaldan az bir hissəsi Samux rayonları ilə həmsərhəddir. 
Tovuz rayonu Azərbaycan Respublikasının şimai-qərbində, Gəncə - 

Qazax düzündə yerləşməklə əlverişli iqtisadi-coğrafi mövqeyə malik- 
dir. Rayon paytaxt Bakıdan qərbdə, Bakı- Qazax magistralının 430-cu 
kilometrində yerləşir. 

Tovuz rayonu Kiçik Qafqazın şimal-şərq yamacında, Gürcüstan və 
Orta Kür çökəkliyində yerləşir. Rayon ərazisinin şimal hissəsində - Kür 
çayının sol sahilində heyvandarlıq üçün əlverişli olan Ceyrançöl qışlağı 
yerləşir. 

Mərkəzi Tovuz şəhəridir. Rayonun relyefi çox rəngarəngdir və şimal 
hissəsindən cənuba doğru çox sürətlə dəyişir. 

Şimal hissəsində Kür çayı yatağında hündürlüyü dəniz səviyyəsindən 
240 metr, cənubda 2106 metr (Haça Qaya yüksəkliyi) arasındadır. Cənub- 
da dağlıq (Şahdağ silsiləsinin şimal-şərq qolları), mərkəzi düzənlik (Gən- 
cə-Qazax düzənliyi), şimal hissəsi alçaq dağlıqdır (Ceyrançöl dağlığı). 
Əsasən Yura, Tabaşir, Neogen, Antropogen çöküntüləri yayılmışdır 

Faydalı qazıntıları: qızıl, mis, polimetal, tikinti materialları və .s 

İqlimi şimalda mülayim isti, yarımsəhra və quru çöl tiplidir. Cənuba 
getdikcə iqlim nisbətən mülayimləşir. Qışı quraq keçir. Orta temperatur 
yanvarda 4 dərəcədən 1 dərəcəyə qədər, iyulda 18-25 dərəcə olur. Çayla- 
rı: Kür, Tovuz, Axınca, Zəyəm, Əsrik. 

Tovuz əsasən kənd təsərrüfatı rayonudur. 

Kür sahillərində allüvial çəmən torpaqlarına rast gəlinir. Bitki örtüyü 
şimal və mərkəzi hissələrdə əsasən çöl və yarımsəhra tiplidir. Kür boyun- 
ca tuqay meşələri var. Meşələrlə örtülü sahələr 27267 ha, o cümlədən tu- 
qay meşəlikləri 2200 ha, qoruyucu meşə zolağı 21 ha (uzunluğu 21 km, 
eni 100 m), şəhərətrafı meşəliklər 200 ha təşkil edir. Tuqay meşəliklərin- 
də nadir ağaclardan olan saqqız ağacı və uzun saplı palıd ağacı bitir. To- 
vuz fauna-florası ilə çox zəngin təbiətə malikdir. 

Rayon ərazisindən Azərbaycan üçün həyati əhəmiyyət kəsb edən 
“Bakı — Tbilisi - Ceyhan“ neft kəməri, “ Bakı -Tbilisi - Ərzurum” qaz kə- 
məri və böyük İpək yolu keçir. 

Rayonun relyefi çox rəngarəngdir. Ərazisi 330 metr dəniz səviyyəsin- 
dən yüksəklikdə yerləşir. 

Tovuzda XIX əsrin son rübünədək təhsil dini məktəblərdə və fərdi 
aparılırdı. İlk dünyəvi məktəb 1891-ci ildə rayonun Yuxarı Öysüzlü kən- 
dində rus-tatar məktəbi kimi fəaliyyətə başlayır. 1899-cu ildə Tovuz şə- 
həri ərazisində Hüseyn Rəsulov adlı bir şəxsin evi dünyəvi təhsil təşəb- 
büskarları tərəfindən kirayə edilir. Burada 1937-ci ildə böyük rus şairi 
A.S.Puşkinin adını daşıyan Tovuz şəhər orta məktəbinin bünövrəsi qoyu- 
lur. 1924-cü ildə Yanıqlı kəndində 4-illik məktəb açılıb. 

Tovuz rayonunun məktəbləri Azərbaycan xalqının elmi üçün 100-ə 
yaxın elmlər doktoru-professor, 1500-dən çox elmlər namizədi yetişdirib. 

Və hər vaxt Vətən keşiyində dayanan Azərbaycan övladları bir vaxt- 
lar II Dünya Müharibəsində xüsusi qəhrəmanlıqlar göstərmişlər. I Dünya 
Müharibəsində iştirak edən tovuzlular — Yusif Sadıqov, Mərdan Musa- 
yev və Məstan Əliyev o dövr üçün ən yüksək ad (dövlət təltifi) olan Sovet 
İttifaqı Qəhrəmanı adını almışlar. Ruhları şad olsunl 

YUSİF MƏDƏT OĞLU SADIQOV 


1918-ci ildə Tovuz rayonunun Ağdam 
kəndində kəndli ailəsində anadan olmuşdur. 
1927-ci ildə həmin kənddəki yeddiillik mək- 
təbdə təhsil almağa başlamışdır. Sonra Yuxa- 
rı Öysüzlü orta məktəbinin 5-ci sinfinə daxil 
olub. 1934-cü ildə həmin məktəbin 7-ci sinfi- 
ni bitirmişdir. 

1934-cü ildən 1936-cı ilə kimi Tovuz ra- 
yonunun Ağdam kəndindəki Sabir adına kol- 
xozda sıravi kolxozçu olmuşdur. 

1938-ci ilin sentyabr ayından 1940-cı ilin 
may ayına kimi SSRİ Müdafiə Nazirliyinin 

.  ... 250-ci zenit topçu polkunda sıravi əsgər-ni- 

şanlayıcı kimi xidmət etmişdir. 

1940-cı ilin may ayından 1943-cü ilin aprel ayına kimi 12-ci tank 
əleyhinə qırıcı polkunda serjant rütbəsində döyüşlərdə iştirak etmişdir. 

1941 — 1945-ci illərdə alman faşistlərinə qarşı vuruşmuşdur. Onun 
cəbhədəki şücaəti sovet dövləti tərəfindən yüksək qiymətləndirilmiş, o, 
orden və medallarla təltif olunmuşdur. 

1943-cü ildə 1 Ukrayna cəbhəsi qoşunları sırasında Kursk döyüşlərin- 
də göstərdiyi qəhrəmanlığa görə “İgidliyə görə” medalının hər üç dərəcəsi 
ilə təltif edilmişdir 

Qəhrəman xatirələrində yazırdı: “Həmin vuruşmalarda 9 alman tankı 
mənim başçılıq etdiyim topçu dəstəsinin üzərinə qəflətən hücuma keçdiyi 
zaman onlardan beşini vurub sıradan çıxararaq, almanların hücumunu dəf 
edib əks-hücuma keçməklə, onları geri oturdaraq hissələrimizin hücuma 
keçməsinə əlverişli şərait yaratdığımız üçün mən top komandiri kimi “I 
dərəcəli Vətən müharibəsi” ordeni ilə, yoldaşlarım isə başqa orden və me- 
dallarla təltif olundular. 

1944-cü idə alman qoşunları şiddətli vuruşmadan sonra geri çəkilib 
qaçmağa cəhd göstərdikləri zaman komendantlıq tərəfindən mənim ko- 
mandir olduğum dəstə verilmiş əmri layiqincə yerinə yetirərək, almanla- 
rın yolunu arxadan kəsib, faşistlərin mühasirəyə alınmasında yaxından iş- 
tirak etdiyinə görə, mən ”Qırmızı ulduz” ordeni ilə təltif olundum”. 

Döyüşlərdə qəhrəmancasına vuruşduğu nəzərə alınaraq, SSRİ Ali So- 
veti Rəyasət Heyətinin 1 may 1945-ci il tarixli fərmanı ilə “Sovet İttifaqı 

Qəhrəmanı” kimi yüksək ad verilməklə, “Lenin ordeni” və “Qırmızı ul- 
duz” medalı ilə təltif olunmuşdur. 

1938-ci ildə Sovet Ordusuna hərbi xidmətə çağırılmış igid həmyerli- 
miz Sovet-Finlandiya müharibəsindən (1939-1940) başlayaraq, böyük dö- 
yüş yolu keçmiş, ağır Kursk, Visla-Oder və s. əməliyyatların iştirakçısı 
olmuşdur. Berlinin (xüsusilə Reyxstaqın) alınmasında qəhrəmanlıq gös- 
tərmişdir. 

1945-ci ilin sentyabr ayında sovet ordusu sıralarından tərxis olunduq- 
dan sonra 1949-cu ilə kimi Tovuz rayonunun Ağdam kəndində, rayonda 
müxtəlif təsərrüfat müəssisələrində işləmişdir. Tovuzda adına orta məktəb 
və küçə vardır. 

MƏRDAN MƏMMƏD OĞLU MUSAYEV 








01.01.1907-ci ildə Tovuz rayonunun 
= Əlimərdanlı kəndində dünyaya göz açmış- 
— dir. 1941-ci ilədək Tovuz rayonunda MTS- 
T | də mexanik işləmişdir. 1941-ci ildə sovet 
— ordusuna çağırılmışdır. Şimali Qafqaz və 
Ukrayna uğrunda gedən döyüşlərdə iştirak 
etmişdir. 1944-cü ilin martında Dnepr və 
İnqulets çayının keçilməsində, düşmənin 
canlı qüvvəsinin məhv edilməsində igidlik 
göstərmişdir. “Sovet İttifaqı Qəhrəmanı” 
adına layiq görülmüşdür. “III dərəcəli Şöh- 
rət ordeni” və medallarla təltif olunmuş- 
dur. İttifaq əhəmiyyətli pensiyaçı olmuşdur. 1982-ci ildə Tovuzda 
vəfat etmişdir. 

MƏSTAN ASTAN OĞLU ƏLİYEV 


1918-ci ildə Tovuz rayonunun Əsrik-Cırda- 
xan kəndində doğulmuşdur. Doğulduğu 
kənddə müəllim kimi əmək fəaliyyətinə baş- 
lamışdır. 

1939-cu ildə hərbi xidmətə çağırılmışdır. 
Müharibə başladığı vaxtdan 1-ci Belarus cəb- 
həsinin 47-ci ordusunun 143-cü atıcı divizi- 
yasının 487-ci atıcı polkunun tərkibində atıcı 
vzvodunun komandir köməkçisi qismində 
vuruşmuşdur. Döyüşə 1941- ci ilin oktyabr 
ayında başlamışdır. İlk olaraq 1941-ci ildə 
Kalinin şəhəri uğrunda döyüşlərdə 30 alman 
əsgərini məhv etmişdir. Rfev ətrafındakı dö- 
yüşlərdə fərqlənmiş və ağır yaralanmışdır. Müalicə aldıqdan sonra 1942- 
ci ilin əvvəlində cəbhəyə qayıtmışdır. Yelen ətrafındakı döyüşlərin birin- 
də daha 27 alman əsgər və zabitini məhv etmişdir. Növbəti dəfə ağır ya- 
ralandıqdan sonra ordudan tərxis edilmişdir. Lakin ərizə verərək 1944-cü 
ildə yenidən cəbhəyə qayıtmışdır. 1945-ci ilin aprel ayında Oder çayı uğ- 
runda döyüşlərdə Vermaxtın 20-yə yaxın əsgərini məhv etmiş, 72 əsgər 
və zabitini əsir götürmüşdür. 23 aprel 1945-ci ildə Almaniyanın Tagel şə- 
hərinin ətraf yaşayış binalarında möhkəmlənmiş hitlerçi qrupların məhv 
edilməsi tapşırığını alan starşina güllə yağışı altında birinci olaraq ilk evə 
daxil olmuş və bütün məhəllənin azad edilməsini təmin etmişdir. Lakin 
düşmən tərəfindən möhkəmləndirilmiş axırıncı evin azad edilməsi uğrun- 
dakı döyüşdə qəhrəmancasına həlak olmuşdur. 

Cəsur döyüşçü SSRİ Ali Soveti Rəyasət Heyətinin 31 may 1945-ci il 
tarixli qərarı ilə ölmündən sonra “Sovet İttifaqı Qəhrəmanı” adına layiq 
görülmüşdür. Bundan əlavə o, “Lenin ordeni”, IH dərəcəli “Boqdan 
Xmelnitskf” ordeni, I dərəcəli “Şərəf nişanı” ordeni və xeyli sayda me- 
dallarla təltif edilmişdir. Qorxmaz starşina alman şəhəri Vritsendən 8 km 
cənub-şərqdəki Attrebin yaşayış məntəqəsinin şimal tərəfində dəfn edil- 
mişdir. 

Doğulub boya-başa çatdığı kənddəki orta məktəbə onun adı verilmiş 
və büstü qoyulmuşdur. 

TOVUZLU MİLLİ QƏHRƏMANLAR 


Gənclərimiz həmişə bu qəhrəmanlarımızdan ruh almış, onları özlərinə 
örnək seçmişlər. Vətən, dövlət uğrunda canlarını fəda edən, döyüşdə xü- 
susi igidlik göstərən Vətən ogullarını - tovuzlu Milli Qəhrəmanları bir 
daha xatırlatmaq, adlarını bu kitabda yad etməklə onların ruhunu şad et- 
miş olarıq. 


Naiq Nəsir oğlu Yusifov 1970-ci il yanvar ayının 5-də Tovuz rayonu- 
nun Ağdam kəndində anadan olmuşdur. 1988-ci ildə Ağdam kənd orta 
məktəbini bitirdikdən sonra iki il Gürcüstan Respublikasının Tsxakaya 
şəhərində hərbi xidmətdə olmuşdur. Ağdam kəndində ilk könüllülər dəs- 
təsi yaradanlardan olub. 

Tovuzda yerləşən N saylı hərbi hissədə xidmət etmişdir. 24 mart 
1992-ci ildə Tovuzun Koxa Nəbi kəndinə erməni quldurları basqın edər- 
kən bölük komandiri Məmmədalı Tağıyevin rəhbərliyi ilə döyüşçülərmizə 
köməyə getmiş, qəhrəmancasına həlak olmuşdur. 

Naiq Nəsir oğlu Yusifova Azərbaycan Respublikasının suverenliyinin 
və ərazi bütövlüyünün qorunmasında, dinc əhalinin təhlükəsizliyinin tə- 
min edilməsində şəxsi igidlik və şücaət göstərdiyinə görə 7 noyabr 1992- 
ci ildə “Azərbaycanın Milli Qəhrəmanı “ adı verilmişdir (ölmündən son- 
ra). Hazırda Ağdam kənd orta məktəbi Azərbaycan Respublikası Nazirlər 
Kabinentinin 272 saylı qərarı ilə onun adını daşıyır. 


Tovuz rayonunun ikinci Milli Qəhrəmanı Qasım Qara oğlu Rza- 
yev 5 may 1970-ci ildə Tovuz rayonunun Əlibəyli kəndində anadan ol- 
muşdur. 

1987-ci ildə Əlibəyli kənd orta məktəbini bitirmişdir. Sürücü işləyirdi. 

1988-ci ildə sovet ordusu sıralarına çağırılmış, Ukraynanın Nikopol 
şəhərindəki hərbi hissənin artilleriya bölməsində xidmət etmiş, nümunəvi 
xidmətə görə “Qvardiya ordeni”nə layiq görülmüşdür. Sovet ordusundan 
tərxis olunduqdan sonra Vətənə qayıtmış, Tovuzda təşkil olunmuş milli 
ordunun ilk əsgərlərindən olmuşdur. Döyüşcü-sürücü kimi xidmətə başla- 
mışdır. Qasım Rzayev yoldaşları ilə birlikdə Muncuqlu, Koxa Nəbi, Ağ- 
dam, Əlibəyli, Hacalı kəndlərinin müdafəsində mərdliklə vuruşmuşdur. 
İgid döyüşçü düşmənin bir neçə artilleriya nöqtəsini məhv etmişdir. 14 
may 1992-ci ildə düşmən ağır artilleriya ilə Tovuzun sərhəd kəndlərinə 
hücuma keçmişdir. Qasım özünün idarə etdiyi maşından düşmənin başı- 

na yağış kimi mərmi yağdıraraq, xüsusi mərdlik göstərmiş, Quş dağının 
zirvəsində ömrünün 22-ci baharında əbədiyyətə qovuşmuşdur. 

Azərbaycan Respublikası Nazirlər Kabinetinin qərarı ilə Hacalı kənd 
orta məktəbi qəhrəmanın adını daşıyır. Onun məzarı Əlibəyli kənd qəbris- 
tanında müqəddəs səcdə yerinə çevirilmişdir. 

Azərbaycan Respublikası suverenliyinin və ərazi bütövlüyünün qorun- 
masında, dinc əhalinin təhlükəsizliyinin təmin edilməsində şəxsi igidlik 
və şücaət göstərdiyinə görə Azərbaycan Respublikası Müdafiə Nazirliyi- 
nin hərbi qulluqçusu sıravi əsgər Rzayev Qasım Qara oğluna “Azərbay- 
canın Milli Qəhrəmanı” adı verilmişdir (ölümündən sonra). 


Azərbaycanın Milli Qəhrəmanı Samir Zirəddin oğlu Xasıyev 20 
aprel 1973-cü ildə Bakı şəhərində (əslən Tovuz rayonunun Düz Qırıqlı 
kəndindəndir) ziyalı ailəsində anadan olmuşdur. Orta məktəbi bitirdikdən 
sonra Bakı Dövlət Universitetinin tarix fakültəsinə qəbul olmuşdur. Samir 
Xasıyev hərbi borcunu yerinə yetirmək üçün ordu sıralarına gedib. 1994- 
cü ilin əvvəlindən Samir Xasıyevin döyüş yolları başlayır. O, Ağdam, 
Ağdərə, Tərtər istiqamətlərində gedən döyüşlərdə iştirak edib. 

Tərtər uğrunda gedən döyüşdə silah yoldaşlarının mühasirədən çıxa- 
rılmasında Samir Xasıyevin çox böyük xidməti olmuşdur. O, döyüşlərdə 
bir neçə dəfə yaralanıb. Sağaldıqdan dərhal sonra yenidən cəbhəyə yolla- 
nıb. 

Samir Xasıyev göstərdiyi igidliyə görə fəxri fərmanlar, mükafatlar və 
medallarla təltif olunub. Hərbi təhsil aldıqdan sonra ona leytenant hərbi 
rütbəsi verilib. 

1994-cü ildə Samir Xasıyev Gəncəyə ezam olunub, o, burda xidmət 
etdiyi zaman dövlət çevirilişinə cəhdin qarşısının alınmasında iştirak edib. 
Buna görə də “Hərbi xidmətə görə” medalı ilə təltif olunub. 

1995-ci ilin martında Azərbaycanda növbəti dövlət çevirilişinə cəhdin 
qarşısının alınmasında da fəal iştirak edib və qəhrəmancasına həlak olub. 

Azərbaycan Respublikasının Prezidenti Heydər Əliyevin 4 aprel 
1995-ci il, 307 saylı Fərmanı ilə Samir Zirəddin oğlu Xasıyev ölmündən 
sonra “Azərbaycanın Milli Qəhrəmanı” adına layiq görülüb. 


26 


Tovuz döyüşləri 
Yol gedirəm... 


Beləcə, düşünə-düşünə yol gedirəm... Əziz oxucular, bilin ki, mən nə- 
fəs aldıqca, bu torpaqda ayaq üstə gəzdikcə analardan,Vətəndən, qəhrə- 
manlarımızdan və torpaqları Vətən edən şəhidlərmizdən yazacağam. Şə- 
hidlərimizin qanı ilə yoğrulan torpaq Vətəndirl Dalğalanan üçrəngli bay- 
rağımız Vətən rəmzidir. Göy qurşağını xatırladan üçrəngli bayrağımız 
Vətənimizin hər bir guşəsində dalğalanmalıdır. Könlümün özəyi ana Və- 
təndirl 


Cəsur igidlər tək düzülüb dağlar, 

Uca zirvələrdən şəlalə çağlar. 

Qısılıb döşünə bulaqlar ağlar- 
Vətən! 


Alovu düşməni yandırıb yaxır, 

Qan damarlarıdır Kür, Araz-axır. 

Əyilib Xəzərdə özünə baxır- 
Vətən! 


Qız qalası kimi təmizdir adı, 

Anatək, atatək əzizdir adı. 

Dəryadır, ümmandır, dənizdir adı- 
Vətən! 


Şeirim qanadlanır səni andıqca, 

Sənin eşqin ilə alovlandıqca, 

Üçrəngli bayrağın dalğalandıqca- 
Vətən! 


Vətən duyğusu, el-oba yanğısı ilə yaşayan, səngərlərdən, dərələrdən- 
dağlardan, daşlardan səsləri gələn, əsgərlərə hay verib, ruh verən, təəssüb- 
keş, xeyirxah, el anası, şəhidlər bacısı millət vəkili Qənirə xanım Paşaye- 
vanın təəşşəbüsü ilə yazacağım kitabın qəhrəmanları Tovuz şəhidlərinin 
adına misralar dilimdə muncuqtək düzülür: 

GENERAL-MAYOR POLKOVNİK 
HƏŞİMOV POLAD MİRZƏYEV İLQAR 
İSRAYIL OĞLU ) 


is" 


MAYOR 


ƏHMƏDOV NAMİQ 





Göylərə üz tutub, əllərimi qaldırıram, 
Allahım yol ver mənə... yol ver... 

Bu şəhid yolunu gedib, 

Bir dastan yazım... 

Ya Rəbbim... 

Çəkmə nəzərini mənim üstümdən, 
Əzəlim — axırım, İlahi, sənsən! 

Bütün haqq yolunda yazan kəslərin, 
Sən ey yazı yazan, pənahı sənsən! 
Yol ver...yol gedirəm 

Ərlər-ərənlər oylağı, 

Oğuz məskəni Tovuza... 

Quşqanadlı, yel sürətli, 

Xəyalı bir köhlən at belində, 

Simruq quşu əfsanəvi nağıl yolunda, 
Tovuz döyüşlərində, qəhrəman igidlərim, 

Bu döyüşə. 

Elin-obanın əfsanəvi qəhrəman qızı, 

Dan ulduzu Qənirə Xatun 

Özünü səngərə atır, 

Sanki düşmənlə döyüşür, 

Komandirdən əvvəl əmr verir: 

Haydı, irəli, arxamca...hücum...hücum... 
Avtomat, qumbara əldə. 

Komanda” irəli” ... “irəli”... 

Əsgər, irəli...irəli... 

Düşmənə bir qarış da torpaq verməyəcəyik. 
Əsgərlər yurdun qəhrəman qızını görcək 
Ruhları coşub daşır... 

Haydı, igidlərim, ərənlərim, irəli. 

“Qələbə bizimdir” deyə, komandir cuşa gəlir. 
Bu dörd günlük müharibədə 

Düşmənə bir qarış torpaq da verilmir, 
Amma zəfərlə bağlı 

Canlarnı torpağa fəda edən 

İgid oğlanlarmız şəhid oldu 

Tovuz döyüşlərində. 

Qənirə Xatun hay salıb, ün salıb, 

Şair, bu misli görünməmiş igidlərmizdən, 
Evləri gecə-gündüz səngər olanlardan, 
Gecəsi-gündüzü Vətən olub, yolları pir, 
Şəhid olub məzarları 

Vətən ocağı olanlardan yaz... 

deyə-deyə xəyali bir yol gedirəm 

Əlində külüng əsgərlərlə birlikdə səngər qazan 
General -mayor Polad Həşimovdan, 
Polkovnik İlqar Mirzəyevdən, 

Mayor Anar Novruzovdan, 

Mayor Namiq Hafan oğlundan... 
Şəhidlərdən, bu qəhrəmanlardan yaz... yaz, deyir... 
Mənim xalqımın o Xatun qızı. 

Bu döyüşdə xalqımın 12 şəhidi olub, 
Seçmə, seçmə, amandı onları bir-birindən. 
Tovuz döyüşlərinidə şəhid olanlardan, 
Tarixdə ad qoyanlardan yaz... yaz... 

Yaz, bir dastan yaz... 

O qəhrəmanlardan, 

Torpağı qanları ilə yoğurub Vətən edən 
Şəhidlərimizdən yaz... 

Mənsə 12 rəqəmini düşünürəm... 

Axı 12 ayımız bir ildir, 

Deməli il tamamdır 

bu, düşmənin sonudur. 

Düşünürəm, bu ilin sonu qələbə, zəfərdir. 
Bu işarə Azərbaycanmızın bütövlüyüdür. 
Qarabağ Azırbaycandırl1 

Bu 12 rəqəmi məndə elə bir inam yaratdı ki... 
İlin sonuna qədər işğal olmuş torpaqlarımız 
Mənfur qonşulardan azad olacaq. 
Qarabağda üçrəngli bayrağımız dalğalanacaq. 
Mənim də qələmimin gözü güləcək. 
Şəhidlərin şərəfinə Zəfərnamə yazacağam. 
İnşallah! 


Şəhidlik müqqədəs, ən uca zirvədir. Şəhidlər məhz Vətən üçün doğu- 
lurlar. Şəhidlik adi ölüm deyil. Şəhidlik - el-oba, torpaq, Vətən üçün ca- 
nından, qanından keçmək, yurd-yuva üçün özünü qurban vermək demək- 
dir. Şəhidlik ömür payını bugünkü və gələcək nəsillərin yaşayıb-yarat- 
maları, xoşbəxt həyat sürmələri naminə fəda etməkdir. 

Vətən sadəcə insanın doğulduğu yer deyil. Vətən tarixdir, dildir, mə- 
dəniyyətdir. Vətən - vətəndaşlara, soydaşlara sevgi deməkdir. Vətən - 
onun uğrunda ölənlərə ehtiramdır, ehtişamdr. Vətənini sevən hər bir insan 
torpaq uğrunda, ölkənin bütövlüyü uğrunda canından keçmiş şəhidlərimi- 
zi, əsgərlərimizi, zabitləriimizi, qəhrəmanlarımızı unutmamalıdır. Onla- 
rın xatirəsini daim yad etməlidir. Şəhidlərimizin döyüş bölgələrində gös- 
tərdikləri şücaət gənclər üçün örnək olmalıdır. Xalq şəhidini tanımalı, yad 
etməlidir. “Şəhid, şəhid” deməklə olmaz, şəhidləri millət yaşatmalıdır. 

SƏN, EY QƏHRƏMAN 
ŞƏHİDİM 


Tale elə gətirib ki, dünyanın ən məkrli millətiylə qarşı-qarşıya- 
yıq. Bu millətin dincliklə işi yoxdur. 

2020-ci il iyulun 12-də erməni silahlı qüvvələri Tovuz rayonu əra- 
zisinə artilleriya atəşi ilə zərbələr endirdilər. Azərbaycan Silahlı Qüv- 
vələrinin cavab tədbiri nəticəsində düşmən geri çəkilməyə məcbur ol- 
du. Düşmənin bir çox hərbi texnikası, silah-sursatı, canlı qüvvəsi 
məhv edildi. Düşmən hücumunun qarşısını alarkən Azərbaycan Or- 
dusunda əsgərlərimizlə bərabər, yüksək rütbəli zabitlərimiz də şəhid 
oldular. Şəhidlər bizim fəxrimiz, vüqarımız, müqəddəsliyimizdir. To- 
vuzun sərhədləri bayrağımızın qan rənginə boyandı, amma düşmən nə 
hədəfə dəyə bildi, nə də bir qarış topağımıza ayaq basdı. 

Hansı müharibə itkisiz olub ki? Amma biz bir ölürük, min dirili- 
rik, büdrəyirik, yıxılmırıq, torpaqları canımızla qoruyuruq. 

Fəxr etdiyimiz, haqqında qürurla danışdığımız, əsgərlərini övlad- 
ları qədər sevən, hər an onların yanında olan, onların qayğısını çəkən, 
əsl hərbçi general-mayor Polad Həşimov da şəhidlərimizin arasında 
idi. Tovuz istiqamətində gedən döyüşlərdə şəhid olan igid oğullarımız 
ürəklərə köçdülər. Bu, o şəhidlərdi ki, onların ana torpağa tökülən qa- 
nı Azərbaycanı lərzəyə gətirdi, vulkan olub milləti silkələdi, xalqımı- 
zın bir yumruq kimi dövlətimizin ətrafında, üçrəngli, aylı-ulduzlu 
bayrağımızın altında birləşməsi üçün təkan oldu. Millətimiz, bütün 
dünya azərbaycanlıları, türk dünyası, Turan elləri coşdu-daşdı, hay- 
qırdı, “Qarabağ Azərbaycandırl” şüarı ilə dünyaya səs saldı. 

Tovuz rayonunda gedən bu döyüşdə ordumuz düşmən təxribatı- 
nın qarşısını aldı. Bu, Qarabağa gedən yol oldu... Az qaldı, biz gəli- 
rik, Qarabağl Xalq orduya güvənirdi, ordu Ali Baş Komandana ina- 
nırdı. 

44 günlük II Qarabağ müharibəsi - Vətən müharibəsi Azərbayca- 
nın qələbəsilə bitdi. Torpaqlarmız işğaldan azad oldu. İndi rahat uyu, 
şəhidim mənim. Ruhun şad olsunl Uğrunda canından keçdiyin arzun 
çin oldu. Qarabağ Azərbaycandırl Şəhidlərimizin qisası alındı. Şəhid- 
lərimizin ruhu indi azad Qarabağda dolaşır. 

Üzünüz ağ olsun, Qarabağı bizə qaytaran igidlər, ərlər, ərənlər, al- 
pərənlərl 

Azərbaycan Respublikasının Prezidenti, Ali Baş Komandan cənab 
İlham Əliyev, eşq olsun sizəl Ulu Öndərimiz Heydər Əliyevin vəsiy- 
yətini yerinə yetirdiniz. Adının qarşısına müzəffər sözü yaraşan Or- 
dumuzun 100 illiyinə yazdığım şeirimlə bütün hərbçilərimizə minnət- 
darlığımı ifadə edirəm: 


AZƏRBAYCAN 
ORDUSU 


Sən xalqımın aldığı nəfəsdən yaranmısan! 
Azadlığa sevgidən, həvəsdən yaranmısan! 
Oddan-alovdan keçən bir səsdən yaranmısan! 
Dilimizin nidası, sözümüzün vurğusu - 
Azərbaycan ordusu, Azərbaycan ordusul 


Bir əsr bundan öncə qoyulsa da təməlin, 
Tarxilərin ən dərin qatına çatır əlinl 
Azərbaycan eşqiylə bağlıdır hər əməlin! 
Biləklərin qüdrəti, ürəklərin duyğusu - 
Azərbaycan ordusu Azərbaycan ordusul 


Cavanşir tarixlərə adını qanla yazıb! 

Babək bayraq qaldırıb, zülmə üsyanla yazıb! 
Koroğlu nərə çəkib, qılınc-qalxanla yazıb! 
Vətənimin qeyrəti, torpağımın namusu- 
Azərbaycan ordusu, Azərbaycan ordusul 


Keçdi neçə yüzillər, sən yenidən yarandın! 
Torpağımın ruhuna sanki bədən yarandın! 

Nə yaxşı sən doğuldun, nə yaxşı sən yarandın! 
Cavanların təpəri, körpələrin yuxusu - 
Azərbaycan ordusu, Azərbaycan ordusul 

Əliağa Şıxlinski sənə yaran, ol dedil 
General Mehmandarov marş, irəli, sol dedi! 
Ana Vətən dil açdı, sənə yaxşı yol dedil 

Hər atanın övladı, hər ananın yavrusu - 
Azərbaycan ordusu, Azərbaycan ordusul 


Sular axıb, bulanıb, coşan ümmana dönüb! 
Nuhun zamanı kimi sanki tufana dönüb! 
Heydər baba yenidən Azərbaycana dönüb, 
Hayladı, gözlərində qalmadı bu arzusu - 
Azərbaycan ordusu, Azərbaycan ordusul 


Yurdun hər qarışını sən qorudun qanınlal 
Torpaqlara can verdin nəfəsinlə, canınla! 
İftixar mənbəyimsən öz adınla, sanınlal 
Sarsıda bilməz səni heç bir düşmən qurğusul 
Azərbaycan ordusu, Azərbaycan ordusu! 


Ali Baş Komandanım durur sənin başında! 
Xalqın ümid yerisən Qarabağ savaşındal 
Salamlayıram səni mübarək yüz yaşında! 
Nə qədər yazsam, yenə qaldı sözün çoxusu... 
Azərbaycan ordusu, Azərbaycan ordusu! 


Azərbaycan dövləti tarixinin yeni səhifəsini yazmağa hazırlaşırdı. Bu 
səhifəyə yeni-yeni qəhrəmanların adları düşəcəkdi. Torpaqlarımızın yara- 
sını, ağrı-acısını qanları, canları, ruhları ilə duyanlar Vətənin yarasına 
məlhəm olmağa hazırdılar. Əsgərindən tutmuş generalına qədər, hər kəs 
əmr gözləyirdi... 

GENERAL-MAYOR POLAD İSRAYIL OĞLU HƏŞİMOV 
(02.01.1975 - 14.07.2020) 


Azərbaycan Respublikasının ərazi bütövlüyünün bərpa edilməsində xüsu- 
si xidmətlərinə və döyüş tapşırıqlarını yerinə yetirərkən göstərdiyi igidli- 
yə görə, Silahlı Qüvvələrinin hərbi quluqçusu general-mayor Polad İsrail 
oğlu Həşimova “Azərbaycanın Milli Qəhrəmanı” adı verilib. Bu barədə 
Azərbaycan Respublikasının Prezidenti İlham Əliyev 9 dekabr 2020-ci 
ildə Sərəncam imzalayıb. 

KKK 


İnsan övladı dünyaya yaşayıb-yaratmağa, qurub-tikməyə, dinc, fira- 
van ömür sürməyə gəlir. Bütün canlılar yuva qurur. Bu, əzəldən belədir. 
Amma insan övladı bir az fərqli olub. Qurub-yaratmağa digər canlılardan 
gec başlayıb. İnsan hazıra nazir olub. Təbiətə sığınıb, ondan yararlanıb. 
Adəm babamız, Həvva nənəmiz buğda yeyib, cənnətdən qovulanda mağa- 
rada yaşayıb. Mağaralar ilk insan məskənləridir, yurd yeridir, ocaqdır, bə- 
şər övladına isti ana qucağıdır. 

Yəqin ki, bir vaxtlar ibtidai insanlar mağaraların davasını ediblər. Mü- 
naqişələr, dava-dalaşlar qopub, qan düşüb. Məsələn, iki qonşu arasında 
mübahisə olarsa, bunu həll etmək olar. Bu mübahisə davaya çevrilərsə, 
müharibə elan olunar. Erməni qəsbkarları münaqişə quraşdırdılar və elan 
olunmamış müharibəyə başladılar. Bu müharibə nə az, nə çox, düz otuz il 
çəkdi. Dövlətimiz sakit oturub gözləmədi. Hansı yolla olursa-olsun, tor- 
paqlarını işğaldan azad edəcəyini hər yerdə, hər dəfə elan etdi. Bütün si- 
yasi yollara əl atdı və ordusunu gücləndirdi. Xalqımız da “Müharibəyə 
hazırıq!” dedi. Gənclərimiz “Qarabağ uğrunda ölməyə hazırıq!” dedi. 

Mağara deyincə, uşaqlığım, nənəmin danışdığı nağıllar düşür yadıma, 
ardınca Azıx mağarasının, Qobustan qoruğunda gördüyüm mağaraların 
havası vurur burnuma. Çoxdan yazmış olduğum bir şerimin misralarını 
xatırlayıram: 


Həvva nənəmizin yadigarıdır 
Qadın dünyası və bütün dünyamız. 
Adəm babamızın iftixarıdır, 

Qadın dünyası və bütün dünyamız. 


Könüllərə keçmişin körpüsünü salaq. Adəm babamızın, Həvva nənə- 
mizin cənnətdən qovulduqları zamana varaq... Ətraf mühitdəki təhlükədən, 
adamyeyənlərdən, istidən-soyuqdan qorunmaq üçün mağaralara sığınmaq 
elə Adəm-Həvvadan qalıb. Neçə-neçə insan nəslinin yaşayış yerləri dağlar- 
daşlar, mağaralar, meşələr olmamışmı? 

Bildiyiniz kimi, İbrahim peyğəmbər də mağarada dünyaya gəlib, 
mağarada da dəfn olunub. Peyğəmbərimizə mağarada vəhy gəlib, Qu- 
rani-Kərimin ilk ayələri nazil olmayıbmı? Məkkədə-Mədinədə, Kərbə- 
lada, pir yerlərində də mağara kimi günbəzlər tikilib, imamlarımız, se- 
yidlərimiz, müdriklərimiz orada dəfn olunub, son mənzilləri ziyarətga- 
ha çevrilməyibmi? 

O mağaralarda, gümbəzlərdə sufilər, övliyalar sanki yenidən doğulub, 
dünyaya yeni nəzərlə baxıblar. 

Bəşər tarixi qəribə, əfsanəvi olaylarla zəngindir. Allah keçənlərnizə 
rəhmət eləsin, nənəm Zöhrə (1844-1964) mağaralardan çox əhvalatlar da- 
nışardı. Deyərdi ki, mağara müqəddəs bir yerdi, lap ana bətni kimi. Hələ 
Şah İsmayılın zamanında müharibə vaxtı şah müharibəni uduzsa da, iki 
məşhur insanı mağarada gizlətmiş, onlar da sağ-salamat mağarada həyat- 
larına davam etmişlər. Bax, mağara belə etibarlı, xilaskar yer olub. "Eh, 
ay bala, necə ki padşahlar alınmaz qalalar tikdirirdilər, mağaralar da, ka- 
halar da insanların qurtuluş yeri olub. Padşah demişkən, ay nazım, yadı- 
ma bir əhvalat düşdü. Bir gün padşah vəzir və əsabələrini götürüb dağla- 
ra-meşəliklərə ova çıxır. Padşah öz şikarının arxasınca düşür. Padşahın 
qovduğu şikar gedib girir mağaraya, padşah da onun ardınca və padşah 
bir daha mağaradan çıxmır. Padşahın günahı o qədər çox olur ki, mağara- 
da olan qaranlıqlar onu udur. Axı mağara müqəddəs yerdi. Müqəddəsləri 
mağaranın işıqları saxlayır, a bala. Mağarada da iki quyu olur, biri qaran- 
lıq, o birsi işıqlı. Mağara da gecəli — gündüzlüdür, a bala. Qədim zaman- 
larda hökmdarların əmriylə dağlarda, qayalarda Fərhad kimi külüng ça- 
lıb, mağaralar oyardılar. Nənəsinin balası, elə Ağstafa rayonunda, Cey- 
rançöl deyilən yerdə Keşiş dağı da mağaradı. Bizim igidlərin çoxu düş- 
məndən qorunmaq üçün özlərinə sığınacaq yerləri kimi mağaraları seçər- 
dilər. Qorxmaz, əyilməz oğlanlarımızın pristavla, bəylə-xanla aralarında 
mübahisələri düşəndə qaçaq düşüb, Keşiş dağı mağarasını özlərinə sığına- 
caq edərdilər. 

Mağarada vəhy verilən və Quran ayələri nazil olmuş Peyğəmbərmizin 
vaxtında 56 döyüş olub. Buna cihad deyirlər. Peyğəmbərmiz bu döyüşlə- 
rin 28-də şəxsən özü iştirak edib. Buna isə qəzavət deyirlər". 

Nənəmin sözü olmasın, mağaradan söz salmağımın canı var. Əsərimi- 
zin qəhrəmanı Polad generalımızın ata ocağının çıxış darvazası üzü Şıx 
Mərdan pirinə baxır. Yunan filosofu Platon deyib ki, bu dünya mağara 
şəklindədir. Belə bir yerdə dünyaya gəlib, belə bir mühitdə böyüməsi tə- 
sadüf deyil, Bu, onun sıravi bir insan olmadığına bir işarədir, bəlkə də... 

Nədənsə bu yerdə generalımız Polad Həşimovun əziz xatirəsinə haq- 
dan gələn şeiri qələmim yazdı: 


Qədim Qəbələdə 45 il öncə 
Doğuldu, adını Polad qoydular. 
Görən bildilərmi igid bir ömrə 
Necə uyğun gələn bir ad qoydular? 


Onların evinin pəncərələri 
Müqədəs bir Pirə açıldı hər gün. 
O Pirdən İlahi işıq dalğası 
Onun ürəyinə saçıldı hər gün. 


Uşaq yaşlarından o müdrik oldu, 
Sanki zabit deyil, övliya idi. 
Ürəyi nə qədər kövrək olsa da, 
Döyüşdə yenilməz bir əsgər idi. 


Hər bir əsgərinə komandir kimi 

Ata qayğısı ilə baxan General. 
Düşmənin başında bir şimşək kimi 
Hər yerdə, hər zaman çaxan General. 


Məhv eləmək üçün Generalımı, 
Axır ki, Polada qurdular tələ. 

Belə namərdliyi rüzgarın gözü 
Dünya yaranandan görməyib hələ. 


Amma sevinməsin qoy qarı düşmən, 
Sinəmə çəksə də belə bir dağı. 
Onun ölümüylə bir ovuc artdı 
Şəhidlər bitirən Vətən torpağı. 


İndi şəkillərdən o baxır bizə, 

İndi heykəl ömrü yaşayır igid. 
Dünyada ən böyük milli qəhrəman 
Adını şərəflə daşıyır igid. 

Yenilməz igiddən örnək olaraq, 
Boy atır Vətəndə ərən oğullar. 
Vətən səmasında bir qartal kimi 
Polad qanadını gərən oğullar. 


Yaşa Azərbaycan! Yaşa hər zaman, 
Yolunda getsə də min tən dünyada. 
Polad Həşimov tək oğulların var, 
Sənə zaval yoxdu, Vətən, dünyada! 


Çiçəkli çəməndi şair ürəyi, 

Ordan min bir çiçək üzürəm, şəhid! 
Mən bu misraları bir çiçək kimi, 
Məzarın üstünə düzürəm, şəhid! 

Tovuz döyşlərində general-mayor Polad Həşimovun, polkovnik İlqar 
Mirzəyevin şəhid olması xəbəri xalqımızı ayağa qaldırdı. İqtidar-müxali- 
fət ayrı-seçkiliyi yaddan çıxdı, qocalı-cavanlı — hamı pandemiyaya bax- 
mayaraq, “Ya Qarabağ, ya ölüml” deyərək küçələrə axışdı. Polad genera- 
lın ruhu bir məşəl olub Qarabağa çıxan yolu işıqlandırdı. 

Xalqımızın vətənpərvər, təəssübkeş qızı, millət vəkli Qənirə xanım 
Paşayevanın təşəbbüsü ilə Tovuz döyüşlərində şəhid olmuş generai -ma- 
yor Polad Həşimovun və onun silahdaşlarının ömür yollarını qələmə al- 
maq kimi məsuliyyətli bir yola çıxdım... Həyəcan da vardı, qürur hissi də, 
xalqın övliya bildiyi kişilərdən yazmaq adamdan can da istəyirdi, ürək də 
istəyirdi, hünər də istəyirdi. 

Özümlə vuruşa-vuruşa generalımızın qardaşı İlham İsrayıl oğluna 
zəng etdim.Telefon söhbətimiz səmimi oldu. Noyabrın 3-də Sumqayıtda, 
şəhidimizin ata ocağında görüşməli olduq. 

Minlərlə insanın ziyarətgaha çevirdiyi evə yaxınlaşanda ürəyim sürət- 
lə döyünməyə başladı. Sanki ziyarət etməyi çoxdan arzuladığım bir yerin 
astanasındaydım. Həyətdən asılmış üçrəngli bayrağımıza və şəhidimizim 
iri lövhə üzərinə vurulmuş nur saçan şəklinə baxdım. O qədər həyəcan- 
landırıcı mənzərə idi ki, gözlərim doldu, başım qeyri-ixtiyari önə əyildi... 

Bizi qarşılayan Polad Həşimovun 
anası Səmayə xanım, bacısı Kə- 
malə xanım, Dövlət Rəssamlıq 
Akademiyasının hekəltaraşlıq fa- 
kültəsində oxuyan bacısı qızı Sa- 
latın Məhəmmədzadə oldu. 

Əziz oxucular, əvvəlki kitab- 
larımda da qeyd etmişəm, mən 
şəhid ana-bacıları, xanımları ilə 
görüşəndə dilim tutulur, sözüm 
ilişib ürəyimdə qalır. Yenə də elə 
oldu... Övlad itkisi, qardaş itkisi, 
ömür-gün yoldaşının itkisi, qa- 
nadları bərkiməmiş uşaqların ata- 
sız qalması... Nə deyəsən, söz də 
bu yükü qaldırmaz. 

- guşəsi sayılacaq otağa daxil 


oluruq. Yenə gözlərimdə yaş 
gilələnir... Şəhidimizin uşaqlıq 
illərindən - ta son günlərinə- 
dək, bütün həyatı bir otağa sığı- 
şıb. Kitablar, şəkillər, müxtəlif 
sənədlər, hədiyyələr... Polad 
qardaşımızın portreti qarşısına 
keçib əksini öpdüm, baş əy- 
dim. Şəhidin qardaşı İlham Hə- 
şimov mənim çətinlik çəkdiyi- 
mi hiss edib: “Əyləşin, Gülə- 
mail xanım”, dedi. 


Tovuz döyüşləri 


İlhamın səsi məni özümə qaytardı. Ortalığa çökmüş ağırlığı qaldırmaq 
üçün dolayısı yolla sözə başlamaq istədim. Əslində maraqlı idi özüm 
üçün də. 

- Sizin Vəndam kəndinin adı haqqında kəndinizdə nə deyirlər? İnter- 
netdə araşdırsaq, xeyli məlumat çıxar, amma yerli camaatın öz mənbələ- 
ri olur, həm də daha tutarlı. 

İlham bəy söhbətimizin bünövrəsini qoydu. 

- Elədir, Güləmail xanım. Kəndimizin ağsaqqalı, alim səviyyəli zi- 
yalımız Ənvər Rəhimovun alın təri ilə ərsəyə gətirdiyi kitablar bu ba- 
xımdan dəyərlidir. Yazdıqları əsərlər, mədəni — irsi xəzinəmizə, gənclə- 
rimizə və gələcək nəsillərə böyük töhvədir. Vəndam kəndi 3000 illik 
mədəniyyət tarixinə söykənən qədim torpaqdır. Cəmi 10 min əhali ya- 
şayan bu məkanda 20 ha-dan çox məzarlıq ərazisinin olması faktı sübut 
edir ki, bu kəndin tarixi çox qədimdir. 

Vəndam adının mənası yaşlı nəslin dediklərinə və hörmətli ziyalı- 
mız Ağasəddin müəllimin dediyinə görə, “vən” sözü ilə bağlıdır. Vən 
görünc ağacına deyilir. Bu ağacdan əvvəllər Vəndam kəndində tikinti 
işlərində geniş istifadə olunub. 

Azərbaycan Respublikasının Milli Məclisinin 2005-ci il tarixli qə- 
rarı ilə Vəndam kəndi qəsəbə adlanıb. Vəndam kəndinin ərazisi 
6182,87 ha, əhalisi 10000 min nəfərdən artıqdır. Kənd əhalisinin xey- 
li hissəsi ziyalıdır. 

Vəndam kəndinin yetirmələrindən olmuş, akademik Məcid Mərda- 
novun adını çəkə bilərəm, eləcə də minlərlə şagird tərbiyə edib, cəmiy- 
yət üçün yetişdirən adlı-sanlı müəllimlərimiz- Əhməd Mirzalıyev və 
Ənvər Rəhimov kimi onlarla ziyalımız bugünkü və gələcək nəsillərmi- 
zə örnəkdir. 

Bu kəndin sakinləri vətənpərvərlikləri, qoçaqlıqları ilə tanınırlar. 
Azərbaycanın bütövlüyü uğrunda kiçiyindən- böyüyünə kimi, hamı vu- 
ruşmağa hazırdır. Kəndin bir neçə şəhidi var. Qardaşım kəndin şəhidlə- 
rindən həmişə qürurla danışardı. Qarabağ uğrunda döyüşlərdə şəhid ol- 
muş vəndamlıları xatırlamaqla onların ruhlarını şad etmiş olarıq. 

Qarabağ döyüşlərində Vəndam kəndinin ilk şəhidləri: Hikmət Əlisa- 
hib oğlu Rəşidov (24.01.1972 — 30.08.1992), Eldəniz Ağamusa oğlu 
Mehdiyev (09.04.1974 — 16.02.1993), Ramiq Zahid oğlu Abdullayev 
(14.12.1073-31.08.1993), Zirəddin Ərzi oğlu Əliyev (13.07.1974 — 21. 
10.1993); Qüdrət Qürbət oğlu (-11.01.1994), Elnur Novruz oğlu Bəşirov 
(17.09.1993 — 02.02.1994), Akif Gülməmməd oğlu Yusifov (01.08.1974 
— 24.03.1994), Elxan Qüdrət oğlu Əhmədov (06.02.1973 — 14.04.1994), 

Kamran Xanbala oğlu Ağayev (25.08.1975 — 04.05.1994), Hikmət Naib 
oğlu Sadıqov (27.10.1972-06.05.1994), Nemət Rakif oğlu Qəribov 
(13.05.1968 — 07.05.1994), Cəmil Gülağa oğlu Niftalıyev (04.071977 — 
06.12.1995). Allah cəmi şəhidlərmizə rəhmət eləsin. 

İlham bəy susdu. Polad Həşimovun divardakı şəklinə baxdım. Fikir- 
ləşdim ki, indi Vəndam kəndini təkcə Azərbaycanda deyil, onun hüdudla- 
rından çox-çox uzaqlarda da tanıyırlar. Vəndam torpağı hərb tariximizə 
şanlı səhifələr yazmış bu qəhrəman oğlu ilə tanınır. Vəndamlı general- 
mayor Polad Həşimov bugünkü və gələcək nəsillərimizə əsl vətandaşlıq 
nümunəsidir. 

Bu arada söhbətə bir naxış vurmaq istəyirəm. İlham bəy təvazökarlıq 
edib qardaşı haqqında yüksək sözlər işlətməkdən çəkinir. Sükutu mən po- 
zuram: 

- 14 iyun 2020-ci il tarixində ön cəbhədə əsgərləri ilə birlikdə çiyin-çi- 
yinə döyüşərək, qəhrəmancasına şəhid olan general-mayor Polad Həşimo- 
vun adı müstəqillik tarixmizdə səngərdə döyüşərək şəhid olan ilk genera- 
lmız kimi, nəinki Vəndamın, Vətənimiz Azərbaycanın və bütün Türk 
dünyasının hərb salnaməsinə qızıl hərflərlə yazıldıl Onun uşaqlıq çağları- 
na bir səyahət edək, İlham bəy. 

- Qardaşım Həşimov Polad İsrayıl oğlu 1975-ci il yanvarın 2-də, qışın 
oğlan çağında, qarlı-şaxtalı bir gündə Qəbələ rayonunun Vəndam 
kəndində dünyaya göz açıb. Atamız İsrayıl Mikayıl oğlunun işi ilə əlaqə- 
dər olaraq Poladın bir yaşı olmamış, yəni 1975-ci ilin may ayında ailəmiz 
Sumqayıt şəhərinə köçüb. Atamız Azərbaycan Politexnik İnstitutunun 
mühəndis-metallurq ixtisası üzrə axşam şöbəsində təhsil almış, Sumqayıt 
Alüminium zavodunda fəhlə işləmişdir. İnstitutu bitirdikdən sonra zavod- 
da usta köməkçisi, növbə ustası, sex rəisi, texniki şöbənin rəisi və SAM 
İB-in istehsalat şöbəsində rəis müavini vəzifələrində işləmişdir. Belə bir 
səmimi, zəhmətkeş ziyalı ailəsində böyümüşük. Polad Vəndam kəndində 
doğulsa da, Sumqayıt şəhərində böyüyüb başa çatmışdır. Sumqayıt şəhə- 
rində iki il yarım bağçaya gedib. 1982-ci ildə 28 nömrəli məktəbin birinci 
sinfinə gedib. 5 il həmin məktəbdə təhsil aldıqdan sonra, yaşadığımız 13- 
cü mikrorayonda yeni tikilmiş binaya köçmüş, 33 nömrəli məktəbdə, bir 
il sonra 34 nömrəli məktəbdə təhsilini davam etdirmişdir. 34 nömrəli 
məktəbdən 1992-ci ildə məzun olmuşdur. Bütün bu dövrdə nümunəvi, 
əlaçı şagird olub. Eyni zamanda idmanın müxtəlif növləri ilə məşğul ol- 
muşdur. İncəsənətə marağı, hobbiləri vardı. Orta təhsilini başa vurub, elə 
həmin il Bakı Ali Ümumqoşun Komandirlər Məktəbinə daxil oldu. İki il 

bu məktəbdə təhsil alıb. 1992-ci ilin dekabr ayında Qarabağda döyüşlərə 
qoşulub. 

1994-cü ildə zabit çatışmazlığı ilə əlaqədar Türkiyə Cümhuriyyətinin 
sürətləndirilmiş zabit kursuna göndərilib. 

Kursu bitirdikdən sonra dərhal leytenant hərbi rütbəsi ilə xidmətə baş- 
lamışdır. Qısa müddət arxa cəbhədə xidmət etdikdən sonra öz istəyilə ön 
cəbhəyə göndərilmişdir. 


SİLAHLI QÜVVƏLƏRDƏ HƏRBİ XİDMƏTİ: 


1995-ci ildə Bakı Ali Birləşmiş Komandanlıq məktəbinə daxil olmuş- 
dur. 

2016-cı ildə Azərbaycan Respublikası Silahlı Qüvvələrinin Hərbi 
Akademiyasını qiyabi qurtarmışdır. 

2016-cı il aprelin 2-dən 5-nə qədər Aprel döyüşlərində Talış qəsəbəsi 
uğrunda gedən döyüşləri aparan 1-ci Ordu korpusunun qərargah rəisi ol- 
muş və döyüşdə yaralanmışdır. 

Bütün döyüşdə olan əsgərlərimiz bunu təsdiqləyir ki, Polad Həşimov 
korpusun qərargah rəisi olmasına, yüksək rütbəsinə baxmayaraq, tankın 
üstündə oturub “irəli” əmri verib, Poladın və onun kimi igid hərbçilərimi- 
zin sayəsində Aprel döyüşlərində zəfərlər qazanıldı. 

Bizim Cavanşirimiz, Babəkimiz, Koroğlumuz. “Artilleriyanın Allahı” 
sayılan general Əliağa Şıxlinski, Sovet İttifaqı Qəhrəmanı Müseyib Al- 
lahverdiyev, Sovet İttifaqı Qəhrəmanı Yusif Sadıqov, Mərdan Musayev, 
Məstan Əliyev, Həzi Aslanov, Mehdi Hüseynzadə kimi qəhrəmanlarımız 
olub. Bu qəhrəmanların yolunu davam etdirən general-mayor Polad Həşi- 
mov, polkovnik İlqar Mirzəyev, kapitan Rafiq Alıcanov, Anar Novruzov, 
Namiq Əhmədov, Mübariz İbrahimov...saymaqla qurtarmaq olmaz. Bi- 
zim igid, qorxmaz, dönməz, polad kimi oğullarımız var. Dünənimizdən 
örnək alan, bu günümüzdə də örnək olub, gələcək nəsillərimizə nümunə 
olacaq qəhrəmanlarımız yeni tarix yazdılar. Hərb salnaməmizin parlaq sə- 
hifələrinə adlarını yazan qəhrəmanlar dünyaya göstərdilər ki, işğalçıları 
necə qovmaq olar. Azərbaycan dünyaya mükəmməl ordu nümayiş etdirdi. 
Modern silahlarla silahlanmış və ən önəmlisi, Vətən uğrunda ölməyə ha- 
zır olan igidlərdən ibarət bir ordu dünyanın dəstəklədiyi bir dövlətin ordu- 
sunu darmadağın etdi. Dünyanın bir qismi Azərbaycanı qısqansa da, Türk 
dünyası, Turan elləri qardaşları üçün qürur hissi keçirdi. 

Yaşasın Azərbaycan, Türk dünyası, Turan elləri 

Polad Həşimov 2016-cı ildə Aprel döyüşlərindəki xidmətlərinə görə H 
dərəcəli “Vətənə xidmətə görə” ordeni ilə təltif edilmişdir. 


Zabit yoldaşlarının, əsgərlərinin, döyüş yoldaşlarından ehtiyatda 
olan mayor Bəxtiyar Paşa oğlu Abdullayev və başqaları Polad Həşimov 
haqqında belə söyləyirlər ki, Polad o qədər təmkinli, sadə, dediyini edən, 
işində möhkəm və çox vətənpərvər bir insan idi. 

General-mayor rütbəsi bir ulduzdan, amma nisbətən böyük ulduzdan, 
bir ayparadan paratdir Bir əsgər yemək zamanı kompotunu içmir. Polad 

K A 1 soruşur: “Niyə kompotunu içmirsən?” Əsgər 

7 cavab verir ki,içmək istəmir. O da kompotu gö- 

türüb əsgərin stəkanına süzür və deyir ki,” iç, 
¿ hərbidən tərxis olub evnizə gedəndə deyərsən, 
— general-mayora kompot süzdürmüşəm”. Bu in- 
— san bu qədər sadə idi. Sadə idi , amma sadəlövh 
= deyildi. 
Bu hadisə 2011-ci ilin yanvar ayında olub. 
Yanvar ayı idi, möhkəm qar yağmışdı, taborla 
| əlaqə kəsilmişdi, yollar bağlı idi, texnikanın iş- 
ləməsi üçün əlverişli şərait deyildi. Saat 18.30 
- radələrində bir əsgərin halının pisləşdiyini kor- 
pusun um TƏİSİ Polad Həşimova məruzə etdik. Təxliyyə olunması 
vacibdi, biz isə hərbi hissədən 27 km aralı bir yerdəyik. Polad taborun 
həkimi ilə şəxsən danışaraq həkimə dedi ki, bütün imkanlardan istifadə 
edərək əsgərin sağ qalmasını təmin etsin, özü də ən tez bir zamanda yolun 
açılmasını təmin etmək üçün bütün tədbirləri həyata keçirəcək.Təsəv- 
vür edirsiniz, gecə vaxtı, hava pis, qar yağır, külək əsir, 27 dərəcə şaxta. 
Polad bütün məsuliyyəti öz üzərinə götürür və texnikanı tabor istiqamə- 
tində yolu açması üçün hərəkətə keçirir. Gecə 01.30 radələrində əlində fə- 
nər traktorun qabağına düşüb yol göstərir. Bir neçə dəqiqədən sonra onun 
öz maşını traktorun arxasınca tabora gəldi. Çox yorulduğunu və üşüdüynü 
gördüm, çay təklif etdim. “Yeri deyil” deyib, əsgəri maşınla hərbi hissə- 
yə təxliyyə etdi. Səhəri gün biz o yolla hərbi hissəyə gedəndə traktorun 
neçə dəfə yoldan çıxaraq, təhlükəli ərazilərə girməsinin izlərini gördük. 
Polad belə Polad idi, öz həyatını əsgərinə görə təhlükəyə atırdı. 

2012-ci ilin iyul ayında baş verən hadisələrdən sizlərə xəbər verim: 

Bir gün də gecə saat 02:30 radələrində tabor növbətçisi otağa gəldi ki, 
hərbi hissədən məlumat verilib ki, Ordu korpusunun komandiri polkov- 
nik Çingiz Şəfiyev tabor istiqamətinə gəlir. Mən - Bəxtiyar Paşa oğlu Ab- 

dullayev tabor komandirinin müavini işləyirdim. Növbətçiyə bəzi göstə- 
rişlər verib, komandiri qarşılamaq üçün qərargahın önündə gözlədim. Sa- 
at 03:00 radələrində bir KAMAZ markalı maşın taborun önündən keçə- 
rək, postlar istiqamətində hərəkət etdi. Mən xeyli gözlədim, ancaq ko- 
mandir gəlmədi. Səhər tabor komandiri polkovnik Səday Balayev gələndə 
məruzə etdim ki, belə bir hadisə baş verib. Ancaq komandir gəlmədi.Təx- 
minən saat 9:30 radələrində məlumat gəldi ki, komandir kəşfiyyat bölü- 
yünün rəisi mayor Telman Hüseynov ilə birlikdə artıq düşmən nəzarətin- 
də olan 2 yüksəkliyi ələ keçirib. Həmin yüksəkliklər Kəlbəcər-Yanşaq is- 
tiqamətində ən strateji yüksəklikdi. Yanşaq yollarının qərargahı, alayın 
qərargahı Yanşaqda yerləşir. O istiqamətdə olan hakim yüksəklikdə 
mövqe tutur və oradan düşmənin bütün hərəkətlərinə nəzarət edirlər, günü 
bu gün də. Düz alay qərargahının üstündə yerləşir o yüksəklik. Kəlbəcər 
istiqamətində olan yolun nəzarətdə saxlanılmasında vacib bir yerdi. 

Bu an özünü saxlaya bilməyən tələbəsi, əsgəri, davamçısı gizir 
Malik Cəbiyev söhbətə qoşuldu: 

7 - Rəhmətlik general-mayor Polad Hə- 
şimovun çəkdirdiyi yollardı o yollar. İsti- 
qamət Kəlbəcərə doğrudu. O bilirdi ki , 
Kəlbəcər geri qaytarılacaq, bu yolları 
çəkdirib ehtiyatda saxlamışdı. Bu gün 
ordumuzun Kəlbəcər istiqamətində isti- 
fadə etdiyi həmin yoldu - “Polad yolu”. 

Daşkəsən rayonunda “N” saylı hərbi 
hissənin mühəndis-istehkam bölüyünün 
komandiri, sonradan həmin hərbi hissə- 
nin mühəndis xidmətinin rəisi vəzifəsin- 
də xidmət etmiş zabit mayor Elşad Nüs- 
rət oğlu Bəşirov sözümüzə körpü salaraq 
“Polad yolu" olduğunu təsdiqlədi. 

- İcazə versəniz, mən gizirin dediklərini faktlarla təsdiq edərdim. Gizir 
Malik Cəbiyev düz deyir. Yüksək dağ ərazisində yerləşən döyüş postları- 
na təminat yollarının salınmasına 2011-ci ilin iyun ayında başlanmışdır. 
Bu iş 2014-cü ilə qədər davam etmiş, yol çəkmək mümkün olan bütün 
postlara çəkilmişdir. 

Dəniz səviyyəsindən 3293 m yüksəklik 2010-cu ilin iyul-avqust ayla- 
rında general-mayor Polad Həşimovun şəxsi şücaəti nəticəsində düşmən 
nəzarətindən azad olunmuş və həmin yüksəkliyə şərti olaraq “93” adı ve- 
rilmişdir. 

Polad Həşimov digər xidmət yerinə göndəriləndən sonra onu hədsiz 
dərəcədə sevən şəxsi heyət “93” postunu öz aralarında “Polad” postu ad- 
landırırdı və qısa zamanda hərbi hissənin xidməti sənədlərində də “Po- 
lad” adı ilə qeyd olundu. Daşkəsən ərazisindəki o iki yüksəkliyə el arasın- 
da “Yeddi qardaş” yüksəklikləri deyilir. 

Mən tabor komandirinə məruzə edib, həmin istiqamətdə hərəkət et- 
dim. Artıq mən oraya çatanda şiddətli atışma gedirdi. Ordu korpusunun 
komandiri və müavini də tabora gəlmişdi. Korpus komandiri mənə bəzi 
postların gücləndirilməsi və əlavə qüvvə gətirilməsi barədə tapşırıqlar 
verdi. Gecə düşmüşdü, saat 22:30 radələrində mən yemək və çay aparmaq 
üçün yeni nəzarətə götürülən mövqeyə çatdım. Komandiri soruşdum ki, 
haradadır, əsgər əlini uzadıb göstərdi ki, yeri qazıb orada yatıb. Mən hərbi 
hissə komandiri Polad Həşimovun çiyninə əlimi qoyub onu silkələdim, 
”cənab polkovnik, cənab polkovnik". Oyandı. Yemək və çay təklif etdim. 
Çay istədi, mən çay süzüb ona verdim, stəkanı bir anda boşaltdı, sankı ay- 
larla çay-su içmirmiş. Bir xeyli söhbət etdik. Mənə dedi ki, Bəxtiyar, mə- 
ni elə bir yerdə yaxaladılar ki, gizlənmək üçün bir yer yox idi. Axtardım, 
kiçik bir daş parçası tapdım, onu başımın qabağına tutdum ki, bircə başı- 
ma dəyməsin. Bu vaxt Polad Həşimova məruzə etdilər ki,düşmənin qarşı- 
dakı postuna əlavə qüvvə gətirilməsi barədə məlumat verilib. O, dərhal 
yataq kisəsinin içindən çıxaraq mövqeyə getdi, mənə isə digər postu güc- 
ləndirmək üçün tapşırıqlar verib geri yolladı. Bir ay həmin mövqeyin ha- 
zırlanmasına özü şəxsən rəhbərlik etdi, hətta əlində külüng əsgərlərlə bir 
yerdə səngər qazırdı. Heç vaxt özünü komandir kimi öymürdü. Daim şəx- 
si heyətin qayğısına qalırdı. Döyüş hazırlığına xüsusi yer verirdi. Mükəm- 
məl bir insan idi, çox savadlı idi. 

İlham bəy söhbəti davam etdirdi: 

- Qardaşımın hərbi xidməti 1992-ci ildən başlamışdır. 1992-ci il av- 
qustun 1-dən 1995-ci il yanvarın 20-ə qədər Bakı Birləşmiş Komandanlıq 
məktəbinin kursantı olmuşdur. Hərbi xidməti bu ardıcıllıqla davam edib: 

20.01.1995 — 13.09.1995 — ci illərdə N-li hərbi hissənin motoatıcı ta- 
borunun motoatıcı tağım komandiri (piyadaçılar): 

13.09.1995-10.05.2000 — ci illərdə N-li hərbi hissənin motoatıcı tabor 
motoatıcı bölük komandiri, 

10.05.2000-28.11.2001-ci illərdə N-li Hərbi hissənin qərargah rəisi-ta- 
bor komandirinin müavini, 

28.11.2001-31.01.2004-cü illərdə N -li hərbi hisənin motoatıcı tabor 
komandiri, 

31.01.2004-29.07.2005-ci illərdə N-li hərbi hissə komandirinin mad- 
di-texniki təminat üzrə müavini-bölmə rəisi, 

29 .07.2005.-05.10.2006-cı illərdə N-li hərbi hissənin qərargah rəisi- 
birqada komandirinin müavini, 

29.07.2006-07.11.2006-cı illərdə isə N-li hərbi hissənin qərargah rəi- 
si—birqada komandirinin müavini , 

07.11.2006-19.11.2008-ci illərdə N-li hərbi hissənin qərargah rəisi - 
birqada komandirinin müavini, 

19.11.2008-11.31.12.2008- ci illərdə N-li hərbi hissə komandirinin 
müavini, 

11.02.2008.-11.02.2015-ci illərdə N-li, hərbi hissənin komandiri, 
11.02.2015-18.08.2015 - ci illərdə N-li hərbi hissənin əməliyyat şöbə- 
sinin (Q3) rəisi-qərargah rəisinin müavini, 

18.08.2015-19.04.2016 - cı illərdə N-li hərbi hissə komandirinin 
müavini, 

19.04.2016-20.04.2016 - cı illərdə N-li hərbi hissə komandirinin birin- 
ci müavini-qərargah rəisi, 

20.04.2016-03.04.2017 - ci illərdə N-li hərbi hissə komandirinin birin- 
ci müavini-qərargah rəisi, 

(Azərbaycan Respublikası Prezidentinin 19.04.2016-cı il tarixli 1969 
N -li sərancamının elan edilməsi). 

03.04.2017-20.06.2017- ci illərdə N-li hərbi hissə komandirinin birin- 
ci müavini-qərargah rəisi vəzifəsini icra edən, 

20.06.2017-21.06.2017 - ci illərdə N-li, hərbi hissə komandirinin bi- 
rinci müavini-qərargah rəisi, 

21.06.2017 ci ildə N-li, hərbi hissə komandirinin birinci müavini- 
qərargah rəisi vəzifəsinin icrasından azad olunsun, hərbi hissə koman- 
dirinin birinci müavini-qərargah rəisi.21.06.2017( Azərbaycan Respub- 
likas Prezidentinin 20.06.2017-ci il tarixli 3004 nömrəli sərancamının 
elan edilməsi). 

2019-cu il iyun ayının 25-də ona general-mayor ali hərbi rütbəsi veril- 
mişdir. 

Bir də onu deyim ki, Polad Azərbaycan Silahlı Qüvvələrinin 3-cü Or- 
du korpusunun qərargah rəisi təyin olunmuşdur. 

Xidmətini MN-nin hərbi hissələrində davam etdirmişdir. Müvafiq ola- 
raq hərbi rütbələri almışdır. Hətta xidmətdə fəriqləndiyinə görə vaxtından 
əvvəl aldığı rütbələr də olmuşdur. Bu dövrdə Türkiyədə və Azərbaycanda 
müxtəlif kurslarda ixtisasını artırmışdır. 

KURSLAR 


25.08.1997-ci il tarixdən 14.12.1997-ci il tarixədək Zabit Heyətinin 
Təkmilləşdirmə Kursu. 

MAT briqada komandirinin MTT üzrə müavini-bölmə rəisi, 

18.11.2003-cü il tarixdən 29.12.2003-cü il tarixədək Silahlı 
Qüvvələrin Təlim və Tədris Mərkəzi, Briqadanın qərargah rəisi, 


02.05.2005 — 11.06.2005-ci ildə Silahlı (Qüvvələrin Hərbi 
Akademiyası, 

Azərbaycan Respublikası Silahlı Qüvvələrinin Hərbi Akademiyasının 
qiyabi dinləyicisi, 

19.12.2014 — 13.12.2016- cı illərdə Silahlı Qüvvələrin Hərbi 
Akademiyası. 


Xidməti dövründə müxtəlif təltiflər və mükafatlar almışdır. 


TƏLTİFLƏR: 

“Hərbi xidmətlərə görə” medal - Azərbaycan Respublikası Preziden- 
tinin 887 N-li 24.06.2003 tarixli sərəncamı, 

“Qüsursuz xidmətə görə” 3-cü dərəcəli medal - Azərbaycan Respubli- 
kası Müdafiə nazirinin 057t N-li 26.06.2003 tarixli əmri, 

“Azərbaycan Respublikası Silahlı Qüvvələrinin 10 illiyi (1991-2001) 
yubiley” medalı - Azərbaycan Respublikası Müdafiə nazirinin 072t N-li 
26.06.2003 tarixli əmri, 

“Qüsursuz xidmətə görə” 2-ci dərəcəli medal - Azərbaycan Respubli- 
kası Müdafiə nazirinin 0102t N-li 26.06.2008 tarixli əmri, 

“Azərbaycan Respublikası Silahlı Qüvvələrinin 90 illiyi (1918-2008) 
"yubiley" medalı - Azərbaycan Respublikası Müdafiə nazirinin 0139t N-li 
19.07.2008 tarixli əmri, 

“Vətən uğrunda” medalı - Azərbaycan Respublikası Prezidentinin 351 
N-li 25.06.2009 tarixli fərmanı, 

“Azərbaycan Respublikasının Silahlı Qüvvələrinin 95 illiyi (1918- 
2013) yubiley” medalı - Azərbaycan Respublikas Müdafiə nazirinin 
0107t N-li 24.06.2013 tarixli əmri, 

"Qusursuz xidmətə görə" 1-ci dərəcəli medal - Azərbaycan Respubli- 
kası Müdafiə nazirinin 0133t N-li 24.06.2014 tarixli əmri, 

3-cü dərəcəli “Vətənə xidmətinə görə” ordeni - Azərbaycan Respubli- 
kası Prezidentinin 575 N-li 24.06.2014 tarixli sərəncamı, 

2-ci dərəcəli “Vətənə xidmətə görə” ordeni Azərbaycan Respublikası 
Prezidentinin 1967 N-li 19.04.2016 tarixli sərəncamı, 

“Azərbaycan Respublikası Silahlı Qüvvələri veteranı” medalı, Azər- 
baycan Respublikası Müdafiə nazirinin 0141t N-li 16.09.2017 tarixli əm- 
Tİ, 

“Azərbaycan Ordusunun 100 illiyi yubiley medalı (1918-2018)” 
Azərbaycan Respublikası Müdafiə nazirinin müvafiq tarixli əmri, 

“Hərbi xidmətdə fərqlənməyə görə” 3-cü dərəcəli medalı — Azərbay- 
can Respublikası Müdafiə nazirinin müvafiq əmri, 

Namərd qonşular ölkəmizə qarşı məkrli planlarını yerinə yetirmək 
üçün daim pusquda dayanblar. Xalqımız onların çox təxribatının qarşısını 
alıb. Bu yolda nə qədər şəhid, nə qədər qurban vermişik. Dünya ictimaiy- 
yəti, beynəlxalq təşkilatlar xalqımızın üzləşdiyi xəyanətləri görməzdən 
gəlir, siyasi qiymət verməyə tələsmir. 

Polad Həşimovun qardaşı şəhidin hərbi uğurlarından, dövlətimiz qar- 
şısındakı xidmətlərindən danışıb susdu. Şəhidin bacısı söhbəti davam et- 
dirdi, qəlbi dağlı baçının ürəyi dolu idi. 

2. ə. 


Şəkildə: soldan şəhidin anası Səmayə xanım, bacısı Kəmalə xanım, 
qardaşlar İlham və Polad Həşimovlar 


Qardaşlarım uşaqlıqda dəcəl, hərəkətli, həm də ağıllı, tərbiyəli idilər. 
Xüsusən Polad, o, çox fərqli idi. Polad məndən iki yaş kiçik idi. Ona görə 
ana işdə olanda qardaşlarımı bağçadan mən gətirirdim. Bağça evimizdən 
bir az aralı idi. Poladın 5-6 yaşı olardı. Özümüz balaca olsaq da, ailədə 
Poladdan böyük olduğmuz üçün onun müəyyən işlərini biz görürdük. 

Anam işləyirdi, ona görə tapşırırdı ki, filan saatda qardaşlarını götü- 
rərsən., Bir gün Poladgili bağçadan tez götürmək lazım idi. Anam da işdə 
idi, yenə mən gətirməli oldum. Qış vaxtı idi. Əynimi geyinib evdən çıx- 
dım, bağçaya yaxınlaşırdım ki, gördüm Polad İlhamın (3-4 yaşı olardı) 
əlindən tutub çəkə-çəkə gətirir. “Bacı, qardaşımı bağçada tək qoymadım, 
özümlə gətirdim”. Heyrətə gəldim. Soruşdum:” Polad, siz bağçadan necə 
çıxmısınız?” Dedi: “Müəllimə düşürmüşdü bizi gəzməyə, hava almağa 
(günorta vaxtı idi), sonra bizi aparacaqdı yatmağa, ona görə İlhamı da gö- 
türdüm ki, bir yerdə evə gedək”. Onunla bağlı xatirələrim o qədərdi ki, 
hansı birini deyim ki? Bərabər dərs çalışmağımız, bir yerdə evdə oynayıb 
evi bir-birinə qatmağımız, evdə nəyisə yıxıb, qırıb-sındırmağımız, sonra 
birlikdə evi yığmağımız... Birlikdə nərd, şahmat oynamağımız, uduzanda 
dalaşmağımız... Sonra yenə barışıb davam eməyimiz... Poladın fotoapara- 

tı vardı. Birlikdə şəkil çəkməyimiz. Sonra bərabər o lentləri aydınlatmağı- 
mız, birlikdə lentləri yumağımız. O vaxtlar, yəni sovetin vaxtında lentlər 
yanmasın deyə, qaranlıqda xüsusi dərmanlar vasitəsi ilə yuyulurdu, quru- 
dulurdu, şəkillər asılırdı. Bunların hamısını birlikdə edirdik. Kənddə olan- 
da dağda, dərədə, meşədə, ormanda, ağacların başında gəzərdik. 

Kaş Poladın ölüm xəbəri yalan olaydı, kaş deyəydilər, bu bir qurma, 
bir oyundu, qayıdacaq. Elə bilirəm ki, haradasa cəbhə bölgəsində, həmi- 
şəki kimi işindədi. Haradadısa, bir gün qayıdıb gələcək. Açacaq qapını, 
güləcək, yenə zarafat edəcək... Xatirələrimi yazsam, kitaba sığmaz. 

- Elədir, qızım, - deyərək general anası Səmayə xanım özünü ələ alıb 
danışmağa başladı: 

- Ana da övladdan xatirə danışar? Neynəməli, bu da bir sınaqdır. Hər 
anı, hər günü yadımdadır. 

Ağlayır...Göz yaşları bəzən sözdən daha artıq ifadə edir ağrını. 

- Balaca yaşından Polad çox nizam-intizamlı uşaq olub. Yaş yarımlıq 
idi, amma elə təsəvvür edirdin ki, 6-7 yaşı var. Hərəkətləri böyük idi, elə 
bilirdim, nə deyirəm, hamısını anlayır. 

O uşaq yoxdur ki, onun dəcəlliyi olmasın. Balamın da şirin-şirin də- 
cəllikləri, şıltaqlıqları var idi. Elə də o şirin dəcəlliklərlə, şıltaqlıqlarla bö- 
yüdü. Poladı 3-4 yaşında yaşadığmız evin yaxınlığınadakı bağçaya ver- 
dim. Böyüdü, orta məktəbə getdi, oxudu, qurtardı, getdi general oldu. 

Bu tərbiyədə uşaq yetişdirmək, cəmiyyət arasına çıxartmaq həddin- 
dən artıq çətindir. Onu düşünən, dərk edən, bu əzabları çəkənlər bilər. Be- 
lə övlad 100-də, 1000-də bir dəfə yetişə bilər. Polad dolanışığı çətin, ka- 
sıb bir ailədə böyümüşdü, amma təhsilin qarşısında heç bir qadağa, sədd 
qoymamışdıq, həyətdə hansı uşaqla oynadığı, oturub- durduğu, məktəbə 
kiminlə gedib gəlir, bunları həmişə biz ailə olaraq nəzarətmizdə saxlamı- 
şıq. Yoxsa uşağı başlı-başına buraxsan, ondan general yetişməz. Poladın 
uşaqlıq xatirələrini yadıma saldıqca, gözümün qabağından keçirdikcə, hə- 
yəcanlanıram... Bir anlıq hər şey yadımdan çıxır, hər şeyi unuduram, elə 
bil fikrim xəyalım bugünkü günümdə qalır, keçmişim, Poladlı günlə- 
rim...Elə bilirəm, heç nə olmayıb, Polad yaşayır. Çox çətindi... çox çətin- 
di... Ağıllı, qeyrətli, valideynlərini incitməyən övlad olub Polad, artıq bir 
sözü işlətməzdi. İstər məktəb yoldaşları, istər tələbə yoldaşları, istər hərb- 
çi yoldaşlarının hansını danışdırsan, deyəcək ki, Polad özündən böyüyə 
də, kiçiyə də, bəli, xeyr deyirdi. Çünki ona elə tərbiyə verilmişdi. Dərslə- 
rini çox yaxşı oxuyurdu, mütaliə etməyi sevirdi. Dərs vaxtı biz ona heç 
bir tapşırıq verməzdik. İş olanda da deyirdim bax, Polad, dərslərini tam 
öyrənib qurtarandan sonra düşərsən maqazinə, evə ərzaq alarsan. “Baş 

üstə, anacan”, deyərdi. Dərslərini tam hazırladıqdan sonra tapşırığımı ye- 
rinə yetirirdi. 

Poladın uşaqlığı çox maraqlı keçib. Deməklə, saymaqla, danışmaqla 
qurtarmaq olmaz... Mayın axırı, dərslər qurtaran kimi aparırdım rayona, 
dədə-baba ocağı Vəndam kəndinə. 2-3 ay orada qalırdılar. Evdən, şəhərin 
kitabxanalarından istədikləri kitabları götürərdilər. Hərəsi bir-iki kitab 
götürürdü. Kitabları oxuduqca, bir-birlərinə ötürürdülər. Yəni kənddə də 
vaxtlarını səmərəli keçirirdilər. Ümumiyyətlə, uşaqlarım kitaba, elmə, bi- 
liyə can atırdılar. Uşaqlarım ali təhsillidirlər. Avqustun 24-25 gətirirdim 
ki, məktəbə gedəcəklər. Sonra məktəbə hazırlıq həyəcanı başlardı. Pola- 
dın uşaqlığı çox gözəl keçib. Onun uşaqlıq illərini xatırladıqca-xatırlamaq 
istəyirəm. Kaş elə o günlər, o aylar-illər olaydı. Nə gözəl günlər idi... Po- 
lad da balaca uşaq olaydı, mən də sizi tanımış olaydım. Onda deyərdim, 
gəlin baxın, onun hərəkətlərindən, uşaqlığından yazın. Heç mənim demə- 
yimə ehtiyac qalmazdı, siz özünüz onun hərəkətlərinə baxıb yazardınız, 
çox maraqlı bir uşaq kitabı alınardı... 

Onuncu sinfə kimi Polad dərsləri ilə yanaşı, evə lazım olan işlərdə də 
mənə kömək edib, bir sözümə “yox” deməyib. Dediklərimi yazıb bir qı- 
raqda qoyurdu ki, “anam mənə iş tapşırıb, onu etməliyəm". edirdi də. 
Onuncu sinfi qurtarıb, çıxıb getdi hərbiyə. Qalanını da özünüz bilirsiniz. 
Hərbidə də necə oxuyub, necə işləyib, öz əsgərlərinə, öz zabit yoldaşları- 
na necə olub, bunların hamısı məlumdur. O heç kəsi incitməyib, heç bir 
işdən-gücdən yayınmayıb, hansı bir işə buyurulub, yerinə yetirib. İstər ev- 
də, istər hərbidə hər kəsə doğması kimi yanaşıb. İnsanlara inanırdı, çox 
səmimi idi, ona görə hörmət qazanmışdı, onu tanıyan hər kəs xətrini istə- 
yirdi. Ürəyimizi yaralayıb getdi... -Ana ağlayır....qələm ağlayır...durnalar 
ağlayır...Təsəlli verə bilmirəm. Söz acizdir... 

Qəhrəman anası özünü ələ alır. 

- Poladdan danışanda sözün əvvəlini gəitrirəm, nəfəsim çatmır ki, sö- 
zün axırını deyim...Poladın yoxluğu səsimi, nəfəsimi kəsib. Dözmək ol- 
mur... 

Ananın gözlərindən yaş süzülür. Yenə səssizlik. Bir müddət heç kim 
danışmr. Şəhid anası ağlayır, dünya suya qərq olur. 

Qəhrəman Poladın ömür-gün yoldaşı Ofeliya xanım özündə güc tapır. 
Söz qatarını çox gözlətmir. 

- Güləmail xanım, əvvəla, bu kitabın yazılmasında sizə uğurlar arzula- 
yıram, çox sağ olun. Xeyirli olsun, inşallah. Əlbəttə, hər bir qəhrəmanı- 
mız haqqında dəyərli, sanballı yazılar yazılmalıdır. Polad kimi şəxsiy- 
yətləri gələcək nəsillərə tanıtmaq lazımdır. Qəhrəmanlar özlərindən əv- 

vəlki qəhrəmanlardan örnək alıblar. Nəsillərdən-nəsillərə yaxşı örnəklər 
ötürülməlidir. 

Polad heç nədən qorxmurdu. Poladı həyatda qorxudan heç bir şey yox 
idi. Çox cəsarətli, qorxmaz, mərd, uzaqgörən, iti düşüncəli bir insan idi. 
Bəlkə də deyərsiniz ki, mən həyat yoldaşımı ifrat dərəcədə təqdim edi- 
rəm, amma inanın ki, belə idi. Hələ mən az deyirəm, bəlkə də mən onu si- 
zə olduğu kimi tanıda bilmirəm. Sözlər çatmaz, onu tanıtmağa sözlərin 
gücü yetməz. Yaşamışam, mən onun necə insan olduğunu bilirəm. Bu in- 
sanı Allah belə yaratmışdı. O kefiyyətləri Allah ona vermişdi. O kefiy- 
yətlərdən hamımızda var. Allah yaratdığı insana hər şeydən az-az verir. 
Hər bir şeyin nüvəsini, zərrəsini verir. Sonrası insana bağlıdır. Baxır, biz 
onu içimizdə necə inkişaf etdirəcəyik. Çox maraqlıdı ki, Poladda o gözəl 
xüsusiyyətlərin hamısı yüksək dərəcədə idi. Dayanmırdı, yerində saymır- 
dı, çox mütaliə edirdi, çox düşünürdü, ən böyük kefiyyətlərindən biri çox 
düşünmək idi. Bizə də həmişə deyirdi ki, qərar qəbul etmədən əvvəl yax- 
şıca düşünün. Daim düşüncəli idi, araşdırmağı sevirdi. 

Hər şey haqqında onun öz fikri var idi, hər şeyə şəxsi münasibəti var- 
dı. İti düşüncəli, uzaqgörən idi. Ailə başçısı kimi nümunəvi idi, əsl ömür- 
gün yoldaşı idi. Mən əziyyət çəkməmişəm. Maddi baxmdan,bəlkə, çox 
ailələrdən də aşağı yaşamışıq, bəlkə də çox insanlar elə bilirdi ki, general 
ailəsi olmuşuq, yəni general deyəndə insanların ağlına çox fərqli yaşam 
tərzi gəlir. Amma xeyr, biz onların heç birini yaşamamışıq. Poladın maaşı 
vardı, halal maaşını evə gətirərdi. Ərzağı- 
mızı alardı, uşaqların geyimi, digər xərclər 
onluq idi. Qalanını da Polad hərbi hissələr- 
də tikinti işlərinə sərf edərdi. Bunlar artıq 
faktlardı. Bəlkə də çoxundan mənim xəbə- 
rim yoxdu. Onun iş yoldaşları, xidmətində “2573 
olan zabitlər belə deyirlər, hətta konkret ola- | 
raq bildirirlər, hansı yol, hansı post, hansı ka- FE 
zarma. Hamısını onlar təsdiq edirlər. 

Həmişə belə yaşamışıq, amma çox rahat 
idim Poladla. Çünki o elə rahat insan idi ki, 
onun üçün problem deyilən bir şey yox idi. 
Hər bir şeyin öhdəsindən gəlirdi, hər çətinli- 
yin rahat yolunu tapırdı. Hər qadın istərdi 
ki, ailəsində elə bir başçı olsun. 





Şəkildə: Polad Həşimov oğlu 
Davud, qızı Aybənizlə 

Övladlarımızın dünyaya gəlişi, onları böyütməyimiz... Bunların ha- 
mısını birlikdə etmişik. Bizim kiçik oğlumuz Teymur Gəncədə dünyaya 
gəlib. Biz 2008-ci ildə Hacı Zeynalabdin Tağıyev qəsəbəsində yaşayan- 
da, onda Polad briqada komandiri idi. Onun işini verdilər Daşkəsənə. 
Artıq yeddi ay idi ki, uşaq gözləyirdim. Polada dedim, mən qalım qəsəbə- 
də, uşaq burada dünyaya gəlsin, sonra gedərəm. Dedi: “Yox, mən harada, 
sən də orada olacaqsan axıra qədər”. Təsəvvür edin, o vəziyyətdə biz 
Daşkəsənə köçdük. Daşkəsən də soyuq bir yerdir, xüsusilə qışda orada 
yaşamaq asan deyil. Düşünün, dekabr ayında orada vəziyyət necə olar? 
Biz çox çətinliklə oraya getdik. Ev soyuq, o biri uşaqlar da körpə idilər, 
birinin bir yaşı, birinin üç yaşı vardı. Amma Polad bizi şəhərdə saxlama- 
dı, nə olursa-olsun, yanında olmalı idik. O bizə həddən artıq bağlı idi. Bir 
an istəmirdi ki, biz ondan ayrı qalaq. Bilirdi ki, mən əziyyət çəkəcəyəm, 
çətinlik çəkəcəyəm, amma yenə də qoymurdu onsuz qalaq. Artıq mən 
özüm də ona elə bağlanmışdım ki, o çətinlikləri boynuma götürürdüm, 
dözürdüm, artıq mən də ondan ayrı qala bilmirdim. 

Dekabr ayı idi, getdik Daşkəsənə. 2009-cu ildə Polad artıq polkovnik- 
leytenant idi. 2009-cu ildə Prezident İlham Əliyevin sərancamı ilə “Vətən 
uğrunda” medalı ilə təltif olunmuşdu. Bu il ən uğurlu illərimizdən biri idi. 

Üçüncü uşağımız Teymur yanvar ayının 20-də dünyaya gəldi. Daşkə- 
səndən Gəncəyə getdik, uşaq orada dünyaya gəldi. Sevincimizin həddi- 
hüdudu yox idi. 

Haradasa Daşkəsənlə Gəncənin arası 40-45 dəqiqəlik yoldu, amma 
yollar yol olsa... Havada neçə dərəcə şaxta, dağ yolları da buz bağlamışdı. 
Çətinliklə Gəncəyə çatdıq. Uşaq Gəncə xəstəxanasında dünyaya gəldi. 
Poladın hərbçi yoldaşı bizi gətirmişdi. Həmin hərbçi yoldaşı, Polad, bir də 
bizim uşaqlarmız birlikdə getmişdilər bazara. Polad bazardan yeni dün- 
yaya gəlmiş uşaq üçün nə lazımdı, hamısını almışdı, isti adyal, uşaq üçün 
lazım olan geyim, əşyalar alıb gətirmişdi. Gözləyirdi ki, uşaq doğulsun çı- 
xıb gedək. Mənim xəstəxanada qalmağım saat yarım çəkmədi. Heç pala- 
tada da yatmadım, uşaq dünyaya gələndən sonra qayıdıb getdik Daşkəsə- 
nin Xoşbulaq kəndinə. Biz orada qalırdıq. Polad elə insan idi. Heç yerdə 
qalmağa qoymurdu. Deyirdi, “ailəm mənim gözümün qabağında olmalı- 
dır”. O gün həddindən çox sevinirdi. Həm də bir az həyəcanlanmışdı. 
Çünki şəraitimiz çox pis idi. Ev soyuq, evdəki əşyalar buz kimi, elə idi ki, 
buz kimi yorğan-döşəyin içinə girdik. Uşaq da, mən də çox üşüdük. Evdə 
odun peçi yandırırdıq. Çox çətin idi. Polad ev işlərində, demək olar ki, 
hər şeydə mənə kömək edirdi. Özü boynuna götürmüşdü ki, uşaq mənim 
yanımda dünyaya gələcək, mən görəcəyəm uşağın dünyaya gəlməsini, 

çünki birinci uşağımız, yəni qızımız dünyaya gələndə Sumqayıt şəhərin- 
də olmuşdu. Mən 40 gün orada qalmalı olmuşdum. Polad bir az gec gəl- 
mişdi. Bu, onun ürəyində qalmışdı. Həmişə deyirdi ki, gəlib uşağını görə 
bilməyib. Ona görə də o biri uşaqlarda məni tək qoymadı. Əslində, kişilər 
belə işləri, məsuliyyətli işləri boyunlarına götürmürlər, çətinliklərdən 
qorxurlar, amma Polad elə deyildi, çox ailəcanlı idi. Bizim belə çətin gün- 
lərimiz olub. Uşaqları birlikdə böyüdürdük, birlikdə baxırdıq. 

Ümumiyyətlə, Polad çox mədəni, həddən artıq abır-həyalı, çox ləya- 
qətli insan idi. O işdə də, ailədə də, cəmiyyətdə də ləyaqətli davranırdı. 
Demək istəyirəm ki, o çox nəcib insan idi. Poladın öz duruşu vardı. Onun 
bir yolu, bir niyyəti var idi. Mübarizliyi vardı. Polad yaşayırdı. Məsələn, 
ətrafımızdakı insanlara fikir verəndə görürük ki, niyə yaşadıqlarını bilmir- 
lər, sadəcə yemək-içmək, var-dövlət olsun. Oynasınlar, gülsünlər, əylən- 
sinlər. Amma Polad niyə yaşadığını bilirdi. Polad, həqiqətən də, mübarizə 
aparan insan idi. Mübarizə apardı da, istəyinə də nail oldu. 

Mən onunla yenicə evlənmişdim, Polad mənə bir sirr verdi. Artıq o 
sirrin açılan vaxtıdır, onsuz da hər şey öz yerini aldı. O mənə dedi ki, ba- 
xarsan, mən bir gün torpaqları işğaldan azad edəcəyəm. Hücuma keçəcə- 
yəm və torpaqları alacağam. Vəssalam. O sözü dedi, ondan sonra bizim 
aramızda, evimizdə heç vaxt o söhbət açılmadı. Qarabağ geri qayıdar, qa- 
yıtmaz söhbətləri heç vaxt olmayıb. Mən bilirdim ki, Polad şəxsiyyətdir, 
onun özünə hörməti var. Dediyi sözün də sahibidir. Polad bu sözü deyib- 
sə, yerinə yetirəcək. O söhbət sonralar bizim evdə açılmayıb ki, bir gün 
bizim torpaqlar geri qayıdar. Amma mən gözləyirdim. Bilirdim ki, Polad 
bunu edəcək. Və dəfələrlə qəfil hucuma keçib, gecəynən erməni postunu 
ələ keçirdiyi vaxtlar olub. Bunu hərbçilər daha gözəl bilirlər. Məsələn, 
ermənilərin postuna uzaqdan ciddi nəzarət edirdi. Bu hadisə Daşkəsəndə 
olub. Baxır ki, postda ermənilər gündüz qalırlar, amma gecə çıxıb gedir- 
lər. Bir neçə gün nəzarətdə saxlayandan sonra özü tək gedir o posta, gecə 
post boşdu axı, onların nələri var alır, texnikanı, silah-sursatlarının hamı- 
sını yığıb gətirir. Orada traktor olub, elə onu da sürüb gətirib. Belə insan 
idi, deyilənə görə, hətta orada bir neçə erməni də olub, onları da öldürüb. 
Mən bunları onun şəhadətindən sonra hərbçi yoldaşlarından eşitmişəm. 

Polad çox sirr saxlayan insan idi, qapalı qutu idi, açılmazdı, danışmaz- 
dı, bu da onun ən yüksək kefiyyətlərindən biri idi. Bu, onun əsl hərbçi ol- 
mağından irəli gəlirdi. Çox dinməzdi, danışmazdı, iki-üç kəlmə deyərdi, 
onu yaxşı tanıyanlar iki-üç kəlməsindən başa düşərdilər ki, Polad nə de- 
yir. Ailə içində də elə idi. Mən də artıq onu özüm qədər tanımışdım, bir 
sözündən anlayırdım onu. Polad bir-iki kəlmə, uzaqbaşı, üç-dörd kəlmə 

deyərdi. Mən bilrdim ki, Polad nə deyir. O, hərbi sirri qorumağı bacarır- 
dı, Polad sözünün ağasıydı. Polad sözünü tutdu. Şəhid olduğu gün xalqın 
necə ayağa qalxdığını dünya gördü. Xalq səngərdə şəhid olan generaldan 
sonra yerində dura bilməzdi. Xalq “müharibə” dedi, “qisas” dedi. Xalq 
daha səbr etməyi qüruruna, mənliyinə, heysiyyatına sığışdıra bilmədi. Nə- 
ticədə Polad Həşimovun dediyi oldu. Polad o sözü deyəndə biz 4-5 il 
olardı evlənmişdik. Haradasa 12-13 il əvvəlin sözüdür. Amma mən bilir- 
dim ki, Polad onu vaxtı çatanda edəcək və etdi də. 

Ofeliya xanım danışdıqca kövrəlirdi, hərdən səsi titrəyirdi, eyni za- 
manda ömür-gün yoldaşı üçün qürur hissi keçirdiyi aydın hiss olunurdu. 
Necə tanış olduqlarını soruşdum. 

- Ailələrimiz vasitəsi ilə 2003-cü ildə görüşüb tanış olmuşuq. 


Şu 1111U111U1U1T111110 





Ofeliya xanım, ötən günləri, xoşbəxt günləri, 
həyatında yeni səhifə açdığı toy gününü xatırlayır... 

Mən o vaxt Bakı Dövlət Universitetinin magistraturasının ikinci 
kursunda oxuyurdum. Polad isə Göygöl rayonundakı hərbi hissədə xid- 
mət edirdi, Murovdağda. Biz həmişə zarafatla deyirdik ki, biz bir-bir- 
mizi harada görə bilərdik ki? Mənim başım kitablara qarışmışdı, o da 
Murovdağda 10 il idi ki xidmət edirdi. 

Amma dediyinə görə, bir dəfə kəndimizdə toyda görübmüş məni. 
Bizi tanış etdilər. O, ilk baxışdan xoşuma gəldi. Fikirləşdim ki, bəlkə 
də Allah tərəfindən göndərilib, hiss etdim ki, bu oğlan fərqlidir. Yəni o 
dövrün gənclərindən çox fərqlənirdi. Yaşı da az deyildi. Biz tanış olan- 
da Poladın 28 yaşı var idi. Çox ağır, ağayana bir oğlan idi. Yaşına görə 
gənc sayılırdı, amma elə bilirdin ki, qarşında 50-60 yaşında oturuşmuş 
bir insan var. Çox ciddi, təmkinli, düşüncələri, dünyaya baxışı fərqli 
bir insan idi. Çox fərqli insan idi. Beləcə, bir neçə dəfə görüşdük, da- 
nışdıq. Düşündüm ki, həqiqətən, bu mənim evlənə biləcəyim insandı, 
çünki mən özüm də ağırxasiyyət insanam. O vaxta qədər də ailə qur- 
maq haqqında fikirləşmirdim. Məhz Poladla tanış olanda başa düşdüm 
ki, bəli, belə bir insanla bir ömürlük yola çıxmaq olar. 2003-cü ildə 
nişanlandıq. Bir neçə ay nişanlı qaldıq. Polad onda Mirovdağda xidmət 
edirdi. Polad çox qəribə insan idi. Olmazları, imkansızları mümkün 
edirdi Polad. Məsələn, Murovdağdan Göygölə düşmək, Göygöldən 
Bakıya gəlmək. Bunlar, bəlkə də 7-8 saatlıq vaxt alırdı, bəlkə də artıq. 
Mən oxuyanda bir də görürdüm ki, Polad qapıdadı. Soruşurdum ki, ne- 
cə gəlib, necə icazə alıb, dağdan necə düşüb? Deyirdi ki, komandir 
onu iş dalınca Gəncəyə göndərib, o da məni görmək istəyib. Təsəvvür 
edin ki, Murovdağdan Gəncəyə gəlmək özü 4-5 saatlıq yoldu. Gəncə- 
dən Bakıya gəlmək də o qədər yol. O qədər asanlaşdırırdı ki, hər çətini, 
gəlirdi, məni də 1-2 saatlıq görürdü, sonra çıxıb gedirdi. Mən sevinir- 
dim, heyran olurdum cəsarətinə, mərdliyinə. Bu, Polad idi. Polad hər 
şey edə bilərdi. Hər şeyə eyni anda gücü çatan bir insan idi. Yorulmaz- 
dı, usanmazdı. 

O vaxt mobil telefon yox idi. Dedi ki, bir-birmizə şəkillərimizi ve- 
rək, Mən öz şəklimi ona verdim. Şəkli cibinə qoyub Göygölə - işinə 
qayıtdı. Şəkli qoyub buşlatının cibinə, tək qalanda şəklimə baxarmış. 
Bir gün necə olursa, şəkli tapmır. Çox axtarır. Çox fikirləşdikdən sonra 
buşlatın cibini kəsmək qərarına gəlir. Buşlatın astarını kəsir, içini yox- 
layır, amma tapmır. Biz evlənəndən sonra mən onun verdiyi şəkilləri 
göstərdim. Soruşdum ki, bəs səndəki şəkil hanı? Əvvəlcə cavab ver- 
məkdən yayındı. Sonra çəkinə-çəkinə dedi ki, itirib, tapmayanda da 
uşaq kimi oturub ağlayıb. İncimədim, əksinə, ağlamağına ürəyim ağrı- 

dı, amma zarafatla dedim: ”Poladl Bir şəklimi qoruya bilmədin, görək 
özümü necə qoruyacaqsan?” Polad gülümsədi, bir söz demədi,, amma 
əminəm ki, ürəyində mənimlə bağlı ciddi bir qərar verdi: Ömrü boyu 
məni qorumaq. 

Nə ağır yollardan keçdi, nə təhlükələrlə üzləşdi, çox yoruldu, amma 
evinə həmişə gülərək gəldi ki, mən, uşaqlar fikir çəkməyək. Polada o 
qədər arxayın idim ki, o qədər evtnə-ailəsinə bağlı idi ki, elə bilirdim o 
heç vaxt bizi tərk etməz. O hər zaman yanımda idi, mən də onunla çə- 
tin yollara çıxmaqdan bezməzdim. 

Ofeliya xanıma sual verdim ki, ailə bağlılığını kişinin hər vaxt qa- 
dının yanında olması iləmi əlaqələndirir? 

- Bilirsiniz, hərbçilər niyə ailələrinə o qədər bağlı olurlar? Onlarda 
itirmək qorxusu olur. Onlar o qədər Vətənin xidmətində, Vətən keşi- 
yində dururlar və Vətəni itirməkdən qorxurlar, həyəcan keçirirlər, həm 
də böyük məsuliyyət hiss edirlər ki, güclü hisslərlə Vətənə bağlanırlar. 
Torpağa,Vətənə, elə-obaya, yurd-yuvaya böyük sevgiləri, məhəbbətləri 
olur. Necə ki Vətənə bağlanırlar, eləcə də ailəyə bağlanırlar. 

Bəlkə də, kənardan elə görünür ki, hərbçilər çox vaxt evdə olmur- 
lar. Əlbəttə, onlar evdə çox olmurlar. Artıq hər kəs bilir ki, Polad Həşi- 
mov səngərdə yatıb-qalxan insan idi. Amma onun ailəsinə sonsuz mə- 
həbbəti vardı, canı həm də ailəsinin yanında idi. Ona görə də mən dü- 
şünürəm ki, Allah mənə on yeddi illik bir ailə həyatı nəsib etdi. Bəlkə, 
mən həyat yoldaşımla birlikdə 50-60 il yaşasaydım, bu qədər xoşbəxt 
günlərim, aylarım, illərim olmayacaqdı. Amma on yeddi ildə Poladla 
birlikdə hər şeyi yaşadım. Artıq mənim üçün hər şey boşdu. Sizə de- 
mişdim ey, bizim bir məqsədimiz vardı: evimiz-ocağımız isti olsun, 
ailəmiz mehriban olsun. Biz heç vaxt əlçatmaz arzuların arxasınca düş- 
məmişik, deməmişik, villamız olsun, istirahətə xarici dövlətlərə ge- 
dək. Bizim heç vaxt belə fikirlərimiz olmayıb. Bizim üçün qiymətli 
olan ailə bağları idi, cəmiyyət üçün layiqli övladlar böyütmək, alnıa- 
çıq, üzüağ yaşamaq istəyirdik. 

Amma Allah bu qədərini verdi və bu qədərini məsləhət bildi. Həmi- 
şə fikirləşirəm, düşünürəm ki, Polad bizim üçün gözəl bir yol, qayda- 
qanun qoyub getdi. Nə qədər yaşayacağamsa, bunları qoruyub saxlaya- 
cağam. Bunlar məni yaşadır, mənə təsəllidir. Düzdü, Poladsız mənə 
həddən artıq çətindi. Həyat yoldaşını itirmək dəhşətli bir ağrıdır. Am- 
ma Allahın imtahanlarından qaçmaq olmur. Allah hər kəsə özünün 
məsləhət bildiyi qədər verir. Quranda oxuyub görürəm ki, belədi. Allah 
belə istəyir, deyir, mənimlə razılaş, hər halda mən nəsə bilirəm. Bilmi- 

rəm, bundan sonra Poladsız necə yaşayacağam, necə olacaq? Kaş bu- 
nu etməyəydim dediyim şeylər var. 

Hələ çox illərimiz var idi önümüzdə, bitməz arzularmız, xəyallar- 
mız var idi. Amma Polad getdi. Bir dəfə bərk soyuqlamışdım. Çox ös- 
kürürdüm. Həkim müalicəsi edirdim, xeyri olmadı. Polad düşünürdü 
ki, təbii dərmanlarla müalicə daha faydalı olar. Xidmət etdiyi postlar- 
dan cürbəcür otlar yığardı. 

Şəhadətindən iki həftə əvvəl bizi Qəbələyə yola saldı. Özü də gələ- 
cəkdi... Gəlmədi... Birlikdə həyata keçirəcəyimiz arzularmızı da götü- 
rüb, əbədi yolçuluğuna çıxdı. 

Mən Şəmkirdəki evə getdim ki, əşyalarmızı götürüm. Yenə də onun 
həmişə etdiyi sürprizləri ilə qarşılaşdım. Təzə qablar, əşyalar alıb sıra 
ilə evə düzmüşdü ki, evə gələndə görüb sevinim. O qablar da mənə 
göz dağı oldu, mən o qabları işlədə bilmirəm axı... 

Bir də evdə cürbəcür otlar gördüm, soruşdum ki, bunlar nə üçündü, 
dedilər, hamısı öskürək üçündür. Polad bizim üçün hər şeyi yerbəyer 
edib getdi. Mən artıq o otları da dəmləyib içə bilmirəm... 

Heç vaxt özümü gözəl qadın hesab etməmişəm, amma Polad həmi- 
şə deyərdi ki, gözəlsən. Bir az da qısqanc idi. 

Evi, ailəsi onun məhrəm dünyası 1di. Sahib olduğu dəyərlərinin üs- 
tündə əsərdi, qoruyardı. 

Evini çox sevirdi, evdə demək-gülmək olsun, açıq süfrə olsun, 
bayramlar, ad günləri evdə qeyd edilsin, əmin-amanlıq olsun. İstə- 
yirdi ki, hər dəfə onu işə yola salanda dua edim,” yaxşı yol”, “ Allah 
qorusun, sağ-salamat qayıt”, deyim. Bir sözlə, əsl kişi, ailə başçısı 
idi Polad. Mən də gün keçdikcə həyat yoldaşına daha çox bağlanan 
xoşbəxt qadın... 

Övladlarını sonsuz məhəbbətlə sevirdi. Oyunlar qururdu, zarafat 
edirdi. Onlarla vaxt keçirməkdən zövq alırdı. Hətta bir gün Aybənizin 
məktəbə gedəndə saçını hörmüşdü. Uşağın saçı məktəbə çatan kimi 
açılıb tökülmüşdü. Bir dəfə də Aybəniz əməliyyat olunmuşdu. Gecə 
xəstəxanada Polad özü qalmışdı. Dedim ki, Polad, qoy uşagın yanında 
mən qalım, razılaşmadı. Nə isə... 

Səhərə qədər hərbi hissədən gələn zənglərin ardı-arası kəsilməyib. 
Poladın əlindəki telefon susmayıb. Uşaq da yata bilməyib. Həkim tap- 
şırıbmış ki, hələlik yemək olmaz. O isə gecənin bir yarısı uşağa alma 
yediribmiş. Sonradan bunlara çox gülmüşdük. 

Aybənizin ad günü idi. Poladın da hədiyyə almaq üçün vaxtı yox 
idi. İşdən, yəni postdan qayıdanda Aybəniz üçün sarı sünbüllər yığmış- 


59 


Güləmail Murad 


dı. O sünbülləri Aybəniz göz bəbəyi kimi qoruyur. Bəlkə də bu, ilahi 
bir işarət idi. Polad qızı Aybənizə ömürlük bərəkətini verib getdi. 

Şəhadətinə bir-iki ay qalmış bütün paltarlarını böyük oğlu Davuda 
verdi. Davudun əyninə geyindirib baxırdı. Paltarlar uşağın əyninə bö- 
yük gəlirdi. Amma deyirdi ki, qəşəng qalır. Sən demə, Polad öz yerini 
oğluna verirmiş. 

İbadətlərimi yerinə yetrirəm, hər gün Quran oxuyuram. Amm Alla- 
hın bir xəbərdarlığını unutdum ki, insan nəyə daha çox bağlanırsa, 
onunla imtahan edərmiş Rəbbim... 

Hərdən fikirləşirdim ki, Polad olmasa, mən necə yaşayaram. Evdə 
idi, yanımda 1di, lakin yenə də onun üçün darıxırdım. Polad gedən 
gündən imtahanm başladı...Ancaq bir şey dəyişmədi və dəyişməyəcək 
də. Polad əsl kişi, əsl ailə başçısıdır, mən isə hər gün ərini daha çox se- 
vən xoşbəxt qadın. 

Toy ərəfəsində evlənmək üçün dövlət idarəsinə müracət edəndə, tə- 
bii, məndən soruşdular ki, soyadımı dəyişmək istəyirəm, ya yox? Mən- 
dən əvvəl Polad dedi ki, yox, çünkü onun adına öz soyadı daha çox ya- 
raşır. “Onsuz da o bir ömürlük mənim həyat yoldaşımdır”, dedi. Soya- 
dımı dəyişməyə qoymadı. Ona görə mən Ofeliya Abbas qızı Salmano- 
va olaraq qaldım. 

Toyumuz 2003-cü il sentyabır ayının 6-da oldu. Sentyabrın 4-də qız 
toyu olub, 6-da da Sumqayıt şəhərində oğlan toyu oldu. Bir həftə qa- 
yınanamgildə qaldıq.Toydan bir həftə sonra Poladla birlikdə getdik 
Göygöl rayonuna. Bizim o rayonda yeni bir həyatımız başladı. Həm 
ailə həyatı idi, həm də xidməti həyat idi. Çünki ilk gündən Polad hara- 
da yaşayıb, mən də orada yaşamışam, axıra qədər. Çox yerdə olmuşuq: 
Qusarda, Bərdədə, Şəmkirdə, Tovuzda, Göygöldə, Hacı Zeynalabdin 
Tağıyev qəsəbəsində. Hamısında da mən onunla bərabər qalmışam. 

İki dəfə Şəmkirə köçmüşük, uşaqlar da bizimlə bərabər. Tez-tez 
yerdəyişmələr olurdu, uşaqların da məktəbi dəyişilirdi. Çox çətin həya- 
tımız olub. Çünki Polad Həşimov elə yerlərdə xidmət edirdi ki, hamısı 
cəbhə bölgəsi idi. Orada da biz kəndlərdə qalırdıq. Ucqar kəndlər idi, 
şəraitsiz evdə qalırdıq. Soyuq yerlər idi. İnsanlar ancaq yayda istirahə- 
tə gəlirdilər. Daşkəsənin elə kəndləri var ki, insanlar ancaq yayda gö- 
rünürdülər. Orada ancaq 3 ay əhali olurdu. Sonra hamı çəkilib gedirdi. 
Elə yerlərdə yaşamışıq. Amma çox maraqlı həyatımız olub. Həmişə 
mən deyirəm ki, biz altı il Daşkəsəndə yaşamışıq. Daşkəsəndə bir istə- 
yimiz var idi. Evimiz isti olsun, canımız isinsin. Elə şəraitsiz bir yer 
idi. Amma maraqlı idi, gözəl idi, çünki Polad var idi. Poladın evdə az- 

az olmağı da bizə doğma bir şey idi, çünki Polad həftədə bir dəfə evə 
gəlirdi. Evə həftədə bir dəfə gəlməyi də toy-bayram idi. Çox çətinliklər 
yaşadıq. Ümidimiz var idi ki, axırda bizi çox xoş günlər gözləyir. Bu 
il, məsələn, Poladın şəhadətindən əvvəl biz Bakı şəhərinə köçməliydik. 
Artıq hər şey danışılmışdı, kirayə ev tutmuşdu Poladın özü. Uşaqların 
oxumağı üçün Poladın seçdiyi məktəblər var idi. Polad istəyirdi ki, 
uşaqlar həmin məktəblərdə oxusunlar. İndi uşaqları həmin məktəbə 
qoymuşam. 

Ofeliya xanım dərindən köks ötürür... 

- Mənim də kaş edəydim dediyim şeylər var. 2020-ci ilin fevral 
ayında axrıncı dəfə ailəvi olaraq Poladla Bakıya gəlmişdik. Bir gecə, 
iki gün qaldıq, Polad istədi ki, üçüncü gün də qalaq, amma mən işə 
getməliydim. Onda mən Şəmkir rayonunun Qaranüy kəndində riyaziy- 
yat müəllimi işləyirdim.İşdən icazə almalıydım, bəlkə, istəsəydim ica- 
zə verərdilər. Mən də işimə qarşı məsuliyyətliyəm. Polad bir-iki kəlmə 
ilə dedi ki, bəlkə, bir gün də qalaq, Polad məzuniyyətdə idi, mən isə 
yox. Dedi ki, heç olmasa bir gün də qalaq, bir az da gəzək, birgə vaxt 
keçirək, dedim ki, iki gündür işə getmirəm, icazə də almaq istəmirəm, 
icazə ver, biz gedək. O qaldı Bakıda, biz qayıtdıq Şəmkirə. Avtovağ- 
zaldan Polad bizi bir taksiyə mindirdi, taksi tərpəndi, bəlkə, taksi 500- 
600 metr qabağa getmişdi ki, mən çevrilib arxaya baxdım. Minlərlə 
maşınnın arxasında mən Poladı gördüm. Hələ də bizi harada yola sal- 
mışdı, elə oradaca durub arxamızca baxırdı. O, bəlkə də fikirləşib ki, 
geri qayıdarıq, bilmədim... Özümü bağışlaya bilmirəm, kaş bir gün də 
işimdən icazə alaydım, bir gün də Poladla bərabər vaxt keçirə biləydik, 
çünki Poladın belə fürsəti, belə icazələri olmurdu. 

Poladla gözəl bir həyat yaşadım. Hər qadına belə həyat yoldaşı nə- 
sib olsun... 

Bizim Bakıya gəlməyimizə 15 gün qalmışdı. Elə oldu ki, hər şey 
alt-üst oldu. Hər şey dəyişdi. Allah belə istədi... 

General — mayor Polad Həşimov 14 iyul 2020-ci il tarixində Tovuz 
rayonunun Əlibəyli və Ağdam kəndləri istiqamətində düşmənlə təmas 
xəttində xidməti vəzifəsini yerinə yetirərkən 12 nəfər igid silahdaşı ilə 
birlikdə qəhrəmancasına şəhid olmuşdur. 

Ağdam kəndi, Qaraqaya zirvəsi 


polkovnik İlqar Anzor oğlu Mirzəyev, mayor Namiq Hajan oğlu Əh- 
mədov, mayor Anar Gülverdi oğlu Novruzov, baş leytenant Rəşad Rə- 
şid oğlu Mahmudov, gizir İlqar Ayaz oğlu Zeynallı, gizir Yaşar Vasif 
oğlu Babayev, baş əsgər Elşad Dönməz oğlu Məmmədov, əsgər Xəy- 
yam Məhəmməd oğlu Daşdəmirov, çavuş Vüqar Lətif oğlu Sadıqov, 
müddətdən artıq həqiqi hərbi xidmət quluqçusu Elçin Arif oğlu Musta- 
fazadə, müddətdən artıq həqiqi hərbi xidmət quluqçusu Nazim Əfqan 
oğlu İsmayılov. 

Əsgər və zabitlərimizin şəhid olması xəbərini xalq dərin hüznlə 
qarşıladı. Minlərlə insan düşməndən şəhidlərin qisasını almaq üçün, 
ordumuza dəstək üçün əllərində bayraq küçələrə axışdı. Bu yürüş, bu 
izdiham, bu birlik xalqımızın Vətənə və şəhidlərinə olan ehtiramını 

göstərirdi. Öz şəhadətləri ilə ölkəmizə qarşı böyük bir təxribatın qarşı- 
sını almışdırlar igidlər. Bunun necə böyük təxribat olduğunu tarix su- 
but edəcək. Eləcə də bir çox xəyanətlərin üstünü açmış oldular. Yurd- 
yuvası, torpağı, Ana-Vətəni üçün canlarnı qurban verən şəhidlərimiz Al- 
lah dərgahına yüksəldilər. Bu Tovuz döyüşləri xalqımızda özünə inam, 
özünə qayıdış, coşqulu-alovlu ruh yüksəkliyi oyatdı. Nəinki Tovuzda, elə- 
cə də bütün bölgələrdə, paytaxt Bakıda vətəndaşlarımız, xaricdə yaşayan 
həmvətənlərimiz orduya dəstək aksiyaları keçirdilər.”Ya Qarabağ, ya 
ölüm”, “Qarabağ bizimdir”, “Şəhidlər ölməz, Vətən bölünməz” deyərək, 
küçələrə axışan xalq bir yumruq kimi birləşərək ordunun, dövlətin, Ali 
Baş Komandanın yanında olduğunu göstərdi. 

General-mayor Polad İsrayıl oğlu Həşimov iyul ayının 14-də Tovuz 
istiqamətindəki döyüşlər zamanı Ermənistan Silahlı Qüvvələrinin hücum 
cəhdinin qarşısını alarkən həlak olmuşdur. Şəhidin nəşi doğulduğu ata 
ocağına - Qəbələ rayonuna gətirildi. Şəhidi minlərlə insan-rayon ictimaiy- 
yəti, xalq böyük ehtiramla qarşıladı. Müdafiə Nazirliyinin nümayəndələri, 
rayon İcra Hakimiyətinin rəhbərliyi, hərbçilər, ehtiyatda olan zabitlərin 
qarşısında çıxış edən Müdafiə Nazirliyinin mətbuat xidmətinin rəhbəri 
polkovnik Vaqif Dərgahlı, şəhidin hərbçi yoldaşları Polad Həşimovun 
keçdiyi şərəfli döyüş yolundan, Vətənə olan sevgisindən, mərdliyindən, 
qəhrəmanlığından, dönməzliyindən danışdılar. 

Polad generalımızın cənazəsi iyulun 15-də Bakıya gətrilmiş, II Fəxri 
Xiyabanda dəfn olunmuşdur. 

Hər dəfə üçrəngli bayrağımız dalğalananda, himnimiz 
səslənəndə, adı çəkiləndə qürurla ayağa durduğumuz Azərbaycanın hər 
qarış torpağı bizim üçün müqəddəsdir. O müqəddəsliyi qoruyaraq 
canından keçənlərin məzarları bu gün and yerimizdir. Bu torpaq sənindir, 
mənimdir, onundur-bizimdir. 

GENERAL- MAYOR POLAD HƏŞİMOV XATİRƏLƏRDƏ 





Şəkildə: general- mayor Polad Həşimov 
polkovnik-leytenat Loğman Xanlarovla birlikdə 


General — mayor Polad Həşimovu mən 2009-cu ildən tanıyıram. Kaş 
ki, Poladı tanımayaydım, onun yoxluğu məni çox üşüdür, onun yoxluğu 
məni dost sarıdan yetim qoydu. Qoyulan adı doğrultmaq ilahi bir vergidir. 
Polad Vətənin Məcnunu idi. 

Polad mənim üçün ən böyük Azərbaycan oğlu idi. Polad polad iradəli, 
polad biləkli idi, qoyulan adı doğrultmaqla yanaşı, həyatda daşıdığı bütün 
statusları doğruldaraq, böyük azərbaycanlı oldu. Polad Azərbaycan yara- 
nandan bu günə qədər tarixdə nə qədər dahi sərkərdə varsa, hamısının 
yüksək keyfiyyətlərini özündə cəmləyib, yeni bir qəhrəmanlıq modeli ya- 
radaraq, gənclərimiz üçün şərəfli bir iz açdı. Gənclərimiz onun izilə hərə- 
kət edərək Şuşaya yol açdılar. 

Birgə döyüşlərdə olmamışıq, amma birlikdə xidmətimiz olub. Mən 
Şəmkirdə, o Daşkəsəndə idi, onun hərbi hissəsi bizə tabe idi. Sonra Şəm- 
kirdəki N saylı hərbi hissədə xidmətimiz birləşdi. Murov qartalı göylərdə 
qanad çalıb, milyonların ürəyinə qondu. 

Loğman Xanlarov 
Ehtiyatda olan polkovnik -leytenant 

MUROV GENERALI 


O, ucalıqlar üçün yaranmışdı, onun yeri 
zirvələr idi. Ən yüksək zirvəni qazandı Polad 
qardaşımız. 

Hər bir dövlətin, xalqın tarixində əbədi 
olaraq iz qoyub gedən igid, qəhrəman, fədakar 
oğul və qızları olduğunu tarixdən, salnamələr- 
dən, nağıl və dastanlardan, kitablardan, film- 
lərdən bilirik. 

Hələ orta məktəbdə oxuduğum illərdə məndə 
kino sahəsinə maraq yaranmışdı, qərara gəlmiş- 
dim ki, böyüyəndə kinorejissor olacağam, xalqı- 
mızın qeyrətli oğul və qızları haqqında filimlər çəkəcəyəm, dünyaya nü- 
mayiş etdirəcəyəm. Ancaq nə etmək olar? Həyat bəzən arzularımızı ürəyi- 
mizdə qoyur. Necə deyərlər, sən saydığını say, gör fələk, zaman nə sayır? 
1987—1989-cu illərdə uzaq Sibirdə xidmət zamanı bir gün eşitdim ki, bi- 
zim əzəli torpaqlarımız olan Ermənistanda — İrəvan şəhəri, Göyçə mahalı 
və digər bölgələrdə yaşayan söydaşlarımız öz dədə-baba ocaqlarından fa- 
ciəvi şəkildə qovulublar. O vaxt gələcək planım dəyişdi. Qəti qərara gəl- 
dim əsgəri xidmətimi başa vurduqdan sonra Vətənə qayıdacaq və hərbiçi 
olub soydaşlarımızın qisasını alacağam. 

1990-cı ildə ADPU-nun hərbi hazırlıq fakültəsini bitirdikdən sonra 
Müdafiə Nazirliyinin əmri ilə Murov bölgəsində yerləşən N saylı hərbi 
hissəyə tağım komandiri vəzifəsində xidmətə göndərildim. Həmin gün 
sevincimin həddi yox idi. Sevinirdim ona görə ki, həm zabit kimi Vətənə 
xidmət edəcəkdim, həm doğulub boya-başa çatdığım doğma yurdum Kəl- 
bəcərin dağlarında - Murovda xidmət edəcəkdim. Amma sən demə, gözəl 
sürprizlər bununla bitmirmiş. 

Bəli, bu gün kimi yadımdadır. Soyuq, çovğunlu, boranlı noyabr ayı 
idi. Mən hərbi hissədə bir neçə gün qalıb, bəzi hərbi təlimlər keçdikdən 
sonra 5-ci taborun 2-ci bölüyünün 3-cü tağımına komandir kimi bir neçə 
gənc zabit yoldaşımla yola düşdüm. Gənc bir komandir kimi yol boyu 
maşında fikirləşirdim, görəsən bölük komandirim kim və necə bir zabit 
olacaq? Biz Murov dağının ətəyində yerləşən tabora çatdıq. Bu zaman il- 
lərlə orduda xidmət etmiş əsgərlərin “taborumuza “molodoy”, yəni “yeni 
zabitlər gəldi”, “gəlin görün buralarda biz nələr çəkmişik” kimi ifadələri 
çatdı qulağıma. Sözün düzü, öz-özümə qımışdım. Bu zaman 5-10 metr 

aralıda gənc bir leytenantın, həm də üzündən nür yağan bir leytenantın 
mənə tərəf baxdığını və gülümsədiyini gördüm. Mənim üçün çətin deyil- 
di, ona görə ki, mən əsgəri xidmətimi Uzaq Sibirdə çəkmişdim, 40 dərəcə 
soyuğun nə olduğunu bilirdim, bir də axı insan ana Vətəninə, doğulub bo- 
ya - başa çatdığı bir totpağa ayaq basanda özünü elə bil ana qucağınday- 
mış kimi hiss edir. Bizi sıraya düzdülər. Sonra tabor komandirimiz mənə 
bildirdi ki, mənim bölüyüm yeraltı səngərdə olan bölükdür. 

Mənimlə 2-ci bölüyə düşən zabit yoldaşlarımla içəri daxil olduq. İçəri 
girəndə gözlərimə inanmadım. Bir az öncə mənə baxıb gülümsəyən hə- 
min o məndən də gənc olan leytenant burada idi. O özünü bizə belə təq- 
dim etdi: ”Yoldaş zabitlər, mən sizin bölük komamdiriniz leytenant Polad 
Həşımmovam. Bizim bölüyümüzə xoş gəlmisiniz”. 

Sözün düzü, bir anlıq fikirləşdim ki, İlahi, məndən kiçik olan bir zabit 
necə yəni bölük komandiri olur? O bizə lampa işıgında oturmaq üçün yer 
göstərdi və tez bizim üçün çay süzdü. Gecə biz uzun-uzun söhbət edib ta- 
nış olduq. Gecə saat 2-3 olardı, artıq yatmaq vaxtı idi. Biz yatmaq üçün 
içazə istədik. Həmin yeraltı səngərdə iki yataq var idi. Polad Həşimov bi- 
zim bölük komandirimiz idi, yaşca məndən altı yaş kiçik idi. Bu zaman o 
mənə bildirdi ki, bölüyümüzün yaşca hamıdan böyük, həm də yeni ailə 
həyatı qurub, orduya gəlmiş bir zabiti olduğum üçün burada, onun yerin- 
də mən yatacağam, özü isə əsgərlərin yanında gecələyəcək. Çox təəccüb- 
ləndim, həm də çox sevindim, İlahi, necə geniş ürəkli, sadə, anlayışlı bir 
bölük komandirim var. Mən razılaşmadım, çünki mənə də ailəmdə tərbiyə 
verərkən deyilmişdi ki, kim olur-olsun, vəzifəcə böyük olan şəxsə, xüsu- 
sən də komandirimə hörmət etməliyəm ki, tabeliyimdə xidmət edənlər də 
mənə hörmət etsinlər. Əsgəri xidmətdə olarkən çox komandirlər görmüş- 
düm. Amma mənim komandirim Polad Həşimov kimisini görməmişdim, 
onun davranışı məni valeh etmişdi. Həmin gündən mən özümə söz ver- 
dim ki, Allahın mənə verdiyi bir ömür boyu harada oluramsa-olum, Polad 
kimi dostcanlı olacağam. Bəli, tale elə gətirdi ki, mən Polad Həşimovla 3 
il Murov dağlarında xidmət etdim. Bu 3 il mənim həyatımın ən yadda qa- 
lan illəri oldu. Onunla həm də dost oldum. Xidmətim müddətində mən 
ondan çox şey öyrəndim. Əsgərlə, zabitlə necə davranmağın, Vətənə xid- 
mətin sirlərini, Azərbaycan Ordusunun Nizamnamələrindən irəli gələn tə- 
ləbləri necə mənimsəməyi öyrəndim. 

Xidmət etdiyim müddətdə mən belə bir zabitə bir daha rast gəlmədim. 

Hər dəfə əmək haqqımız verilən kimi biz zabitlərdən birinin yanına 
çavuşlardan kimisə qoşub, maaşının çox hissəsini verib, Gəncə şəhərinə 
göndərər, əsgərlər üçün bazarlıq etdirərdi. 

Murov dağlarında bizim bölüyün bütün postlarını əsgərlərin köməyi 
ilə özü düzəltdirmişdi. O, bütün hərbi hissədə elə hörmət qazanmişdi ki, 
bölük komandiri olduğuna baxmayarq, tabor komandiri də, hərbi hissə 
komandiri də, hətta başqa taborların əsgər-zabit heyəti də ona hörmət 
edirdi. 

Murov dağında, Daşkəsənin Alaxançallı kəndində xidmət etdiyimiz 
vaxt o, kənddə işıq olmadığı vaxtlarda bizim bölüyün dayaq məntəqəsi 
yaxınlığından keçən balaca bir axar çayın üzərində (çay dərənin içindən 
keçirdi) motordan, pərdən istifadə edərək, öz ixtirası ilə elektirik enerjisi 
əldə etmişdi, çanaqlı antenna quraşdırmışdı ki, əsgərlər postdan qayıdan- 
da televizora baxsınlar. Ömrü az oldu, amma xatirələri sonsuzdur. 

Mənim uşaqlıq xəyalım, refissor olmaq arzum, xalqımın böyük insan- 
larını dünyaya tanıtmaq niyyətiminin, bəlkə də mükafatı idi ki, mən Polad 
Həşimov kimi dahi Azərbaycan zabiti ilə bir yerdə xidmət etmək şərəfinə 
nail oldum. Mən bu gün fəxr edirəm ki, Polad kimi bir insanla dost olmu- 
şam, onunla bir qabdan yemək yeyib, bir səngərdə yatıb, birgə Vətənimi- 
zə xidmət etmişəm. Çoxlu arzuları var idi qardaşımın. Amma heyf ki, 
düşmən gülləsi ömrü kimi arzularını da yarımçıq qoydu. Azərbaycan or- 
dusu generalımızın qisasını aldı. İnanıram ki, nə qədər, Azərbaycanımız 
var, o qədər də Polad Həşimov tarixlərimizdə yaşayacaq. Gələcək nəsillə- 
rimiz onunla qürur duyacaq. Mənim bir arzum var. İstərdim ki, Polad Hə- 
şimovun xidmət etdiyi bütün hərbi hissələrdə onun büstü qoyulsun, adına 
məktəblər açılsın, küçələr salınsın. Hər dövlətdə belə vətənpərvər, səngər 
generalı yetişməz. Şəhid oldugü gün mənim həyatımın ən ağrılı, ən acı 
günü idi. Mən inanıram ki, bu gün hər bir azərbaycanlı ailəsi istər ki, 
onun ailəsində Polad Həşimov kimi xalqını, Vətənini, dövlətini, ailəsini, 
dostunu sevən, heç bir vaxt onlara xəyanət etməyən ogul dünyaya gəlsin. 
İnanıram ki, Polad Həşimovun ogulları Davud, Teymur və gözəl qızı Ay- 
bəniz atalarına layiq bir Azərbaycan vətəndaşı olacaq, atalarının yarımçıq 
qalan bütün arzularını həyata keçirəcəklər. 

Polad Həşimov hər zaman bizimlədir. Polad Həşimov təkcə əsgər və 
zabitlərinin deyil, həm də xidmət etdiyi bölgələrin hamısında mülkü şəxs- 
lərin də hörmətini qazanmışdı. Murov dağının ətəyində, Daşkəsən dağla- 
rında hər yaz elat, çobanlar sürülərini yaylağa gətirəndə istəyirdilər ki, 
bizim bölüyün qoruduğu əraziyə düşsünlər. Çünki bilirdilər ki, Polad Hə- 
şimovun bolüyü onları gecə - gündüz qoruyacaqdır. Yadımdadır, bir dəfə 
Tovuz bölgəsindən olan Şahlar adlı bir çobanın sürüsü Daşkəsən dağla- 
rında dumanda bölünüb erməni postlarına sarı keçmişdi. Polad bizi yığıb 
ona kömək etməyi tapşırdı. Onun çox kövrək qəlbi var idi. Bir gün səhər- 

dən axşama qədər dumanlı havada çobanın sürüsünü erməni postundan 
elə çıxardıq ki, dümənlərin xəbəri belə olmadı. Sabahısı gün idi, Şahlar 
kişi bizim bölüyün dayaq məntəqəsinə yaxınlaşıb sürüsünü tapdıgımıza 
görə Polad komutanımıza və bizə bir heyvan gətirmişdi. Bunu görən ko- 
mutanımız elə əsəbiləşdi ki, gəl görəsən. Biz bilirdik ki, komutanımız heç 
bir vaxt etdiyi yaxşılığın əvəzin gözləmir. Onun ən nifrət etdiyi qarşılıq 
gözləmək idi. O deyirdi ki, Allah bizi görür, xeyri Allahdan istəyin. Bəli, 
mənim belə bir komutan dostum vardı... 

Sadə, dürüst bir insanla çörək kəsdimi, o insan öl desəydi, ölərdi. Bə- 
zən öz - özümə fikirləşirəm və deyirəm: Allahım, kaş heç Poladı bu fani 
dünyada görməyəydim. Bəzən isə əksinə, deyirəm, Allahım, sənə şükür- 
lər olsun ki, bu fani dünyada belə bir insanla dostluq edib, onunla bir süf- 
rədə çörək kəsmişəm. 

Hərdən yuxularıma girir. Allahım, necə də gözəl bir məkandadır qar- 
daşım. İnanın, onu hər zaman gülün-çiçəyin içərisində görürəm. Amma 
nədənsə hələ də üzü gülmür, sevinmir. Hərdən yuxudan ayılıb elə bilirəm 
ki, mənim yanımda durub. Bölükdə ən yaşlı zabit mən idim, mənim 28, 
onun 21 yaşı var idi. O özünü heç vaxt məndən üstün aparmaz, hərdən 
məndən məsləhət belə alardı. Aramızda zarafat edərdik, hərdən mənə de- 
yərdi ki, səninlə Kəlbəcərdə qonşu olacağam. Amma arzular yerinə yet- 
mədi. Bu gün mən deyirəm, Allahım, nə olardı, kaş komutanım yaşayay- 
dı, onunla birlikdə Kəlbəcərə - ana yurduma gedəydik. Arzularımızı həya- 
ta keçirəydik. Mən istərdim, Polad Həşimov haqqında filmlər çəkilsin, 
dastanlar yazılsın ki, gələcək nəsillərimiz bilsinlər, bü millətin necə qəh- 
rəman oğulları olub. 

Polad Həşimov heç bir vaxtı özü haqda fikirləşməzdi. Əlində olsaydı, 
əsgərə deyərdi ki, sən get evinizə, mən sənin yerinə xidmət edərəm. Vətə- 
nimizə, xalqımıza necə də könüldən baglı idi, İlahil Biz zabitlər yeraltı bir 
yerdə qalırdıq. Səhər ayılanda görərdik ki, hamımızdan tez qalxıb, əsgər- 
ləri yoxlayıb, odun sobasını yandırıb, çayımızı belə qoyub. Çörəyin üstü- 
nə ketçup çəkib yeməyi yaman xoşlayardı. Hər dəfə aylıq məvacibimizi 
alanda bir əsgərlə Gəncəyə, Daşkəsənə bazarlığa gedəndə ketçup almağı 
mənə tapşırardı. 

Evə, ata - anasının yanına onu göndərə bilmirdik. Deyirdi, əsgərləri 
qoyub gedə bilməz. Bizi göndərirdi, onun doğmalarına dəyməyi xahiş 
edirdi ki, nigaran qalmasınlar. Hətta bir dəfə atası onu yoxlamaq üçün 
hərbi hissəyə gəlmişdi. Bizə qəribə gəldi. Bölük komandiri olasan, hamı- 
ya evə getməyə icazə verəsən, amma özün evə getməyəsən. Biz onu məc- 

bur edəndə bizə deyərdi ki, ailəlilər getsinlər, o subaydır, ana-atası onu 
gec-gec görsə də, olar. Daha çox bizi düşünürdü. 

Əsgəri evə yola salanda sorğu-süal edərdi, imkanları olmayanlara pul 
verərdi və tapşırardı ki, qayıdanda əvəzində nəsə gətirsələr, cəzalandıra- 
caq. Bəli, mənim belə bir komutanım vardı. Allahımdan bir arzum var ki, 
axirət günü onunla məni qonşu etsin, gündə 5 dəfə dua edirəm. 

2011-ci ilin iyun ayı idi, mən öz ailəmlə birlikdə Gəncə şəhərinə get- 
mişdim. 

Birdən yadıma düşdü ki, komutan dostum Polad Həşimov Daşkəsən- 
də yerləşən N saylı hərbi hissə komandiridi, haradasa 3-4 il olardi ki, gö- 
rüşmürdük. Ailə üzvlərimlə birlikdə Xoşbulaq yaylağına yollandım. 
Özüm Polad Həşimova zəng etmədim. Bilirdim ki,ona zəng etsəm, gəlişi- 
mi bilib hazırlıq görəcək. Çünki onu yaxşı tanıyırdım. Bilirdim ki, kimli- 
yindən asılı olmayaraq, kimsə ona zəng edib məlumat versəydi ki, görüş- 
mək istəyir, mütləq hazırlıq görərdi. Uşaqlarım da Polad əmilərini gör- 
mək istəyirdilər. Biz hərbi hissəyə yaxınlaşanda komendant postunda ha- 
raya və nə üçün getdiyimizi soruşdular. Mən, əlbəttə, komandiri soruş- 
dum - Polad Həşimovu. Bildirdim ki, əvvəldən məlumat vermək istəmə- 
dim. Postdan komandirə məlumat verib, bizim gəldiyimizi bildirdilər. Beş 
dəqiqə keçməmişdi ki, bir də gördüm, Polad Həşimov özü maşınla gəlir. 
Niyə əvvəlcədən xəbər verməmişəm deyə, iradını bildirdi. Mən: “Uşaqlar 
dedilər ki, biz Polad əmimizi görmək istəyirik. Mən də məcburiyyət qar- 
şısında qaldım. İstədim ki, bir dəqiqəlik səni görüb qayıdaq”, dedim. 
Yaxşı bilirdim ki, o hərbi hissə komandiridir. Üzərində böyük məsuliyyət 
var. Biz gedən gün, hətta, dəhşət yagış yagırdı. Mənə: “Niyə bu soyuqda 
uşaqları gətirmisən, heç olmasa, isti bir havada gətirəydin, onları Qoşqar 
dagına qaldırardın, aparıb xidmət etdiyin yerləri göstərərdin”, dedi. Mənə 
gülməli gəldi, biz həmişə ona “komutanım” deyə müraciət edirdik. Bax- 
mayaraq ki, mən artıq xidmətdə deyildim, yenə ona elə müraciət etdim:” 
Komutanım, onları ora aparmaq üçün gərək bir gün piyada yol gedək”, 
deyəndə gülümsədi: “Əziz qardaşım, o piyada getdiyin cığırların hamısı- 
na indi maşın yolları saldırmışam. Heç mən rəva görərəm ki, mənim əsgər 
və zabitlərim əziyyət çəksinlər?” Həqiqətən, mən öyrəndim ki, piyada bir 
günə qalxdıgımız Murov dagının zirvəsindəki bütün postlara öz cibinin 
pulu ilə yol saldırıb. 

Kəlbəcərdən məcburi köçkün düşərkən kiminsə qoyub getdiyi traktor- 
dan da istifadə olunub yol çəkilişində.1996-cı ildə məni ilk dəfə Murov 
dağındakı Cabir postuna qaldıranda həmin traktoru mənə göstərmişdi. 
Mən təsəvvür edə bilmədim ki, o traktoru oradan nə cür çıxarıb. Sonradan 

özü o barədə mənə danışmışdı. Belə bir komutanı, dostu, qardaşı necə 
unutmaq olar? Bütün varlığı ilə Vətənini sevən, onun yolunda əziz canın- 
dan belə keçərək, şəhidlik zirvəsinə yüksələn əziz komutanım, sənın qar- 
şında baş əyirəm. Səmayə anamın qarşısında baş əyirəm. Sən həmişə 
Azərbaycanımızın qəlbində yaşayacaqsan. İndi onun təskinliyini Səmayə 
anadan, qardaşım İlhamdan, bacılarımdan, balalarından alıram. Nə yaxşı 
ki, balaları var komutanımın. 

Bu gün Murov dağının hər bir cığırında, yamacında onun izi var. 
Onun əlləri ilə tikdiyi əsgər sığınacaqları var. Mən istərdim ki, bütün bun- 
lar bir muzey kimi saxlanılsın. Mən hal- hazırda hərbi müəllim işləyirəm. 
Söz vermişəm ki, imkan daxilində, Allahın izni və köməyi ilə gələcəkdə 
dərs dediyim şagirdlərimi Murov dağına aparıb, Polad Həşimovun gördü- 
yü işləri onlara göstərim. 

Mən ordudan ayrılandan sonra da cənab generalla dəfələrlə görüşmüş- 
düm. Elə bil, üəyimə dammışdı ki, tezliklə onu bu fani dünyada ftirəcə- 
yik. Ruhu qarşısında baş əyirəm. O günləri xatırlamaq mənim üçün çox 
çətindir, həm də çox qürurvericidir. 


Elbrus İsmayıl oğlu Rzayev 
Ehtiyatda olan baş leytenant 

GENERALI TANIDIĞIM ÜÇÜN XOŞBƏXT İNSANAM 


Səhər yuxudan oyananda anam “qorxma, am- 
ma deyəsən pis xəbər var”, dedi. Nə baş verdiyini 
soruşdum. Cavabında atamın bayaq kimləsə da- 
nışdığını dedi. “Dedilər, Polad Həşimovu vurub- 
lar, rəhmətə gedib”. Dedim “əşşi, elə şey ola bil- 
məz”. Sonra bir neçə nəfərdən də eyni mesaflar 
gəldi. İnanmadım, inanmaq istəmədim. Başqa cür 
də ola bilməzdi. O cür insanın, o cür zabitin ölü- 
münü qəbul edə bilməzdim. Sonra... Sonra rəsmi 
məlumat gəldi. Kərəm Vəliyev xəbəri təsdiqlədi. 
Eyvana çıxıb siqaret yandırdım, cənab generalla aramızda olan bütün dia- 
loqlar gözümün önünə gəldi. Bu qəhrəman insanı tanıdığıma görə özümü 
xoşbəxt saya bilərəm. 

Ünsiyyətimiz olmuşdu, çiyin-çiyinə günlərlə səngərdə döyüşmüşdük. 
Anam deyir, ” neçə gündür fikirləşirəm ki, bəlkə, sən orada olsaydın, belə 
olmazdı, sağ qalardı”. Bəlkə də... Bəlkə də, elə olardı. Çox istəyərdim ki, 
bu belə olsun... Mən ilk dəfə 2016-cı il aprelin 1-də görmüşdüm Polad 
paşanı (o vaxt hələ general olmasa da, ona ”paşa” deyirdik). 

Bölmələrimiz düşmən üzərinə hücuma keçirdi. Bütün tapşırıqlar veri- 
ləndən sonra Polad paşa hücuma keçən tank bölmələri ilə birlikdə irəlidə 
gedən tankın üzərində Talış yüksəkliklərinə doğru irəlilədi. Talış yüksək- 
liklərinə çıxan ilk Polad paşa olmuşdu. Mənim bölməm yüksəkliyə çıxan- 
da artıq bir neçə saat keçmişdi. Yüksəkliyə çıxan kimi məruzə üçün tabor 
komandirinin yanına getdim. Tabor komandirimiz müavini ilə tankın ya- 
nında dayanıb söhbət edirdilər. Komandir yanlarında duran cavan zabiti 
tanımadı. Onun yuxarı komandanlıqdan gəldiyini hiss etsəm də, mən də 
tanımadım. Tabor komandirindən bir siqaret istədim. O isə qurtardığını 
dedi, Bu an tanımadığım həmin zabit cibindən nazik “VVinston” qutusunu 
çıxarıb mənə uzatdı. İki dənə götürüb, birini də sonra çəkəcəyimi dedim. 
Bu an tabor komandirinin mənə göz-qaş etdiyini gördüm. Əvvəl başa düş- 
mədim, sonra qoluma girib kənara çəkdi və həmin zabitin Polad paşa ol- 
duğunu dedi. Tutuldum... Çaşdım qaldım. Yaxınlaşıb üzrxahlıq etdim. 
“Narahat olma, əzizim” dedi. Telefonu ilə zəng edib, olduğu mövqeyə 10 
blok siqaret gətirilməsini istədi. Bir saat sonra siqaretlər artıq gəlmişdi. 
Məni çağırıb şəxsi heyətə paylamağımı tapşırdı. 





Bü... 

Hərbi sirr olduğu üçün əməliyyat barədə danışıqlarını deməyəcəm. 
Amma əgər Azərbaycan ordusunda taktiki baxımdan 3 savadlı zabit var- 
sa, Polad Həşimov hər zaman o üçlükdə olub. 

Gecəni bizimlə səngərdə qaldı. Yatmadı, səhərə qədər ələ keçirdiyi- 
miz düşmən səngərini gəzib, şəxsi heyətlə maraqlandı, tapşırıqlarını ver- 
di, o zəhmli və bir o qədər də mehriban səsi ilə ruhlandırdı... 

Səhər yenə döyüşlər qızışdı. Bir an belə çəkinmədi, döyüşün ən qızğın 
getdiyi mövqelərə getdi. Səngərdən çıxmadı. 

Aprelin 2-də axşam güclü yağış yağdı. Polad paşa hücuma keçdiyimiz 
gün qalın forma ilə gəlməmişdi. Ona görə üst-başı çox tez islandı. Nə qə- 
dər təkid etsək də, paltarını dəyişdirə bilmədik. “Paltar ən yaxşı əyində 
quruyur”, dedi. 

Gecə artıq hiss etdik ki, həm yorğunluq, həm yuxusuzluq, həm də ya- 
ğışda qalmaq ona təsir edib. Titrəyirdi. Tankın içərisində oturub bir az 
özünə gəlməsini təkid etdik. Razılaşmadı. Mən, tabor komandiri və onun 
digər müavini yanında idik. Aşağı oturdu, belini tanka söykədi, “siz də 
yanımda oturun, çiyin-çiyinə oturaq, qızışaq”, dedi. O gecəni belə keçir- 
dik. 

Aprelin 3-də yenə hər gün olduğu kimi, yuxarı komandanlıqla daimi 
əlaqədə ola-ola tapşırıqlarını verir, mövqeləri yoxlayır, şəxsi heyətlə danı- 
şır, çatışmazlıqları məruzə edib, dərhal aradan qaldırılmasını tələb edirdi. 
Günorta bir az sakitlik yaranmışdı. Məndən quru ərzaq payının içərisin- 
dən bir qarabaşaq konservi gətirməmi istədi. Gedib gətirdim. Dedim: 
“Komandir, qızdırım, sonra yeyin”. Razı olmadı. “Lazım deyil, qreçka elə 
belə də dadlı olur”, dedi. Birlikdə yedik. Sosial şəbəkələrdə yayılmış şəkli 
var, səngərin içərisində. O şəkil həmin vaxt çəkilib. Öz icazəsi ilə biz çək- 
mişdik. Bir neçə saat sonra güclü atışma oldu. Həm artilleriya, həm də iri 
çaplı silahlarla... Ondan komanda məntəqəsinə geri çəkilib, döyüşü ora- 
dan idarə etməsini xahiş etdik. Bunu qəti şəkildə rədd etdi. Yenə bölük 
komandirlərini yığıb tapşırıq verdiyi vaxt iri çaplı silahlarla bizim durdu- 
ğumuz yeri vurmağa başladılar. Qəflətən bir güllə tankın zirehinə dəyib, 
onun başında olan kaskanın üzərinə düşdü. Qorxu içində onu və özümüzü 
səngərə atdıq. Hamı şok keçirmiş şəkildə onun üstünə tullandı. Elə bildik 
ki, ona güllə dəyib. Gülə-gülə heç nə olmadığını dedi. “Necə yıxdınızsa, 
ayağım əzildi”. Yerə yıxılanda dizi daşa dəymişdi möhkəm... 

Bu hadisədən yarım saat sonra xidmət etdiyi ərazilərdən zənglər gəldi. 
Hamı Polad paşaya nə olduğunu soruşurdu. Onunla birgə xidmət etmiş 
bütün zabitlər narahat halda maraqlanırdılar. Elə bil öz qardaşları haqda 
məlumat alırdılar. 

Hərbi məlumatlar olduğu üçün çox şeyi demək olmur. Amma Polad 
Həşimov elə bir zabit, elə bir insandır ki, onun haqqında kitablar yazılsa, 
filmlər çəkilsə, yenə də az olar. Mən çox xoşbəxtəm ki, onunla birlikdə 
döyüşdə olmuşam, onu tanımışam. Aprel döyüşlərindən sonra evə qayı- 
danda, onun günü bu gün general olmasını arzuladığımı dedim. Amma ol- 
madı... Hansısa səbəblərdən 3 il sonra, 2019-cu ildə general rütbəsi aldı. 
Onun üçün rütbə filan adi şeylər idi. Onun üçün hər şeydən əvvəl düzgün- 
lük və insan olmaq gəlirdi. 

Döyüşlərdən sonra məni və başqa bir neçə zabiti vəzifə vermək üçün 
komandanlığa çağırmışdılar. İdarə heyəti bir-bir zabitləri xarakterizə edir- 
di. Yekun sözü isə Polad paşa deyirdi. Növbə mənə çatdı. Adm çəkildi, 
ayağa qalxmaq istədim. Durmağa imkan tapmamış, Polad paşa asta və 
zəhmli səslə “bu zabiti xarakterizə etməyə ehtiyac yoxdur, döyüşlərdə 
mənimlə birgə olub, gözümün qabağında olub, otur aşağı”, dedi. 

Polad Həşimov belə qiymət verirdi hər şeyə. Belə insan idi. Tabeliyin- 
də olan şəxsi heyəti tanıyırdı. Kimin nəyə qadir olduğunu bilirdi. 

Mən onun haqqında günlərlə danışa bilərəm. Yaza bilmədiyim çox 
şeylər var. Bütün bunları yalnız onunla o döyüşlərdə olanlar görüblər, on- 
lar bilirlər... 

Bu ordudan çox zabitlər, çox generallar gəlib-keçib, amma Polad Hə- 
şimov kimisi çətin ki, bir də ola... 

Allah sənə rəhmət eləsin, cənab generall Sizi general formasında, can- 
lı görməyi çox istərdim. Amma sizi o formada məzarda gördüm. Bu ordu- 
nun sizdən qazanacağı hələ çox şey var idi. Amma bilin ki, hər zaman si- 
zin hörmətinizi, şərəfinizi qoruyub saxlayacağıq. Sizi hər zaman sevgi və 
hörmətlə yad edəcəyik. 

Səid Rəşidzadə 
Şəhid baş leytinant 

TORPAQ ONU SEVƏNİNDİ 


Şəkildə: Soldan AYB-in 
kadrlar şöbəsinin rəisi, yazıçı- 
tərcüməçi, kitabın redaktoru 
Arifə Arifqızı, qazi Ülvü Qadir 
və şair Güləmail Murad 





- Əziz qazimiz Ülvi Qədir, torpaq, Vətən nədir? 

- Torpaq - onu sevincə, qoruyunca, uğrunda canlar fəda olunca Vətən 
olur. İstərdim ki, bizim gənclərimiz özlərini avropalılara deyil, məhz şə- 
hidlərimizə, qazilərimizə bənzətməyə çalışsınlar. 

Azərbaycan Ordusu 2020-ci il sentyabrın 27-də başlayan 44 günlük 
Vətən müharibəsində böyük qələbəyə imza atdı. Qəhrəman igid əsgərlə- 
rimiz bu qələbəni böyük Vətən sevgisi, cəsur döyüşçü ruhu, milli-mənə- 
vi dəyərlərə bağlılıq hissi ilə qazandılar. Ordumuz Vətən qarşısında mü- 
qəddəs borcunun nə qədər ali olduğunu əməllərində və öz şəhidlərilə gə- 
ləcək nəsillərə örnək etdi. Azərbaycan ordusu böyük tarix yazdı. Azər- 
baycan əsgəri, öz mübarizəsini bu gün də davam etdirərək, ayıq-sayıqlı- 
ğını itirmir. 

"Qarabağ savaşından Vətən müharibəsinə baxan döyüşçü”. Vətən Qa- 
zisi, 2-ci qrup əlil Ülvi Xaləddin oğlu Qədir ilə müsahibədə bir igidin 
keçdiyi hərb-həyat yoluna baş vuracağıq. 

- Ülvi bəy, bizə özünüzdən danışın. Niyə məhz hərbçi olmaq istədiniz, 
sizə bu peşəni sevdirən nə oldu? 

- Mən 1988-ci il sentyabr ayının 1-də Ucar rayonunun Çiyni kəndində 
kasıb kəndli ailəsində dünyaya gəlmişəm. Soyadımda adını dağıdığım 
atamın qardaşı, Qədir əmim 1991-1993-cü illərdə birinci Qarabağ döyüş- 
lərində polis əməkdaşı kimi vuruşmuşdur, Vətənin müdafiəsində xüsusi 

xidmətləri olub. Gələcəkdə hərbçi olmaq, zabit olaraq Vətənimizin keşi- 
yində dayanmaq həvəsi valideynlərimin məni vətənpərvər, xalqına, torpa- 
ğına bağlı böyütmələrindən, həmçinin də Qədir əmimin döyüşçü olmağın- 
dan qaynaqlanır. Kəndimizdə yeni inşa olunan orta məktəbin ilk məzun- 
larından biri olmuşam. 

2006-cı ildə Ucar rayon Çiyni kənd orta məktəbini bitirdikdən sonra 
çox böyük həvəslə, Vətən eşqiylə sənədlərimi Heydər Əliyev adına Azər- 
baycan Ali Hərbi Məktəbinə təqdim etdim və imtahanlardan yaxşı nəticə 
əldə edərək, həmin məktəbə daxil oldum. 2010-cu ildə Heydər Əliyev 
adına Azərbaycan Ali Hərbi Məktəbini və Silahlı Qüvvələrimizin Təlim- 
Tədris Mərkəzini leytenant rütbəsi ilə müvəffəqiyyətlə bitirib, Müdafiə 
Nazirinin müvafiq saylı əmrinə əsasən ön cəbhəyə, Murov dağının ən 
yüksək zirvəsinə, dəniz səviyyəsindən 3300 metr yüksəkliyinə, Kəlbəcər 
istiqamətində döyüş mövqeyinə təyinatla xidmətə davam etdim. Burada 
bir haşiyəyə çıxmaq istəyirəm. Qeyd etdiyim Murov dağlarında, Kəlbəcər 
istiqamətində xidmətə başladığım gündən xəsarət alıb qazi olan günə qə- 
dər - beş ilə yaxın müddətdə şəhid qardaşımız Polad Həşimovla çiyin-çi- 
yinə xidmət etmişəm. Mən bir döyüşçü olaraq, özümü xoşbaxt insanlar- 
dan biri hesab edirəm ki, Vətənimizin keşiyində şəhid qardaşım Polad 
Həşimov kimi bir sərkərdə ilə çiyin-çiyinə xidmət etmişəm. Xidmətim 
çox ağır və çətin keçmişdir. 

- Polad Həşimovla ilk tanışlığınız necə baş verib və hansı xatirələ- 
riniz var? 

- Ali Hərbi Məktəbi bitirəndən sonra müdafiə nazirinin müvafiq əmri 
ilə biz - bir neçə zabit təyinatla Müdafiə Nazirliyinin N saylı hərbi hissə- 
sinə göndərildik. Hərbi hissəyə daxil olandan sonra gənc əsgərlərin üzəri- 
nə komandir kimi təyin edildik. Həmin bölməyə məxsus olan bir neçə 
hərbi texnika var idi ki, bizə təhkim olunmuşdu. Həmin texnika ilə tanış 
olmaq üçün biz hərbi hissənin avtomobil parkına getməli idik. 

Bir neçə gün sonra hərbi hissənin avtomobil xidmət rəisi ilə avtomobil 
parkına getdik. Orada digər texnika, hərbi maşınlarla tanış olduq. Bütün 
texnika döyüşə tam hazır vəziyyətdə idi. Ancaq bir traktor var idi ki, onun 
görünüşü tamamilə fərqli idi. O mənzərə indi də gözümün qarşısında can- 
lanır. Bu traktor — tırtıllı, yol infrastrukturunda istifadə olunan “S” mar- 
kalı, qarşısında bolduzer olan bir traktor idi. 

Biz avtomobil parkında təhvil-təslim işlərini bitirdik. Avtomobil par- 
kında gördüyüm həmin traktor fikrimdən, düşüncələrimdən çıxmırdı. Sarı 
rəngdə olan həmin tırtıllı traktor gülləbaran olunmuş, sanki ağır döyüşdən 
çıxmış bir vəziyyətdə idi. 

Mən orada sual verdim ki, nəyə görə bu traktor belə fərqlidir, bu və- 
ziyyətdədir. Avtomobil xidməti rəisi qeyd etdi ki, bu traktoru bizim hərbi 
hissə komandirimiz Polad Həşimov düşmən tərəfindən gətirib. Hansı ki, 
düşmən bu traktorla uzun illər öz postlarına, döyüş mövqelərinə yollar çə- 
kirmiş. Polad Həşimov gecə düşmən ərazisinə keçərək, həmin traktoru 
gətirərkən düşmən bundan xəbər tutmuş və gülləbaran atəşinə məruz qoy- 
muşdur. Ancaq hər şeyə rəğmən, Polad Həşimov bu sepli traktoru sağ-sa- 
lamat hərbi hissəyə gətirib çıxarıb və hazırda istifadə olunur. 

Mən, həmin hərbi hissədə qulluq etdiyim 5 ilə yaxın müddətdə ən ke- 
çilməz dağlardan, təpələrdən belə yolların açılmasında həmin o traktordan 
istifadə olunurdu. 

Polad Həşimovla tanışlığımız məhz o andan başladı. 

Biz avtomobil parkında işimizi bitirdikdən sonra Polad Həşimova ya- 
xınlaşdıq, onunla görüşdük. O, bizi gənc zabit olmağımız və xidmətə baş- 
lamağımız münasibəti ilə təbrik etdi, bizə uğur dilədi. 

İki-üç ay hərbi hissənin gənc əsgər bölümündə xidmətimi davam et- 
dirdim. Sonra şəxsən Polad Həşimovun özünə yaxınlaşdım. Bildirdim ki, 
komandir, mən xidmətimi ön cəbhədə, səngərdə birbaşa düşmənlə təmas 
xəttində davam etdirmək istəyirəm. O, bildirdi ki, siz hələ gənc zabitlərsi- 
niz, ən azı altı ay hərbi hissənin özündə xidmət etməlisiniz. Ancaq xidmə- 
timdə özümü doğrultmağım, əsgərlərlə davranışım mənim arzumu tez bir 
zamanda gerçəkləşdirən əsas amil oldu. 

On-on beş gün keçməmiş ön xətdə xidmətimi davam etdirmək üçün 
əmrim gəldi və mən ön xəttə, əvvəldə qeyd etdiyim kimi, Murov dağının 
ən yüksək, ən sıldırım yerinə təyin olundum. Mənim xidmət etdiyim yer- 
də, mövqedə Polad Həşimov özü altı il xidmət etmişdir. Mən, həmin 
mövqedə xidmətə başladım. Orada havanın temperaturunun aşağı olması, 
relyef cəhətdən ərazilərin keçilməz olması xidmət üçün çox çətin hesab 
olunurdu. Xidmət dövründə də, qeyd etdiyim kimi, Polad Həşimovla çox 
yaxın münasibətimiz olub. O, xidmət vaxtı əldə etdiyimiz nailiyyətlərə 
görə həmişə bizi dəyərləndirib. 

Mən xidməti döyüş vəzifəsini yerinə yetirərkən xəsarət aldım və Si- 
lahlı Qüvvələrin Baş Klinik Hospitalına yerləşdirildim. Bir il 5 aya yaxın 
hospitalda müalicə dövrü keçdim. Deyərdim ki, bəlkə də, Azərbaycan or- 
dusunda yeganə zabitəm ki, Silahlı Qüvvələrin Baş Hospitalında 1 il 5 ay 
müddətinə müalicə üçün yatmışam. Bu müddət çətin və ağır günlər idi, 
çox ağrılı günlər yaşadım. 

Hospitalda yatdığım müddətdə Polad Həşimov mənim sağlamlığımla, 
səhhətimlə daim maraqlanardı. Çox təəssüflər olsun ki, xidmətdə aldığım 

xəsarətdən dolayı sağlamlığım bərpa olunmadı və mən 2-ci qrup Qarabağ 
qazisi kimi silahlı qüvvələrdən tərxis edildim. Bundan sonrakı dövr ər- 
zində də mənim Polad Həşimovla əlaqəm var idi. 

Bir müddətdən sonra xəbər tutdum ki, cənab Ali Baş Komandan Polad 
Həşimova general-mayor rütbəsi verib. Çox sevindim və bu barədə sosial 
şəbəkə hesabımda da paylaşımlar etdim. Çünki o, sözün əsl mənasında ən 
böyük vəzifələrə, ən yüksək rütbələrə layiq bir şəxsiyyət idi. Ancaq çox 
təəssüflər olsun ki, bu arzularımız, diləklərimiz ürəyimizdə qaldı. Polad 
Həşimov şəhidlik məqamına yüksəldi. 

Mən, hər dəfə o günləri xatırlayanda özümü saxlaya bilmirəm. Çünki 
Polad Həşimov mənim üçün tamam fərqli bir insan idi. Bu xəbəri eşidən- 
də heç inanmadım. Bir neçə hərbçi yoldaşlarla əlaqə saxladım, onlar dedi- 
lər ki, bu xəbər doğrudur. 

İllər ötəcək, 100 illər keçəcək, tarixi zəfərimiz, qalibiyyətimiz hər za- 
man xoş hisslərlə xatırlanacaqdır. Polad Həşimov zəfərimizlə birgə xoş 
duyğularla yad ediləcəkdir. Polad Həşimov şəhadəti ilə Azərbaycan tari- 
xinə qızıl hərflərlə yazılacaq bir məqama sahib oldu. Bu məqam sözlərlə, 
hisslərlə, duyğularla ifadə olunacaq məqam deyil. 

İnşallah bundan sonrakı dövrlərdə bizi daha gözəl günlər gözləyir. 
Çünki torpaqlarımız azad olundu. 

Bir məqamı xüsusilə qeyd eləmək istəyirəm. Bəzən mənə sual verirlər 
ki, sizin bu gündən sonra ən böyük arzunuz, istəyiniz nədir? Allaha şü- 
kürlər olsun ki, mən bütün arzularıma çatmışam. Allah bunu mənə nəsib 
edib. Bu gün torpaqlarımız azaddır, torpaqlarımızda üçrəngli şanlı bayra- 
ğımız dalğalanır. 

Bir məsələni də qeyd edim: Polad Həşimov şəhid olan gündən ona 
Milli Qəhrəman adı verilən zamana qədər ən böyük arzu və istəyim bu idi 
ki, dövlət başçımız tərəfindən tezliklə general Polad Həşimova layiq ol- 
duğu bu yüksək ad verilsin. Bu gün bir qazi, bir vətəndaş kimi buradan 
cənab Ali Baş Komandana öz təşəkkürümü bildirirəm ki, şəhidlik məqa- 
mına yüksələndən sonra general Polad Həşimova Milli Qəhrəman adı ve- 
rildi. Polad Həşimov bu ada layiq olan şəxsiyyətdir. O, tarix yazan bir 
şəxsiyyət, sərkərdə oldu. 

Allah bütün şəhidlərimizə rəhmət etsin. 

- Polad Həşimovun şəhidlik məqamına yetişdiyi anı necə xatırla- 
yırsınız? 

- Həyatı dərk edən gündən yaxınlarım, əzizlərim bu dünyaya gözlərini 
əbədi yumduqlarında, onları torpağa dəfn etdiyimizdə heç vaxt gözlərim- 
dən yaş axmayıb, heç vaxt sızlamamışam. Çünki ölümün Allah əmri ol- 

duğunu dərk etmişəm, hər birimizin zamanı yetişincə bu dünyanı tərk 
edəcəyik. Ancaq bu hiss, duyğu və düşüncələrimə rəğmən, şəhid qarda- 
şım Polad Həşimovu torpağa dəfn etdiyimizdə özümü tuta bilmədim. 
Çünki şəhid qardaşım Polad Həşimov mənim üçün tamamilə başqa bir 
şəxsiyyət idi. İki həftədən artıq şok vəziyyətində oldum. İnana bilmədim 
onun şəhadətinə, tez-tez qəbrini ziyarətə gedirdim. 

Daxilimdə bir təsəlli var ki, bir qazi olaraq Polad Həşimov kimi bir 
sərkərdə ilə beş ilə yaxın çiyin-çiyinə xidmət etmişəm. O, fərqli bir şəx- 
siyyət idi. Onun kimi birisi yer üzünə bir də gəlməyəcək. 

Şəhid qardaşım Polad Həşimovun şəhadəti tarix yazmaqla yanaşı, re- 
gionda coğrafi xəritəni dəyişdi. Məhz şəhid qardaşımız Polad Həşimovun 
şəhadətə yüksəlməsi Qarabağımızı müharibə yolu ilə azad etmək qığılcı- 
mını bir gecənin içərisində alovlandırdı. Pandemiyanın sürətlə yayıldığı 
bir zamanda və bununla bağlı tətbiq edilən qadağalara rəğmən, 14 iyulda 
xalq ayağa qalxdı, küçələrə çıxdı, generalımızın şəhid olmasının son hədd 
olduğunu bildirdi. 

Bu diriliş 1990-cı il 20 Yanvar faciəsindən sonra ikinci yüksəliş oldu. 
Bunun nəticəsi olaraq, uca Allaha sonsuzadək şükürlər olsun ki, bu zəfəri, 
bu qalibiyyəti bizlərə bəxş etdi. 

Vətənimizdə yaşayan hər bir vətəndaşın azad, firavan və əmin-aman- 
lıqda yaşama səbəbi şəhidlərimiz, qazilərimiz və cəbhədə olan hərbçiləri- 
mizdir. Azadlığımız, Vətənimiz, torpaqlarımız uğrunda canlarından ke- 
çən bütün şəhidlərimizi sevgi və rəhmətlə anırıq. Vətənimizin bütövlüyü 
uğrunda canlarından keçən bütün şəhidlərimiz dünya durduqca əbədi ola- 
raq qəlbimizdə yaşayacaqdır. 

Biz Qarabağı qaytarmadıq, biz Qarabağa getdik.Tezliklə başda Ali 
Baş Komandan olmaqla Azərbaycan xalqı bir olub, azad edilmiş torpaqla- 
rımızı yenidən abadlaşdıracağıq. 

- Ülvi bəy, bir döyüşçü, qazi olaraq necə düşünürsünüz, geriyə, 1-ci 
Qarabağ döyüşlərinə baxanda bu gün qazanılan uğurlara görə nəyə 
borcluyuq? 

- Xidmət etdiyim döyüş mövqeyi haqqında saatlarla danışa bilərəm. 
Komandir olaraq, hərbçi kimi hər zaman azğın düşmənin işğalı altında 
olan torpaqlarımızın azad edilməsi haqqında düşünmüşəm. Demək olar 
ki, düşmən tez-tez atəşkəsi pozurdu. Hər zaman düşməni layiqincə sus- 
durmuşuq. Mənimlə birlikdə xidmət edən mərd, igid əsgərlər hər an Ali 
Baş Komandanımızın döyüş əmrini gözləmişik. Murov dağı strateji cəhət- 
dən elə bir yerdir ki, yuxarıda qeyd etdiyim kimi, oradakı vəziyyəti ancaq 
həmin yerdə xidmət edən hərbçilər daha yaxşı bilir, demək olar ki, ilin on 

iki ayı qar yağır. Hər zaman soyuq olur, havanın temperaturu çox aşağı 
olur. Ancaq buna baxmayaraq, mərd, çəsur hərbçilər, Vətən oğulları tərə- 
findən gecə-gündüz döyüş xidməti yüksək səviyyədə təşkil olunurdu. Bi- 
zim həmin mövqeyimiz relyef olaraq strateji cəhətdən də çox əhəmiyyətli 
bir mövqe idi. Xidmət etdiyim yüksəklikdən işğal altında olan torpaqları- 
mıza baxdıqca düşmənə olan qəzəbim, nifrətim birə-on artırdı. 

- Necə oldu xəsarət aldın, Vətən uğrunda qazi olmaq necə bir hissdir? 

- 2014-ci ildə xidməti döyüş vəzifəsini yerinə yetirərkən hər iki ayağı- 
mı don vurmuşdu, hərəkət qabiliyyətimi tamamilə itirdim və Silahlı Qüv- 
vələrin Hospitalına yerləşdirildim. Mən deyərdim ki, insan vücudunun 
hər hansı bir hissəsini don vurması, güllə yarası almaqdan daha şiddətli 
və dözülməzdir, ağrılı-acılıdır. Çünki güllə yarası alan insan ola bilər hər 
hansı bir orqanını itirsin və ya vücudunun hər hansı bir yerinə daxil olub 
qalan qəlpə sonradan həkimlərin müdaxiəsi ilə çıxarılsın, xaric edilsin. 
Ancaq insanın don, soyuq vuran hər hansı bir orqanını nə amputasiya et- 
mək olur, nə də tam sağlam vəziyyətinə qaytarmaq mümkün olur. Don- 
vurmadan əziyyət çəkən insan ömrü boyu bu ağrı-acıya dözmək məcbu- 
riyyətində qalır. 2015-ci ilin may ayında müdafiə nazirinin müvafiq saylı 
əmrinə əsasən ikinci qrup Qarabağ qazisi olaraq Silahlı Qüvvələrdən tər- 
xis olundum. 

Mən, hər zaman fəxr edirəm ki, həyat sağlamlığımı, gələcəyimi, gənc- 
İiyimi Azərbaycanımızın ərazi bütövlüyü uğrunda fəda etmişəm. Xidmət 
etdiyim dövrdə yuxarı komandanlıq tərəfindən hər zaman, xidmətdə fərq- 
ləndiyimə görə qiymətləndirilmişəm. Otuz ilə yaxın azğın-kafir düşmən 
tapdağı altında olan torpaqlarımız, ata-baba yurdlarımız müzəffər ordu- 
muzun tərəfindən işğaldan azad edildi. Uca Allaha sonsuzadək şükürlər 
olsun ki, bu qalibiyyəti, zəfəri bizə bəxş etdi. 

Ancaq bir məsələni də unutmayaq ki, Qarabağın düşmən tapdağından 
azad edilməsi ilə məsələmiz bitmədi. Bizi qarşıda daha böyük işlər gözlə- 
yir. Çalışdığımız, fəaliyyət göstərdiyimiz sahədən asılı olmayaraq, bütün 
qüvvəmizlə birləşməliyik ki, işğaldan azad olan torpaqlarımızı dirçəldək, 
inkişafında, çiçəklənməsində yaxından iştirak edək. Əlil olsam da, arxa 
cəbhədə xalqımızın, xüsusilə gənclərimizin vətənpərvərlik ruhunda tərbi- 
yə olunmaları, onlarda vətənpərvərlik eşqinin təbliğində hər zaman öz 
dəstəyimi göstərmişəm və bundan sonra da bunu davam etdirəcəyəm. 

- Necə hesab edirsiniz, I Qarabağ döyüşlərində hansı amil Vətən mü- 
haribəsində əldə olunan qələbəmiz üçün əsas zəmin yaratmışdı? 

- Azərbaycan əsgəri 1 Qarabağ savaşında uduzdu, amma məğlub ol- 
madıq. Eyni zamanda, I Qarabağ döyüşlərində ordumuzun uduzması ilə 

bağlı fikirlərin tamamilə əksini düşünürəm. Məhz 1 Qarabağ döyüşlərin- 
də iştirak edən Vətən oğullarının sayəsində biz 80 faiz torpaqlarımzı qo- 
ruyub saxlaya bildik. Mənim həmin dövrdə 3-4 yaşım var idi. Lakin o ta- 
rixin səhifələrini vərəqlədikcə əsl həqiqətləri görürük. Bizə məlum olur 
ki, həmin vaxt vahid komandanlıq, qoşunlar arasında koordinasiya yox 
idi. Düşmən həmin dövrdə ölkəmizdə yaranan anarxiya, dövlət çevrilişi- 
nə siyasi cəhdlərin ən gərgin vaxtında fürsətdən istifadə edib torpaqları- 
mızı iğal etmişdir... 

Biz 27-30 il idi ki, bu tarixi qələbəmizi gözləyirdik. Hər il keçirdiyi- 
miz bütün bayramlarda ən böyük arzumuz, ən böyük istəyimiz bu olurdu: 
Allah nəsib etsin növbəti bayramlarımızı tarixi torpaqlarımızda, ata-baba 
yurdumuzda - doğma Qarabağımızda qeyd edək. 

Ötən hər il atəşkəs pozulur, bizim neçə-neçə şəhidimiz, yaralımız 
olurdu. Torpaqlarımız isə hələ də işğal altında qalmağa davam edirdi. Al- 
laha şükürlər olsun ki, bu tarixi qələbəni bizə nəsib etdi və torpaqlarımızı 
düşmən işğalından azad etdik. Bu qələbə bir hərbçi, bir qazi olaraq mə- 
nim həyatımı bütün istiqamətlərdə dəyişdi. Allah bütün şəhidlərimizə 
rəhmət etsin. Tarixi zəfərimizdən əvvəlki dövrdə hər dəfə mənə sual ve- 
rirdilər ki, bizim bu qədər güclü ordumuz, əsgərimiz var, niyə torpaqları- 
mızı azad etmirik ? 

Mən, bu suallara cavab olaraq bildirirdim ki, Ali Baş Komandanın da 
dediyi kimi, hər şeyin öz vaxtı, zamanı var. O vaxt yetişdi, Allah haqqı- 
mız olanı, Qarabağı bizə nəsib etdi. 27 sentyabrda başlanan "Dəmir yum- 
ruq" əməliyyatı tarixi zəfərimizlə, tarixi qalibiyyətimizlə yekunlaşdı. Dö- 
yüş meydanında düşmənə gücümüzü göstərdik. Torpaqlarımız işğalda idi. 
Buna baxmayaraq, Azərbaycan NATO-nun sülh naminə tərəfdaşlıq proq- 
ramına qoşulmuşdu. Azərbaycan hərbçiləri NATO-nun sülh naminə tə- 
rəfdaşlıq çərçivəsində müxtəlif ölkələrdə müxtəlif əməliyyatlarda iştirak 
edirdilər. Torpaqlarımız azad edildi və indi biz daha böyük layihələrdə 
iştirak edəcəyik. Yəqin ki, gələcəkdə Azərbaycan NATO-ya üzv olacaq. 

Bütün dünya bilir ki, Azərbaycan Cənubi Qafqazın ən güclü ölkəsidir, 
həmçinin ordu baxımından dünyada özünməxsus yeri olan dövlətdir. Or- 
dumuzun inkişafında illərdir aparılan quruculuq, yenilənmə işləri ordunun 
inkişafı üçün hesablanır və biz bunu 44 günlük müharibədə gördük. Ordu- 
muzda olan ruh yüksəkliyini xüsusilə qeyd etməliyəm. Qələbənin qazanıl- 
masını hərbçilərimizdəki döyüş əzminin, döyüş ruhunun ən yüksək səviy- 
yədə olması təmin etdi. Bu qələbədə paralel olaraq xalqımızda, vətəndaş- 
larımızla, hərbçilərimizlə illərdən bəri aparılan vətənpərvərliyin təbliğatı 
göstərdi ki, icra olunan layihələrin heç biri boşuna deyil. 

Mən silahlı qüvvələrdən tərxis olunandan sonra gənclərimizin, gələ- 
cək nəsillərimizin vətənpərvərlik ruhunda tərbiyəsinə yönələn, eləcə də 
orta məktəblərdə milli-mənəvi dəyərlərimizi təbliğ edən bütün tədbirlərdə 
iştirak etmişəm. Bu bir reallıqdır ki, döyüşlər başlayan gündən mənə nə 
qədər zənglər gəlirdi. Gənclər orduya getmək, döyüşlərə qatılmaq istə- 
diklərini deyirdilər. 

Fərqi yoxdur, həm qızlar, həm oğlanlar orduya qatılmaq və orada ən 
xırda işlərdə dəstək olmaq üçün can atırdılar. 

Bir məsələni də xüsusi qeyd etmək istədim ki, mənim hərbçi olma- 
ğım, zabit olmağım da, sənədlərimi Ali Hərbi Məktəbə təqdim etməyimdə 
birirnci Qarabağ döyüşlərində iştiarak edən Qədir əmimin mənəvi təsiri 
olmuşdur. İstərdim ki, bizdən sonra gələcək nəsillər, yetişəcək gənclər 
məhz bizlərdən nümunə götürsünlər. Mən, bu istiqamətdə hər zaman öz 
təbliğatımı aparmışam və bundan sonra da davam etdirəcəyəm. Bizim 
gənclərimiz özlərini avropalılara deyil, məhz şəhidlərimizə, qazilərimizə 
bənzətməyə çalışsınlar. 

POLKOVNİK İLQAR ANZOR OĞLU MİRZƏYEV 
(08.05.1973-14.07.2020) 


Azərbaycan Respublikasının ərazi bütövlüyünün bərpa edilmə- 
sində xüsusi xidmətlərinə və döyüş tapşırıqlarını yerinə yetirərkən göstər- 
diyi igidliyə görə, Silahlı Qüvvələrinin hərbi quluqçusu polkovnik İlqar 
Anzor oğlu Mirzəyevə “Azərbaycanın Milli Qəhrəmanı” adı verilib. Bu 
barədə Azərbaycan Respublikasının Prezidenti İlham Əliyev 9 dekabr 
2020-ci ildə Sərəncam imzalayıb. 

...Bizim olanı isə bizdən özgə bir kimsə qorumaz. Cocuq Mərca- 
nlıya başlayan böyük köç, Aprel döyüşləri, Tovuz döyüşləri və nəhayət 
44 günlük zəfər savaşı bunu sübut etmədimi? 

Peyğəmbər (s.ə.v.) buyurub: "Şəhid cənnətdədir, Allah qatında 
xeyirli bir mərtəbədə ikən, heç bir qul bir daha dünyaya qayıtmaq istə- 
məz. Ancaq şəhidlər bundan müstəsnadır. Çünki şəhidlər şəhid olmanın 
necə üstün mərtəbə olduğunu bildikləri üçün yenidən şəhid olmaq üçün 
can atarlar". 

Bir deyimdə şəhid sözünün açması belə verilir: “Şəhid - hərfi 
mənada diri, görən, şahid, şəhadət və doğru xəbər verəndir. Başqa sözlə 
agah, hiss olunan, görünən, bütün gözlərin ona tərəf dikildiyi, nümunə və 
ibrət mənbəyidir. Şəhid - diri, həmişəyaşar, arif, agah, seçilmiş və ilahi 
nemətlərdən bəhrələnəndir. Şəhid tarixin ürəyidir. Necə ki, ürək bədənin 
qurumuş damarlarına qan, yaşam və həyat verir”. 

Gözəl bir gündə - noyabrın 9-da, müstəqilliyimizin rəmzi olan üç- 
rəngli, aylı-ulduzlu Dövlət Bayrağımızın günündə, həm də namus qala- 
mız Şuşamızın azad edildiyi bir vaxtda həyat yoldaşım Məhəmməd müəl- 
limlə birlikdə şəhidimiz İlqar Mirzəyevin ailəsini ziyarətə getdik. 

Məlum olduğu kimi, iyulun 12-də erməni silahlı qüvvələri Tovuz 
istiqamətində mövqelərmizə artilleriya atəşi ilə zərbələr endirmiş, təxribat 
törətməyə cəhd etmişlər. Azərbaycan ordusunun əks-hücumu nəticəsində 
düşmən təxribatının qarşısı alınmışdır. Təəssüf ki, atışma qurbansız ötüş- 
məmiş, silahlı qüvvəllərimizin yüksək rütbəli zabitləri və əgərlərimiz şə- 
hid olmuşdur. 

Atəşkəsin pozulması, şəhid xəbərləri xalqımızı son dərəcə hiddət- 
ləndirmişdi. Pandemiyaya baxmayaraq, ölkəmizin hər yerində minlərlə 
vətəndaşımız küçələrə çıxıb, “Ya Qarabağ, ya ölüm”, “Ali Baş Koman- 
dan, əmrinizi gözləyirik” şüarları ilə gecəni səhər etdilər. Minlərlə vətən- 
daşımız Səfərbərlik Xidmətinə yollanıb, səfərbərlik elan olunmasını, kö- 
nüllü olaraq cəbhəyə göndərilmələrini tələb etdi. Xalqın səbr kasası artıq 
daşmışdı. Xalq Qarabağını geri istəyirdi, xalq “qana-qan”, şəhidlərin qisa- 
sının alınmasını tələb edirdi. 

Hamımız narahat, niğaran, həm də qəzəbli idik. Xəbərlər proq- 
ramları aktual olmuşdu. Bütün xalq ayaqüstə xəbər gözləyirdi. Ekran 
qarşsında oturmuşduq. İlahi, bu gün nə xəbər çıxacaq? Aparıcı televiziya- 
da polkovnik İlqar Anzor oğlu Mirzəyevin şəhidlik zirvəsinə ucaldığını 
dedi. Şəhidin Gürcüstanın Qardabani rayonundan olduğunu deyəndə hə- 
yat yoldaşım Məhəmməd kişi yerindən dik atılıb, “ola bilməz” deyib qış- 
qırdı. “Allah səni yer üzündən silsin, Allah sənə lənət eləsin, erməni, ca- 
vanlarımızın qanı tutsun səni, erməni”, deyib hönkürdü. Öz halım da çön- 
müşdü, amma özümü unutmuşdum, ürəyim qan ağlayırdı. Bir stəkan su 
gətirib həyat yoldaşımı sakitləşdirməyə çalışdım. “Tanıyırsanmı Mirzə- 
yevləri?” deyə soruşdum. “Tanımarammı? Lap yaxşı tanıyıram, Allah, 
sən bu qanı yerdə qoyma” deyib, cəld telefonu yığdı... Qardabanidə yaşa- 
yan dostu Səyavuş Cəlil oğlu da xəbəri təsdiqlədi. Son ümid də buxarla- 
nıb getdi. Birtəhər divana oturub başını qaldırmadan dedi: “ İlqar Mirzə- 
yevdən yazacaqsan... Ondan bir dastan yaz... Başsağlığına da gedəcəyik”. 

İlqar Mirzəyevin ailə üzvləri, doğmaları, qohum-əqrəba, dost-tanışları 
ilə birlikdə dəyirmi stol arxasında əyləşmişik. 





Şəkildə: soldan şəhidin qızı Gülnarə, anası Gülnarə xanım, şair Güləmail 
Murad, oğlu Elvin bəy, ömür-gün yoldaşı Güllü xanım və qızı 


Şuşamızda bayrağımız dalğalanır artıq, şəhidlərimizin qisası alınıb, 
xalqımız böyük Zəfəri qeyd edir. İlqar Mirzəyevin ocağında da hüznlə 
qürur hissi bir-birinə qarışmışdır. Həzin xatirələr, kövrək anlar bir-birini 
əvəz edir, bəzən göz yaşları dilin deyə bilmədiyini anladır... 

Əlində şəkil, xoş günlərmiz deyərək şəhidimizin anası Gülnarə xanım 
öz iç dünyasını açır. Güləmail xanım,bax bu şəklə, İlqarlı günlərim, xoş- 
bəxt anlarım... 

Nəfəsimizi dərmədən dinləyirik... 

- Oğlum bu torpaq üçün dünyaya gəlmişdi. Fikri-zikri Qarabağ idi. O 
heç vaxt özünü düşünməyib, düşündüyü işğalda olan torpaqlarımız olub. 
Deyirdi, bircə o günü görüm ki, torpaqlarımızı işğaldan azad etmişik. 
Heyf görmədi... 

Gözəl bir bahar günündə, təbiətin çöllərə xalı salan vaxtında, may 
ayının 8-də, 1973-cü ildə Gürcüstanın Qardabani şəhərində dünyaya gəl- 
mişdi oğlum. 31 yaşımda Allah məni oğul payı ilə sevindirdi. Oğlumun 
adını İlqar qoyduq. Bu ad çox xoşuma gəlirdi. Atası da bəyəndi bu adı. 

İlqarın hər saniyəsi, hər dəqiqəsi, hər saatı ilə nəfəs alırdım. Tez böyüyüb 
bağçaya, məktəbə, instituta gedəcəyini səbrsizliklə gözləyirdim. 

İlqar doğulduğu Qardabani rayonunda uşaq bağçasına getdi. Bağça iş- 
çiləri onun ağlına, düşüncəsinə, görkəminə, boyuna görə “Baharın 17 anı” 
filminin baş qəhrəmanı Ştirlits deyə çağırırdılar. Oyuncaqları da silah 
olurdu. Yaxşı yadımdadır, İlqar atasından velosiped istədi. Atası velosi- 
ped alıb gətirəndə İlqar əlindəki oyuncaqların hamısını yerə ataraq, atası- 
nın qabağına qaçdı. Sonra sevincindən gah atasını, gah velosipedi öpmə- 
yə başladı. Həmin gecə İlqar velosipedi yatağına söykəyib, üstünə də yor- 
ğan salıb onunla yatdı. 


Şəkildə şəhidin atası Anzor ki- 
şi və anası Gülnarə xanım 


Nəhayət,İlqar öyüdü, məktəb 
yaşına çatdı. 1980-ci ildə Qarda- 
bani 4 nömrəli rus-azərbaycan 
məktəbinin rus bölməsinə daxil 
oldu. İbtidai sinfi əla qiymətlər- Lə 
lə bitirdi. Yaxşı yadımdadı, İlqar 4-cü sinifdə oxuyurdu. Bizim maktabi 
miz ekskursiyaya getməli oldu. Qardabanidən, Kaxetiyadan keçib Telavi 
şəhərinə gedəcəkdilər. Ekskursiyanı təşkil edən müəllim tez-tez məlumat 
verirdi. Məsələn, Qardabani niyə Qardabani adlanır, Rustavi niyə Rustavi 
adlanır və s. Düz Telaviyə qədər. Gördüymüz hər yer barədə izahat verir- 
di. Qardabanidən çıxdığımıza görə buradan başladı ki, keçmişdə padşah 
öz dəstəsi ilə Kür qırağı Qarayazı meşəsini gəzib ov edir. Gəzə-gəzə gə- 
lib Qardabaninin dəmir yol vağzalına çıxır. Vağzalda oturub yeyib-içir- 
lər. Süfrə arxasında gürcülər xorla mahnı oxuyurlar. Mahnılarını oxuyub 
qurtarandan sonra padşah deyir ki, hər şey yaxşı oldu, bircə banimiz ol- 
madı. Axı gürcülər oxuyanda ooo... deyə səs çıxarırlar. Mahnıda o səs ol- 
madığına görə belə demişdi. Yəni banidən. Elə həmin gündən adı Qara- 
yazı olan məkan Qardabani adlanır. 

Qardabani sözünü eşidən Zəlimxan Məmmədli söhbətimizə bir tarixi 
körpü salır: 

- Biz də televiziya xəbərlərində eşitdik ki İlqar Mirzəyev Qardabani 
şəhərində dünyaya göz açıb və orada böyüyüb boya-başa çatıb. İlqar qar- 
daşımızın şəhid olması xəbəri Borçalı mahalını həm kədərləndirib, həm 

də qürurlandırıb. Cavan idi, yaxşı zabit idi, ölkəmizin hərbçilərə ehtiyacı 
var, amma bir təsəllimiz var ki, bizim bugünkü və gələcək nəsillərimizə 
örnək olacaq, təkcə Borçalının deyil, bütün azərbaycanlıların fəxridir, 
qəhrəmanımızdır. Xatirəsi hər zaman bizim üçün əziz olacaq. 

Kürün o üzündən olsun, ya bu üzündən, Xəzərin bu sahilindən olsun, 
ya o sahilindən, fərqi yoxdur, millətimizin adını ucaldan hər bir azərbay- 
canlı bizim fəxrimizdir. Bir zamanlar Təbrizi, Dərbəndi, Borçalını, Göy- 
çəni birləşdirən qüdrətli dövlətin izləri olan hər yer bizim üçün əzizdir. 

Gülnarə ana xatirələrdən ilmə vurur: 

- İlqar məktəbi yaxşı qiymətlərlə bitirdi. Çox sevdiyi fənlər fizika, 
kimya, ədəbiyyat, tarix, riyaziyyat, xarici dil idi. Bu fənlərdən həmişə 
beş qiymət alırdı. Balam tərbiyəsinə, savadına, bacarığına, dostluqda- 
yoldaşlıqda möhkəm olduğuna görə müəllimlərin də, sinif yoldaşları- 
nın da hörmətini qazanmışdı. İlqar bütün tətillərini Qambori kəndində 
babasıgildə keçirirdi, dayısının və xalasının balaları ilə birlikdə. Uşaq- 
lar içində qardaşı Rafaeldən sonra yaşca İlqar ən böyük və boyca da 
ən hündürü idi. Ona görə də dayı- xala balaları onu komanda oyunla- 
rında başçı seçirdilər. 

Heç bir oyunu İlqarsız oynamazdılar. At çapmağı da çox sevirdi. İl- 
qar heç nədən qorxmazdı. Bu qorxmazlığına, mərdliyinə görə də babası 
onu “Koroğlu” deyə çağırırdı. Oğlum kiçik yaşlarından dava oyuncaqla- 
rı aldırırdı. Mütləq oyuncaq tank, maşın, tüfəng , tapança olmalı idi. Da- 
va-dava oynamağı çox sevərdi. İlqarın komandası həmişə qalib gəlirdi. 
Kənddə İlqar xalaları, dayıları, qonşu uşaqları ilə birlikdə çaya gedirdi. 
Balıq tuturdular, meşəyə gedirdilər, göbələk yığırdılar, tonqal qalayıb 
içində külləmə kartof bişirirdilər. Evə gələndə də babası nəvələrinə dərin 
bir göl düzəltmişdi. İçinə su buraxırdı, bunlar gəzintidən gələnə qədər su 
qızırdı. Uşaqlar gölün içinə girib,1-2 saat əylənib şənlənirdilər. İlqarın tə- 
til vaxtları beləcə çox maraqlı keçirdi. İlqar 9-cu sinifdə oxuyarkən atası 
ilə qərara gəldik ki, oğlumuz həkim olsun. Qoca vaxtımızda dərdimizə 
dərman olsun. Fikrimizi İlqara bildirəndə dedi ki, hərbçi olmaq daha yax- 
şıdır, əsl kişi işidir. 

İlqar çox bacarıqlı idi. Hər işi bacarırdı. Yadımdadı, 9-cu sinifdə oxu- 
yanda “Konstruktor” furnalına abunə olmuşdu. Hərbi sahəyə aid maketlər 
seçirdi. Bunlar təyyarə, avtomat və başqa hərbi maketlər olurdu. Hansıları 
bəyənirdisə, maketlərin hissələri üçün sifariş verirdi. Həmin hissələri əldə 
etdikdən sonra böyük həvəslə quraşdırırdı. İlqar orta məktəbi bitirdikdən 
sonra bir il müddətinə özü təkbaşına hazırlaşaraq Bakı Ali Ümumqoşun 
Komandanlıq məktəbinə indiki Heydər Əliyev adına Ali Hərbi Məktəbə 

qəbul oldu. Biliyinə, bacarığına, qəbul imtahanında fərqləndiyinə görə 
oxuduğu orta məktəbə və hərbi komissarlığa təşəkkürnamə göndərilmişdi. 

Öz ixtisasına əla yiyələndiyinə görə onu Ali Hərbi Məktəbdə kursant- 
lar tağım komandiri saxladılar. Oğlumun orduda kifayət qədər dərs dediyi 
hərbçiləri var. Lakin bununla kifayətlənməyib, öz istəyi ilə qoşunlara 
müxtəlif rayonlara hərbi xidmət etməyə getdi. Həmin illərdə sevdiyi qız- 
la ailə qurmuşdur. 

Çox xoşbaxt idilər. Həyat yoldaşı və övladları ilə fəxr edirdi. Ailənin 
xoşbəxtliyini bir qayınanadan, ananın dilindən eşidəndə nədənsə qələ- 
mimin üzü güldü: 


Dünyaya gələndə İlqar dedilər, 
Vətən sevgisiydi sənin ilqarın. 
Bu iki balanın anası Güllü, 

Bir də gül-çiçəkli vətəndi yarınl 


Hamı sizə baxıb qibtə edərdi, 
Sizləri ən xoşbəxt insan sanardı. 
Elvin günəş idi, Gülnarə bir ay, 
Tale evinizdə daim yanardı. 


Qızın Gülnarəyə sən öz ananın 
Adını qoymuşdun, anam deyərdin. 
Hərdən sığallayıb ipək tellərin, 
Mələyim deyərdin, sonam deyərdin. 


Pəhləvan cüssəli oğlun Elvinə 
Baxanda ürəyin dağa dönərdi. 
Gəncliyin düşərdi sənin yadına, 


Ömrün bir çiçəkli bağa dönərdi. 


O sənin oğlundu, sən də vətənin, 
Vətən torpağının bir nəri idin. 
Polkovnik rütbəsi alsan da, yenə 
Vətənin sadiq bir əsgəri idin. 


Polad Həşimovla çiyin-çiyinə 
Alovlardan keçdin, odlardan keçdin. 

Yeddi yoldaşınla sən eyni vaxtda 
Şəhadət badəsin bir anda içdin. 


Uçdu ruhlarınız uçdu göylərə, 
Tanrı ağuşuna aldı sizləri. 

Ən gözəl, istəkli mələklər kimi 
Cənnət bağçasına saldı sizləri. 


Bilirəm, məsuddu indi ruhunuz, 
Zəfər təntənəli dövrandır bu gün! 
Şuşaya sancılıb Vətən bayrağı, 
Qarabağ Azəribaycandır bu gün! 


Söhbətin bu yerində Gülnarə ana gəlininə baxdı, doluxsundu. Gül- 
lü xanım çaylarımızı təzələyib, qayınanasının qaldığı yerdən söhbətə 
davam etdi: 

- Mən də onunla fəxr edirdim, Güləmail xanım, - deyərək sözə 
başladı: -İlqar 1995-ci ildə leytenant rütbəsi ilə məzun olmuşdu. O vaxt 
nazirlikdən biri artilleriya komandanı imtahan komissiyasının sədri idi. 
İlqara demişdi ki, 15-20 ildən sonra yerimdə səni görmək istəyirəm. Sa- 
vadlı kadr olduğu üçün ali məktəbdə tağım komandiri təyin olundu. Ba- 
kıda evləri olmadığına, valideynləri Gürcüstanda yaşadığına görə o, dayı- 
sıgildə qalırdı. 

12.11.1995-ci ildən 03.03.1997-ci ilə qədər Bakı Ali Ümumqoşun Ko- 
mandanlıq məktəbinin tank-artilleriya fakültəsinin kursantlar kursantlar 
taborunun, kursantlar bölüyünün tağım komandiri olmuşdur. Elə həmin 
ilin oktyabr ayında baş leytenant rütbəsi verilmişdir. 03.03.1997-ci ildən, 
20.01.1998-ci ilə qədər Bakı Ali Ümümqoşun Komandanlıq məktəbinin 
kursantlar taborunun, kursantlar bölüyünün tağım komandiri işləyib. 

1998-ci ilin yanvar ayında ailə dostlarımız İlqarla məni tanış etdilər. 
İlk görüşdə İlqar mənə çox yaxşı təsir bağışladı. Gözəl gözləri vardı, göz- 
ləri daim gülürdü. İlk görüşümüzdə qəzetə bükülmüş qızıl gül gətirmiş- 
di. Mart ayının 21-də nişanımız olmalı idi. İlqarla nişan üzüklərimizi al- 
mağa getmişdik. Çox gəzdik, axtardıq, bəyəndiyimizi tapdıq. Bacım İl- 
qardan saatı soruşdu. İlqar rus dilində cavab verdi: “He saio, cuacm- 
nuebe uacos He HaönroOarom”. 

1998-ci il sentyabr ayının 30-da toyumuz oldu. Çox xoşbaxt idik. 

1999-cu il iyun ayının 8-də oğlumuz Elvin dünyaya gəldi. Həmin gün 
İlqar işdə cavabdeh idi. Gecə saat 4-ün yarısı idi. İlqar başını masaya qo- 

yub mürgüləyirmiş. Birdən növbətçi telefonu zəng çalır, İlqar dəstəyi qal- 
dırır və oğlumuzun dünyaya gəlməsini ona dayısı xəbər verir: “Cənab 
baş leytenant, oğlunuz oldu”. Oğlumuzun dünyaya gəlməsinə o, çox sevi- 
nirdi. Doğum evindən məni qarşılayarkən böyük bir gül dəstəsi almışdı. 
Gülü mənə verib, uşağı qucağına alıb getdi. Mən onların arxasınca baxa- 
baxa qaldım... 

27.12.2000-ci il tarixində İlqara kapitan rütbəsi verildi. Ondan sonra 
İlqar dedi ki, artıq bölgələrdə xidmət etmək istəyir. Nazirliyə müracət etdi 
ki, onun təyinatını bölgələrə versinlər. Mən narazı idim. Çünki bir neçə 
aydan sonra ikinci övladımız dünyaya gələcəkdi. Onda, hətta mən ağla- 
dım da. Ancaq İlqar dedi ki, bu onun son qərarıdır. 14.06.2001-ci ildə İl- 
qar Gəncədəki N saylı hərbi hissənin qərargah rəisi, artilleriya divizionu 
komandirinin müavini təyin olunmuşdur. Həmin il sentyabrın 17-də qızı- 
mız dünyaya gəldi. İlqara bu xəbəri atası zəng edib dedi: “İlqar, gözün ay- 
dın, qızın dünyaya gəldi”. İlqar da “artıq bizim də ağlayanımız oldu”, de- 
mişdi. Çünki İlqarın da, atasının da bacısı yox idi. Gülnarənin qırxı çıx- 
dıqdan sonra mən də uşaqları götürüb, onun arxasınca getdim. İlqar orada 
kirayə həyət evi tutmuşdu. Şərait çətin idi. İşıq, qaz, su yox idi. Demək 
olar ki, hər bir şey saatla verilirdi. İlqar daim işdə - poliqonda olurdu, 
mən isə uşaqlarla birlikdə evdə. Bu çətinliklərə baxmayaraq, biz bir-biri- 
mizə daim dəstək olurduq. 

31.07. 2002-ci ildən 10.08.2003-cü ilə qədər Gəncədə N saylı hərbi 
hissənin haubitsalı divizionunun komandiri vəzifəsində çalışmışdır. Hə- 
min tarixlərdə qüsursuz xidmətinə görə ona növbədənkənar mayor rütbəsi 
verilmişdir. 

10.08.2003-cü ildə Bakıda Silahlı Qüvələrin Hərbi Akademiyasının 
dinləyicisi olmuşdur. 26.06.2005-ci ildə “Qüsursuz xidmətə görə” 3-cü 
dərəcəli medal ilə təltif olunmuşdur. 02.07.2005-ci ildə məzun olmuş, hə- 
min ildə Naxçıvan MR N saylı hərbi hissə komandirinin müavini vəzifə- 
sinə təyin edilmişdir. Orada biz hərbi şəhərcikdə qalırdıq. Elvin birinci 
sinfə hərbi şəhərcikdəki məktəbə getdi. Növbəti il isə Gülnarə məktəbə 
başladı. Məktəblə yanaşı, İlqar övladlarımızı idmana yazdırdı. İlqar uşaq- 
larımızın savadlı, sağlam böyüməsini istəyirdi. Ona görə Elvini dzü-do 
güləş növünə və üzgüçülüyə, Gülnarəni isə üzgüçülük və fortepianoya 
yazdırdı. Orada da çətin şəraitdə yaşamağımıza baxmayaraq, hər şeyin 
öhdəsindən gəlirdik. Qışı bir otağa yığışırdıq və orada qalırdıq, çünki yal- 
nız bir otağı isidə bilirdik. Uşaqların üşüməməsi üçün əyinlərinə qalın 
paltar geyindirib, “uşaqlar, gəlin birlikdə idman edək” deyirdim ki, bə- 
dənləri isinsin. 

07.01.2007-ci ildə isə Naxçıvan MR N saylı hərbi hissənin əməliyyat 
bölmə rəisi vəzifəsinə təyin olunmuşdur. Həmin ilin 25 iyun tarixində 
“Qüsursuz xidmətə görə” 2-ci dərəcəli medalla təltif olunmuşdur. 
29.07.2011-ci ildə Naxçıvan N saylı hərbi hissəsinin artilleriya divizionu- 
nun komandiri vəzifəsinə təyin olunmuşdur. Naxçıvanda olan müddətdə 
yaxın qohumlarımız bizə gəlib dəyə bilmirdilər. Məsafə uzaqlığına görə. 
Ancaq ildə bir dəfə biz Bakıya gedə bilirdik. Arada uşaqlar bizdən soru- 
şurdular ki, qohumlar niyə bizə gəlib-getmirlər. Biz də başa salırdıq ki, 
yol uzaqdır, nənə-baba yaşlıdır. Bir dəfə mən və uşaqlar İran İslam Res- 
publikasının ərazisindən Bakıya gedirdik. Yolda mən uşaqlara avtobusun 
pəncərəsindən Cəbrayılı və Xudafərin körpüsünü göstərdim və lentə al- 
dım ki, qayıdanda İlqara göstərək. İlqar uşaqlara başa saldı ki, bu müqəd- 
dəs torpaqlar bizim əzəli yurdumuzdur. Biz onu nə vaxtsa işgaldan azad 
edəcəyikl 

28.02.2012-ci ildə Naxçıvan N saylı hərbi hissənin atəş-dəstək bölmə- 
sinin rəisi - atəş-dəstək koordinatoru təyin olunmuşdur. 8.07.2017-ci ildə 
Naxçıvan N saylı hərbi hissənin artilleriya divizionunun komandiri - hərbi 
hissənin atəş-dəstək koordinatoru təyin edilmişdir. Həmin ilin iyul ayının 
26-da 8 il gözlədiyimiz polkovnik-leytenant rütbəsini aldı. Çox sevindik. 
07.03.2013 —cü ildə Azərbaycan Respublikası Silahlı Qüvvələrinin 90 il- 
liyi yubiley medalı ilə təltif olundu. 2013-cüil iyun ayının 26-da “Qüsur- 
suz xidmətə görə” I dərəcəli medal ilə təltif olundu. 04.07.2013-cü ildə 
Beyləqandakı N saylı hərbi hissədə savadlı kadra ehtiyac duyulduğu üçün 
İlqarın təyinatı Naxçıvandan Beyləqana verildi, həmin hərbi hissənin hau- 
bitsalı artilleriya divizionunun komandiri təyin edildi. Biz Beyləqanda 1 
nömrəli məktəblə üzbəüz binada kirayə qalırdıq. Bir gün İlqar işdən qayı- 
darkən, Elvini həyətdə daşları bir-birinin üstünə yığıb içinə saman doldur- 
duğunu görür. Soruşur ki, “ Elvin, neynirsən,burada?” Elvin də cavabın- 
da: “Ata, toyuq hini tikirəm”, deyir. Elvin heyvanları çox sevir. İlqar El- 
vinə baxıb xeyli gülür. Bir neçə gündən sonra Elvin məktəbdən qayıdar- 
kən atasının ona toyuq hini tikdiyini və içinə bir neçə toyuq-cücə aldığını 
gördü. Elvinin sevincinin həddi- hüdudu yox idi. Bax belə insan idi İlqar. 
Övladlarının arzularını yerinə yetirməyi sevirdi. 

Beyləqanda cəmi 5 ay yaşadıq. Dekabrın 31-də biz Beyləqandan Ba- 
kıya gəldik. Çünki təyinatını 28.12.2013 —cü ildə Müdafiə Nazirliyinin 
Baş Hərbi İnspeksiyasının döyüş və döyüş təminatı şöbəsinin baş zabiti- 
inspektor vəzifəsinə vermişdilər. 15.07.2014-cü ildə “Azərbaycan Res- 
publikasının Silahlı Qüvvələrinin 95 illiyi” yubileyi medalı ilə təltif olun- 
muşdur. Nazirlikdə işlədiyi müddətdə ipoteka ilə götürdüyümüz ikiotaqlı 

mənzilə köçdük. Övladlarımız yenidən məktəb dəyişdi, yeni dostlar, yeni 
müəllimlər... Çətin olsa da, bu şəraitə artıq öyrəşmişdik. İlqar gəzməyi 
çox sevirdi. Məzuniyyətə çıxdıqda çalışırdı ki, bizi də gəzdirsin. 2015-ci 
ilin yayında bizi Qəbələyə apardı və oradan isə Şəkiyə getdik. Şəkidəki 
tarixi muzeyləri gəzdik. O yerlərin tarixi haqqında uşaqlarımıza danışıb 
tanış etdi. Burada da iki günlük məzuniyyətlə kifayətlənməli olduq, onu 
geri çağırdılar. İlqarı həmin ilin avqust ayında Gəncədə N saylı hərbi his- 
sənin qərargah rəisi-hərbi hissə komandirinin müavini təyin etdilər. Bu 
dəfə bir-birimizdən ayrı düşdük. Çünki uşaqlar artıq böyümüşdülər, qəbul 
imtahanlarına, universitetə hazırlaşırdılar. İlqar qərar verdi ki, biz Bakıda 
qalaq. Özü isə Gəncəyə getdi. Ayrılmaq çətin olsa da, məcbur idik. Uşaq- 
lar hazırlığa başladılar. Mən isə yenidən işimə - bağçaya qayıtdım. Həmin 
ilin oktyabrında İlqarı Goranboyda N saylı hərbi hissəsinin komandiri tə- 
yin etdilər. O hərbi hissə yeni idi. Oranın dirçəldilməsində İlqarın çox 
əməyi oldu. Hətta orada hər bir ağacın əkilməsinə belə İlqar özü şəxsən 
nəzarət edirdi. Hər şey düzgün, səliqəli, qüsursuz olmalı idi. 

2016-cı ilin aprel ayında döyüşlər başladı. Mənfur düşmən ermənilər 
yenə öz çirkin əməllərini həyata keçirdilər. 4 günlük müharibədə İlqarla 
çox az danışa bilirdik. Ancaq onun özü vaxt tapdıqca bizə zəng edir, hər 
şeyin yaxşı olduğunu söyləyirdi. Yorulsa da, heç vaxt bizə bildirməzdi. 
Aprel döyüşləri 4 gün davam etsə də, onlar orada qalıb, o mövqeyi qoru- 
malı idilər. 

Qorudular da, Güllü xanım. Düşməni öz yerlərində oturtdular da, Lə- 
lətəpə yüksəkliyini aldılar da. Cocuq Mərcanlıya bir qayıdış oldu. Bu qa- 
yıdış Qarabağın giriş qapısı oldu. Mən də o Aprel döyüşlərində şəhidlər- 
mizdən və Milli Qəhrəmanlarmızdan yazdım. Aprel döyüşlərinin il dö- 
nümünə “Aprel döyüşləri” kitabını hazırladım. Aprel döyüşlərində şəhid- 
lərmizə yazdığım Durna lələyi şeiri keçdi könlümdən: 


O aprel səhəri niyə görəsən, 
Buludlar üstünə qondu durnalar? 
Torpağı anatək bağrına basan, 

Bir şəhidi görüb, dondu durnalar... 


Əlində qumbara tənha şəhidi 
Göydə ağlayırdı qərib durnalar... 
Ana tək, bacı tək saçını yolub, 
Lələyin çöllərə sərib durnalar... 

Yağış tək yağırdı gözlərindən yaş 
Durnalar o səhər insan olmuşdu. 
Şəhidin nəşini yuyurdu sankil 
Durnalar şəhidi duyurdu sankil 


Belə görməmişdim heç durnaları, 
Getdiyi yolundan geriyə dönən! 
Bəyaz lələkləri qar kimi yağan, 
Ağlaşa-ağlaşa dəliyə dönən! 


Axırı düzülüb öz qatarına, 

Bir matəm havası çalıb getdilər. 
Cismini tapşırıb ana torpağa, 
Şəhidin ruhunu alıb getdilər. 


Gözlərim cüt bulaq, dolduqca, dolsun, 
Ölsəm də gözümü bağlamasınlar. 
Allahım qoy mənə nə olur, olsun, 
Şəhid anaları ağlamasınlar. 


Bir ana qəlbinin fəryadı ilə, 
Düşmənin səfini pozacağam mən. 
Zəfər nəğməsini Cıdır düzündə, 
Durna lələyilə yazacağam mən. 


Bax, Güllü xanm, elə də oldu. 44 günlük Vətən müharibəsindən son- 
ra Cıdır düzündə Zəfər nəğməsi yazdıq. Və bütün şəhidlərmizin qisasını 
aldıq. 

— Elədir, Güləmail xanım, İlqargil oradan hərbi hissəyə qayıtdıqdan 
sonra dostu görür ki, İlqar axsayır. Soruşur ki, nə olub? İlqar cavabında 
deyir ki, 22 gündür çəkmələrini ayağından çıxarmayıb. İlqar əyləşəndə 
dostu əyilib onun çəkmələrini çıxardarkən görür ki, İlqarın corabı ayağına 
yapışıb. Corabı çıxararkən ayağının dərisi də corabla bərabər çıxır. Belə 
insan idi İlqar. Hərbi hissə komandiri olmağına baxmayaraq, özünü əsgə- 
rindən fərqləndirməzdi. Deyərdi: “Döyüşdə əsgər, komandir yoxdur. Sa- 
dəcə bir amal vardır: Vətənl” 

26.06.2017-ci ildə döyüşlərdən sonra “Hərbi xidmətdə fərqlənməyə 
görə” 3-cü və 2-ci dərəcəli medalla təltif olunmuşdur. 03.10.2017-ci ildə 
“Azərbaycan Respublikası Silahlı Qüvvələri” medalı ilə təltif olunmuş- 

dur. Döyüşlər bitəndən sonra biz İlqarın yanına getdik, ancaq onu tanıma- 
dıq. O, çox dəyişmişdi. Sanki vaxtından əvvəl qocalmışdı. Arıqlamış, saç- 
ları ağarmış, dərisinin rəngi isə qaralmışdı. İlqar bir neçə ay özünə gələ 
bilmədi. Çünki o döyüşlərdə neçə zabit dostu şəhid olmuşdu. Onlardan 
biri də Raquf Orucov idi. 2020-ci ilin aprelində televizyada Aprel döyüş- 
ləri haqqında sənədli film göstərirdilər. Raquf Orucovun şəklini görəndə 
dedi: “Təzəlikcə silmişəm nömrəsini, şəhid olduqdan sonra 4 il idi ki, 
onun nömrəsini telefonumda saxlamışdım, əlim gəlmirdi silməyə”. Bay- 
ram və tətillərdə mütləq uşaqlarla yanına gedərdik. Ən gözəl, ən mənalı 
günlərimiz İlqarın yanında olardı. Biz onun yanına gedəndə o, çox sevi- 
nirdi. 26.06.2018-ci ildə “Azərbaycan Ordusunun 100 illiyi” yubiley me- 
dalı ilə təltif olunmuşdur. Həmçinin də polkovnik rütbəsinə yüksəlmişdi. 
23.02.2019-cu ildə 3-cü ordu korpusunun artilleriya rəisi təyin olunmuş- 
du. Korpusda da öz sözünü demiş, bilik və bacarığını göstərmişdir. Hətta 
Goranboyda hərbi hissə komandiri təyin olunan vaxt hərbçilər biləndə ki, 
İlqar Mirzəyev komandir təyin olunub, çox sevinmişdilər. Çünki bilirdi- 
lər, o necə gözəl insan və savadlı kadrdı. Eyni zamanda ciddi və bir o qə- 
dər də gülərüz idi İlqar. 

İlqar 3-cü ordu korpusuna təyin olunduqda Goranboydakı hərbçi yol- 
daşları pis olmuşdular. Çünki elə bir komandirdən ayrı düşmək istəmirdi- 
lər. Korpusa təyin olmamışdan səsi-sədası orada da yayılmışdı. Sonuncu 
xoşbəxt çağımız mart ayının 9-dan iyun ayının 3-ə qədər oldu. 

Pandemiya ilə əlaqədar olaraq karantin elan edildi və təhsil müəssisə- 
ləri bağlandı, mən də uşaqlara dedim: “Gəlin ataya sürpriz edək, gedək 
yanına”. 

Bilet aldıq və Şəmkirə yola düşdük. İlqarın isə bundan xəbəri yox idi. 
Nahar yeməyi üçün evə gələndə qapının ağzındakı ayaqqabı sayını görüb 
təəccübləndi və biz həmişəki kimi sevinclə onu qarşıladıq. Çox sevinmiş- 
di, Bu 85 günümüz çox məna kəsb edir. Sanki bu 5 illik ayrılığımızı bu 
85 günə sığdırmağa çalışırdıq. Sanki əvvəlki zamanlara qayıtdıq. Yenə 
onu işə yola salırdım, səhər yeməyini hazırlayırdım, axşam oğlum və qı- 
zım uşaq vaxtlarındakı kimi yenə onu qarşılamağa qaçırdılar. Onun qəri- 
bə qapını döyməyi vardı. Qapının döyülməsindən bilirdik ki, odur gələn. 
Uşaqlar “ata gəldi” deyərək, onu qarşılamağa qaçırdılar. İlqar isə qızına: 
“Necəsən, anam, dərslərin necə keçdi?” Oğluna isə “aslan oğlum” deyib, 
qucaqlayırdı hər iksini. Hər bir insan kimi onun da arzuları vardı. İlqar is- 
təyirdi ki, Qarabağı azad görsün. Oradan qaçqın düşən insanlar öz dədə- 
baba yurduna qayıtsın. Bu qayıdışı görmək istəyirdi. Övladlarının ali 
məktəbi bitirməyini, gözəl peşəyə sahib olmalarını və öz işlərində mü- 

kəmməl olmalarını arzu edirdi. Mənə isə deyirdi ki, uşaqları yerbəyer et- 
dikdən sonra özümüz də dünya səyahətinə gedərik... İlqar haqqında o qə- 
dər xoş xatirələr var ki, saatlar, günlər yetməz danışmağa. İlqarla bağlı 
son xatirə çox acı oldu. 14.07.2020-ci il - bu tarix əbədi olaraq, bizim və 
bütün xalqın yaddaşına yazıldı. 

Görüşmək ümidi ilə, gözəl insan! 

Araya ağır sükut çökdü. Boğazlar düyünləndi, gözlər doldu-daşdı... 

- Allah balamın ruhunu şad eləsin, - deyib ürək dolusu köks ötürür... Gül- 
narə ana yenə xatirələrə körpü salır: 

- Elə idi, bir başqa idi mənim balam. Yadındadır, qayınatan rəhmətə 
gedəndən sonra nə illah elədim, məni tək qoymayıb yanınıza gətirdi. Ata- 
sına verə bilmədiyi sevgini də mənə o verdi. 

Goranboyda, Şəmkirdə xidmət etdiyi vaxtlarda mən də onunla getmi- 
şəm, quluğunda durdum, ürəyi istəyən ləzzətli yeməklər bişirdim. Onun 
ən çox sevdiyi gürcü xəngəli idi, mən də həftədə bir dəfə sevə-sevə bişi- 
rirdim. Oğlum Vətənə, mən isə oğluma qulluq edirdim. İlqar çox qayğı- 
keş idi. İşdən evə gələndə botinkalarını soyunarkən məndən soruşurdu 
gözümün nuru anam necəsən, təzyiqin normadadımı, mən isə mətbəxdən 
gülə-gülə çıxıb deyirdim, canım oğlum, çox sağ ol, qaydasındadı. Onu 
deyim ki, oğlum üçün həyatda məsuliyyətli, vicdanlı, dəqiq olmaq çox 
vacib idi. 

$ mayda İlqarın ad günü idi. Güllü də, uşaqlar da Bakıdan Şəmkirə 
gəlmişdilər. Ad günündə İlqar səhər tezdən işə getmişdi. Biz yuxudan 
oyananda artıq o işdə idi. Hər birimiz İlqara bir təbrik mesafı göndərdik. 

Mən yazmışdım: “Vətən oğlu, mərd insan. Ad günün mübarək olsun, 
100 il sağlamcanlı, əmin-amanlıqla yaşayasan. Həyatımın mənası, qəlbi- 
min sevinci, kürəyimin dayağı, gözümün nuru, nə yaxşı ki, sən varsan, nə 
yaxşı ki, sən mənim oğlumsan”. İlqarsa cavabında mənə yazmışdı: “Ca- 
nım anam, mehriban, şirin, isti sözlərə görə minnətdarlığımı bildirirəm, 
əllərindən öpürəm”. Heyf, bir ana kimi axıra qədər sevinə bilmədim. 

Oğlumun adına süfrə qurduq. Sən demə, bu, İlqarım üçün axırıncı do- 
ğum günü imiş. İndi o günləri xatırladıqca, ürəyimə od düşür. Olmadığı- 
na, yoxluğuna inana bilmirəm. İndi ürəyim boş, əllərim boş... Gözlərim 
oğul yolunda qalıb. 

Məni yıxılmağa qoymayan onun ucaldığı zirvə, igidliyi və qəhrəman- 
lığıdır. Cəbhədə öndə, səngərdə vuruşan balamın, əsgərlərini oğul kimi 
qoruyan, Vətəni ana kimi qoruyan balamın səsi indi ucalardan, uzaq ölkə- 
lərdən gəlir. Onun adı tək mənim qəlbimdə deyil, bütün Azərbaycan xal- 
qının qəlbində yaşayır. Oğlum Azərbaycan torpaqlarının işğaldan azad 


94 


Tovuz döyüşləri 


edilməsi uğrunda şəhid oldul Bundan sonra balamın Vətənə, bizlərə əma- 
nət etdiyi övladları üçün yaşayacağam. 

Oğlumun və bütün şəhidlərmizin qisası alınıb. Qarabağ azad edilib. 
Oğlumun ən böyük arzusu çin olub. Bu da biz şəhid analarına böyük tə- 
səllidir. 

Dünyanın bütün silahlarından qüdrətli olan bir silah var. Onun adı 
Vətən sevgisi, müstəqillik arzusu, qeyrət hissidir. Bu olan yerdə istənilən 
atəşin qarşısını almaq olar. Şəhidlər məhz bunu bacardıar. Onlar ölümü 
ölümsüzlük zirvəsinə qaldırırlar. Şəhidimizin qızı, nənəsinin adını daşı- 
yan Gülnarəyə baxıram. Nəzərlərimlə “sən də bir söz de, ürəyini boşalt, 
bala” deyirəm. 

- Bəli, atamın uğrunda vuruşduğu qələbə gününü gördük. Atamın ruhu 
dinclik tapıb, nənə. Amma biz ata üçün çox darıxırıq. Atam heç fikrimdən 
çıxmır, gecə-gündüz mənimlədir. Atamla bağlı yaddaşıma həkk olunmuş 
ilk xatirə dörd yaşımdaykən Naxçıvana köçməyimizdir. Atam Naxçıvan 
Muxtar Respublikasına təyinat almışdı. Qardaşım Naxçıvanda məktəbə 
gedirdi, mən isə evdə tək qalırdım. Mən darıxmayım deyə, atam cizgi fil- 
mi diskləri, şəkilli kitablar alıb gətirirdi. Kitablarda nə vardısa, hamısını 
mənə izah edərdi. Soruşurdu:” Başa düşdün?” Mən də dilimlə yox, ba- 
şımla “hə”, deyərdim. 

Mən böyüyəndə də atamı belə gördüm. Atam işdən nə qədər yorğun 
gəlsə də, bizə həmişə vaxt ayırar, oxumağımızla, istirahətimizlə, düşün- 
cələrimizlə, dünyaya baxışımızla maraqlanırdı. Dərslərmizlə çox maraqla- 
nar, çətinlik çəkdiyimiz dərslərdə bizə kömək edərdi. Bizi heç vaxt diq- 
qətdən kənar qoymurdu. Yorğun olduğunu bizə heç vaxt hiss etdirmədi. 
Orta məktəbdə oxuyarkən dəqiq elmlərə daha çox maraq göstərirdim. Hu- 
manitar fənlərdən, ən çox da tarixdən çətinlik çəkirdim. Ona görə də atam 
mənim üçün xüsusi vaxt ayırardı. Tarix dərsindən keçdiyim hər mövzu 
barəsində ətraflı məlumatlar verərdi. Anadan olandan mənə “anam “ deyə 
müraciət edərdi. Bəzən adama elə gəlir, hərbçilər incə hisslərdən uzaq in- 
sanlardır. Amma elə deyil. Atama bir stəkan su verəndə belə əllərimdən 
öpər, mənə təşəkkür edərdi. Bir sözlə, atam ailəsinə çox bağlı adam idi. 
Bizimlə nəfəs alırdı. Yəqin ona görə də tez getdi... İstirahət vaxtını, boş 
vaxtlarını bizə sərf edərdi. Çox böyük insan idi mənim atam... 

Atamın ən böyük arzusu bizi təhsilli, savadlı, peşəkar mütəxəssis gör- 
mək idi. Atama iqtisadiyyat sahəsinə yönəlmək istədiyimi deyəndə se- 
vinmişdi, çox da qürurlanmışdı. Biz hansı peşəni seçirik-seçək, hansı 
sahədə işləyiriksə - işləyək peşakar olmağımızı tövsiyə edərdi ataml 

Yadımdadı, mən ali məktəbə qəbul imtahanı verdiyim gün atam 
Bakıda deyildi, Goranboyda xidmət edirdi. İmtahana anam ilə getmiş- 
dim. Lakin o zaman atam rayonda olmağına baxmayaraq özünü Bakıya 
çatdırmışdı. İmtahan bitdikdən sonra binanı tərk edən zaman mən ilk 
atamı gördüm. Çox təəccüblənmişdim,eyni zamanda da, sevincimin 
həddi yox idi... 

Peşakarlıq, məsuliyyət, vicdan, dəqiqlik onun üçün çox vacib keyfiy- 
yətlər idi. Özü dəqiq olduğu üçün, dəqiqliyə əməl etdiyi üçün, bizim də 
dəqiq olmağımızı arzulayırdı. 

Mən ayaq açandan atamın qabağına qaçıb onu qucaqlamaqla qarşıla- 
mışam. Həmişə də belə olub...Amma indi...Yeri o qədər görünür ki... 

Naxçıvandan qayıtdıqdan sonra bir müddət başqa rayonlarda xidmət 
etdi. Bəzən atamdan uzaq düşürdük. Qardaşımla mənim ali təhsil almağı- 
ma görə birdəfəlik Bakıda qalıb yaşamalı olduq. Daha atamı əvvəlki kimi 
tez-tez görə bilmirdim. Amma hər dəfə evə gələndə eyni sevinc və həs- 
rətlə qabağına qaçar, boynuna sarılar, doyunca öpərdim. Bu gəlişlər za- 
manı da vaxtının çoxunu ailəsinə, doğmalarına ayırardı. Xüsusən bizi şə- 
hərin görməli yerləri, tarixi yerləriylə tanış etməyi çox sevirdi və beləcə 
çox gözəl istirahət etdiyini söyləyirdi... 

Atamla çox vaxt bir yerdə ola bilməməyimizə baxmayaraq, xatirələri- 
miz çoxlu və xüsusidir. Bilmirəm, neçə qız atasını özünə ideal seçər, am- 
ma mənim atam mənim idealım idi. Onun işindəki dəqiqliyini, dürüstlü- 
yünü mən həmişə özümə nümunə götürmüşəm. Təbii ki, bir artilleriya 
mütəxəssisi üçün dəqiqlik çox önəmlidir və atam bunu layiqincə yerinə 
yetirirdi. Özünün dünyagörüşü çox zəngin idi və savadlı idi, buna görə də 
qardaşımla məni də elə yetişdirməyə çalışdı hər zaman. Uşaqlıqdan bəri 
bizə kitablar alır, oxuyur və təhsilimizlə dərindən maraqlanırdı. Yadımda- 
dır, mən xaricdə təhsil almağı seçəndə bəlkə də məni ən çox o dəstəklə- 
mişdi. Mənə hər zaman dediyi cümlə var idi: “Sən sadəcə dərslərinlə ma- 
raqlan, gerisi mənlikdi, narahat olma, atan həll edəcək”. İndi bu cümlələr- 
di atamı mənim yanımda hiss elətdirən. 

Hər bayramı, tətili bir yerdə keçirməyə çalışırdıq hər zaman. Hər dəfə 
yanına getdikdə olduğumuz rayonun ən gözəl yerlərinə aparardı bizi. Özü 
də çox sevərdi gözəl təbiəti olan yerləri gəzməyi. Hətta yadımdadır, plan- 
lar qururduq yay tətili üçün. Azərbaycanın indiyə qədər olmadığımız şə- 
hər və rayonlarında gəzəcəkdik. Hər hərbçi kimi onun da arzusu idi Qara- 
bağı gəzmək. Həmişə deyərdi ki, torpaqlarımız qayıdanda gedib o gözəl 
diyarları da gəzərik. İndi o torpaqlar qayıtdı,amma atam yanımda deyil. 

Həddindən artıq qayğıkeş və incə ruhlu idi atam. İstəməzdi ki, bir ad 
günüm və bayram hədiyyəsiz keçsin, həmişə nəsə etməyə çalışardı. Bəzən 
bu qayğıkeşliyindən anam şikayətlənərdi ki, uşaqları belə pis öyrətmə, 
amma atam həmişə cavabında: “Həyat onları o qədər sınağa çəkəcək ki, 
qoy gücüm çatdığı qədər onlara dəstək olum”, deyərdi. Elə dediyi kimi də 
oldu. Həyat atamı aldı məndən. 

Mən hər imtahan verdikdən sonra ilk atama zəng vurardım, ilk onu se- 
vindirərdim. İndi zəng vurub onun səsini eşidə bilməsəm də, məzarını zi- 
yarət edib hər imtahan nəticəmi dedim atama. Elə həmin gün xalamın yu- 
xusuna gəlmişdi atam. Xalama yuxusunda deyib ki “Gülnarəyə deyərsən 
ki, halal olsun ona, halal olsun”. Mənə o yuxu danışılanda çox ağla- 
dım,çünki çox istəyirdim ki, səsini eşidim, son dəfə heç olmasa on saniyə 
onu qucaqlaya bilim. 

Həmişə Bakıya gələndə şəhərdə nəsə bir işi olardı. Bu zaman məni 
özü ilə aparırdı hər zaman. Çox sevirdim o şəhərdəki gəzintilərimizi. Hə- 
mişə şəhərin olmadığım yerlərindən keçib mənə tanıdırdı o bölgələri. 

Atam hər axşam işdən gəldikdən sonra bizə zəng vurardı. Ya görüntü- 
lü danışardıq, ya da adi telefon zəngi. Yəni nə qədər uzaq olsaq da, həmi- 
şə əlaqə saxlayırdıq. O, zəng vuranda anam, mən, qardaşım yığışırdıq bir 
telefonun başına və hamı başlayırdı öz gününün necə keçdiyindən danış- 
mağa. O söhbətlərimiz üçün indi çox darıxıram. 

14 iyulda aldığımız o xəbər məni çox pis sarsıtdı. Heç vaxt təsəvvür 
etməzdim ki, atama nəsə ola bilər. Elə bilirdim, o həmişə bizlə qalacaq. 
Çox idi arzu və xəyallarımız. Düzdür, indi o yoxdur yanımızda, amma biz 
ailəsi olaraq söz vermişik, hər birini həyata keçirəcəyik. Qəhrəmanım idi 
o mənim. İndi isə həm də xalqın qəhrəmanıdır. Atamla həmişə fəxr etmi- 
şəm, o mənim qürur mənbəyimdir və bu hər zaman belə qalacaql 

Axı bir qız atası barədə nələr söyləyə bilər? Bir qız üçün atası nədir, 
kimdir? 

Bir qız üçün ata damarında axan qandır, qollarında gücdür, gözlərin- 
də nurdur, döyünən ürəyi, düşünən beyni, aldığı nəfəsdir, güvəndiyi dağ, 
göylərə dirənən zirvədir. Ata haqqında demək istədiklərim deyə bilmə- 
diklərimdən qat-qat çoxdur. 

Gülnarə xəyaldan ayılır. 

- Atamın bizə ən qiymətli mirası onun şərəfli adıdır. Biz mərd bir kişi- 
nin övladlarıyıq. Biz Azərbaycanın Milli Qəhrəmanı İlqar Mirzəyevin öv- 
ladlarıyıq. Onun adına layiq yaşamaq bizim müqəddəs borcumuzdur. 

Şəkildə: polkovnik İlqar Mirzəyev, qızı Gülnarə, oğlu Elvinlə 


Bayaqdan sakitcə bizə qulaq asan Elvini dinləmək istəyirəm. İndi 
o, bu ocağın kişisidir, çiyninə böyük məsuliyyət düşüb. 

- İlqar Mirzəyevin oğlu olmaq böyük şərəfdir, həm də böyük məsuliy- 
yətdir. Bacımın dediyi kimi, biz onun adına layiq olmalıyıq. Atam çox 
gözəl insan, savadlı hərbçi, gözəl ailə başçısı idi. Atamla birlikdə təyin 
olunduğu yerlərdə də bir qalmışıq: Naxçıvan, Gəncə, Beyləqan, ancaq 
Goranboya təyinatı çıxanda bacım və mən universitetə hazırlaşırdıq. Ona 
görə anam, bacım və mən Bakıda qaldıq. Atam isə tək Goranboya getdi. 
Biz hər tətil və bayramlarda atamın yanına gedərdik. Həyatımızın ən ma- 
raqlı və gözəl günləri başlardı. 

Çox bağlıydım atama. Onunla söhbətim tuturdu. Mənə hər zaman 
məsləhətlər verərdi, bir kömək lazım olsa, ilk atama deyərdim. Ürəylaçıq, 
zarafatcıl insan idi. Yeniliklərə marağı çoxdu. Gələcəklə bağlı planlarım- 
da hər zaman məni dəstəkləyirdi. Balaca vaxtı “mən də sənin kimi hərbçi 
olacağam”, demişdim. O isə “evdə bir hərbçi var”, sən hüququ seç, insan- 
ları pis adamlardan qoruyarsan”, demişdi. Öz ixtisası artilleriya idi və o 
peşəsini çox gözəl bilirdi. Onun verdiyi koordinasiyalar düşmənin möv- 
qelərini darmadağın edirdi. Aprel döyüşlərinin iştirakçısı idi. Döyüşdə 
göstərdiyi şücaətə görə medalla təltif olunmuşdu. Bu döyüşlərdən sonra 
ona “artilleriyanın atası”, deyirdilər. 

Silahdaşları, əsgərləri və zabitləri ona çox hörmət edirdilər. İndi də 
onu tanıyan əsgər və zabitlər mənimlə danışanda ağlayır, pis olurlar. Əs- 
gərlər mənə deyirlər ki, İlqar Mirzəyev koordinasiya verəndə dəftərdə və 
yaxud da hansısa vasitə ilə hesablamırdı, hər şeyi beynində ölçüb-biçirdi. 
Hədəfləri sanki əli ilə qoyubmuş kimi vururdu. Ata çox savadlı idi. Dörd 

dil bilirdi. Bizə də çox dil öyrənməyi məsləhət edirdi. Onu tanıyanlar 
onun sadəliyindən danışırlar. Əsgərləri ilə çox mehriban və səmimi olub. 
Öz əsgərlərini ata kimi qoruyurdu. 

Aprel döyüşlərində əsgərlərinə demişdi ki, qabaqda gedəcək, onlar ar- 
xasınca gəlsinlər, gəncdirlər, onlara qıymırmış. Bir əsgər deyirmiş ki, sıra 
baxışı zamanı düyməsi qırılıbmış. Əsgərləri başına yığıb, düymə tikməyi 
öyrədibmiş. Həmin əsgər deyirmiş ki, səliqə və intizamda ona bənzəməyə 
çalışırdıq. Hansı hərbi hissədə olurdusa, o hərbi hissə atamdan tam razı 
qalırdı. Savadına hər kəs bələd idi. Balaca vaxtı məni hər zaman özü ilə 
hərbi hissəyə aparardı. Məni idmana yazdırmışdı. İdman ilə arası çox yax- 
şı idi. İşdən evə gələndə də hər dəfə mənimlə güləşər və zarafatlaşardı. 

Təhsilimizlə hər zaman maraqlanıb. Fizika, riyaziyyat kimi dəqiq elm- 
ləri mükəmməl bilirdi. Tarixmizi də çox gözəl bilirdi. Bədii ədəbiyyat 
oxumağı sevirdi. İxtisasına aid saysız-hesabsız kitabları vardı. Onları da 
daim oxuyardı. Atam ona görə bu qədər savadlı idi. Zarafatcıl, deyib-gü- 
lən insan idi atam. Bir o qədər də ciddi adam idi. İşini çox sevirdi. Onun 
yoxluğunu hər zaman hiss edirəm, edəcəyəm də. Onun ölmünə inanma- 
ğım gəlmir. Barışa bilmirəm. Onunla dost, qardaş idim. Dost kimi danı- 
şar, dost kimi zarafatlaşar, dost kimi gülərdik. Bəzən zarafatlarmıza o qə- 
dər gülərdik ki, gözümüzdən yaş gələrdi. 

Çox sevirdi yeni yerlər görməyi, gəzməyi. Deyirdi ki, sizi Qarabağa 
aparacağam, Şuşaya aparacağam. İnşallah, qaytaraq torpaqlarmızı. Belə 
deyərdi. Atam Qarabağı heç vaxt görməmişdi. O yerlərə, o məkanlara şə- 
killərdə, videolarda həsrətlə baxardı. Ancaq atama o yerləri görmək qis- 
mət olmadı. Amma o torpaqlar uğrunda canından keçdi. Mən söz vermi- 
şəm ki, o yerləri gəzəcəyəm. Gəzib gördükcə deyəcəyəm: “Bax, ata, biz 
həsrətində olduğun Qarabağdayıq, Şuşadayıq”. 

Onsuz çox ağırdır, yoxluğuna alışa bilmirəm. Şəhid olduğu üçün fəxr 
edirəm, Vətən yolunda canından keçib, haradasa qürur hissi bizi dözümlü 
edir. Atam döyüşdə kişi kimi həlak olub, belə şərəfli ölüm hər kəsə qis- 
mət olmaz. 

Elvin danışdıqca Tovuz şəhidlərilə vida mərasimini xatırlayıram. 20 
Yanvar faciəsindən sonra Azərbaycan belə bir izdiham görməmişdi. 
Azərbaycan ayaq üstə idi, Azərbaycan şəhidlərinə ehtiramını bildirirdi. 
Nazirdən tutmuş sıravi əsgərəcən — hamı şəhidlərin cənazəsi qarşısında 
baş əyirdi. Azərbaycan Respublikasının Prezidenti cənab İlham Əliyev 
mərasim zamanı telefon vasitəsi ilə şəhidlərin ailə üzvlərinə başsağlığı 
verdi. Polkovnik İlqar Mirzəyevin oğlu Elvin Mirzəyevlə telefon bağlan- 
tısı yaradaraq başsağlığı verdi. 

i İLQAR MİRZƏYEVİN 
SİLAHLI QÜVVƏLƏRDƏ HƏRBİ XİDMƏTİ 


01.08.1991-17.06.1995- ci illərdə Bakı Ali Ümumqoşun Komandan- 
lıq məktəbinin kursantı olmuşdur, 

17.06.1995.-12.11.1995-ci illərdə Bakı Ali Ümumqoşun Komandanlıq 
məktəbinin Kursantlar tağımı komandiri vəzifəsində işləmişdir, 

12.11.1995-03.03.1997-ci illərdə Bakı Ali Ümumqoşun Komandanlıq 
məktəbinin Tank artilleriya fakültəsini kursantlar tağımı komandiri ol- 
muşdur, 

03.03.1997-20.01.1998-ci illərdə Bakı Ali Ümumqoşun Komandanlıq 
məktəbinin Kursantlar taborunun kursantlar bölüyünün tağım komandiri 
vəzifəsində çalışmışdır, 

20.01.1998-04.11.1998-ci illərdə Bakı Ali Ümumqoşun Komandanlıq 
məktəbinin kursantlar taborunun kursantlar bölüyünün komandiri olmuşdur, 

04.11.1998-14.06.2001-ci illərdə Bakı Ali Ümumqoşun Komandanlıq 
məktəbinin tədris prosesinin təminatı taborunun artilleriya batareyasının 
komandiri olmuşdur, 

14.06.2001-31.07.2002-ci illərdə N saylı hərbi hissənin qərargah 
rəisi-haubitsalı artilleriya divizionu komandirinin müavini vəzifəsində 
işləmişdir, 

31.07.2002-10.08.2003-cü illərdə N saylı hərbi hissənin haubitsalı ar- 
tilleriya divizionunun komandiri olmuşdur, 

10.08.2003-02.07.2005-ci illərdə Silahlı Qüvvələrin Hərbi Akademi- 
yasının dinləyicisi olmuşdur. 

02.07.2005-07.01.2007-ci illərdə N saylı hərbi hissə komandirinin 
müavini vəzifəsində çalışmışdır, 

07.01.2007-29.07.2011-ci illərdə N saylı hərbi hissənin əməliyyat böl- 
məsinin (Q3) rəisi-qərargah rəisinin əməliyyatllar üzrə köməkçisi olmuş- 
dur, 

29.07.2011-28.02.2012-ci illərdə N saylı hərbi hissənin 2-ci artilleriya 
divizionunun komandiri olmuşdur, 

28..02.2012-28.07.2012-ci ildə N saylı hərbi hissənin atəş-dəstək böl- 
məsinin rəisi - atəş-dəstək koordinatoru olmuşdur, 

28.07.2012-04.07.2013-cü illərdə N saylı hərbi hissənin2157-ci artil- 
leriya divizionunun komandiri-hərbi hissənin atəş-dəstək koordinatoru ol- 
muşdur, 

04.07.2013-28.12.2013-cü illərdə N saylı hərbi hissənin 0063-cu hau- 
bitsalı artilleriya divizionunun komandiri olmuşdur, 

28.12.2013-08.08.2015-ci illərdə Müdafiə Nazirliyinin Baş Hərbi İns- 
peksiyasının döyüş və döyüş təminatı şöbəsinin baş zabiti-inspektor 
(0301003) vəzifəsində çalışmışdır, 

08.08.2015-14.08.2015-ci illərdə Müdafiə Nazirliyinin Şəxsi Heyət 
Baş İdarəsinin Kadrlar İdarəsi rəisinin sərancamında olmuşdur, 

14.08.2015-28.10.2015-ci illərdə N saylı hərbi hissənin qərargah rəisi- 
hərbi hissə komandirinin müavini işləmişdir, 

28.10.2015-23.02.2019-ci illərdə N saylı hərbi hissənin komandiri və 
23.02.2019-cu ildə 193 nömrəli hərbi hissənin artilleriya rəisi-artilleriya 
şöbəsinin rəisi işləmişdir. 


HƏRBİ RÜTBƏLƏRİ: 


Ona Azərbaycan Respublikası Müdafiə nazirinin 17.06.1995-ci il ta- 
rixli əmri ilə leytenant, 19.10.1997-ci ildə baş leytenant, 27.12.2000-ci ildə 
kapitan, 13.12.2002-ci ildə mayor, 26.06.2012-ci ildə polkovnik- leytenant 
və 26.06.2018-ci il tarixli əmri ilə polkovnik rütbəsi verilmişdir. 


TƏLTİFLƏRİ: 


Azərbaycan Respublikası Müdafiə nazirinin 040t N-li 25..06.2004-cü il 
tarixli əmri ilə - “Azərbaycan Respublikası Silahlı Qüvvələrinin 10 illiyi 
(1991-2001)" yubiley medalı, 

Azərbaycan Respublikası Müdafiə nazirinin 050 N-li 26.06.2005 tarixli 
əmri ilə - “Qüsursuz xidmətə görə” 3-cü dərəcəli medal, 

Azərbaycan Respublikası Müdafiə nazirinin 049t N-li 25.06.2007-ci 11 
tarixli əmri ilə - “Qüsursuz xidmətə görə” 2-ci dərəcəli medal, 

Azərbaycan Respublikası Müdafiə nazirinin 015t N-li 07.03.2013-cü il 
tarixli əmri ilə - “Azərbaycan Respublikası Silahlı Qüvvələrinin 90 illiyi 
(1918-2008)" yubley medalı, 

Azərbaycan Respublikası Müdafiə nazirinin 0135t N-li 26.06.2013-cü il 
tarixli əmri ilə - “Qüsursuz xidmətə görə” 1-ci dərəcəli medal, 

Azərbaycan Respublikası Müdafiə nazirinin 0220t N-li 15.07.2014-cü il 
tarixli əmri ilə - "Azərbaycan Respublikası Silahlı Qüvvələrinin 95 illiyi 
(1918-2013)" yubley medalı, 

Azərbaycan Respublikası Müdafiə nazirinin 0100t N-li 26.06.2017-ci il 
tarixli əmri ilə - “Hərbi xidmətdə fəriqlənməyə görə” 3-cü dərəcəli medal, 

Azərbaycan Respublikası Müdafiə nazirinin 0145t N-li 03.10.217-ci il 
tarixli əmri ilə - “Azərbaycan Silahlı Qüvvələri veteranı” medalı, 

Azərbaycan Respublikası Mü- i 
dafiə nazirinin 0164t N-li 26.06 
2018-ci il tarixli əmri ilə - Azər- 
baycan Ordusunun 100 illiyi (1918 
— 2018) Azərbaycan Respublikası- İl 
nın yubley medalı və Azərbaycan 
Respublikası Müdafiə nazirinin 
097t N-li 26.06.2020-ci il tarixli į” 
əmri ilə - “Hərbi xidmətdə fərqlən- 
məyə görə” 2-ci dərəcəli medalla 
təltif olunmuşdur. 

Birqada komandirinin MTT üz- 
rə müavini kursu - 12.05.2003 ta- 
rixdən 25.06.2003-cü il tarixədək, 
Silahlı Qüvvələrinin Təlim və Təd- 
ris mərkəzi. 

İlqarın qardaşı, ehtiyatda olan pol- 
kovnik-leytenant Rafael Əsədulov da 
söhbətə qoşuldu: 

- Biz iki qardaş və dayı, xala, bibi, əmi 
uşaqları uşaqlığmız bir yerdə keçib. 

İlqar həm ziyalı, həm də zəhmətkeş bir 
ailədə böyüyüb. Anası orta məktəbdə müəl- 
| lim, atası isə ev inşaatçısı idi. İlqar öz arzu- 
sunu gerçəkləşdirmək üçün 1991-ci ildə 
Azərbaycana - Bakı şəhərinə gəldi. Bu, 
SSRİ-in dağılması dövrünə təsadüf edirdi. 

12 iyul hadisələri cərəyan etdikdə mən İlqarla gündə 2-3 dəfə telefon 
əlaqəsi saxlayırdım və olduqca narahat idim, ona görə sosial şəbəkələrdə 
və mətbuatda hadisələrin gedişatını ciddi izləyirdim. 

İyulun 14-də mən saat 07.20-də İlqara zəng etdim və o mənə bildirdi 
ki, mövcud vəziyyətlə əlaqədar hələlik danışa bilmir, bir azdan əlaqə sax- 
layar. Mən də ondan xahiş etdim ki, özünü qorusun, oda atmasın. O isə 
dedi:” Narahat olma, mətbuatı izlə və gör aslan qardaşın murdar qonşuları 
necə öz yerlərinə oturdur, necə dərslərini verir.?/” Həmin gün saat 08.40- 
da mənə ehtiyatda olan polkovnik-leytenant Ceyhun Məmmədov zəng 
edib İlqarın həlak olması barədə eşitdiyini, xəbərin doğru olub-olmadığını 
soruşdu. Dedim ki, yalan məlumatdır, amma narahat oldum, dəqiqləşdir- 
məyə çalışdım. Ancaq heç bir məlumat əldə edə bilmədim. Saat 09.10-da 
generallardan biri mənə zəng edərək bildirdi ki, polkovnik İlqar Mirzəyev 
general-mayor Polad Həşimovla birlikdə Tovuz istiqamətində gedən dö- 
yüşlərdə qəhrəmancasına həlak oldu. Başsağlığı dilədi. Bu zəngdən sonra 
elə bil ki, dünya başıma uçdu, özümü ftirdim, bilmədim nə edim. Sonra- 
dan özümü ələ alıb, başladım qərarlar qəbul etməyə. Çünki İlqarın anası- 
nın bu hadisədən xəbəri yox idi. Təcili olaraq İlqarın qayınatası ilə birlik- 
də Şəmkir şəhərinə yola düşdüm. 

İlqarın indiyə kimi əlaqə saxladığı, dostluq etdiyi, zəngləşdiyi sinif 
yoldaşlarından Bakıda kimlər vardısa, gəlib dəfnində iştirak etdilər. Gür- 
cüstanda onun həm yeddi, həm də qırx mərasimini verdilər. İlqarla Pola- 
dın şücaəti dünya azərbaycanlılarını Gürcüstandan tutmuş Amerikayadək 
ayağa qaldırdı. Böyük bir oyanış oldu. 28 ildə Azərbaycan xalqında belə 
həmrəylik, belə oyanış, Ali Baş Komandanın ətrafında yumruq kimi sıx 
birləşib, orduya dəstək olmaq kimi bir izdiham olmamışdı. Bunu onlar öz 
ölümləri ilə etdilər. Mən bunu deməyə çəkinmirəm. Azərbaycan xalqı 


109 





Güləmail Murad 


olaraq bugünkü həmrəyliyimizi həqiqətən də İlqar Mirzəyev və Polad 
Həşimovun şəhadəti ilə bağlaya bilərik. Bütün bunlar haqqında danışmaq 
qürurludur, həm də ağırdır. Deyirlər, torpağın üzü soyuqdur, mərhumun 
qırxı keçəndən sonra insanın ürəyində soyuqluq yaranır. Ancaq mən bunu 
hələlik hiss edə bilmirəm. Onun yoxluğuyla, olmaması ilə barışa bilmi- 
rəm. Ona görə də danışmaq ağırdır. 

İlqar uşaqlıqda at çapmağı sevirdi. Babam mənə bir at almışdı, onu 
ayaqlarından çidarlayırdıq. Bostanımız, onun da üstündə balaca təpəcik, 
döş var idi. Atı həmişə otlamaq üçün oraya buraxırdıq. Çox vaxt da atı 
axşamüstü tövləyə gətirmək üçün İlqar özünü irəli atardı. Niyə? At çapsın 
deyə. 

Gülməli bir xatirəni bölüşmək istəyirəm. Gedib atın çıdarını, ayağını 
açır, minir atın belinə, gəlir, elə olur, tövləyə girəndə İlqar atın belindən 
düşə bilmir. Atın da çox nadinc xasiyyəti var idi, tövləyə girəndən sonra 
onun belindən düşmək çətin idi, təpik vura, ya da dişləyə bilərdi. İlqar da 
bunu bildiyindən qalır atın belində. Bir-iki dəfə səslənir, çağırır. Görür 
buna heç kim səs vermir. Nə isə, oturur gözləyir. Rəhmətlik babamız mal- 
heyvana özü şəxsən baxırdı. Bizim iki tövləmiz var idi. Biri sırf qoyun- 
quzu, inək üçün. Biri də sırf at üçün. Bu at tövləsi ayaqyoluna yaxın idi. 
Baba bütün işlərini görüb qurtarandan sonra axırda gəlib o tövləni bağla- 
yırdı. Oradan da ayaqyoluna dəyir, gəlib əl-üzünü yuyub keçirdi evə. İl- 
qarın at belində tövlədə olduğundan xəbəri olmur. Kişi girir içəri, qaran- 
lıq. Bir də görür, atın belində kimsə var. Rəhmətlik eşidib axı, guya cin, 
şeytan, nə bilim belə şeylər var. Özü uşaq vaxtımızda arada bizə şeytandı, 
cindi, nəsə bir şeyin gəlib atı bağlı yerdə tövlədə çapdığını, atın səhər 
qan-tər içində olduğunu nağıl edərdi. Kişi qorxub, ucadan “Bismillahir- 
rəhmanir-rəhim”, deyir. Bu da qışqırır ki, baba mənəm, mən, İlqardı. O da 
bir-iki kəlmə “gözəl” söz deyib qulağından yapışır, atın belindən düşürür. 
Qorxutduğu üçün danlayır. 

İlqarda hədsiz dərəcədə yumor hissi vardı. Bunu bütün bacı-qardaş, 
dost-tanışa danışır. Məqamı düşəndə böyük həvəslə zarafatlar edərdi. Gö- 
rüşəndən- görüşənə oturub söhbət edəndə, ya da zəngləşib danışanda keç- 
mişi xatırlayıb zarafatlaşardı, mimikasından, hərəkətlərindən, səsindən 
yumor yağırdı. 

İlqarda zabit olmağa necə həvəs yarandığından danışmaq istəyirəm. 
Mən dörd il Almaniyada xidmət etmişdim. Günlərin bir günü İlqarla ana- 
sını Almaniyaya yanıma dəvət etdim. Onu özümlə xidmət etdiyim hərbi 
hissəyə apardım, o ordakı şəraiti və zabit, əsgərlərin təntənəli marşla ad- 
dımlamalarını çox bəyənmişdi. Artıq o zaman onda mənim yolumu da- 

vam etdirib zabit olmaq fikri yaranmışdı. Anası-atası onu həkim görmək 
istəsələr də, sözündə dayanıb, zabit olmaq istədiyini dedi. Fikrindən də 
dönmədi. O, valideynlərinə “mən hökmən zabit olacağam, zabit olmaq şə- 
rəfli peşədir”, deyirdi. 

Orta məktəbi bitirdiyi dövr Azərbaycanda 1990-cı illərin bəlli hadisə- 
lərinə təsadüf edirsdi. İlqarın zabit olmağa qərarına həmin hadisələrin də 
təsiri oldu. O vaxt Bakıda Ümumqoşun Ali Hərbi Komandirlər Məktəbi 
var idi (indiki Təlim-Tədris Mərkəzinin ərazisində yerləşirdi). İlqar Bakı- 
ya 1991-ci ildə gəldi və çox gözəl nəticələrlə həmin hərbi məktəbə qəbul 
olundu. Mən də artıq o vaxtlar Azərbaycanda N saylı hərbi hissədə xid- 
mət edirdim. 

Ümumiyyətlə, 90-cı illər hadisələrindən sonra bizi artıq Almaniyadan 
Ukraynanın Krivoy Roq şəhərinə göndərmişdilər. Xidmətimi orada da- 
vam etdirirdim. Bu hadisələrlə bağlı könüllü raportumu yazıb, xidmətimi 
davam etdirmək üçün Azərbaycana gəldim. O zaman artilleriya alayı var 
idi Badamdarda. Həmin hərbi hissədə 5-ci artilleriya batareyasının ko- 
mandiri idim. 

Zaman keçdi, artıq Azərbaycan ordusu yarandı. Bizim silahlı qüvvə- 
lərdə ilk divizion komandiri kimi döyüşə getmək mənim bəxtimə düşdü. 
O vaxt ölkəmizdə artilleriya ixtisasında zabitimiz az idi. Bu səbəbdən ko- 
mandirlər üçün kimisə yerinə təyin edib, döyüşə göndərmək çətin idi. On- 
lardan da biri mən oldum. Biri də polkovnik Şahbazovun qardaşı Rasim 
Şahbazov. O alaydan iki nəfər getdik, həmin vaxt kapitan rütbəsində idik. 
Şahbazov Ağdərə istiqamətində, mən Füzuli istiqamətində xidmət edir- 
dik. Təxminən altı aydan sonra yaralandım. 

Məni arxa cəbhəyə çıxardıb, təyinatımı 1992-ci ilin axırında İlqarın 
qəbul olunduğu Ali Hərbi Ümumqoşun Komandirlər Məktəbinə (sonra- 
dan Bakı Hərbi Birləşmiş Ali Komandirlər Məktəbi adı verilmişdir) tank- 
artilleriya fakültəsinə kurslar rəisi təyin etdilər. Tədris rus dilində idi. İl- 
qar da artıq birinci kursu ümumqoşun ixtisası üzrə bitirmişdi. Ona dedim: 
“Qardaş, bax, müharibədən gəlmişəm, ən az ölüm-itim artilleriya ixtisa- 
sında olur. Gəl səni ümumqoşundan keçirim artilleriya ixtisasına”. Bu fi- 
kirlə İlqar çox da razılaşmadı. Ümumiyyətlə, bu söhbət xoşuna gəlmədi, 
dedi, mənim burada dostlarım var, ayrıla bilmərəm. Dedim, artıq sovet 
hökuməti dağıldı, dostlarının da çoxu çıxıb gedəcək, azərbaycanlı uşaqlar 
qalacaqlar. Sən onları tez-tez görəcəksən. Fikrimi tam izah edəndən sonra 
mənimlə razılaşdı. Onu keçirdim artilleriya ixtisasına. O vaxt tank artille- 
riya fakültəsi var idi, oraya. İlqar bir il geridə qalmışdı deyə, artilleriya ix- 
tisasından çətinlik çəkirdi. Ona görə də hərbi məktəbdə yarım saatlıq, bir 

saatlıq vaxtım olanda onu öz kabinetimə çağırırdım, birinci kursda keçi- 
lən ən çətin düsturları, hesabatları, cihazları ona öyrədirdim ki, o biri 
uşaqlarla ayaqlaşsın. Səhv etmirəmsə, o vaxt artilleriya ixtisasında 11 nə- 
fər kursant təhsil alırdı. İlqar qısa zamanda onlarla ayaqlaşdı. Hətta bəzi 
dərslərdə başa düşülməyən düsturları, məsələləri müstəqil hazırlıq saatla- 
rında uşaqlara İlqar izah edirdi. Uşaqlar da çox mehriban idilər. 

İlqar çox tələbkar kursant idi və ona görə də onu tağım komandirinin 
müavini vəzifəsinə təyin etdilər və çavuş rütbəsi verdilər. Olduqca tələb- 
kar, həm də ədalətli idi. Uşaqlar ona həm tələbkarlığına, həm də ədalətli 
olmağına görə çox hörmətlə yanaşırdılar. Mən kənardan müşahidə aparır- 
dım, görürdüm. Komandirləri də ona çox hörmətlə yanaşırdılar. Tağım 
komandirindən tutmuş, fakültə rəisinə qədər hamısı ona xüsusi rəğbət 
bəsləyir, hörmətlə yanaşırdılar. Bu mənə görə deyildi, bütün bunları o, 
tərbiyəsi, nəzakətli davranışı, tələbkarlığı, savadı, səliqəli geyimi ilə qa- 
zanmışdı. 

Vaxt keçirdi, İlqar artıq qarşısına Ali Hərbi Məktəbi qırmızı diplomla 
bitirmək məqsədi qoymuşdu. Buna nail olmaq üçün yalnız dövlət imta- 
hanlarını verməsi lazım idi. Demişdilər, gərək “4” almaya, bütün qiymət- 
ləri əla ola. Qırmızı diploma sahib olmağın yeganə yolu bu idi. Bizim Si- 
lahlı Qüvvələrimizdə o vaxt artilleriya komandanı polkovnik İbrahimov 
idi. O, İlqarın buraxılış dövlət komissiyasının imtahanının sədri təyin 
olunmuşdu. Qırmızı diploma namizədləri komissiyanın sədrinə təqdim et- 
mişdilər. Cəmi üç-dörd uşaq vardı. Belə demək olarsa, hər fakültədən bir 
nəfər. Onların içərisində də çavuş İlqar Mirzəyev. Polkovnik İbrahimo- 
vun ixtisası artilleriyaçı olduğuna görə, həmin 11 kursantdan imtahanı 
şəxsən qəbul edəcəkdi. Qeyd edim ki, dalbadal üç nəfərə “2” yazdı. Xeyli 
də əsəbiləşdi. Kafedra rəisi o vaxt rus idi. Polkovnik-leytenant Çesnokov. 
Onu “bu nədir, siz burda nə hazırlıq görmüsünüz, bunlara nə cür dərs keç- 
misiz” deyə, tənqid etdi. O da cavabında, həmin uşaqların çoxunun ordan- 
burdan qaçıb gələn uşaqlar olduqlarını, kim necə bacarıbsa, elə oxuduğu- 
nu, ancaq vaxtı boş-boşuna itirmədiklərini, əla qiymətə layiq cavab verə 
biləcək kursantların olduğunu da dedi. İbrahimov sual verdi: “Kimdi o, 
çağırın görək”, Çavuş Mirzəyevi görən kimi tanıdı, qırmızı diploma na- 
mizəd olduğunu xatırladı. Bilet çəkməyini təklif etdi. Bilet çəkən kimi də 
onu əlindən aldı. Biletdə də, səhv etmirəmsə, dörd sual vardı. Birinci sualı 
oxuyub üzünə baxdı. O da dərhal cavab verdi. İkinci sualı oxudu, ikinci 
suala da cavab verdi. Qeyd edim ki, suallar yetərincə mürəkkəb, çətin idi, 
çox əhatəli cavab tələb edirdi, yəni qısa suallar deyildi. Dörd sualın dör- 
dünə də mükəmməl cavab verdi. 

İbrahimov bu dəfə kafedra rəisinə dedi: “Siz, doğrudan da, burada gö- 
zəl dərs keçmisiz. Sizdən üzr istəyirəm. “2” yazdığım kursantların günah 
özlərindəymiş”. Sonra İlqarın əlini sıxıb, cavablarını çox bəyəndiyini de- 
di. Öz müavininə rus dilində, yaxşı qiymət yazılmasını tapşırdı. Çox hə- 
yəcan keçirirdim. Necə də olsa, çox çalışdığını bilirdim, istəyirdim, zəh- 
məti yerə dəyməsin, qırmızı diploma nail olmasını çox arzulayırdım. Qa- 
pının arxasında gizlənib hər şeyi eşidirdim. Müavininə imtahana davam 
etmək göstərişi verib, digər bölmələrdə imtahanın necə keçdiyinə baxmaq 
üçün sinifdən çıxdı. Tez özümü polkovnik-leytenant Çesnokova, kafedra 
rəisinə çatdırdım, dedim, yoldaş polkovnik, siz başa düşdünüzmü, o, əla 
qiymət yazmadı, yaxşı qiymət yazdı, bu isə ola bilməz. Nə qədər ki, gec 
deyil, araşdırmağını xahiş etdim, yoxsa sonra gec olardı, İlqar qırmızı 
diplom ala bilməzdi. O da çox inadkar adam idi. “Niva”nın qapısına ya- 
xınlaşdı, çavuş Mirzəyevə hansı qiymət yazdığını soruşdu. İbrahimov 
“yaxşı” qiymət, amma çox ciddi “yaxşı” qiymət yazdığını dedi. Cavabın- 
da Çesnokov bu haqda Müdafiə Nazirliyinə şikayət edəcəyini dedi. “Necə 
yəni? Sizin ixtiyarınız yoxdu. Həmin çavuş ona verilən hazırlıq vaxtından 
belə istifadə etmədən dörd sualın dördünə də cavab verib. Niyə ona “4” 
yazırsınız?” Polkovnik İbrahimov ə)dahaya döndü, “mənim qiymətimə 
şübhə edirsiniz”, deyib maşından düşdü. Çesnokov dedi:” Bəli”. 

İbrahimov həmin sinfə qayıtdı, İlqar Mirzəyevi çağırdılar. Başladı 
ona əlavə suallar verməyə. O tip suallar adi hal hesab olunur, hətta çox 
zaman təcrübəsiz kursantlar yüngül yanaşıb o suallara hazırlaşmırlar, bu 
da kəsilmək üçün əsas yaradır. Məsələn, top komandiri hansı fərdi düzə- 
lişləri nəzərə alır? Bu da mükəmməl cavab verdi. Bu suala görə də yaxşı 
qiyməti əsaslandırmaq olmayacaqdı. Bu dəfə pereskopik-artilleriya bus- 
solu cihazla bağlı ən çətin sual verdi. Yenə də İlqar mükəmməl cavab ver- 
di. Polkovnik İbrahimov bu cavabı müsbət qəbul etmədi. Burada mübahi- 
sə yarandı. Kafedra rəisi İlqarı müdafiəyə qalxdı. Polkovnikin üzünə dur- 
du: “Siz qocaman polkovniksiz. Düzdür, sizin vaxtınızda tələblər, düstur 
elə idi. Ancaq indiki müasir cihazlardır, müasir dövrdür, düstur və bunun 
hazırlanmaq qaydası dəyişilib”. Nə isə. Mübahisədən sonra kitabı həmin 
polkovnik İbrahimova təqdim etdilər. Gördü, düzdür, orada da İlqar de- 
yən yazılıb. Lakin sözünü geri götürmədi. İlqarı maşının yanına çağırdı, 
artıq gedirdi. Ona bundan sonrakı imtahanları heç kimə deyil, şəxsən ona 
verməyini əmr etdi. Heç kimə imtahan verməyəcəkdi, hətta idmandan da. 
Qalan imtahanların hamısından əla qiymət yazdı. 

Sonradan çox peşman olmuşdu, birinci imtahanda inadkarlıq edib, “4” 
yazdığı üçün xəcalət çəkirdi. Bu imtahanları belə mükəmməl verməsi ilə 

bağlı polkovnik İbrahimov, artilleriya komandanı o vaxt bir qərar qəbul 
edib, müdafiə nazirinə müraciət ünvanladı, İlqar Mirzəyevi və onunla bir 
yerdə leytenant Xəyyam Məmmədovu öz savadları, bilikləri, bacarıqları 
ilə müəllim heyətinə kömək etmək üçün Ali Hərbi Məktəbdə saxlatdırdı. 

Bizim ordumuzda o vaxt ixtisaslı zabitlər az sayda idi. Əksəriyyəti 
mülkidən gəlmiş, politexnik universitetini bitirmiş zabitlər idi. Ona görə 
də artilleriya ixtisası zabitlərinə böyük ehtiyac vardı. O nöqteyi-nəzərdən, 
onu orada saxladılar. 

Diplomların təqdim olunma vaxtı polkovnik İbrahimov getdi, müdafiə 
naziri müavinindən xahiş edib onun diplomunu seçib ayırdı, artilleriya ix- 
tisası zabitlərinin sırasının qarşısında dayandı. İlqar Mirzəyevin adı çəki- 
ləndə diplomu ona şəxsən təqdim edib, “on beş ildən sonra bu postda, bu 
vəzifədə məni sən dəyişəsən” deyə, dilək dilədi, buna layiq olduğunu de- 
yib, əlini möhkəm sıxdı. 

Bu hadisə vaxtilə videoya da alınıb. Belə... qardaşım məktəbi bitirdi, 
orada bir neçə il tağım komandiri, sonra bölük komandiri vəzifəsinə və 
mayor rütbəsinə kimi yüksəldi. Ondan sonra özü müraciət edib qoşunlara 
getdi. Elə həmin polkovnik İbrahimovun köməkliyilə. Gəncədəki N saylı 
hərbi hissəyə yollandı. Divizionun qərargah rəisi vəzifəsinə təyin olundu. 
Qısa zamanda divizion komandiri vəzifəsinə namizəd göstərildi və yaxşı 
xidmətinə görə oraya təyin edildi. Polkovnik İbrahimov artıq tərxis olun- 
muşdu. Onun qərargah rəisi general-mayor Rafiq Hüseynov artilleriya ko- 
mandanı təyin edilmişdi. O hərbi hissə də birbaşa ona tabe idi. Tez-tez 
yoxlayırdı, təlimlərdə iştirak edir, onu qiymətləndirirdi. 

O vaxtı silahlı qüvvələrdə ilkin olaraq ən yaxşı artilleriya divizionu 
uğrunda yarışlar keçirilmişdi və İlqarın tabeliyində olan artilleriya divi- 
zionu birinci yeri tutmuşdu. Bu nəticəyə görə İlqara mayor rütbəsi vaxtın- 
dan əvvəl verilmişdi. Baş leytenant, kapitan rütbəsini isə artıq Ali Hərbi 
Məktəbdə almışdı. Buna baxmayaraq, vəzifədə çox sürətlə yüksəldi. Hə- 
min hərbi hissədən komandirlər tərəfindən MTT üzrə müavin kursuna 
göndərildi. Təlim Tədris Mərkəzinə gəldi. Oranı müvəffəqiyyətlə bitirdi. 
Heç üstündən üç gün keçməmiş Silahlı Qüvvələrin Ali Hərbi Akademiya- 
sına getmək təklif olundu. Gəldi oraya, imtahan verib keçdi. 2003-2005- 
ci illərdə Silahlı Qüvvələrin Ali Hərbi Akademiyasında oxudu. 

Akademiya müəllimləri indi də tez-tez zəng edib onun haqqında, necə 
çalışqan, necə məsuliyyətli olması, hər bir tapşırığa, hər bir işə çox məsu- 
liyyətlə yanaşmasıyla bağlı xatirələrini bölüşürlər. Savadlı, gözəl, hörmət- 
li bir zabit olduğunu deyirlər. Sonra öz istəyi ilə Naxçıvan Muxtar Res- 
publikasında xidmətini davam etmək istədi. Buna nail oldu. Öz arzusu ilə 

orada N saylı hərbi hissənin komandir müavini vəzifəsinə təyin olundu. 
Səkkiz il ərzində İlqar Naxçıvan Muxtar Respublikasında müxtəlif hərbi 
hissələrdə və vəzifələrdə xidmət etdi və polkovnik-leytenant rütbəsinə ki- 
mi yüksəldi. 

İlqar yaxşı xidmətinə görə Naxçıvan Muxtar Respublikasının Ali 
Məclisinin sədri Vasif Talıbov tərəfindən qiymətli hədiyyə ilə təltif olun- 
muşdu. 2013-cü ildə İlqar Beyləqan rayonunda yerləşən N saylı hərbi his- 
səyə təyinatını aldı. Çox qısa müddətdə onu Silahlı Qüvvələrin Ali İns- 
peksiyasına təyin etdilər, Ali İnspeksiyada bir neçə il xidmət etdi. İnspek- 
siyada yeni ştat dəyişikliyi olduğu zaman İlqarı N saylı hərbi hissəyə qə- 
rargah rəisi təyin etdilər və qısa zamanda N saylı hərbi hissənin komandi- 
ri oldu. Üç ildən çox o hissəyə komandirlik etdi. Orada da korpus koman- 
dirinin, digər rəislərin hörmətini qazanmışdı. Əsgərləri olduqca razılıq 
edirdilər. Çünki əsgərə öz övladı kimi baxırdı. Daim əsgərlərin yeməklə- 
rinin keyfiyyəti ilə maraqlanırdı və ciddi nəzarətdə saxlayırdı. Qoymazdı 
əsgər soyuqda yatsın, əsgər şəraitsiz olsun, çalışardı ki, hər hansı bir nöq- 
san tezliklə aradan qaldırılsın, əsgər orada yaxşı şəraitdə xidmət eləsin. 
Gecəsi-gündüzü olmazdı. 

Hər bir rəisə, komandirə verilən ən yaxşı dəyər əsgər dəyəridir. Əsgə- 
rin gözü ən ədalətli tərəzidir. Əsgərləri bu gün də onun haqqında ağızdo- 
lusu danışırlar. İlqar çox ədalətli, çox sadə, eyni zamanda da çox tələbkar, 
ciddi komandir olub. 

Qismətində var imiş. O, hərbi hissə komandiri idi. General-mayor Po- 
lad Həşimov isə həmin vaxt korpus komandirinin müavini vəzifəsində 
xidmət edirdi. Hər ikisi də Aprel döyüşlərində iştirak etdi. İlqarın hərbi 
hissə komandiri olaraq öz vəzifəsi, Polad Həşimovun isə öz vəzifə borcu 
var idi. Qeyd etməliyəm ki, Aprel döyüşlərində də çox gözəl, böyük nəti- 
cələrlə, böyük uğurlara nail oldu. Bir saniyə də olsun əsgərlərindən ayrıl- 
mırdı. Onlarla daim çiyin-çiyinə döyüşürdü, yanlarında olurdu. Hərbi his- 
sə komandiri olsa da, o gedib səngərdə, əsgərin, topun yanında, atəş möv- 
qeyində olurdu. Nizamnamə ona arxada olmağa icazə verirdi. Ancaq 
qorxmadan, paqonundan, vəzifəsindən istifadə etmədən daim əsgərin ya- 
nında olurdu. 

Aprel döyüşlərində göstərdiyi şücaətə görə İlqar 2-ci və 3-cü dərəcəli 
“Hərbi xidmətdə fərqlənməyinə görə” medalları ilə təltif olunmuşdur. 

Bir epizodu mənə zabit yoldaşları danışdı. İlqarın tabeliyində olan 
hərbi hissə Aprel döyüşlərindən əvvəl hazırlıq məqsədi ilə döyüş düzülü- 
şünə açılması üçün rayona çıxarılmışdı və döyüşlərdən sonra isə bir müd- 
dət həmin rayonda qalmaları, o cümlədən başqa taktiki fəaliyyət tədbirlə- 

rini həyata keçirmələri üçün cəmi 22 gün vaxt sərf olunmuşdu. Komandir 
üçün hərbi hissədə hər bir şərait var idi. O cümlədən də, səhra şəraitində 
çimmək, istirahət yerləri var idi. Zabitlərdən biri - mayor Vüqar müəllim 
polkovnik İlqar Mirzəyevə yaxınlaşaraq deyir: “Komandir, niyə axsaya- 
axsaya gəzirsiniz? Nə məsələdir?” İlqar cavab verir ki, ayağının altı döyü- 
lüb, corab neçə vaxtdır ayağındadır, 22 gündür botinkanı soyunmayıb. 

Vüqar müəllim bunu mənə danışanda hönkür-hönkür ağladı. Mənim 
ətrafımda oturan bütün insanları ağlatdı. Vüqar müəllim deyir ki, İlqarı 
komandiri oturdub, ayağından botinkanı çıxardanda görüb ki, corab aya- 
ğa yapışıb. 

İlqar Mirzəyev belə komandir olub. Çox sadə olub. Vəzifəsindən və 
rütbəsindən istifadə etməyib. Çalışıb daim səngərdə əsgərlərlə birgə ol- 
sun. Əli təmiz, ürəyi təmiz, qəlbi təmiz. Polad Həşimovla İlqar Mirzəyev 
elə eyni xasiyyətli, eyni tipli insanlar olublar. Hansı əsgəri, zabiti dindir- 
sən, hamısı onlar haqqında belə gözəl sözlər danışır, gözəl məqamları ya- 
da salır. Əsgəri məzuniyyətə yola salanda pulu olub-olmadığını soruşur- 
muş. Yoxdursa, çıxarıb cibindən pul verib yola salırdı. Yəni bax, İlqar da, 
Polad da belə komandirlər olublar. Bunların hamısını mən, çox təəssüf 
hissi ilə, onun cümə axşamları veriləndə bildim. Bunların heç birindən 
xəbərim yox idi. Əsgərlərə necə qayğı göstərdiyindən, zabitlərlə necə dərs 
keçdiyindən xəbərsiz idim. 

Həmin zabitlərin dediklərinə görə, o hərbi hissə komandiri vəzifəsinə 
yeni gələndə bir az boşluq yaranıbmış. Ancaq qısa müddətdə dayanma- 
dan, yorulmadan öz biliyini, savadını, təcrübəsini onlara ötürməyə çalışıb. 

Bir müddət sonra onu N saylı korpusun artilleriya rəisi təyin etdilər. 
Deyim ki, orada da çətin bir kollektivə düşmüşdü. Zabitlərin bəzilərinin 
ixtisasına görə yaxşı savadı yox idi. Orada komandir hazırlığından istifa- 
də edərək təlimlərdə, poliqonlarda zabit heyətinin ixtisasını qaldırmaq, si- 
lah-sursatı lazım olan döyüş səviyyəsinə gətirmək üçün səy göstərməli ol- 
muşdu. Bunlar haqda da böyük rəislər, böyük komandirlər ağızdolusu da- 
nışırlar. 

Orada da Polad Həşimov korpusun qərargah rəisi idi. Yenə də gəlib 
birləşmişdilər, hətta qonşu olmuşdular. Hərbi şəhərcikdə bir blokda yaşa- 
yırdılar. Polad Həşimov ikinci mərtəbədə olurdu, İlqar dördüncü mərtəbə- 
də. Olduqca gözəl münasibətləri var idi. Polad Həşimov İlqar Mirzəyevə 
böyük simpatiya bəsləyirdi və ona çox hörmətlə yanaşırdı. İlqar bu hör- 
məti öz savadı, bacarığı, çalışqanlığı, tərbiyəsi ilə qazanmışdı. İlqarın hər 
hansı bir təklifi, sözü Polad üçün boş ola bilməzdi. Dərhal onu həyata ke- 
çirirdi. İlqarın çətinliklərinə şərik olmağa, onları həll etməyə çalışırdı. 

Mənə Poladın nə qədər sadə, gözəl insan olduğundan danışırdı. İlqar Po- 
ladın vuran əli olub. Çünki onun tabeliyində korpusun bütün artilleriya 
bölmələri var idi. 

İndi Polad və İlqar II Fəxri Xiyabanda yan-yana uyuyurlar. Məkanları 
cənnət olsun. Hər ikisi mənə qardaş kimi olub. Hər ikisi mənim qardaşım 
idi, Polad da, İlqar da. Hər ikisi əfsanəvi və dahi komandirlər olub. Hətta 
Polad mənim də komandirim olub. Üç ay Nasosnıda N saylı hərbi hissədə 
bir yerdə xidmət etmişik. Ona görə Polad haqqında da danışmaq mənə 
ağırdır. 

İlqar deyirdi, məsələn, ailədə köməyə ehtiyac olanda Polada müraciət 
edib bir saatlıq icazə istəyirdim, deyirdi, get, sabah gələrsən. Deyir, mən 
söz deməyə utanırdım, o, işimi həll edim deyə, yarım gün icazə verirdi. 
Dəfələrlə şahidi olmuşam ki, Polad Həşimov nəyəsə əsəbiləşəndə zabitlər 
İlqara deyirdilər ki, sən Allah, get bir-iki kəlmə de, hirsi soyusun, bizi evə 
buraxsın. Və yaxud da başqa bir tədbir həyata keçirək. İlqar gedirdi yanı- 
na, deyir, gülə-gülə qarşılayırdı: “Ağsaqqal, yenə gəldin?” Sonra da sakit- 
ləşirdi, hirsi soyuyurdu. Polad və İlqar belə gözəl insan olublar. Hörmətli 
bir komandirlər olublar, hər ikisinin gözəl ürəyi olub. Hər ikisinin yeri, 
məkanı cənnət olsun. Ümumiyyətlə, cəmi şəhidlərimizin məkanı cənnət 
olsun. Allah yaxınlarına səbr versin. Bütün xalqımıza Allah səbr versin. 

Bir məsələni də qeyd etmək istəyirəm, hazırda Azərbaycan Silahlı 
Qüvvələrində xidmət edən artilleriya ixtisaslı zabitlərin 60-70 faizi pol- 
kovnik İlqar Mirzəyevin yetirməsidir. Ya kursantları olublar, ya da tabeli- 
yində xidmət ediblər. Hətta təqaüddə olanları da var. Hər biri İlqar haq- 
qında çox gözəl fikirlər səsləndirib, çox gözəl xatirələrini bölüşüb. Olduq- 
ca gözəl komandir, gözəl rəis, ədalətli, tələbkar, savadlı zabit olduğunu 
deyiblər. Eyni zamanda, İlqarın necə ailəcanlı olduğunu da demək istəyi- 
rəm. Ondan valideynləri, övladları, bacı-qardaşları “can” kəlməsindən 
başqa cavab eşitməyiblər. İlqarın 2001-ci ildə atası dünyasını dəyişdi. 

Atasının itkisini İlqar çox ağır keçirdi və anasına təklif etdi ki, ata 
yurdunu satıb, Azərbaycana — İlqarın yanına köçsün və anası onun xahişi- 
ni yerinə yetirdi. İlqar hansı bölgədə xidmət edirdisə, daima ailəsi onunla 
birgə olub. Ancaq uşaqlarının ali məktəbə hazırlıqları üçün o, onları Bakı- 
da saxladı və anasını özü ilə Goranboyda, xidmət etdiyi hərbi hissənin şə- 
hərciyində yaşadığı mənzilə apardı. Beləliklə, İlqarın anası onunla birgə 
qalırdı. İlqar anasını dünyalar qədər sevirdi, onların arasında olduqca çox 
mehriban münasibət var idi. Bir sözlə, can deyib, can eşidirdilər. İlqar 
uşaqlarının ən yaxşı təhsil alması fikriylə yaşayırdı. Özü Vətənə bağlı ol- 
duğu kimi, uşaqlarını da vətənpərvər böyüdürdü. Vaxt olduqca tariximiz- 

dən danışırdı. Onlara xalqımıza xas gözəl xüsusiyyətlər, ənənələr aşılama- 
ğa çalışırdı. 

İlqar Mirzəyevin olduqca maraqlı insan olduğunu desəm, qətiyyən 
səhv etmiş olmaram. Onunla həmsöhbət olmaq adama qürur verirdi. Nə- 
lər öyrənmək olurdu... Biz onun gəlişini ailəmizdə səbrsizliklə gözləyir- 
dik, çünki olduqca gözəl mövzular, gözəl söhbətlər açılırdı, Yüksək sava- 
dı və məlumatlılığı onu bir az da maraqlı adama çevirirdi. Hər gəlişi bay- 
ram olurdu, söhbətləri də tam başqa gözəlliyə, dəyərə malik idi. 

İlqarın itkisi ağır itkidir, olduqca ağır itkidir. Ancaq böyük arzularım 
var idi, İlqarın polkovnik olmasını, general olmasını istəyirdim. O, arzula- 
rın bir hissəsinə çatmışdı, general olmağına az qalmışdı. İnanın mənə, sa- 
vadı, bacarığı, tələbkarlığı ilə buna nail olacaqdı. Ancaq Allah əlimizdən 
aldı apardı. Düzdür, bu gün İlqar yüksək şəhidlik zirvəsindədir. Mənim 
başımın tacı qardaşım. Mən səninlə fəxr etmişəm və fəxr edəcəyəm. Po- 
lad və İlqar əfsənavi sərkərdə idilər. İlqara, Polada və digər şəhidlərimizə 
nəsib olmuş bu cür şərəfli ölüm hər insana 
qismət olmur. Dua edirəm, ruhları şad ol- 
sun, qəbirləri nurla dolsun. Ruhları qarşı- 
sında baş əyirəm. Bilmirəm, nələri dedim, 
nələri deyə bilmədim, mənə çox ağırdır. İl- 
qar haqqında danışmaq çox çətindir. Ancaq 
bəzi şeyləri bölüşməyə çalışdım, bu qədəri- 
nə gücüm çatdı. 

- Neynəmək olar, hər kəs Tanrının ver- 
diyi ömrü yaşayır,- deyərək İlqar Mirzə- 
yevin qohumu Elşən Əhmədli söz istəyir. 

Biz bir Ali Hərbi Məktəbdə oxumu- 
şuq, yalnız fərqli ixtisaslarda. 1993-cü ildə 
mən Ali Hərbi Məktəbə daxil olanda gənc 
döyüşçü kursu keçən zaman İlqarı və bir ne- 
çə kursant yoldaşını bizə tağım komandiri kimi təcrübə keçmək üçün tə- 
yin etmişdilər. Onda İlqar artıq çavuş rütbəsində idi. İlqar hərbi sirləri bi- 
zə öyrətməklə vacib tövsiyələr verirdi, fiziki hazırlığımızla ciddi məşğul 
olurdu və hərbi elmin bazası ilə tanış edirdi. Mən əsgərlikdən hərbi mək- 
təbə göndərildiyimə görə artıq kiçik çavuş rütbəsində idim və kiçik ko- 
mandirlər təbəqəsi olduğumuza görə, İlqar bizimlə daha sıx əlaqədə idi. 
İlqar hələ o zaman bizimlə danışarkən, şəxsən mənə elə gəlirdi ki, qarşı- 
mızda yüksək rütbəli bir zabit dayanıb. İlqarın yoldaşlığı, vətənpərvərlik 
hissi və bilik səviyyəsi hüdudsuz idi. O, bütün şəxsi heyətin rəğbətini və 


118 





Tovuz döyüşləri 


böyük hörmətini qazanmışdı. Onunla söhbət etmək, dinləmək o qədər 
xoş idi ki, imkan olsaydı, gözümü qırpmadan saatlarla onu dinləyərdim. 

Zaman keçdikcə İlqarı bir hərbçi kimi daha dərindən tanıyınca, mən 
özümə fəxr bilirdim ki, o bizim komandirimizdi. Təlim - tədris proqramı- 
nı özü aparırdı və 1995-ci ildə İlqar leytenant rütbəsi aldı, onu nümünəvi 
zabit kimi Ali Hərbi Məktəbdə saxladılar. 

Zaman keçdi, mən leytenant rütbəsi aldım və qoşunlara zabit kimi 
xidmətə davam etmək üçün göndərilmişdim. Əfsuslar olsun ki, o zaman 
mobil əlaqə olmadığı üçün əlaqəmiz qısa bir sürə kəsildi. Amma buna 
baxmayaraq, İlqar barədə çox gözəl xəbərlər eşidirdim, onun xidməti 
uğurları mənə qürur hissi verirdi. Artıq mən təqaüdə çıxandan sonra hərbi 
yoldaşlarımdan İlqarla görüşmək üçün xidmət yeri ilə maraqlandım. O, 
həmin dövrdə polkovnik -leytenant rütbəsində Goranboy rayonunda yer- 
ləşən hərbi hissədə komandir vəzifəsində xidmət edirdi. İlqarla görüşəndə 
biz ayrıla bilmirdik, çox söhbətlər etdik, çoxlu xatirələr yad etdik... Am- 
ma hərbi iş elədi ki, ixtiyarımız öz əlimizdə deyil və məcburən ayrıldıq. 
Razılaşmışdıq ki, o, məzuniyyətə çıxanda mütləq görüşək. 

Artıq zaman keçir, Tovuz rayonu istiqamətində düşmənin növbəti təx- 
ribatının qarşısı alınan zaman İlqar şəhidlik zirvəsinə ucalır... İlqarı itir- 
mək tək mənim üçün yox, həm bizim ailəmiz üçün, həm də xalqımız üçün 
böyük bir itkidir. Onun haqqında yalnız gözəl xatirələr dilə gətirmək 
olar... Amma çox ağır gəlir mənə... Təəssüf ki, zaman bizi əbədi ayırdı... 

Yalnız bir şeylə təsəlli tapıram ki, Ali Baş Komandanımız cənab İl- 
ham Əliyevin başçılığı altında ordumuzun, xalqımızın seçmə igid, qey- 
rətli, vətənpərvər övladlarının şücaəti ilə, onun və digər şəhidlərimizin qa- 
nı yerdə qalmadı. 

İlqarın, Poladın, Mübarizin və bütün 
şəhidlərimizin qisası alındıl 

-İlqarla bizim otuz illik sadiq dost- 
| luğumuz 1991-ci ildə başlayıb, - deyir 
ehtiyatda olan polkovnİk-leytenant 
Mürşüd Babayev. 

Əhsən bu dostluğa deyərək, qələm ağ 
vərəqlərdə dostluq duyğularını yazdı... 

Hər ikimiz orta məktəbi qurtarıb, Ali 
Hərbi Məktəbə qəbul olunmuşduq. O, bi- 
rinci kursu Bakıda oxumuşdu, mən isə 
Rusiyada. Birinci kursun sonlarına yaxın, 
SSRİ-nin dağılması ilə əlaqədar bizi öz 

respublikamıza qaytardılar. Beləliklə, 1991-ci ilin may ayında İlqarla ilk 
görüşüm olmuşdu. 

İlk gündən bir-birimizə alışmağa, öyrəşməyə başladıq. İlk gündən 
dostluğumuz tutdu. Bir-birimizi başa düşürdük. Beləliklə, kursant həyatı- 
mız başladı. Həmin vaxtlarda oxuduğumuz hərbi məktəbdə bir ixtisas — 
piyada ixtisası üzrə zabitlər hazırlanırdı. 92-ci ildən etibarən həmin hərbi 
məktəbin adı dəyişdirilib Birləşmiş Ali Hərbi Komandirlər Məktəbi oldu. 
Burada bir çox ixtisaslar üzrə zabitlər yetişdirməyə başlandı. İlqarla mən 
artilleriya, dəqiq desək, topçu ixtisasını seçdik. İlqarı ilk gündən səmimi, 
cəsur, igid, dostluğa sadiq bir insan kimi tanımışam. Sadə, qayğıkeş bir 
yoldaş idi. Yoldaşlığımız getdikcə möhkəmlənib, artıq dostluğa çevril- 
mişdi. Sözümüz-sirrimiz bir idi, bütün çətinliklərimizi bir yerdə həll edir- 
dik. Həmin vaxtlarda dərslər rus dilində keçirildiyi və müəllimlərin əksə- 
riyyəti rusdilli olduğu, biz isə rus dilini yaxşı bilmədiyimiz üçün keçirilən 
dərslərin əksəriyyətini başa düşmürdük. 

İlqar orta məktəbi rus sektorunda oxumuşdu. Dərsdən sonra, müstəqil 
hazırlıq saatlarında İlqar sanki müəllim rolunu boynuna götürüb, həmin 
dərsləri bildiyi, bacardığı qədər bizə başa salmağa çalışırdı. Özünün bil- 
mədiyini, başa düşmədiyini isə həmin fənn müəllimlərindən və bizim fa- 
kültədə xidmət edən qohumundan - kapitan Rafael Əsədulovdan soruşub 
dəqiqləşdirir, öz növbəsində bizə çatdırırdı. Bu da İlqarın metodiki hazır- 
lığının inkişaf etməsinə səbəb olmuşdu. Yəni İlqar öz bildiyini istər dərs- 
də, istər hər hansı bir işdə, nəyisə izah edəndə çox aydın başa salmağı ba- 
carırdı. Onun kursant vaxtlarında bizə bir müəllim kimi, müəllim kömək- 
çisi kimi kömək etməsinin az payı yox idi. 

Belə bir epizodu da danışım: bəzən kursantdan dərsi soruşanda rus di- 
lini yaxşı bilmədiyi üçün cavab verə bilmədiyini səbəb gətirib azərbay- 
canca danışmağa başlayırdı. İlqar onun fikrini rus dilində düzgün ifadə 
edə bilmədiyini əsas gətirib, həmin kursanta kömək etmək məqsədilə, 
Azərbaycan dilində cavab verdiyi dərsi rus dilinə tərcümə etməyə icazə 
istəyirdi. Bəzən kursant həmin materialı mənimsəməsə də, nəsə özü üçün 
danışırdı, amma İlqar müəllimə lazım olan cavabı çatdırır, beləliklə də bir 
növ kursantları, kursant yoldaşlarımızı qeyri-kafi qiymətdən xilas edirdi. 
Yəni həmin məsuliyyəti öz üzərinə götürürdü. 

Bir dəfə dərs zamanı həmin tağımımızın, yəni sinfimizin zəif kursant- 
larından biri ilə müəllim arasında kiçik mübahisə baş verdi. Müəllim özü- 
nü saxlaya bilməyib, ruslara xas xırda söyüşlə kursantı söymək istədi. 
Amma özünü saxlaya bildi. Həmin kursant yoldaşımız rus dilində müəlli- 
mə: “Siz etika qaydalarını pozursunuz, vəzifədən sui-istifadə edirsiniz, 

söyüş söymək olmaz... Azərbaycanda xidmət etdiyinizi və Azərbaycan 
kursantları ilə işlədiyinizi unutmayın”, —deyə cavab verdi. Rus dilini zəif 
bildiyini düşündüyümüz kursantın bu cavabı müəllimdə şübhə yaratdı, o, 
bir anlıq İlqarın üzünə baxdı. Dərhal onun: “Sən dili bilmədiyi üçün bu 
kursanta dəfələrlə kömək etmişdin, amma o, dili ən azı sən dərəcədə bi- 
lir”, — demək istədiyini başa düşdük. 

Dəfələrlə belə hallar baş vermişdi. Bizim kursant vaxtlarımız mühari- 
bə illərinə təsadüf edib. 1993-cü ildə hərbi hissə komandirlərindən biri, 
bizim ixtisasımızdan olan topçu, mayor (indi polkovnik) Ramazanov gə- 
lib kursantların necə hazırlaşması, necə dərs keçməsiylə maraqlandı. O 
zaman artıq üçüncü kursda oxuyurduq. İlqarla sorğu-sual etdi. Bir az da 
rus dilində danışdılar. Komandir gedəndən sonra İlqardan rus dilində ge- 
dən söhbət zamanı nə barədə danışdıqlarını soruşduq. Məlum oldu ki, sor- 
ğu-sualdan sonra İlqarın hazırlığından razı qalan komandır ona: ”Bəs, sən 
nə üçün oxuyursan? Çox şeyi bilirsən, hazır kiçik komandir vəzifəsinə 
çıxmaq dərəcəsində bilik-bacarığa sahibsən”, deyibmiş. 

Şənbə-bazar günləri bizə bir günlük buraxılış verirdilər. Kursantlar- 
dan kimin yaxınlıqda qohumu vardısa, gedib onlarda istirahət edib, növ- 
bəti gün qayıdırdı. Rayondan gələn kursantlar isə bu həmin vaxtı elə hərbi 
məktəbdə keçirirdilər. 

Bir dəfə İlqar qohumunun evində istirahət edib qayıtmışdı. Gəlib mə- 
nə dedi: “Mürşüd, evdə bir şokolad yedim, amma adını yadımda saxlama- 
dım. İri şokolad idi, həddindən artıq dadlıydı. Gələndə qiyməti ilə maraq- 
landım, baha olduğu üçün sənə alıb gətirə bilmədim. Amma təqaüd veri- 
ləndə hökmən həmin şokoladdan alarıq”. Pul hər gün qiymətdən düşürdü, 
tələbə təqaüdü əlimizə yetişəndə həmin şokoladdan bircə dənəsini almağa 
yetmirdi. Çox az təqaüd alırdıq. Pulumuzu üst-üstə qoyub “Mars” deyilən 
o şokoladdan birini aldıq. Həqiqətən də dadlı idi. Sonralar da həmin şoko- 
laddan alacağımız zamanı səbrsizliklə gözləyir, hər dəfə imkanımız olan- 
da hökmən alıb-yeyirdik. 

Ruhu şad, məkanı cənnət olsun. 

İLQAR MİRZƏYEV XATİRƏLƏRDƏ 


İlqar haqqında danışmaq mənim üçün şərəf- 
dir, çünki o elə bir yoldaş, elə bir qardaş, elə bir 
zabit idi. Həm də çox çətindir. Bir yerdə az xid- 
mət etsək də, uzun illərdi bir-birimizi tanıyırdıq. 

2014-cü ildə N saylı hərbi hissədə komandir 
təyin olundum. Bir müddət sonra illərlə hərbi 
hissə komandiri kimi qulluq etdim. Komandir 
olduğum hərbi hissənin iki bölməsi İlqarın ko- 
mandir olduğu hərbi hissənin arasında yerləşir- 
di, Bu baxımdan tez-tez görüşürdük. Onun za- 
bitləri ilə mütəmadi söhbətlər edirdim, onun ba- 
rəsində soruşurdum. Hər dəfə zabitlər onun haq- 
qında gözəl fikirlər söyləyir, necə qayğıkeş, tələbkar bir zabit, komandir 
olduğunu deyirdilər. 

Qismət elə gətirdi ki, 2019-cu ildə biz bir yerdə xidmət edəsi olduq. O 
rəls, mən müavin. O vaxtadək haqqında deyilən bütün yaxşı sözlərin canlı 
şahidi oldum. Xidmətdən əlavə bir dost olmuşduq. Həqiqətən də, necə də 
səbrli, təmkinli, tələbkar və qayğıkeş bir insan idi. 

Onunla bağlı çox xatirələrimiz var. Bir gün bir yerdə Murovdağ istiqa- 
mətinə getmişdik. Yol boyu söhbətimiz ancaq torpaqlarımızın azad olunması 
barəsində gedirdi. Cəbhə istiqamətində yüksəklikdə xeyli sakit dayanıb əra- 
ziyə baxdı. Aramızdakı sükutu İlqar pozdu: "Bilirsən, piyadalarımız Kəlbə- 
cər istiqamətində sürətlə hərəkət edə bilsinlər deyə, artilleriya hücumu plan- 
laşdırıb, bu istiqamətdə düşmənə güclü zərbələr endirməliyik”. 

Tez-tez otağına gedərdim. Söhbətləşərdik. Ortaq mövzumuz işğal 
olunmuş torpaqlarımızın tez bir zamanda alınması barəsində olardı. Bir 
gün övladları barədə söz düşdü. Dedim, artıq uşaqların böyüyüb, nə əcəb 
evləndirmirsən? Dedi, hələ tezdir, təhsil alsınlar. Qoy torpaqları azad 
edək, ondan sonra toy məsələsinə baxarıq. Hər dəfə onun otağına gedəndə 
dəftərinə nəsə yazdığını görürdüm. Bir dəfə nə yazdığını soruşdum, dəftə- 
ri göstərdi, alman dilində sözlər yazılmışdı. Nə olduğunu soruşanda dedi: 
“Bilirsən, bir gün bir alman kinosuna baxırdım. Alman dili çox xoşuma 
gəldi. Öyrənməyə başlamışam”. Həqiqətən də, alman dilini çox yaxşı öy- 
rənmişdi. Bu da onun həqiqətən öz üzərində çalışan bir zabit olduğunu 
göstərirdi. Onun haqqında çox danışmaq olar. İlqar Vətənini, millətini, 
xalqını çox sevən, ona bağlı olan bir zabit idi. O zirvə hər bir insanın nə- 

sibi olmur. Allah dərgahında ən uca olan bir zirvəyə, şəhidlik zirvəsinə 
ucaldı. Belə bir məqama yüksələn İlqarla bir yerdə xidmət etdiyim üçün 
qürur hissi keçirirəm. Ruhun şad olsun, qardaşım! 


Səxavət Əmirov 
Polkovnik 


VƏTƏNPƏRVƏR ZABİT 


Mən polkovnik İlqar Mirzəyevi 1995-ci ildən ta- 
nıyıram. Bizim bölükdə tağım komandiri olmuş- 
dur. Sonradan bölük komandiri oldu və hamıya 
komandirlik etdi. Onunla bağlı çoxlu xatirəm var. 
Son tikəsini, son qəpiyini, adına gələn sovqatı 
dostlarıyla, kursantlarıyla bölüşən nümunəvi in- 
sandı. Sonralar əsgərləriylə də, tabeliyindəki za- 
bitlərlə də eyni cür davranırdı. Orduda qulluq 
edəndə də kursantlarını unutmurdu. Bütün müəl- 
İimlərlə əlaqə saxlayır, hamımızla maraqlanırdı. 

Bizim tağım komandiri Xəyyam Məmmədov 
da onun kursantı olmuşdu. Onunla da çox səmimi münasibəti vardı. Son- 
ralar da kursant yoldaşlarımızdan hansının çətinliyi olsa, ona müraciət 
edir, məsələ həll olunurdu. İlqar Mirzəyev müəllim kimi böyük səbrə, 
təmkinə sahib idi, ən sadə şeylərdən, ən gülməli görünə biləcək suallar- 
dan tutmuş hər bir cihazı, silahı, sursatı həvəslə başa salırdı. İlqar Mirzə- 
yevin qəhrəmanlığı elə onun leytenant vaxtından hərbi xidmətdə göstərdi- 
yi nizam-intizamı ilə bağlıdır. Bu məsələdə də hamıya nümunə idi. 

Bir məsələni mütləq qeyd etmək lazımdır. İlqar Mirzəyev kursantlar- 
la, tabeliyində olanlarla nəfəs alırdı. Amma ciddiliyinə görə ona yaxınlaş- 
maq da cəsarət tələb edirdi. Hər sözün dəyərini bilib deyən insan idi. Çox 
gözəl bığaltı gülüşü var idi. Amma onun gülüşündən sui-istifadə edib inti- 
zamı pozmağı ağlımıza da gətirməzdik. 

İlqar Mirzəyev haqqında deyiləcək söz çoxdur. Gözümüzü açıb zabit 
kimi İlqar Mirzəyevi görmüşük. İlk kursantları da biz olmuşuq. İlqar Mir- 
zəyevin oxuduğu kursun,ümumiyyətlə, savadlı uşaqlardan ibarət olduğu- 
nu, dərsdən əlavə də mənbələri araşdırdıqlarını, kitablar axtarıb tapdıqla- 
rını, müstəqil şəkildə biliklərini gücləndirdiklərini bilirdik. İlqar Mirzəyev 
ixtisasından asılı olmayaraq, bütün tağımlara yüksək səviyyədə yanaşır- 
dı. Bildiklərini hamıya öyrətməyə çalışırdı, bütün boş vaxtını bizimlə ke- 

çirirdi. Həddindən artıq tələbkar idi, həddindən artıq diqqətli idi, mənə- 
viyyatı zəngin idi. Hər şeyin dəqiqliyinə diqqət yetirirdi, hər şeyi dəqiq 
bilirdi. Çox savadlı, eyni zamanda səmimi, vətənpərvər zabit idi. Ruhu 
şad olsun. 


Elmar Hüseynov 
Ehtiyatda olan polkovnik-leytenant 


HƏRBİ SİRLƏR ONDAN ÖYRƏNİLİRDİ 


İlqar Mirzəyev 1-2-ci kurslarda bizim ta- 
ğım komandirimiz, 3-cü kursda isə bölük ko- 
mandirimiz idi. 

İlqarı necə xatırlayıram? Bizim bölükdə 
7 tağım vardı. 1995-ci ildə tribunadan qəbul 
olanların adlarını oxuyurdu. Mülki paltarda 
idi. Sonra onu bizim tağımın qarşısında da- 
yanan gördüm, cavan leytenant idi. Cavanlıq 
şəkillərindən də göründüyü kimi, o zaman da 
boylu-buxunlu, ciddi duruşu vardı. Ali Hərbi 
Məktəbi təzə qurtarmışdı, fərqlənmə ilə bi- 
tirdiyinə görə, yaxşı zabit kimi saxlamışdı- 
lar. Bəxtimizə İlqar kimi tağım komandirinin 
düşməsi böyük xoşbəxtlik idi. 

Aydın məsələdir ki, insan həmişə komandirindən, böyüyündən öyüd- 
nəsihət götürür. İlqar başqa bir tağım komandiri idi. Hər gün bir tağım 
komandiri bölükdə növbətçi olurdu. Mirzəyevin növbətçi olduğu vaxtlar- 
da bölük bir başqa, yəni tam idarə olunan bölük olurdu. İlqarın bircə baxı- 
şı, bircə sözü ilə hamı öz yerini tapırdı, öz yerini bilirdi. İstər savad cə- 
hətdən, istər əynində daşıdığı hərbi geyimə ehtiram cəhətdən, istər fiziki 
hazırlığı cəhətdən, istərsə də qayda-qanun cəhətdən əvəzedilməz zabit idi. 

95-ci illərdə məktəbdə ənənəçilik, yəni yuxarı kurslar-aşağı kurslar 
söhbəti vardı. İlqar Mirzəyevin sayəsində biz elə birinci kursda da özü- 
müzü dördüncü kursdakılarla bir səviyyədə hiss edirdik. Bizə heç kimin 
müdaxilə etməsinə, narahatlıq yaratmasına icazə verməzdi. Hamı ondan 
həm çəkinir, həm də hörmətini saxlayırdı. 

Məktəbdə onu öz aralarında “Mirzə” adlandırırdılar. Adı çəkiləndə 
hamı özünü yığışdırırdı. İlqar əsl zabit idi, hətta hərtərəfli zabit etalonu 

idi. Hamımız özümüzü ona bənzətməyə çalışırdıq. Hamı istəyirdi ki, İlqar 
kimi zabit olsun, İlqar kimi savadlı olsun, hərbi geyimi əynində İlqar kimi 
daşısın, İlqar kimi hörmət qazansın. Həm deyən-gülən, həm zarafatcıl, ey- 
ni zamanda da ciddi, tələbkar ola bilirdi. 

Yadımdadır, otağında oturub alman dilini öyrənirdi. Kitabı, lüğəti öz 
yerində. Müəllimsiz, köməksiz öz-özünə mükəmməl şəkildə öyrənmişdi. 
Almaniyanı çox bəyənirdi, hərbi xidmətdən tərxis olunandan sonra Alma- 
niyaya səyahət etmək istəyirdi. Mən bu gün artilleriya sahəsində az-çox 
tanınmışamsa, hamıya məlumdur ki, bunu məhz İlqar Mirzəyevin sayə- 
sində qazanmışam. Bu gün sahib olduğum hərbi biliklərə yiyələnməyin 
yolunu mənə İlqar göstərib. 


Sərdar Rəsulov 
Polkovnik-leytenant 


QARDAŞ ZƏNGİ GÖZLƏYİRƏM 


Mən rəhmətlik İlqar Mirzəyevin kursant yol- 

daşı, zabit yoldaşı və dostu olmuşam. 

İlqar haqqında çox danışmaq olar, amma bu- 
nu etmək çox çətindi. Çünki hələ də onun ara- 
mızda olmadığına inana bilmirəm. Hələ də bir 
azdan zəng gələcəyini, “qardaş, necəsən”, deyə- 
cəyini fikirləşirəm. 

İlqarla ilk tanışlığım 1992-ci ilin mart ayına 
təsadüf edir. Həmin vaxt biz - Rusiyada oxuyan 
kursantlar öz Vətənimizə, öz hərbi məktəbimizə 
qayıtmağa başlamışdıq. Məni onun da təhsil al- 
dığı beşinci bölüyə verdilər. İlqar Bakı Ali Bir- 
ləşmiş Komandirlər Məktəbinə qəbul olub, burada oxuyurdu. İkinci kurs- 
da, sentyabr ayında bizi ixtisaslarımıza uyğun olaraq fakültələrə böldülər. 
İlqar artilleriya ixtisasını seçərək bizim tağıma gəldi. O gündən İlqar Mir- 
zəyevlə çiyin-çiyinə bir tağımda oxumağa başladıq. İlqar savadı, biliyi, 
bacarığı ilə hər kəsdən seçilirdi, çox səmimi, dürüst insan idi. Ona görə də 
onu tağım komandiri vəzifəsinə təyin etmişdilər. 

Heç vaxt kursant yoldaşlarını darda qoymazdı. Həmişə dərslərində 
zəif olanlara köməklik göstərirdi. Tağım komandirinin müavini kimi çə- 
tinliklərimizi həll eldirdi. Bizim heç tağım komandirinə ehtiyacımız ol- 
mayıb. Çünki İlqarın hər şeyi yoluna qoyacağını bilirdik. Heç yadımdan 
çıxmır, dördüncü kursun ortalarında, haradasa məktəbi bitirməyimizə altı- 

yeddi ay qalmışdı, İlqar tağımı yığdı və bu gündən dövlət imtahanlarına 
hazırlaşmağa başladığımızı dedi. Bundan sonra bizi hər gün boş vaxtları- 
mız olanda idman zalına aparardı, idmanla məşğul olar, boş vaxtlarda id- 
man sahələrində qaçardıq. Özünün hazırlıq vaxtlarında isə bizi dərsləri- 
mizlə daha çox məşğul olmağa məcbur edirdi. Özü isə bizdən çox məşğul 
olurdu, daha çox çalışırdı. 

Həmişə demişəm, bizim dövlət imtahanlarını rahatlıqla verməyimizdə 
İlqar Mirzəyevin rolu böyük olub. Dördüncü kursun ortalarından başlaya- 
raq, nümunə olaraq ruh yüksəkliyi göstərir, hazırlaşmaq, hər şeyi daha də- 
rindən öyrənmək lazım olduğunu başa salmaq istəyirdi. Bunun bizə imta- 
hanlarda çox köməyi oldu. Buraxılışda İlqar Mirzəyevlə məni məktəbdə 
xidmət etməyə saxladılar. Bakı Ali Birləşmiş Komandirlər Məktəbində 
tağım komandiri kimi xidmətə başladıq. O gündən artıq İlqarla zabit kimi 
bir yerdə xidmət edirdik. Bizim tağımlar və bölüklər məktəbin bütün təd- 
birlərində iştirak edir, hər zaman birinci olurdı. Özümüz səhərdən axşama 
qədər tağımla bir yerdə olurduq. Hətta fərdi hazırlıq saatlarında kursantla- 
ra keçdiyi mövzuları yenidən başa salırdı. Onlarla məşğələlər keçirdi. 

Bir dəfə İlqardan bunun səbəbini soruşdum, onsuz da müəllimlər bu 
dərsləri keçirdilər, kursantlara başa salırdılar, niyə əlavə işlə yüklənməliy- 
dik? Mənə belə bir cavab verdi: “Xəyyam, qardaş, bunlar bizim ordunun 
gələcəyidir. Sabah bizimlə çiyin-çiyinə zabit kimi xidmət edəcəklər. İndi 
yaxşı öyrənməlidirlər ki, sabah xidmət zamanı, döyüş zamanı çətinlik 
çəkməsinlər”. Yadımdadır, hər zaman, hər işdə öndə gedərdi. Yeni fikir- 
lər verərdi, nəsə bir ideya irəli sürərdi. Xidmətdən, öyrətməkdən heç vaxt 
yorulmazdı. Sonra İlqar bizim bölük komandirimiz oldu. Tağımlarımızda 
tağım komandiri vəzifəsindən bölük komandiri vəzifəsinə verdilər. Hər 
zaman kursantlara dediyi bir şey vardı: ”Bizim bölük hərbi nizam-inti- 
zamda, təhsildə, bilik və bacarıqda, ən əsası da vətənpərvərlikdə bütün 
məktəbə nümunə olmalıdır”. Bu onun həm tələbi, həm tapşırığı idi. 

Kursantlarımız onu çox sevərdilər. Dediyi hər söz kursantlar üçün bir 
əmr idi. Hər zaman onun tapşırıqlarını canla-başla yerinə yetirərdilər. 

Sonra xidmət yollarımız ayrıldı. Lakin tez-tez telefonla əlaqə saxlayır- 
dıq, imkan düşdükcə, görüşüb söhbətləşirdik. Vaxt keçdikcə, xidmətə baş 
qarışır, həll olunmalı məsələlər çoxalır, buna baxmayaraq, tez-tez telefon 
əlaqəsi saxlayıb hal-əhval tuturduq. Bu illər ərzində bir yerdə oturub söh- 
bət edərkən, dərdləşərkən, telefonla danışarkən, bir dəfə də olsun, onun 
ağzından xidmət haqqında bir şikayət, bezmək-usanmaq haqqında bir 
kəlmə eşitmədim. Çünki çox vətənpərvər insan idi. 

Deməli, 1996-cı ildi. Üçtəpəyə təlimə getmişdik. Təlimdə ikimizin, İl- 
qarla mənim artilleriya tağımlarımız iştirak edirdi. Dərslər keçirildi, dərs- 
lər bitdikdən sonra artıq hərə öz tağımı üçün mövqe seçdi, səngərləri qaz- 
dırdıq, yerlərini hazırlatdırdıq. Çünki tağımlar gecə də sahədə, açıq hava- 
da qalmalı idi. İlqar məni yanına çağırdı, dedi, gəl belə bir iş görək, həm 
kursantlara, həm bizə təlimin maraqlı, keyfiyyətli keçməsi üçün bir oyun- 
mu deyim, təlimə uyğun bir məşğələ hazırlayaq. Gecə hər tağım koman- 
diri öz tağımından bir qrup hazırlamalı və bu qrupu digər tağıma kəşfiy- 
yat məqsədi ilə göndərməliydi. Tağım qrupları üçün tapşırıqlar qoyula- 
caqdı. Digər tağımdan əsir götürülməli, ya da silah və ya hansısa bir əşya 
götürüb gətirilməliydi. 

Axşam oldu, yatmaq komandası verilən zaman tağımdan bir qrup hazır- 
layıb tapşırıq verdik, hansı tağımın nə nəticə göstərəcəyini gözləməyə başla- 
dıq. Tağımların kursantları, demək olar, gecə səhərə qədər müxtəlif yollarla 
bir-birinin ərazisinə keçməyə, bir-birindən əsir götürməyə çalışdılar. 

Səhər açılanda hər tağımdan nəyinsə, kiminsə itdiyi məlum oldu. Be- 
ləliklə, təlimimiz çox maraqlı keçdi. Mən hər zaman öz tağımımı başıma 
yığıb tapşırıqlarımı, göstərişlərimi verirdim. Nə isə, hansısa çatışmazlıq 
vardısa, birlikdə aradan qaldırırdıq, məsləhətlərimizi verirdik. Başqa tağı- 
mın kursantları, tağım komandirləri, zabitlər yaxınlaşanda artıq söhbəti 
dəyişirdik. 

Bir gün yenə mən öz tağımımı yığıb söhbət aparırdım, istirahət ota- 
ğında əlavə bir otaq vardı. İlqar içəri girdi, hamı söhbəti saxladı. “Qalx!” 
komandası verildi, İlqar o zaman bölük komandiri idi. Söhbəti dayandır- 
dığımızı anladı, dedi: “Nədi? Yenə bataqlıq qrupu, bataqlıq tağımı nə işlə 
məşğuldur? Nəyə hazırlaşır?” Bu sözü bizim tağımın sakitliyinə, hər mə- 
sələni öz aramızda sakitcə və dərindən həll etməyimizə görə işlətdiyini 
başa düşdük. 

O gündən tağımımızın adı ”bataqlıq tağımı” qaldı. İndi də orduda 
kimlərsə bir-birini soruşanda, bizim tağımdan kimisə axtaranda, kimisə 
soruşanda deyirlər: “Bataqlıq tağımında kursant olmusan?” İlqarın o sözü 
indi də orduda, demək olar, hamının dilindədir. Bunu heç kim unutmama- 
lıdır, Azərbaycan Ordusunun, Azərbaycan Silahlı Qüvvələrinin çox sa- 
savadlı, mərd, qəhrəman, vətənpərvər zabitlər çoxdur. Amma İlqar onla- 
rın ən önündə gələnlərdən biri idi. Allah rəhmət eləsin, ruhu şad olsunl 


Xəyyam Məmmədov 
Polkovnik 

r çər x. 
ŞƏHİD MAYOR ™ 

MAYOR ANAR GÜLVERDİ OĞLU NOVRUZOV 
(12.05.1975-14.07.2020) 


Tovuz döyüşləri başlayandan televiziya kanallarında hər bir xəbər 
proqramına qulaq asırdım. Xəbərlərdən eşidəndə ki Masallı rayonunun 
Ərkivan kəndindən olan mayor Anar Gülverdi oğlu Novruzov müqəddəs 
şəhidlik zirvəsinə ucalıb, bir anlıq xəyalımda Ulu Öndərimiz Heydər Əli- 
yevin Masallı əhalisi haqqında dedikləri sözü xatırladım: “Masallıda çox 
zəhmətkeş, vətənpərvər, həqiqi Azərbaycan vətandaşları yaşayır...” 

Qərara almışdım ki, Tovuz döyüşlərində şəhid olan igidlərimiz haq- 
qında yazım, elə bu ərəfədə vətənpərvər elqızım, Azərbaycanın tanınmış 
ictimai xadimi, millət vəkili Qənirə xanım Paşayevanın təşəbbüsü də yeri- 
nə düşdü. Mən Masallı rayonunun iri kəndlərindən biri, 22 min əhalisi 
olan Ərkivan qəsəbəsinə yol aldım. 

Uzaq yola tab gətirə bilmədiyim üçün yolüstü Neftçala rayonunun 
Aşağı Surra kəndində yazıb-yaradan çox istedadlı gənc şair və kənd orta 
məktəbinin direktor müavini vəzifəsində çalışan Elnur Abdiyevin oca- 
ğında dayanmağı nəzərdə tutmuşdum. 

Səfəri təxirə salmadan həyat yoldaşım Məhəmməd müəllim, nəvəm 
Murad və mən axşamüstü yola düşdük... 

Qüruba gedən günəşin qucağında yol gedirik. Günəş bizi müşayiət et- 
məkdən yorulub, Qobustan qayalarının arxasında gizləndi. Həqiqətən, gü- 
nəş həyat qaynağıdır, gözdən itən kimi ürəyim sıxıldı. Onsuz da hüznlü 
bir yola çıxmışdıq, şəhidimizin evinə gedirdik, onun doğmaları ilə görüşü 
təsəvvür etdikcə ürəyim qövr edirdi. Çox çətindir şəhidlərin ruhu dolaşan 
evləri ziyarət etmək. Qaralar bağlamış anaların, bir üzü qız, bir üzü gəlin 
şəhid xanımlarının gözlərinə baxmaq o qədər ağırdır ki... 

Bu düşüncələrlə nə vaxt gəlib çatdığımızı hiss etmədim... 

Səhər tezdən şəhidin qardaşı Sücəddin müəllimlə əlaqə saxladıq. El- 
nur Abdiyev də bizə qoşuldu. Ərkivan qəsəbəsinə gedən yolun kənarında 
“Hacıoğlu” restoranında görüşdük. Oradan yol aldıq şəhidimiz Anarın 
ocağına, dədə-baba yurdu Ərkivan kəndinə. Yol boyu təbiətin füsunkar 
gözəlliyinə gözəllik qatan taxıl zəmisi göz oxşayırdı, sanki çöllərə yaşıl 
xalı sərilmişdi.Təbiət “gəl-gəl” deyir, torpaqdan “yaşa-yarat” nidası yük- 
səlirdi. Dərindən köks ötürdüm, “anan qurban, şəhidim, belə bir vaxtda 
dünyadan köçərlərmi?” 

Maşın dayandı. Xəyallar aləmindən sanki Şəhidlər xiyabanına düş- 
düm. Doqqazın hər iki tərəfində I və II Vətən müharibəsində şəhid ol- 
muş Masallı igidlərinin şəkilləri cərgəyə düzülmüşdü. Doqqazın sağ tə- 
rəfində Anar Novruzovun büstü qoyulmuşdur. Bir-birindən yaraşıqlı 
oğlanlar qonaqlarını qarşılayırdılar. Ürəyimdən çoxdan yazdığım, Kə- 
bəni ziyarət edirmiş kimi ziyarət etdiyim Şəhidlər xiyabanına həsr edti- 
yim şeirim keçdi: 


Durna qatarı kimi 
Sıralanıb məzarlar. 
Tariximin müqəddəs 
Səhifəsin yazarlar. 
Getməyibdir hədərə 
Neçə igidin canıl 
Qərq olsa da kədərə, 
Gül-çiçəkdir hər yanı- 
Şəhidlər xiyabanıl 


Bir ana qucaqlayıb 
Məzarı ağlayır hey. 
Sakitcə seyr edirəm, 

Bu hisslərlə Anarın dədə-baba ocağına daxil oluruq. Bizi qarşılayan 
üçrəngli bayrağı küləklər sığallayır. Həyətin ortasındakı başı kəsilmiş tut 


Bağrımı dağlayır heyl 
Bu qan yerdə qalarmı, 
İnsaf, ədalət hanı? 
Çağrıram Tanrını, 
Çağrıram dünyanı- 
Şəhidlər xiyabanıl 


Dinləsin bütün xalqlar, 
Dinləsin cahan mənil 
Dinləsin qoca, uşaq, 
Dinləsin cavan mənil 
Səsim ərzə yayılsın, 
Qoşulub küləklərə, 
Fəryadım təsir etsin 
Ən dəmir ürəklərəl 
Ah-naləm dilləndirər 
Ən laqeyd insanı- 
Şəhidlər xiyabanıl 


İlk daşını əzəldən 

Tanrı özü qoyubdur. 
“Şəhidlər ölmür” deyən 
Haqqın sözü qoyubdur. 
Yalandır, yer üzünə 
Hökm eyləyir şər gecə. 
Ağqanadlı mələklər 
Zəvvarındır hər gecə. 
Səntək müqəddəs qibləm, 
Sənintək Kəbəm hanı? 
Şəhidlər xiyabanıl 


ağacı diqqətimi cəlb edir. 


Rəhmətlik nənəm Zöhrə Osman qızı deyərdi ki, tut ağacı olan yer 
ocaqdır. Mələklər ocağıl Tut ağacının dibinə vaxtlı-vaxtsız qaynar su tök- 
mək olmaz, məlaikələrin uşaqları yanar, günaha batarsınız... Şəhid ocağı 
ziyarətgahdır, bu tut ağacının başına ruhlar dolanır. 

Tut ağacının gövdəsinə bərkidilmiş romb şəklində taxt. Gülverdi kişi- 
nin ocağında başı kəsik tut ağacının altındakı bu köhnə taxtın üstündə on 
uşaq oynayır. Sanki başı kəsik tut ağacına ata-ananın nəfəsi, ətri hopub. 
Bu köhnə taxt bir az da ana qucağına bənzəyir. 

Anarın atası Gülverdi kişinin və anası Firuzə xanmın ruhları yəqin ki, 
bizi göylərdən görürdü. Ev adamları bizi doğmaları kimi qarşıladılar. 
Anarın bacısı Tünzalə xanıma sual verdim ki, bu ağacın başını niyə kəsib- 
lər? Xahiş etdim ki,mane olmasınlar, qoy ağac yenidən göyərib bar ver- 
sin. Bu ocaqda Səlcuqdan gələn səsləri eşidirəm... 


Şəkildə: Anar bacısı Tünzalə xanımla 
birlikdə 





Anarın bacısı sözə başlayır: “Anar və bacı-qardaşlarımla uşaqlığımız 
bu tut ağacının altında, bu taxtın üstündə keçib. Mənim qəhrəman qarda- 
şım Anarım...Oyun yoldaşım, məktəb yoldaşım, canımın özəyi qarda- 
şım... Bu gün onun haqqında danışmaq qardaşının yoxluğunu qəbul edə 
bilməyən bir bacı üçün çox çətindir. Anar məndən altı yaş kiçik idi, onun 

uşaqlığını xatırlayıram. Məktəbimizin əlaçı şagirdlərindən idi, riyaziyya- 
ta,texnologiyaya həddindən artıq marağı vard.Yaxşı şahmat oynayırdı, 
hətta mənim yoldaşlarıma da öyrədirdi. Məktəblərarası şahmat müsabiqə- 
sində birinci yerə çıxmışdı, elə sevinirdi ki, sevincindən uçmağa qanadı 
yox idi. Onun elə sevindiyini bir də görmədim, ta ki 2016-cı ilin Aprel 
döyüşlərinədək. O, müəllimlərin fəxri idi. Anam deyirdi ki,” görəcəksi- 
niz, Anar böyük adam olacaq”. Uşaqlığımıza, birlikdə oyun oynadığı- 
mız, bədii kitablar oxuduğumuz o gözəl illərə qayıtmağı çox istəyər- 
dim. Çünki o qayğısız illərdə tək rəqabətimiz başladığımız kitabı kimin 
daha tez bitirməsi olurdu. Anarın ən çox sevdiyi kitab Musa Qocayevin 
“Qartal balası” idi. 

Yaşı artdıqca tarixi əsərlərə daha çox üstünlük verməyə başladı, və- 
tənpərvərlik, hərbi mövzuda olan kitablarda sətirlərin altından xətt çə- 
kib, təkrar-təkrar oxuyurdu.Ən çox baxdığı, az qala hər səhnəsini, hər 
cümləsini əzbər bildiyi “Uzaq sahillərdə” filmi idi.O, uşaq düşüncəsilə 
deyirdi ki, böyüyəndə Mixaylo kimi olacaq. Haradan ürəyinə dammışdı 
ki, bizim nəslin də bəxtinə müharibə düşəcək? Anar böyüdü, hərbçi oldu. 
Mixaylo kimi bir qəhrəman oldu. Döyüş yoldaşları ona “Akula” təxəllüsü 
vermişdilər. Qorxmaz idi, düşmənin üzərinə şığıyırdı, onun əlindən qaçış 
yox idi. Silahdaşları ondan ağızdolusu danışırdılar. Eh, bizim saçımız ya- 
şımıza görə ağarmıyıb, bizim qəlbimizdə elə sağalmaz yara var ki, ölənə- 
cən bizimlədi. Anam son nəfəsinə qədər Anarı gözlədi, onun ordudan tər- 
xis olunacağı günü gözləyərək yumdu gözlərini.Gəlməyəcəyini bilir- 
di,onun daha böyük bir ailəsi olduğunu, çoxlu övladları (əsgərləri) oduğu- 
nu,Vətənini ana bildiyini,o Vətənin bağrı yanıqkən Anarın gəlməyəcəyini 
bilirdi. 

Ad günlərimi unutmazdı. Harada olursa-olsun, zəng çalıb təbrik edər- 
di, Yanımda olmasa da, qəlbi mənlə idi. Hər dəfə rayona gələndə, vaxtı 
çox az olsa da, evimə gəlirdi, kəndin havasını, suyunu çox sevirdi. Hər 
dəfə yeməyini bitirəndə: “İlahi, sənə çox şükür, inşallah müharibə başla- 
sın, torpaqlarımızı xilas edəkl”-deyirdi. Hər bunu eşidəndə gözlərim do- 
lurdu. Onun Vətən sevgisinə necə laqeyd qalmaq olardı ki? Mən Anara 
“səngər soyuqdur, rütubətlidir, yəqin ki, üşüyürsən?” deyə sual verəndə 
“səngər hərbi akademiyadı”, deyirdi. Anar o qədər güclü insan idi ki, qəl- 
bindəki dərdini heç vaxt büruzə verməzdi. Şən görünməyə çalışırdı ki, biz 
fikir çəkməyək. Canı ağrıyanda da zarafatından qalmırdı. Amma qayğılı 
olduğunu gözlərindən oxumaq olurdu. Ən böyük arzusu Qarabağın azad- 
lığı, o torpaqda yaşamaq idi. “O torpaq mənə ya yurd olacaq, ya da mə- 
zar”, deyirdi. Can qardaş, nə yurd oldu, nə məzar... 

Mənim qələmim "hardasan, qardaş", söylədi: 


Qardaşdır bacının başının tacı, 
Səni çağırıram, qardaş, hardasan?! 
Qardaşla hər yerdə öyünür bacı, 
Səni çağırıram, qardaş, hardasan?! 


Qardaşsız bacılar ürəksiz olar, 
Arxasız, dayaqsız, dirəksiz olarl 
Özü öz gözündə gərəksiz olar, 
Səni çağırıram, qardaş, hardasan?! 


Sənsiz nalə çəkən ünüm üşüyür, 
Hayana üz tutsam, yönüm üşüyür. 
Toyuna aldığım donum üşüyür, 
Səni çağırıram, qardaş, hardasan?! 


Gəl, bizi bu qəmin əlindən qurtar, 
Həsrətin, hicranın felindən qurtar. 
Ağlar gözümüzün selindən qurtar. 
Səni çağırıram, qardaş, hardasan?! 


Eşit, bacıların ürək sözünü, 
Öpərik yollara düşən izini. 
Dörd bacın, yollara dikib gözünü, 
Səni çağırırıq, qardaş, hardasan?! 


Tovuz döyüşlərinin xəbəri çıxanda bildim ki, Anar dözə bilməyəcək, 
döyüşə gedəcək, amma şəhid olacağını ağlımın ucundan belə keçirməz- 
dim. Ona o qədər güvənirdim ki, elə bilirdim odda yanmaz, suda batmaz, 
ona güllə dəyməz, mənim balaca qardaşım böyüyüb igid zabit olmuşdu 
artıq, onda dağ gücü vardı... 

Anarın şəhidlik xəbərini atamın həyətindəki başı kəsik tut ağacının al- 
tında aldım. Nə deyim, dünyam başıma yıxıldı. O anda nələr-nələr keçdi 
ürəyimdən, bir onu bildim ki, qardaşımla xoşbəxt günlərim, gülüşüm, se- 
vincim getdi. Həyatım artıq əvvəlki kimi olmayacaq. Bizim ailə ağacımı- 
zın şax budağı qırıldı o isti yay günü. Ona zəng çatmayacağını bilə-bilə 
zəng edirəm. Hər səsdə onun səsinə oxşarlıq axtarıram.Bu yas deyil, bu 

ömürlük yaşayacağım qürurlu bir matəmdi.Çox tez getdin, bacın qurban, 
qardaşım. 
Tünzalə xanımın çox yanıb-yaxıldığını görüb, başını qatmaq istədim. 
Anarın otağını göstərmələrini xahiş etdim. Otaq muzeyi xatırladır. 
Ümumiyyətlə, mən şəhid ailələri ilə görüşəndə dilim-dodağım təpiyir. 
Onlarla həmsöhbət olmaq mənə çox ağır olur. 





Sağdan: Anarın həyat yoldaşı Nazilə xanım, Anarın bacısı Tünzalə 
xanımın qızı Könül və Tünzalə xanım, şairə Güləmail Murad və 
qardaşının həyat yoldaşı Sədaqət xanım. 


Müsahiblərim kövrəlir, göz yaşları axıdırlar, onların acısına dayanmaq 
olmur. Hər birini dinlədikcə o şəhid oğullar gözlərimdə canlanır, doğmalaşır 
və onların ölümləri məni çox ağrıdır. Mənə nə qədər çətin olsa da, ağrılı-acılı 
olsa belə,yazmaya da bilmirəm, əgər mən şəhid ailələrinin və onları sevənlə- 
rin könüllərini bu yazımla ələ alıb, ovuda bilirəmsə, o an bir rahatlıq hiss edi- 
rəm, şəhidlərimizin əvəzolunmaz xidmətləri qarşısında kiçik bir işimlə bor- 
cumun cüzi bir hissəsini ödəmiş kimi hiss edirəm özümü. 

Şəhidlərimiz öz ömürlərindən pay veriblər ki, bugünkü və gələcək nə- 
sillər firavan yaşasınlar, xalqımız başıaşağı, gözükölgəli olmasın. Mənfur 
düşmən xalqımızın heysiyyatı ilə oynamasın, əzəli-əbədi torpaqlarımız 
düşmən tapdağı altında qalmasın. Anar kimi oğulları Allah bizə xilaskar 

kimi göndərmişdi, onlar da öz vəzifələrini şərəflə yerinə yetirib, mələk ki- 
mi uçub getdilər. 

Onsuz da bir xalqı, bir milləti torpaq ağrısı qədər səfərbər edəcək 
ikinci bir qüvvə yoxdur. Öz coğrafi mövqeyinə, təbii sərvətlərinin 
zənginliyinə görə doğma Azərbaycanımız əsrlər boyu düşmən 
həmlələrinə məruz qalıb. Başı min bir bəlalar çəkmiş yurdumuzu onun 
igid övladları qoruyub. Bu övladları yetirən valideynlər onlar qədər 
qəhrəmandırlar. 

Ümummilli Liderimiz Heydər Əliyevin şəhid valideynləri haqqında 
dediyi sözlər ürəyimdən keçdi: “Mən bütün şəhidlərin — torpaq, Vətən 
yolunda həlak olanların xatirəsi qarşısında baş əyirəm, onların valideynlə- 
rinə, bacı və qardaşlarına, qohumlarına Allahdan səbr diləyirəm.” 


..Z?ortırınıımımımımın 


t m 
”..—nmınıııonmnınnınn 





Soldan: şəhid Anar Novruzov, oğlu Nihad, həyat yoldaşı 
Nazilə xanım, qızı Firuzə 


Anarın həyat yoldaşı Nazilə xanımla göz-gözə gəlirik. O gözlər 
sanki “məlul-məlul nə baxırsan, şair, məndən Anarı soruşma, ürə- 
yimdən keçənləri gözlərimdən oxu”, deyir. Dilim kilidlənir, sual verə 
bilmirəm, eləcə gənc yaşında yarını itirmiş gəlinin gözlərinə baxıram. 
Əlbəttə ki, ürəyini oxuyuram, ürəyindən qara qanlar axdığını görü- 
rəm. Nazilə xanım ah çəkib sözə başlayır: 

- Anarın adı çəkiləndə söz tapmıram, tutuluram, xəyallar məni qanad- 
larına alıb o xoşbəxt illərə aparır. O xoşbəxt Anarlı günlərə qayıdıram. 
Elə bilirəm, Anar şəhid olmayıb, işdədir, bir neçə aydan sonra işdən evə 
qayıdacaq. Uşaqlarını bağrına basıb deyəcək: “Mənim aslan parçalarım”. 
Gözüm yollarda, qulağım səsdə, ürəyim sağalmaz xəstə... 

Sual verdim: 

- Nazilə xanım, bəs necə oldu ki, siz Anarla ailə qurdunuz? 

- Biz bir-birmizi sevib evlənməmişdik, təsadüfən bir-birmizi görüb, 
bəyənmişdik. Anarla ilk tanışlığım 2003-cü il avqustun 14-də olmuşdur. 
Avqustun 18-də nişanlandıq, 26-da toyumuz oldu. 

- Toy mağarınıza niyə “Vağzalı” əvəzinə “Azərbaycan əsgəri” marşı- 
nın sədaları altında daxil olduz?- deyə sual etdim. 

- Mən də Anara eyni sualı vermişdim,- deyə Nazilə xanım cavab ver- 
di, - Anarsa mənə belə cavab vermişdi:” Mən belə niyyət etmişdim, mən 
Vətən sevdalısıyam, mən əsgərəm, mən torpağıma, el-obama, Azərbayca- 
nıma, xalqıma vurğunam”. Belə vətənpərvər,cəsur, igid bir insan idi 
Anarl 

Evləndiyimiz gün ilk sözü “səni xoşbəxt edəcəyəm” demək olmuşdur. 
Doğrudan da, mən 17 il Anarla çox xoşbaxt ailə həyatı yaşadım. 17 ilin 
hər günü xoşbəxt idim. Bu xoşbəxtlik qızımız Firuzənin dünyaya gəlişilə 
daha da artdı. 2004-cü il bizi qızımızla sevindirdi. Firuzə qayınanamın 
adı idi. Bütün ailə üzvüləri onu çox sevirlər. Anarsa ilk dəfə qızını quca- 
ğına alanda “mən dünyanın ən xoşbəxt atasıyam”, dedi. Sevincinin həddi 
- hüdudu yox idi. Sanki dünyanı ona bağışlamışdılar. 

İkinci - övladımız Nihad 2007-ci il yanvarın 9-da anadan olub. Nihad 
olanda isə qol-qanadı yox idi ki, uçsun. O qədər özünü xoşbəxt hiss edir- 
di, Nihadı oynadanda hər dəfə deyərdi ki, “mənim oğlum Vətənini sevən 
igidlərdən olacaq”. Nihada həmişə “aslan parçası” deyə, müracət edərdi. 

14 fevral sevgililər günündə mənə zəng edərdi, telefonda onun adını 
görəndə istər-istəməz gülümsəyirdim , o, hiss edərdi ki, mən gülümsəyi- 
rəm, soruşardı ki, nəyə gülürəm. Mən dinməzdim. Təkrar sual verərdi, 
“dilinin altında nə var, de görüm nəyə gülürsən?” Deyərdim ki, axı biz 
sevgili olmamışıq. Mənə qayıdıb deyərdi ki,” sevənlərdən nəyimiz əksik- 
dir ki, bizim sevgimiz sevənlərdən də güclüdür, ilk baxışdan sevmədən də 
sevgi olur, bizim daha güclü məhəbbətimiz var...” 

Mənim ata-anam yox idi. Anar mənim hər şeyim idi. Onsuz çox darı- 
xırdım. Deyirdim ki, nə vaxt işi qurtaracaq, çox asudə vaxtı olacaq? De- 
yirdi, nə vaxt torpaqlarmızı işğaldan azad etsək, ondan sonra siz nə istəsə- 
niz, o olacaq... 

Anargil şəhid olan gecə qəribə bir yuxu gördüm. İyunun 13-dən 14-ə 
keçən gecə idi. Yuxuda gördüm ki, bizi həyətdə ilan qovur və uşaqlara 
deyirəm ki, tez olun, içəri girək, ilan bizi çalar. İlan pilləkənin qabağında 
sanki qəbir kimi dar küncdən başını çıxarır. Elə bil ki, ilan milçəyə dönür, 
uşaqlara yenə də deyirəm ki, milçək yenidən ilan olar, tez olun, çıxaq yu- 
xarı, bizi çalar. O anda yuxudan ayıldım, gördüm ki, Nihad oyanıb, yerin- 
də qurcalanır. Soruşdu ki, ona nəsə olub? Dedim ki, heç bir şey olmayıb, 
yuxuludur. Nihadı sübh vaxtı yenə də yerində çabalayan gördüm. Həmin 
vaxt, heç demə, Anargil şəhid olublarmış. 

Anar şəhid olduqdan sonra yuxuda gördüm ki, həyətə hicablı üç qa- 
dın girdi, “yanlarında 5-6 yaşlarında bir qız uşağı vardı. Anar mənə qızı 
göstərərək deyir, get o qızı qarşıla, o qız sənə əmanətdir. 

Bir dəfə də yuxuda gördüm ki, otağa girib şəkillərini görür və mənə 
deyir ki, bu şəkilləri niyə belə düzmüsən? Mən cavabında deyirəm ki, şə- 
hidlərin şəkillərini düzmək lazımdır. Anar mənə deyir ki, mən ölməmi- 
şəm, mən yaşayıram. Medallarını və fəxri fərmanlarını göstərib deyir, 
bunlar hələ nədir ki, bunlardan mənə çox verəcəklər. 

Nazilə xanım beləcə danışa-danışa əlindəki bükülünü göstərir. 

- Bu da Anar şəhid olarkən üzərindən çıxanlardı: qanlı cib dəsmalı, 
içərisində 3 güllə, bir dənə “Pall Mal” markalı siqaret qutusu, zədələnmiş 
”HUAVVFİ” markalı smartfon tipli mobil telefon, zədəli vəziyyətdə, “No- 
kia” markalı mobil telefon, bənövşəyi rəngli alışqan, bir ədəd karandaş, 
bir ədəd qırılmış qələm, 2 dənə 20 qəpiklik, kağız parçalar və möhür. Bu 
da Şəmkir hərbi prokurorluğunun müstəntiqi Mürsəddan Cabbarlının im- 
zası olan kağız və ailəlikilə çəkdirdiyimiz son şəkil, Anar son dəfə 2020- 
ci il iyunun 26-da üç günlük evə gəlmişdi. Onda bizi divanda əyləşdirib, 
üçümüzün də şəklini çəkib özü ilə apardı. Sanki şəhid olacağını bilirmiş. 
Onunla bizim son görüşümüz, xoşbəxt günlərimizin son şəkli... 





Soldan: Anarın oğlu Nihad, 
həyat yoldaşı Nazilə xanım, qızı Firuzə 


Söhbət əsnasında Nihad bizə yaxınlaşır, anasının yanında oturur. Əs- 
lində Nihada da çox sualım var, atasının yurdunda oturacaq oğulu yaxın- 
dan tanımaq istəyirəm. Amma bir şey soruşmağa ürəyim gəlmir, yarası 
təzədir, hələ köz bağlamayıb. Amma dindirməsəm də olmaz. Uşaq da sa- 
yılmaz, yeniyetmə oğlandır. 

- Nihad, oğlum, sən bir qəhrəmanın oğlusan, sənin atanla bütün Azər- 
baycan fəxr edir. Belə bir atanın oğlu olduğun üçün sən də qürur duyur- 
san, elə deyilmi? — Nihadın gözlərinə baxmamağa çalışaraq sual verirəm. 

Nihad sanki sualımı gözləyirmiş, tez dillənir: 

- Mənim atam çox vətənpərvər bir insan idi, ailəsindən çox Vətəni 
fikrləşirdi. Atamın yeri çox görünür. Mənə arxa-dayaq idi. Şəhid olandan 
sonra hiss etdim ki, atam olmadan yaşamaq çox çətindir. Kaş atamın bir 
ayağı, bir əli olmayaydı, amma yanımızda olaydı. Nəfəsi bizə bəs idi. 
Onun üçün hər şey edərdim. Hara istəsəydi, aparıb gəzdirərdim, quluğun- 
da durardım. Mən bütün şəhidlərmiz və atamla fəxr edirəm. “Şəhidlər öl- 
məz, Vətən bölünməzl” 

Nihad danışdıqca ona baxıram, artıq onunla göz-gözə gəlməkdən çə- 
kinmirəm. Həqiqətən, qarşımda bir aslan parçası dayanıb, Anar kimi qəh- 
rəmanın yerində oturmağa layiq bir oğul böyüyür onun ocağında. Ürə- 
yimdə: ”Səni verənə şükür”, deyirəm. 

Ürəyimdə fikirləşirəm ki, Qarabağ savaşı başlayanda yəqin ki, Anar 
elə Nihad yaşda olub, 90-cı illərin çətinliklərini yaşayıb, heç bir şey onun 
vətənpərvərlik duyğusunu azaltmayıb. Bax, canından keçəcək qədər 
Azərbaycanı sevib.Tovuz döyüşlərində şəhid olmuş igid, cəsur oğulları- 
mız general-mayor Polad Həşimovun, polkovnik İlqar Mirzəyevin, ma- 
yor Anar Novruzovun ailələrində oğul balalar, aslan parçaları böyüyürlər. 
Qarabağda işimiz hələ çoxdur, Qarabağ yenidən qurulacaq, Qarabağı düş- 
məndən geri alan igidlərin oğulları, Qarabağ uğrunda canından keçmiş 
qəhrəmanların yadigarları o torpaqları cənnətə çevirəcəklər. Artıq Qara- 
bağ bizimdir. Qarabağ Azərbaycandırl 





Sağdan: şəhidin oğlu Nihad Novruzov dostu Murad Kənanoglu ilə. 

Nihadla danışarkən nəvəm Muraddan soruşdum: 

— Murad, sənə nə olub belə? 

- Bilirsən, nənə, mən Nihadı görəndə çox duyğulandım... İstədim heç 
onun yanından ayrılmayam. Çünki mənim kimi onların da evində biri ola- 
caq, biri olmayacaq... Mən onu çox yaxşı başa düşürəm, şəhid övladı hə- 
mişə ürəyi nisgilli, qübarlı olur... Sinif uşaqları, qohum-əqrəba, dostlar 
Nihadın yanında atadan danışanda, onlarla bir yerdə qalmaq istəməyəcək, 
sadəcə göz yaşlarını içinə axıdaraq ya susacaq, ya da onlardan uzaqlaşa- 
caq. Ona görə də mən Nihadgildə qalmaq istəyirdim, amma siz qoyma- 
dınız... 

Nihadı hamıdan yaxşı mən başa düşürəm, ona görə də Nihad qardaşı- 
ma deyirəm: Nihad, həyatda qalib olmaq istəyirsənsə, əzilmək istəmirsən- 
sə elmli olmaq, elmə mükəmməl yiyələnmək lazımdırl Bu yolda sizə 
uğurlar, əziz qardaşıml 

Əziz qardaşım Nihadl Azərbaycan xalqının bugünkü və gələcək nəsil- 
lərinin qürur yeri, fəxri və örnəyi olan qəhrəman şəhidimiz Anar əmiyə 
Allah rəhmət eləsinl 

Nazilə xanım deyir, qızımız Firuzə balıncının altında atasının şəklini 
saxlayır. Gecələr atasının şəklilə dərdləşir Firuzə.Təsəvvür edirəm, atası- 
na nə deyir? Deyir:” Çox çətindi sənsiz,ata. Kaş ki, yanımda olaydın, ata. 
Kaş ki, şəklinlə dərdləşməyəydim, səninlə söhbətləşəydim. Dünən yenə 
yuxumda gördüm səni. Yuxuda belə səni görmək imkansızdı. Səni gör- 
məyə çalışırdım, sənə çatmaq üçün çabalayırdım. Qaçırdın məndən. Heç 
kim kömək etmirdi sənə çatmağıma. “Bir insan bu qədərmi əlçatmaz ola- 
r?” sualına cavabımsan. Səni heç vaxt unutmayacağam. Səni ürəyimdə 
saxlayacağam, heç kim görməyəcək səni. Bilirsən, bircə dəfə qucaqlasam, 
içimdəki bütün ağrılar bitəcək. İçimdə böyük bir boşluq var o gündən bə- 
ri. Heç cür doldura bilmədiyim bir boşluq. Bu özləm hər keçən gün daha 
da dözülməz olur. Bir gün qarşıma çıxacaqsan elə bilirəm. Ola bilməz ki, 
biz daha görüşməyək. Ola bilməz... 

Bu düşüncələrlə dərdləşib danışdıqdan sonra ailə üzvləri ilə birlikdə 
Ərkivan qəsəbəsində “Seyid Sadıq Ağa” məqbərəsinin yerləşdiyi qəbiris- 
tanda şəhid qəbrini ailə üzvləri ilə birgə ziyarət etdik. Dualar oxundu. 

Sağdan: şəhidin oğlu Nihad Novruzov, şair-publisist Elnur Abdiyev, 
şəhidin qardaşı Sücəddin Novruzov, bacısı Tünzalə xanım, şair Güləmail 
Murad, şəhidin həyat yoldaşı Nazilə xanım 
və bazısı qızı Könül Qənbərova 


Şəhidim məniml Hansı torpağın, elin-obanın şəhidi varsa, o torpağın, 
o el-obanın, o Vətənin bugünkü və gələcək nəsilləri üçün and yeri, qürur 
yeri var. Doğrudan da, gələcək nəsillərin və uşaqların vətənpərvər ruhda 
böyüməsində Anar Novruzov kimi igidlərimizin çox böyük xidməti var. 
Onlar bir örnək kimi həmişə yaşayırlar, onların adları ən yüksək kürsülər- 
də çəkilir, ən ali məclislərdə anılır. 

Əziz ərkivanlılar, siz xoşbəxtsiniz ki, sizin qürur duyacağınız, uşaqla- 
ra və gələcək nəsillərə örnək olacaq mayor Anar Novruzov kimi qəhrə- 
manınız var. Əziz Masallı camaatı, nə xoş sizin halınıza, Anar Novruzo- 
vun adı çəkiləndə siz yada düşəcəksiniz. Azərbaycan xalqım, bir onu bi- 

lirəm ki, biz gəldi-gedərik, torpaq, Vətən və Vətən uğrunda ölən şəhid 
qəhrəmanlarımız əbədiyyətin özü qədər var olacaqdır. 

Şəhidi ziyarət etdik, xeyli yüngülləşdim, igidimizlə canlı görüşmüş ki- 
mi oldum. 

Anarın oxuduğu C.Cabbarlı adına Ərkivan qəsəbə 1 saylı tam orta 
məktəbinə üz tutduq. Məktəbin girişində Ümummilli Liderimiz H.Əliye- 
vin “Təhsil millətin gələcəyidir!” şuarı ilə qarşılaşdıq. Girişdən sağ tərəf- 
də Tovuz istiqamətində düşmən təxribatının qarşısını alarkən şəhid olmuş 
igid Vətən oğullarının şəkilləri, sol tərəfdə isə H.Əliyevin təhsilə diqqət 
və qayğısını əks etdirən lövhə asılmışdı. 

Məktəbin direktoru Məniyə Yəhyayeva və müəllim kolektivi ilə xoş 
görüşümüz oldu. Müəllimləri görəndə ilk öncə Ulu Öndərimizin müəl- 
limlər haqında dediyi sözləri xatırladım: “Mən müəllimdən yüksək ad 
tanımıram.” 


- Qarabağ Azərbaycandır n p Ta 
İ$fitanəri co vərənstsuna Sİ 
nissan al DÖYÜŞLƏRDƏ TARİX YAZAN 
şaHib OLMUŞ iMuȘ icin * 
VATAN . 


MASALLI RAYONUNUN İGİD ŞƏHİDLƏRİ 





Şəkildə: sağdan şəhidin qardaşı Sucəddin Novruzov, bacısı Tünzalə 
xanım,şair Elnur Uğur, şairə Güləmail Murad, şəhidin oğlu 
Nihad,məktəbin direktoru Mənijə xanım, şəhidin ömür-gün yoldaşı Nazilə 
xanım, bacısı qızı Könül Qəmbərova 

Anarın ilk müəllimi Solmaz xanım Bağırova şəhid haqqında xati- 
rələrini danışdı: 

- Əvvəla, mən bütün şagirdlərimi övladlarım qədər sevmişəm. Anar o 
qədər səliqəli, o qədər təmizkar, təvazökar, ürəyiyanan, mehriban, vətən- 
pərvər idi ki, nə deyim, elə bir insan görməmişdim... 

Onun cənazəsi kəndə gətirilən gün mən nə vəziyyətə düşdüm, nə hal- 
lar keçirdim, onu bir Allah bilir. Hər gün səhər yerimdən duranda onlar 
üçün üç min dəfə salavat çəkirəm. Anar balam da onlarım içində. İnsan- 
pərvər, istiqanlı, hamıya yaxın, hamıynan öz dilində danışmağı bacaran 
insan... Heyf... 

Solmaz xanım kövrəlib susur, göz yaşları yanaqlarına süzülür. Ürə- 
yimdə fikirləşirəm ki, belə bir müəllimin şagirdləri Anar kimi olar. Heç 
şübhəsiz, Anar Solmaz müəllimdən çox keyfiyyətlər götürmüşdü. 

Anarın fizika müəllimi, respublikanın əməkdar müəllimi Əfsər 
Əzizulla oğlu Məmmədov söhbətə körpü salır: 

- Mənim şagirdlərim olimpiadaların qalibi olublar. Anar da mənim ən 
yaxşı şagirdlərimdən olub. Dəfələrlə olimpiadaların qalibi olub. Anar ri- 
yaziyyatı çox gözəl bilirdi, eyni zamanda şahmatda da heç bir uşaq ona 
qalib gələ bilmirdi. Həmişə o, qalib olurdu. Hər hansı fənn olsa, o birinci 
yerdə dayanardı. Onun cismani yoxluğu ürəyimi ağrıdır, eyni zamanda 
şəhidliyi ilə qürur duyuram. Fəxr edirəm ki, kəndimizin belə igid, qəhrə- 
man oğlu olub. 

Mənifə müəllim söhbət əsnasında dedi: 

- Ərkivanımızın tarixi, tanınmış insanları da yəqin ki, sizi maraqlandı- 
rır. 1995-ci ildə Zahir Əmənovun sponsorluğu ilə “Ərkivan” qəzeti işıq 
üzü gördü. 2003-cü ildə Vaqif Yusiflinin müəllifliyi ilə “Ərkivan və ərki- 
vanlılar” kitabı çapdan çıxıb. 

Şəhidin qardaşı Sücəddin müəllim söhbətə qoşuldu. 

- Özümə borc bilirəm deyəm ki, İkinci Dünya müharibəsində də Ma- 
sallının igid və qəhrəman oğulları şücaət göstəriblər.1941-1945-ci illər 
arasında da Vətənin göyləri qara buludlarla örtüləndə Masallıdan mühari- 
bəyə gedənlər çox olub. Müharibədə iştirak etmiş 660 min azərbaycanlı 
əsgərdən 10914 nəfəri Masallıdan olmuşdur. Onlardan 1573 nəfəri itkin, 
5000-dən çoxu həlak olmuşdur. Masallıdan göylər şahini Mansur Tapdı- 
qov, Mahmudavardan şəfqət bacısı Səkinə Həşimova, Qodmandan parti- 
zan Əkbər Babayev, Atabala Hacıyev, Sahib Hüseynov, Ağamir Fəttayev 
və minlərlə Masallı yetirməsi Qafqazdan Berlinə qədər şərəfli döyüş yolu 
keçib. Müharibədə ən böyük qəhrəmanlıq və igidlik göstərənlərdən 28 nə- 

fəri “Qırmızı Ulduz”, 17 nəfər “Şöhrət”, 10 nəfəri “I dərəcəli Vətən Mü- 
haribəsi”, “Lenin” ordenləri və medallarla təltif olunmuşlar.. 

Anar da onlardan örnək almışdı, Vətən sevdalısı idi. Vətəni üçün canı- 
nı qurban vermiş , şəhidlik zirvəsinə ucalmış Anar! 

Həqiqətən də, Anar kimi qəhrəmanlar öz canını gələcəkdə Azərbaycan 
övladları firavan yaşasınlar, deyə fəda edirlər. 

Anar Novruzov haqqında xatirələrini bölüşən böyük qardaşı Sucəddin 
Novruzov isə “O heç vaxt Qarabağ torpağının ermənilər tərəfindən alın- 
ması ilə barışmırdı. Hər zaman deyirdi ki, Ali Baş Komandanımız əmr ve- 
rən günü mən çox sevinəcəyəm. Biz torpaqlarımızı düşmən işğalından 
azad etmək qüvvəsinə malikik”, - deyir 


Sucəddinin ürək döyüntüləri: 

Üzünü doyunca görə bilmədik, 

Bizi həsrət qoydun özünə,qardaş 1 
Sənsiz, dilim belə həsrət qalıbdır, 
“Qardaş” kəlməsinə, sözünə, qardaş! 


Dərdin kədər simli sazı beləymiş, 
Ömrün qışı belə, yazı beləymiş. 
Görünür, bəxt belə, yazı beləymiş, 
Nə deyim taledən yazına, qardaş! 


Ölüm əsən yellə, küləklə gəldi, 
Bir iyul gecəsi fələklə gəldi. 
Mələklər əlində çiçəklə gəldi, 
Qanlı baharına, yazına, qardaş! 





Daha gəlməyəcək yaş yaşın üstə, 

Buludlar ağlayır hey başın üstə, 
Oğlun çətir tutur başdaşın üstə, 

Dur! Hay ver oğluna, qızına, qardaş! 


Tale verməyibdir aman, getmisən, 
Sən gedəli donub zaman, getmisən. 
Bircə təsəllim var, qurban getmisən 
Vətənin torpağı, düzünə, qardaş! 

Müharibə illərində istər ön cəbhədə, istərsə də arxa cəbhədə rayon 
əhalisi nümunə olub. Döyüşən əsgərlərə pulla, taxılla, ərzaqla kömək 
edib. Budur bizim igid, qəhrəman xalqımız. 

Müəllim heyətilə sağollaşıb, zəngin təəssüratla məktəbdən ayrıldıq. 

Toy mağarına “Vağzalı” ilə deyil, “Azərbaycan əsgəri” marşının səda- 
ları ilə daxil olan, Aprel və Tovuz döyüşlərinin qəhrəmanı Anar Novru- 
zov 1976-cı ildə, təbiətin çöllərə xalı saldığı vaxtda, dağ çayları gur axan- 
da, bulaqların zümzüməsi quşların cəhcəhinə qarışanda, gül-çiçək ətirli 
bir yaz günündə, mayın 12-də Masallı rayonunun Ərkivan qəsəbəsində 
anadan olmuşdur. 

1983-cü ildə C.Cabbarlı adına Ərkivan qəsəbə orta məktəbinin 1-ci si- 
nifinə daxil olmuş və həmin məktəbi 1993-cü ildə əla qiymətlərlə bitir- 
mişdir. Ali təhsil almaq üçün sənədlərini indiki Azərbaycan Texniki Uni- 
versitetinin “Avtomobil nəqiliyyatının istismarı” fakültəsinə vermiş,lakin 
yüksək müsabiqə olduğu üçün keçə bilməmisdir və indiki Bakı Neft-ener- 
getika kollecinə daxil olmuşdur. 

Həmin illərdə Qarabağda gedən müharibə qəhrəmanımıza təhsilini 
hərb sahəsində davam etdirməyə sövq edib. Bunun üçündə o kollecdə təh- 
silini dayandırıb sənədlərini Ali Birləşmiş Komandanlıq Məktəbinə (indi- 
ki Heydər Əliyev adına Azərbaycan Ali Hərbi Məktəbi) verir və müvəffə- 
qiyyətlə ora daxil olur,lakin təhsilini saxlayıb könüllü cəbhəyə yollanır. 

1994-cü ilin sonunda Qarabağda atəşkəs elan edilməsi ilə əlaqədar 
geri qayıdaraq 1995-ci ildən hərbi təhsilini davam etdirir. 1999-cu ildə in- 
diki Heydər Əliyev adına Azərbaycan Ali Hərbi Məktəbini bitirib öz xa- 
hişi ilə kəşfiyyatçı zabit kimi Milli Orduda və ön cəbhədə xidmətə basla- 
yır. 2013-2018-ci illərdə Sumqayıt şəhərində N saylı hərbi hissəyə göndə- 
rilir. 2016-cı ilin Aprel döyüşlərində böyük şücaətlə iştirak edərək qəlpə 
yarası alır. 

O, 2018-ci ildə yenə öz xahişi ilə cəbhənin ən qaynar döyüş bölgələri- 
nə gedərək Vətənə xidməti borcunu yerinə yetirib.Türkiyədə mükəmməl 
peşəkar təlim keçib. Siyasi işlər üzrə tabor komandirinin müavini vəzifə- 
sinə kimi yüksəlib. 26 ildən artıq idi ki, hərb sahəsində çalışırdı. Hündür 
boylu, sağlam bədənli Anar sanki hərb üçün doğulmuşdu. Xidmət etdiyi 
illərdə hərbi texnikanın sirlərini dərindən mənimsəyərək snayper və digər 
müasir silahlardan atdığı dəqiq atəşlə yüzə yaxın düşmən əsgər və zabitini 
məhv etmisdir. Ermənistan ordusunun kabusuna çevrilən “Akula” ləqəbli 
kəşfiyyatçı mayor Anar Novruzov hərb tariximizə öz adını qızıl hərflərlə 
yazdırmışdır. 

Döyüş yoldaşlarının dediyi kimi, ermənilərə od qoyub, lap əfsanəvi 
Mixaylo kimi. “Mixaylo” ləqəbini götürən Sovet İttifaqı Qəhrəmanı Meh- 
di Hüseynzadə kimi Anar Novruzova da “Akula” ləqəbini vermişdilər. 
Ermənilər, hətta, onu öldürənə böyük məbləğdə pul mükafatı da ayırıb- 
gərlərlə dost, qardaş kimi davranan təcrübəli zabit Anar Novruzov çətin 
məqamlarda bir an belə düşünmədən özünü irəli ataraq neçə-neçə hərbiçi- 
mizi döyüş bölgəsindən sağ-salamat qurtarmışdır. O xidmətdə fərqləndi- 
yinə görə,qüsursuz xidmətlərinə görə dəfələrlə müxtəlif medallarla, dip- 
lom və təşəkkürnamələrlə təltif edilmişdir. Mayor Anar Novruzov 2020- 
ci il iyulun 14-də səhər saatlarinda Azərbaycan-Ermənistan dövlət sərhə- 
dinin Tovuz rayonu istiqamətində gedən şiddətli döyüşlərdə düşmən hü- 
cumunun qarşısını alaraq qəhrəmancasına səhid olmuşdur. 

Bir qız, bir oğul yadigarı qalıb.Vətən torpaqlarının bütövlüyü uğrun- 
da qəhrəmancasına şəhid olan mayor Anar Novruzovun nəşi doğulduğu 
Ərkivan qəsəbəsinə gətirilərək, 20 mindən artıq insanın iştirakı ilə böyük 
izdihamla “Seyid Sadıq Ağa” məqbərəsinin yerlə- 
şdiyi qəbiristanda dəfn edilmişdir. 

“Azərbaycan Respublikası Silahlı Qüvvələri- 
nin hərbi qulluqçularının təltif edilməsi haqqında” 
Azərbaycan Respublikası Prezidentinin 15 dekabr 
2020-ci il tarixli Sərəncamı ilə ölkəmizin ərazi bü- 
tövlüyünün bərpa edilməsi zamanı döyüş əməliy- 
yatlarına yüksək peşəkarlıqla rəhbərlik etmiş, düş- 
mənin canlı qüvvəsinin və döyüş texnikasının 
məhv edilməsində fədakarlıq və rəşadət göstərmiş, 
vəzifə borcunu ləyaqətlə və vicdanla yerinə yetir- 
miş Azərbaycan Respublikası Silahlı Qüvvələrinin 
hərbi qulluqçularının bir qrupu yüksək dövlət mü- 
kafatları ilə təltif olunublar. Onların arasında ma- 
yor Novruzov Anar Gülverdi oğlunun da adı var. 
O, ölümündən sonra 3-cü dərəcəli “Vətənə xidmə- 
tə görə” ordeni ilə təltif olunub. 


Şəhidimizin qardaşı Sücaəddin müəllim müxtəlif 
sənədləri göstərir. 

16.09.1994 - 20.07.1999-cu illərdə Bakı Ali Birləşmiş Komandanlıq 
Məktəbinin kursantı, 

20.07.1999-01.06.2001-ci illərdə Ne li hərbi hissə Motoatıcı tağım 
komandiri, 

01.06.2001-15.11.2001 -ci illərdə Ne li hərbi hissə Motoatıcı taborun 
kəşfiyyat tağımının komandiri, 

15.11.2001-08.08.2004 -cü illərdə Ne li hərbi hissə Motoatıcı bölük 
komandiri, 

08.08.2004-10.03.2005 -ci illərdə Ne li hərbi hərbi hissə Motoatıcı 
taborun komandiri, 

10.03.2005-31.08.2005 -ci illərdə Ne li hərbi hissə Motoatıcı taborun 
motoatıcı bölük komandiri tutduğu vəzifədən azad edilmədən 07.02.2005 
— ci ildən 19.03.2005-ci ilədək SQTTM-də “Motoatıcı tabor komandirinin 
MTT- üzrə müavini kursu“ nu bitirmişdir, 

31.08.2005-21.06.2006 -cı illərdə No li hərbi hissədə Motoatıcı 
taborun motoatıcı bölük komandiri, 

21.06.2006-17.02.2007 -ci illərdə No li hərbi hissədə Motoatıcı 
taborun motoatıcı tağımının komandiri, 

17.02.2007-11.02.2010 -cu illərdə (No li hərbi hissədə Motoatıcı 
taborun qərərgah bölüyünün qumbaraatan tağımın komandiri, 

11.02.2010-22.04.2011-ci illərdə Ne li hərbi hissədə Motoatıcı taborun 
(qısaldılmş tərkibli) qərargah bölüyünün qumbaraatan tağım komandiri, 

22.04.2011-17.04.2014 -cü illərdə No Motoatıcı taborun motoatıcı 
tağımının komandiri, 

17.04.2014-24.11.2014 -cü illərdə No Motoatıcı taborun motoatıcı bö- 
lük komandirinin şəxsi heyətlə iş üzrə müavini, 

24.11.2014-28.07.2018 -ci illərdə No li Şəxsi heyətlə iş üzrə 
bölməsinin psixoloji — bölmə rəisinin baş köməkçisi, 

28.07.2018-24.07.2020 -ci illərdə Ne li hərbi hissədə Motoatıcı tabor 
komandirinin şəxsi heyətlə iş üzrə müavini, “Şəxsi heyətlə iş üzrə 1-ci 
məharət dərəcəsi verilmişdir” - 29.07.2020-ci il. 

1994-2020-ci illər mayor Anar Novruzovun hərbi xidməti illəri 
olub... 

1999-cu ildə Ali Birləşmiş Komandanlıq Məktəbini (indiki Heydər 
Əliyev adına Ali Hərbi Məktəbini) bitirib, “Taktiki motoatıcı qoşunları 
komandiri” ixtisasına yiyələnib. 

1998-2013-cü illərdə ön cəbhə bölgələrində, 2013-2018-ci illərdə 
Sumqayıtda Vətənə xidməti borcunu ləyaqətlə yerinə yetirib. 

2016-cı ilin Aprel döyüşlərində iştirak edən igid zabit qəlpə yarası 
alıb. 

2018-2020-ci illər ərzində ən qaynar döyüş bölgələrində olub. 

Türkiyədə mükəmməl peşəkar təlim keçən cəsur zabitimiz 25 ildən ar- 
tıq hərb sahəsində çalışıb, siyasi işlər üzrə tabor komandirinin müavini 
vəzifəsinə kimi yüksəlib. 

Hündürboylu, şax qamətli, Koroğlu nərəli, iti baxışlı,sağlam bədənli 
Anar sanki hərb üçün doğulmuşdu. Xidmət etdiyi illərdə hərbi texnikanın 
sirlərini dərindən mənimsəyib. Snayperdən atdığı dəqiq atəşlə onlarla 
düşmən əsgər və zabitini məhv edib. 

Döyüş dostlarının dediyinə görə, tabeliyində olan əsgərlərlə dost, qar- 
daş kimi davranan təcrübəli zabit çətin məqamlarda, yüz ölçüb-bir biçmə- 
yi üstün tutmaqla bərabər, ani qərar verməyi də bacarırmış. 

A.Novruzov müxtəlif illərdə Müdafiə Nazirliyinin “Qüsursuz xidmətə 
görə” I, IL MI dərəcəli, “Azərbaycan Respublikası Silahlı Qüvvələrinin” 
yubiley medalları, eləcə də rəhbərlik tərəfindən döyüşlərdə, ictimai-siyasi 
və mənəvi-psixolofi hazırlığında əldə etdiyi yüksək nailiyyətlərə görə fəx- 
ri fərmanlarla təltif edilib. 

2003-cü ildə ailə həyatı quran cəsur döyüşçü toy mağarına “Vağzalı” 
musiqisi əvəzinə, “Azərbaycan əsgəri” marşının sədaları altında daxil 
olub, məclis “Qarabağ şikəstəsi” ilə yekunlaşıb. Qəhrəmanımızın qanı-ca- 
nı, niyyəti-amalı Vətən idi. 

Həyat yoldaşı Nazilə xanım Anar haqqında kövrələ-kövrələ danışırdı: 
“Çətinliyimiz də, xoş günlərimiz də olub. Anar deyib-gülən, zarafatcıl in- 
san idi. Onun üçün hər şeydən əvvəl Vətən qarşısında xidməti borc gəlir- 
di, Hər dəfə evə gələndə cəbhədə atəşkəs rejiminin pozulduğunu eşidəndə 
bir yerdə qərar tutmur, hərbi hissəyə qayıtmağa tələsirdi. Elə sonuncu də- 
fə evə gələndə də belə oldu. Səhhətindəki problemə məhəl qoymadan, 
müalicə almadan döyüşə qatıldı. Xidməti ilə əlaqədar onu çox sorğu-suala 
tuta bilmirdik. Narahat olmamağımız üçün çox şeyi bizdən gizlədərdi. Elə 
Aprel döyüşlərində yaralanmasını, bir neçə gün hospitalda müalicə alma- 
sını da sonradan bildik...”. 

İgid zabitimiz 26 ildən artıq xidmət etməsinə baxmayaraq, döyüş 
meydanından çəkilməyi əsla düşünməyib, irəliyə, gələcəyə inamla, ümid- 
lə baxıb. Torpaqlarımızın azad edilməsi onun üçün həyat məsələsi idi. 
Əbədiyaşarlıq qazandı qəhrəmanımz. 

Şükür, cənnət bağlarında olan şəhidimin yerində iki ciyərparəsi qalıb. 
Övladları atalarının arzusunu göyərtmək niyyətindədirlər. 13 yaşlı oğlu 
Nihad hərbi həkim, on birinci sinif şagirdi Firuzə isə polis zabiti olmaq is- 
təyir.Qızlar atalarını çox sevərlər, atalar da qızlarını. Firuzə qızımın atası 
Anarla son danışığı, son yazışması... 


- Salam, qızım! 

Hər şey yaxşıdır? 
Xidmətdəyəm. 

Firuzə: 

- Özünə yaxşı bax, ata! 
- Oldu. 

- Ata, nə var, nə yox? 

- Hər şey yaxşıdı, qızım. 
Xidmət edirəm. 

Nə olub, tez-tez yazırsınız? 
Dərs oxu, qızım! Dərs. 
- Yaxş, ata! 


Bu da son söhbət, qızın nigaranlığı, atanın nəsihət-vəsiyyət kimi söz- 
ləri:”Dərs oxu, qızım.” 

Firuzə qızım, atan və onun silahdaşları ən böyük işi gördülər, onların 
sayəsində artıq bizim Qarabağ dərdimiz yoxdur. Atanın da, şəhadətə qo- 
vuşmuş döyüş yoldaşlarının da ruhları göylərdə uçur. Atanın bir nigaran- 
lığı sizdəndir, ocağını isidən ananızdan, ocağına çıraq olan siz balaların- 
dan. Sən qəbul imtahanı verəndə atanın ruhu sənə duaçı olacaq, qardaşın 
dərslərini hazırlayanda onu seyr edəcək. İgid bir kişinin övladları kimi 
onunla həmişə fəxr edəcəksiniz, siz də elə yaşayacaqsınız ki, atanızın ru- 
hu şad olacaq. Bu gün Anarı bütün xalq tanıyır, onunla fəxr edir, uyudu- 
ğu bu müqəddəs məkan, bir parça torpaq bütün azərbaycanlıların, Vətəni- 
mizi, xalqımızı sevən hər kəsin and, ziyarət yerinə çevrilib. 

Şəhid Anar Novruzovun bacısı Gülcahan Gülverdi qizi ilə telefon 
bağlantısı yaratdım ki, uzaq qardaş ölkədən - Qazaxıstandan sözü- 
müzə körpü salsın. Zəng səsi... 

- Ana, səni Bakıdan telefona çağrirlar... 

- Əvvəlcədən qardaşım Sücəddin xəbər vermişdi ki, bir şair xanım 
məndən Anar haqqında ürək sözlərimi, xatirələrimi istəyəcək. Xatirələr 
məni haralara aparmadı...Ürəyimdən nələr keçmədi... Göz yaşlarım ley- 
san oldu. Bizim dərdimiz çoxdu, yaramız çoxdu. Anardan qabaq üç cavan 

bacımın və ata-anamın itkisini yaşamışıq. Ailədə on uşaq idik, yeddi ba- 
cı, üç qardaş. Bizim uşaqlıq illərimiz sovet illərinə təsadüf edib. Çoxusaq- 
li ailə olmağımıza baxmayaraq, boğazımızdan haram 7 5” 
Anarla mənim yaş fərqim 14 ildi. Qardaşımın dun- ”) ? % 
yaya gəlişini gün kimi xatırlayıram. Məndən yaşca 
böyük olan iki bacim ailə qurduğundan anama hər 
işdə mən kömək edirdim. Anam Anara hamilə oldu- 
ğundan son ayları işə gedə bilmirdi. Onun əvəzinə 
tarlada işləməyə mən gedirdim. 

Bir gün işdən evə qayıdanda gördüm ki, evdə; 
qonşu qadınlar, bir də həkim var. Anamın da vəziy-)ğğe 
yəti yaxşı deyildi. Həkimin səyi nəticəsində evimi- 
zin sonbeşiyi Anar dünyaya gəldi. Anarı böyütmə- 
sində anama mən çox komək edirdim. Demək olar ki, Anarı mən saxla- 
dım. Valideynlərimin bir vaxtlar mənə göstərdikləri qayğını mən Anara 
göstərirdim. 

Anar körpəliyindən zəhmət görmüşdü. Anamla mən tarlaya işləməyə 
gedəndə onu da özümüzlə aparırdıq. Torpağın üstündə oturdub işimizi 
görürdük. Anar balaca əlləriylə torpağı qarışdırar,hətta torpaqdan ağzına 
da aparardı. Anam deyərdi ki, bu uşaq torpaq sevən olacaq. Biz haradan 
bilərdik ki, Anar bir gun bu torpaqdan ötrü öz cavan canından keçəcək. İl- 
lər kecdi, mən ailə qurdum, həyat yoldaşımın işi qardaş ölkə Qazaxıstan- 
da olduğundan ata-anamı, bacı-qardaşımı, Azərbaycanımı qoyub müvəq- 
qəti Qazaxıstanda yaşamalı oldum. Ancaq telefon vasitəsilə yaxınlarımla 
əlaqə saxlayırdım. Anarın hərbi məktəbə daxil olduğunu ailədən dedilər. 

Bilirdik ki, işğal altında torpaqlarımız var. O üzdən Anarın hərbi yolu 
seçməyi məni narahat etdi bacı kimi. Çünki müharibənin qaçılmaz oldu- 
ğunu bilirdik. Anarın ailə qurmaq vaxtı gələndə mən Azərbaycana gəl- 
dim. Ata ocağına yığışdıq ki, ona toy edək. Anar mənim ailəmdə böyüdü- 
yü üçün valideynlərim böyüklüyü də mənə verdilər ki, toyun tədarükünü 
mən görüm. Anardan soruşdum ki, istədiyi varsa, elçi gedık. “Yox” dedi. 
Qız tapmağı bizə həvalə etdi, amma dedi ki, böyük-kiçik yeri bilən, vali- 
deynlərimizə hörmətlə yanaşan, onun hərbçi olduğunu nəzərə alan bir qız 
olsun. 

Anarın dediyi kimi də oldu. Ona çox gözəl toy etdik. Bu insanda işinə, 
torpağına sonsuz sevgi vardı. Toy insanın həyatında bir dəfə olur. Görmü- 
şük ki, toyda oynaq musiqilər, sonda da vağzalı çalınar. Anar isə toyxa- 
naya marşla girdi, “Qarabağ şikəstəsi”lə toyxananı tərk etdi.Toydan bir 
müddət keçəndən sonra Anar işinə qayıdanda məni də Qazaxıstana yola 

salmaq üçün aeroporta gətirdi. Görüşüb ayrılanda mən ona anamı, həyat 
yoldaşını tapşıranda dedi ki, torpağını,Vətənini sevməyən onları da sev- 
məz. 

Anarın xidmət illəri cəbhə bölgələrində keçdiyindən hər vaxt narahat 
idik. Mən ona tefefon edəndə tapşırırdım ki, özünü qorusun. O isə gülür- 
dü, deyirdi ki, Vətənin qorxaq oğullara ehtiyacı yoxdu, bir canı var, o da 
fəda olsun Vətən yolunda. Biz bir yerə yıgışanda kimimiz ev tikməkdən, 
kimimiz torpaq almaqdan danışanda, Anar xəritələri ətrafına yığıb elə ya- 
zırdı. Soruşanda ki, nə yazırsan-oxuyursan, deyirdi ki, yaxın illərdə tor- 
paqlarımız azad olacaq. 

Bu insan sanki hərb üçün doğulmuşdu. Biz qərib ölkədə olsaq da, 
Anarın hərbdəki xidmətindən, əsgərlərlə rəftarından çox eşidirdik. Anarın 
təqaüd vaxtı çatdığından hər danışığmızda deyirdim: “Qardaş, daha bəs- 
di, çıx dincəl”. O isə cavabında deyirdi: “Torpaqlarımız işğaldan azad ol- 
mayınca formanı əynimdən çıxaran deyiləm”. 2020-ci il iyul ayının 12-də 
Anarla son danışığımız oldu. Elə bil vidalaşmaq üçün zəng vurmusdu. 

Bu ərəfədə Tovuz rayonunda güclü atışma gedirdi. Mən haradan bilər- 
dim ki, qardaşım mənə elə Tovuzdan zəng vurub. Çünki o, Qazax rayo- 
nunda xidmət edirdi. Haradan biləydim ki, bir qrup hərbçi Tovuza döyü- 
şə gedib. Mən son danışığımızda da qardaşıma dedim ki, cıxsın təqaüdə. 
Bu dəfə qardaşımın mənə cavabı fəriqli oldu. Dedi: “Təqaüdə çıxsam, ilk 
işim Qazaxıstana, sizin yanınıza gəlmək olacaq”. Bilsəydim, qardaşımın 
son danşığıdı, uzun-uzadı danışardım. Ancaq o, həqiqətən də vidalaşmaq 
üçün zəng vurubmuş. 

14 iyulda Azərbaycan telekanalında xəbərlərdə qardaşımın Tovuz dö- 
yüşlərində şəhid olduğu xəbərini eşidəndə yer ayağımın altından qaçdı, 
ölmək istədim, ölə bilmədim. Pandemiya ilə bağlı sərhədlərin bağlanması, 
qəribçilik lap qolumu-qanadımı qırdı. Qohumlarımla dəfələrlə əlaqə sax- 
layıb, məlumatın dəqiq olduğun soruşdum. Bu qərib ölkədə aldığım ilk 
qara xəbər deyildi. Söhbətimin əvvəlində dediyim kimi, üç cavan bacı, 
ata-ana itirmisdim. Ancaq qardaş itkisi bacı üçün daşıya bilməyəcəyi bir 
dərddi. 

Mən Anara bacıdan əlavə, ana da olmuşdum axı .Mənim balaca Anarım 
böyüyüb uşaq vaxtı üstündə gəzib oynadığı ana torpağına qəhrəman şəhid 
kimi qayıdırdı. Bu dəfə torpaq onu həmişəlik öz qoynuna alacaqdı .Həyat 
mənə etibarsızlığının sərt üzünü bir də göstərdi. 

Şəhidliyin necə uca zirvə olduğunu hər birimiz dərk edirik. Ətrafim- 
dakılar mənə təsəlli edəndə ki, basını dik tut, sən şəhid bacısısan, qardaşı- 

mın, onun döyüş yoldaşlarının sayəsində gələcəkdə minlərlə bacının qar- 
daşsız qalmayacağını düşünəndə özümdə toxtaqlıq tapıram. 

Vətən, torpaq sevgisi Anarı şəhidlik zirvəsinə qaldırdı. Bəlkə də dəf- 
nində iştirak edə bilmədiyimdən Anarın hələ də işinin başında olduğunu 
düşünürəm, nə vaxtsa bir gün zəng vuracağını gözləyirəm. Bəlkə də bu 
qərib ölkədə özüm-özümü aldadıram. Ancaq bir gün vaxtımız çatanda hər 
birimiz bu dunyadan köçəcəyik, ancaq necə ad qoyub köçəcəyik, əsas 
olan budur. Anar kimi torpaq uğrunda şəhid olmuş yüzlərlə oğullardan 
dərsliklər yazılacaq, filimlər cəkiləcək və onların qəhrəmanlığı nəsildən- 
nəslə ötürüləcək. Şəhidlər qəlblərdə yaşayacaqlar. 

Gülcahan xanım “balaca qardaşım”, deyir xalqımızın böyük oğlu 
Anar üçün. Axı ona analıq edib, ana üçün övladı həmişə uşaqdı... Can ba- 
cı, yanıb-yaxılırsan, ana kimi yanırsan... 

Dahilərdən biri deyib ki, dildə olan bütün hərflərin qüdrəti çatmır ki, 
ananıı, Allahı olduğu kimi vəsf eləsin. Bu iki dühanın dərk olunması 
adiləşsəydi, yaşamaq istəyi də adiləşərdi. Nə yaxşı ki, böyük qüdrətlər elə 
bu qədər dərk olunur. 


QƏLBİ QARDAŞ HƏSRƏTİYLƏ DÖYÜNƏN BACILAR... 


Mən Sevanə — Anardan doq- 
quz yaş böyük, qəlbi qardaşının 
kədəri ilə 90 yaşına gəlmiş Seva- 
” nə... Anarın doğulduğu günü xa- 
tırlayıram, atamın hər zaman sərt 
görməyə öyrəşdiyimiz çöhrəsin- 
, dəki təbəssümü, bacılarımın, qar- 
daşlarımın sevincini xatırlayıram. 
f | Lİ Axı ailəmizə yeni bir uşaq gəl- 
mişdi — hər birimizin yeni oyun yoldaşı balaca Anar. Evdə hamımızdan 
balaca da olsa, böyük fikirləri, idealları var idi. 

Oxuduğu təhsil müəssisəsini atıb hərbi məktəbə getdiyi gün anladım 
ki, mənim balaca qardaşım artıq böyüyüb, Vətənin keşiyində dayanır. Mə- 
nə “komandir” deyə müraciət edirdi və həmişə deyirdi ki, harada 
oluramsa-olum, sənin zəngin gələndə farağatda dayanıram. 

İndi isə zənglərim səssiz qalıb... Səsinə, üzünə həsrət qalmışam... 
Ailəsindən uzaqda olanda da nəfəsi hər zaman onların üzərində idi. Ən 
yaxın mən olduğum üçün də həmişə ailəsini mənə əmanət edirdi. Deyirdi 

ki: "Komandir, mən ön cəbhədəyəm, sən arxa cəbhədə. Ailəm sənə 
əmanətdi..." 

Məni nəyə hazırlaşdırırdın, qardaşım? 

Mən illərdir xəstələrin yaralarını sağaldıram, amma balaca qardaşımın 
yaralarını görə bilmədim, ona dərman ola bilmədim... Anarımın Qarabağ 
yarası var idi qəlbində, o yarayla yumdu gözlərini bu həyata 

2008-ci il — televizor cəbhədə atışma xəbərini verirdi. Zabitlərimizdən 
və əsgərlərimizdən şəhid olanlar var, deyildi. Ürəyimin döyüntüləri artdı, 
adları çəkiləndə Anar adını eşidib huşumu itirmişəm. Gözlərimi açanda 
qardaşımıyanımda gördüm, ilk dəfə itirmək qorxusunu yaşamışdım. 

O gündən sonra 13 il — hər gün Anara zəng edirdim, yaxşı olub- 
olmadığını soruşurdum. Çətinliklərini heç vaxt demirdi, hər zaman 
gülürdü, zarafatlaşırdı, tək qayğısı ailəsi idi... Tovuz döyüşlərinin başladığı 
gün Anara zəng etdim, mənə: “Komandir, narahat olma, Qazaxdayam”, — 
dedi. Deyilmiş. Mən narahat olmayım deyə, mənə yalan danışdı... Bir 
gün sonra üçrəngli bayrağa bükülmüş tabutu gəldi... 

Necə hesab soruşaydım şəhid bədənindən? Necə deyəydim ki, niyə 
bizi sənsiz qoydun?... 

Bizim həyətimiz çox acılara şahid olmuşdu — ata, ana, bacılar, nəvələr 
— amma bu qədər yanmamışdı ürəyimiz. Nə ağır imiş bacı üçün qardaş 
itkisi? O qardaş ki, həyatdan heç kam almamış, ruhunu formasını 
geyindiyi gün Vətəninə təslim edən qardaş... 

Keçən doğum günündə “başımın tacı qardaşım, 45 yaşında evində, bi- 
zim yanımızda ol” demişdim. Gəldin... Gördüyüm hərbçidə səni görürəm, 
hər səsdə səni axtarıram. Ömrümün sonuna qədər də hər gün sənə zəng 
edəcəyəm, bəlkə yuxuma gəlib mənə cavab verəsən... 

Ruhun şad olsun, canımın parçası... 


Şəhidin bacısı Sabahət Gül- 
verdi qızının da ürəyi dolu idi. 
Qəlbi qardaş dağlı bacı görək nə 
dedi: 

- Anar məndən uç yaş kiçik 
idi. Bütün oğlan uşaqları kimi, o 
da dəcəl idi, hərəkətli idi. Ata- 
anamın sevimlisi idi. Evin sonbe- 

l siyi olduğu üçün ata-anamın və 
hamımızın sevimlisi idi. Fu sonbeşiyi çox şirin olar, deyirlər. Həqiqətən 
də elə idi. Danışdıqca uşaqlıq illərimiz gözümün önündə canlanır. Həyət- 

mizdə oynamağımız, bir süfrə arxasında yığışdığımız günlərimiz, qayğı- 
sız məktəb illərimiz heç vaxt yadımdan çıxmaz. 

Anar orta məktəbdə çox yaxşı oxuyurdu. Mən bacı kimi Anarın şəkli- 
ni şərəf lövhəsində görəndə fəxr edərdim, ürəyim dağa dönərdi. Bilməz- 
dim ki, vaxt gələcək bütün Azərbaycan xalqı onunla fəxr edəcək, amma 
inanırdım ki, gələcəkdə qardaşım adlı-sanlı bir insan olacaq. Allah ondan 
heç nə əsirgəməmişdi. 

Sinif yoldaslarıyla bizə yığışıb, birlikdə dərs hazırlayardılar, mən isə 
onlara çay verər, nəzarət edərdim. Anar yoldaşlarının bilmədiklərini on- 
lara başa salardı, elə buna görə də öz həmyaşıdlarının sevimlisi idi. Mü- 
haribədən bəhs edən filimlərə baxar, kitablar oxuyardı. Anarın hərbə ma- 
rağı, vətənpərvərliyi, bəlkə də " Uzaq sahillərdə " filmindən qaynaqlanır- 
dı, O filmə təkrar — təkrar baxırdı, doğrusu, bu filmi hamımız çox sevir- 
dik, Anar isə filmə elə baxırdı ki, elə bil ekranda ən əziz insanlarını gös- 
tərirdilər. Mən bilirdim ki, Mixaylo onun sevimli qəhrəmanıdır, ona bən- 
zəmək istəyirdi. 

Mən ailə həyatı qurandan sonra doğmalarımdan ayrılıb Rusiyada ya- 
şamalı oldum. Qohumlarımla ildə bir dəfə yay tətilində görüşməli olur- 
dum. Anarı da onda görürdüm və ona hərbi həyatından sual verəndə Vətə- 
nimizin gözəl mənzərəli rayonlarından danışar, xidmətindən bir kəlmə də 
söz deməzdi. Əsl hərbçi idi, çox məsuliyətli idi. Mən onunla söhbət edər- 
kən fikirləşirdim ki, Anar necə də dəyişib, uşaqlıq illərindəki şıltaqlığıdan 
əsər-əlamət qalmayıb.Onun haqqında gözəl sözlər eşidirdim. Qərib ölkə- 
də ətrafımda kiminsə oğlu, qardaşı Anarın əsgəri olmuşdu, onun necə 
qayğıkeş komandir olduğunu eşidəndə mən də qardaşımla qürur duyur- 
dum. Qardaşım bayramlarda zəng edib, hal- əhval tutar, nəyəsə ehtiyacı- 
mız varmı deyə, soruşardı.Y oldaşımla uzun-uzadı danışar, torpaqlarımı- 
zın mütləq azad olunacağını deyərdi. Dövlətimizin necə güclü ordusu ol- 
duğunu, minlərlə vətənpərvər igid oğlanların olduğundan qürurla danı- 
şardı. Anarla son danışığım 26 iyun Silahli Qüvvələr günü olmuşdu, onun 
peşə bayramını təbrik etdim. Əsla ağlıma gəlməzdi ki, bu son danışığımız 
və son təbrikim olacag. Anar hər birimizin yaddaşında Tovuz döyüşçüsü 
olaraq qaldı. Azərbaycan tarixində Həzi Aslanov, Mehdi Hüseynzadə ki- 
mi qəhrəmanların adıyla birlikdə Anar Novruzov kimi igid oğulların da 
adları çəkiləcək. Bizim millət, dövlət, gələcək nəsillər şəhidlərimizi hər 
an böyük etiramla yad edəcək, onları heç vaxt unutmayacaqlar. Mənə nə 
qədər ağır olsa da, qardaş itkisi ürəyimi yandırıb-yaxsa da, yenə də özlü- 
yümdə təsəlli tapıram ki, şəhid bacısıyam. Anar bizim baştacımızdır. Al- 

lah bütün şəhidlərmizə rəhmət eləsin. Bu gün evimizdə rahat yasamağı- 
mızı şəhidlərimizə borcluyuq. 


Nurcahanın qızı, çavuş Afaq Məmmədova otağa daxil olur. Onun 
da sözü var: 

- Dayım mayor Anar Novruzov haqqında xatirələrimi bölüşmək həm qü- 
rurvericidi, həm də kədərlidi.Qürurvericidir ona görə ki, xidmət illərimi 
onunla kecirmişəm. 2014- cü ildən 
2018- ci ilə qədər. Bu illər ərzində 
Anarın necə vətənpərvər, mədəni, ni- 
| zam- intizamlı, genişı dünyagörüşlü 
bir hərbçi olduğunun şahidi oldum. 
Onun əsgərlərə necə səbrlə hərbin 
sirlərini öyrətməsi biz hərbi quluqçu- 
ları heyran qoyurdu. 

Hərbi hissədə bayramların təşkil olunmasını çox gözəl təşkil edir- 
di, Bir dəfə sual verdim ki, niyə bayramların bu qədər gözəl keçməsi üçün 
çalışır? Cavabında dedi ki, əsgərlər evlərindən ayrı düşüblər, bayramı bi- 
zimlə keçirirlərsə, elə təskil etməliyik ki, özlərini evlərindəki kimi hiss et- 
sinlər. O elə bir insan idi ki, əsgərə lazim olanda komandir, lazim olanda 
psixoloq, lazim olanda qardaş, dost idi. Hərbi hissəmizə gənc əsgərlər 
gələndə komandir heyəti əsgərlərin ərköyünlüyünə dözməyəndə ilk öncə 
Anarı axtarırdılar. Həqiqətən də, Anar əsgərlə necə söhbət edirdisə, əsgər- 
də xidmətə maraq oyanırdı. Soruşanda ki, bunu necə edirsən, sadəcə gü- 
lümsəyib susurdu. 

- Həqiqətən, Anar çox savadlı hərbçi, qoçaq kəşfiyyatçı idi,-deyərək 
Elmar Hüseyinov söhbətə qoşulur.- Anar Novruzov 2008-ci ilin mart 
ayında Tərtərdəki hərbi hissəyə atəş dəstəyinə gəlmişdi. Mən artilleriya- 
dan icazəsiz atəş açmışdım. Eşitdim ki,cəzalanacağam. Anar soruşdu: 
“Nə fikirləşirsən?” Dedim:” Heç nə, babam türk, atam türk. Türmə Yusif 
zindanıdı.” Zarafatla dedi:” Tək olmayacaqsan, mən də səninlə gedəcə- 
yəm”. Çünki o da sərrast atəşlə cavab atəşi açırdı. Biz ölümə bir getdik. 
Ancaq düşməni məhv etdik, Vətən üçün döyüşdük. Bu döyüşdə şəhid Ra- 
sim Məmmədov da bizimlə idi. Hamı Vətən üçün şəhid olur. Demək, 
növbə mənimdir. 

Anar 26 ildən artıq hərbi xidmətinin çox hissəsini döyüş bölgələrində 
keçirmişdir. Hərbçi yoldaşları, əsgərləri onun keçdiyi döyüş yollarından 
danışanda insan sanki canlı əfsanə dinləyir onların dilindən. Onda Vətənə, 
torpağa sevgi sonsuz 1di.Torpaqlarmızın işğal altında olması onu birinci 

növbədə hərbçi kimi, ikinci növbədə Azərbaycan vətəndaşı kimi həmişə 
narahat edirdi. O həmişə sirli idi. O həmişə təbii idi. O həmişə cəsur idi. 
O həmişə vətənpərvər idi. O, uzun xidmət dövründə bir dəfə də olsun ailə 
və uşaqlarını yanında saxlamadı. O, 2005-ci ildə Qapanlıda, 2008-ci ildə 
Həsənqayada, 2016-cı ildə Beyləqan istiqamətində düşmənə elə sərrast 
cavab verirdi ki, düşünürdün ki, AQS-i rus onun üçün icad edib. Heyf 
səndən, qardaşl 

Ona Rusiyanın istehsalı olan AQS markalı silahın atası deyirdilər 
Anara. Onun istifadə qaydasını mükəmməl bilirdi. Əsgərlərə dərsini ke- 
çirdi. Deməli, səngərdə onunla xidmət edən əsgələrimiz Anarın necə on- 
ların qayğılarına qalmağından, onları dəfələrlə düşmən hücumundan qo- 
rumasından, ölümlə üz-üzə qalan əsgərləri xilas etməsindən danışanda, 
əsgərin Anara hörmətini görəndə, insanda yaxşı mənada həsəd hissi oya- 
nırdı. 

Anar Novruzovun uzun illər bu işdə işləməsinə baxmayaraq, mal- 
mülk, dünya malı üçün əlləşdiyini görən olmayıb. Həmişə düzlüyün, 
haqq, ədalətin tərəfdarı idi. Hər bir insanın dilini bilirdi, çalışırdı o insa- 
nın başa düşəcəyi dildə danışsın. Kollektivmizdə qadınlar da xidmət edir. 
Anar qadınlara qarşı çox hörmətcil idi, onlarla əsl Azərbaycan kişisi kimi 
davranırdı. 

Anar haqqında uzun- uzadı danışmaq olar. Anar əsl hərbçi idi, təqaüd 
vaxtı catmasına baxmayaraq, təqaüdə getmirdi ki, torpaqlarımız işğal al- 
tındadır. O, həmişə deyirdi ki, müharibə başlasaydı, düşməndən qisası- 
mızı alardıq. Bu gün şanlı ordumuz başda Ali Baş Komandanımız İlham 
Əliyev olmaqla, torpaqlarmızı 30 illik işğaldan azad etdi. Əminəm ki, 
Anarın ruhu alınan torpaqların hər qarışını gəzib və rahatdı. Allahın dər- 
gahında ruhun hər an şad olsun, şəhidim. 

Afaq Məmmədova yenidən söhbətə qoşulur: 

Mayor Anar Novruzov haqqında iş yoldaşı kimi qürurverici xatirələri- 
mi paylaşdım. İndi də kədərli xatirələrimi danışım qısa da olsa. 

Anarın iş yoldaşı olmaqdan əvvəl onun bacısı qızıyam. Həm də eyni 
təvəllüdük. Dayım haqqında keçmiş zamanda danışmaq mənə çox çətindi. 
Çünki o həm də mənim uşaqlıq dosdum idi. Yay tətillərində babamgilə 
gələndə Anarla oyunlar oynayardıq, elə bil qismətdənmi deyim, təsadüf- 
dənmi deyim, taxtadan avtomat düzəldərdik və bir- birimizi oyuncaq si- 
lahla vurardıq. Döyüş oyunları qurardıq, dalaşardıq. İllər sonra mən ailə 
həyatı qurdum. Anarı uzun illər görmədim, ancaq yaxınlarımdan soruşur- 
dum. Sonra qismət elə gətirdi ki, Anar mənim yaşadığım qəsəbədə xid- 
mət etməli oldu və bizdə qaldı. Bizdə qalmağı məni çox sevindirirdi, 

çünki həm dayım, həm də uşaqlıq dostum idi. Bir yerdə yaşadığmız illər- 
də də mən bu insanın işinə, formasına olan sevgisinə həsəd aparırdım. 
Nahar yeməyinə gəlirdi, yeyib qurtarandan sonra onun əllərini Allahın 
dərgahına qaldırıb dua etdiyinin şahidi olurdum. Hər duasında da sözü bu 
idi ki, Allahım, müharibə başlasın, torpaqlarmızı alaq, şəhidlərimizin qa- 
nını alaq. Mən ona edilən bir haqsızlığın da şahidi olmuşdum. Ancaq o 
haqsızlığa baxmayaraq, dayımın Vətənə, torpağa, bayrağa, işinə olan sev- 
gisi zərrə qədər də azalmırdı 

Heç ruhdan da düşmürdü bu insan. Onu dayılıqdan əlavə, bir insan 
kimi kəşf etmişdim. Ailəsilə danışanda çox mədəni, səbrli, onlardan uzaq- 
da olmasına baxmayaraq, onların hər bir qayğısı ilə maraqlanan həyat 
yoldaşı və gözəl ata idi. Uşaqlarının dərsləri ilə maraqlanan, hər zəngində 
onlara oxumağı tövsiyə edən, savadlı, millətimizə, dövlətimizə xeyirli və- 
təndaş yetişdirdirmək üçün çalışan valideyn olduğunun şahidi olurdum. 
Boş vaxtı olanda qızının istədiyi kitabları axtarıb tapması onun qayğıkeş 
ata olduğunu göstərirdi. Elə bil bizimlə yaşadığı müddətdə mənim ailə 
üzvlərimə də Vətən, torpaq sevgisini daha dərindən aşılamışdı. Mənim bir 
problemim olanda tez dayımdan məsləhət istəyirdim. Mənimlə elə danı- 
şırdı ki, sanki bütün yük çiyinlərimin üstündən götürülürdü. Çox zarafat- 
cıl, böyük-kiçik yerini bilən, hörmətcil, dostum. 

Zaman gəldi, mən onunla iş yoldaşı da oldum. Birlikdə təlimlərə get- 
dik, dərslərində iştirak etdim. Dayım,dostum hərbi müəllimim də oldu. 
Onun iş yerində necə hörmətli bir zabit olduğunu gördükcə qəlbimdə ona 
olan sevgim daha da artırdı. Hər 8 Mart bayramında məni də, qızımı da 
bir qızıl güllə də olsa, təbrik edirdi.Bizdə qaldığı müddətdə oxuduğu ki- 
tablar, baxdığı filimlər ancaq vətənpərvərlik mövzusunda olurdu. Mənim- 
lə hansısa söhbətə başlayanda ilk müraciəti belə olurdu:” Biz dayı bala 
yox, dostuq”. Mən də deyirdim:” Dayı, düz deyirsən”. 

Ailəmə ağır itki üz verəndə əziz dayım, dostum mənə psixolofi, mənə- 
vi olaraq çox dəstək oldu. Mənim ayaq üstdə dayanmağıma çox kö- 
mək etdi. Ancaq bu gün onun yoxluğuna dayanacaq gücüm yoxdur. Yu- 
xuma gəlir və sağ olduğunu bildirir ki, ağlama, Afaq, mən sağam. Dos- 
tum şərəfli, uca bir zirvəyə qalxdı, şəhidlik zirvəsinə. Ancaq mən uşaqlı- 
ğımda onunla keçirdiyim əziyyətli günlər üçün çox darıxıram. 

Darıxsam da, dayımın Vətənimizin, torpaqlarımızın bütövlüyü uğrun- 
da şəhid olması, onun xalq tərəfindən sevilməsi mənə təskinlik verir. Biz 
ailədə Anarı anarkən gözümüzün önündə əsl Azərbaycan hərbçisi daya- 
nır. Anarın qəlbimizdə, ürəyimizdə özünə xas yeri var. Ruhun qarşısın- 
da, vicdanla xidmət etdiyin illər qarşısında, uşaqlıq illərimizin qarşısında, 

həyat məktəbində vəfalı, etibarlı dostum olduğun üçün ruhun qarşısında 
baş əyirəm, dayıl 

Anar Novruzovun qardaşı oğlu Elvin Sücəddin oğlu Novruzov 
əmisi ilə bağlı ürək sözlərini bizimlə bölüşdü: 

— Rəbbimizin insanlara bəxş etdiyi ən ülvi, 
əvəzolunmaz duyğulardan biri də onun Vətəni- 
nə, millətinə, haqqa və ədalətə olan sonsuz sev- 
gisidir. O sevgi ki, insanları bu dəyərləri uğrun- 
da ölümü belə qorxutmur. 

Əslində, bu amallar uğrunda canından keç- 
mək ölümlərin ən şərəflisidir və bu ölüm yaşa- 
maqdan min qat faydalıdır, insanlara haqq- əda- 
lət uğrunda mübarizənin nə qədər şərəfli olduğu- 
nu göstərir. Ana Yurdum Azərbaycan müstəqil 
bir ölkə olaraq, tarixin ağır sınaqlarından çıxıb 
və hələ də böyük sınaqlarla üz-üzədir. Müxtəlif 
dövrlərdə mənfur düşmənlər tərəfindən işğala, 
soyqırıma , faciələrə məruz qalıb. Çoxsaylı itkilərimiz olub, torpaqlarımız 
işğal altına alınıb. 

Sözsüz ki, bütün hallarda xalqımızın qəhrəman oğulları Vətəninə və 
xalqına sədaqətini sübut edib. Bariz nümunə kimi istər Şəhidlər xiyaba- 
nında, istərsə də yurdumuzun müxtəlif bölgələrində uyuyan yüzlərlə qey- 
rətli oğul və qızlarımızın qəhrəmanlığını göstərmək olar. 

Elə bir ailə, elə bir nəsil yoxdur ki, onun Vətən uğrunda canından , 
qanından keçən bir əzizi, doğması, yaxını olmasın. Yoxluğu ilə barışmaq, 
üz -üzə söhbət edib görə bilməmək, fiziki olaraq yanında olduğunu hiss 
edə bilməmək, nə qədər ağır olsa da, yaşatdığı qürur hissi ilə Vətəni üçün 
düşünmədən canından keçən əmim haqında xatirələrimi bölüşmək istər- 
dim. 

Əmim sözün həqiqi mənasında çox vətənpərvər insan idi. Hərbçi ol- 
ması, 25 il ailəsindən, sevdiklərindən uzaqlarda müxtəlif bölgələrdə yo- 
rulmadan, usanmadan xidmətlərdə olmasının bariz numunəsidir. Orta 
məktəbdə yenicə təhsil aldığım zaman toyu olmuşdu. İçəri daxil olduğu 
an “Azərbaycan əsgəri “ marşı səsləndi. O zaman o qədər də anlamırdım 
bu musiqi ilə gəlişinin səbəbini. Bir çox hərbçi dostları da toyda iştirak 
edirdi. Onların gözlərindəki sevinci xüsusi ilə qeyd etmək istərdim. Çün- 
kü müxtəlif bölgələrdə xidmət edən və bəlkə də uzun müddət bir-birini 
görə bilməyən bütün hərbçi dostları bir arada Anar əminin toy məclisinə 
toplaşmışdılar. 

Zaman keçdikcə onunla birgə maraqlı anlarımız da çox olub. Biz ailə- 
də 3 övladıq. O da ailənin kiçiyi idi, mən də həmçinin. Hər zaman mənə 
deyərdi ki, səndən böyük qardaşın varsa, heç nəyi ürəyinə salma. Mənim 
qardaşım nəsə bir çətinlik olanda, necə mənə qol-qanad gərirsə, o da sənə 
gərəcək, Çünki sənin də qardaşın o atanın oğludur. 

Bakıya gələndə fürsət olduqca görüşürdük. Bilmədiyi, tanımadığı mə- 
kanda nadir hallarda oturardıq . Ətrafa qarşı çox diqqətçil, həssas idi. 
Sevdiklərini fürsət olduqca diqqətdən kənarda qoymamağa çalışırdı. Gə- 
ləcəkdə diplomat olmaq istədiyimi bilirdi. 

Məktəbi bitirdiyim zaman, məzun günümdə iştirak edəndə gülümsə- 
yərək gələcəyin diplomatı olacaqsan,bəlkə, işimiz düşər deyə, zarafatla- 
şırdı. Xarici ölkədə, Diplomatik Akademiyada magistr təhsili alacağımı 
eşidəndə sevincinin həddi-hüdudu yox idi. “Yığarsan bütün dostlarını, 
Bakıya gələndə sənə istədiyin restoranda qonaqlıq verəcəyəm” deyərək, 
sevincini bildirdi. 

Çox təəssüf, işlərindən dolayı, onunla birlikdə xoş günümü qeyd edə 
bilmədik. Şəhərdə də çox qala bilmirdi. Xidmət etdiyi bölgədən kənarda 
olanda və ya şəhərə gələndə çox sıxılırdı. Fikri ancaq xidmət etdiyi hərbi 
hissədə olurdu. İstəyirdi ki, buradakı işlərini bitirib, tezliklə oraya qayıt- 
sın. Hətta onu götürməyə gedəndə maşına oturan kimi ”tez sür gedək “, 
deyirdi. Mən də zarafatyana deyirdim ki, “əmi, deyəsən, əl çəkmirlər, ye- 
nə səni izləyirlər, bəlkə, saxlayım görək, dərdləri nədir”, deyib gülürdüm, 
o da yol boyu “saxlama, qaza bas” deyirdi. 

Əslində, çox şey danışan deyildi. Bir o qədər də zarafatçıl idi. Mən 
uşaq olanda fürsət düşən kimi bilyard oynamağa gedərdik. Bir gün hərbçi 
dostunu da gətirib dedi ki,”bu uşağı udsan, 100 $ verəcəyəm sənə. Uduz- 
san, sən ona 200 $ verəcəksən”. O da niyə o qədər verməlidir deyə, soruş- 
duqda, əmim də gülümsəyərək dedi ki, “əgər uduzsan, mənə yox, uşağa 
uduzacaqsan deyə”. Oyunu udduğum an çox sevinmişdim. Əmim gülüm- 
səyərək, “çıxar, uşağın pulunu ver indi, bundan sonra da bilyard oynama- 
ğı tərgit” deyə, zarafat etdi. 

Kiçik yaşlarımdan mənim də idmana həvəsim çox idi . Yarışlarda 
ciddi zədələr aldıqdan sonra hərbi xidmətdə iştirak edə bilmədiyim üçün 
çox heyfislənirdim. Anar əmi biləndə ki, səhhətimlə əlaqədar gedə bilmi- 
rəm, zəng edib “səni bloka atacağam”, deyə yarızarafat, yarıciddi münasi- 
bətini bildirmişdi. 

Bir müddət sonra anam üçün qaraciyər donoru olacağımı biləndə, 
zəng edib “ bundan sonra sən bizim canlı qəhrəmanımızsan” deyə, məni 
qürurlandırırdı. İndi isə özü bütün Azərbaycanın, hər bir azərbaycanlının 

qəhrəmanı oldu. Tarixdə iz qoyan qəhrəmanlarımızdan oldu. Əminəm ki, 
əmim də dediklərimi eşidir, ruhu daim bizimlədir. Onların hər birinin ru- 
hu indi şaddır, çünki bu gün ölkəmiz azaddır, Qarabağı geri almışıq. Söz- 
süz ki, qələbə müzəffər ordumuzun qəhrəmanlığı bahasına başa gəlib. Bu 
ölkənin, bu Vətənin bizə yaşatdığı zəfər, qəhrəman oğul və qızlarımızın 
canlarını qurban verərək, əldə olunmuş müstəqilliyimizin və Ali Baş Ko- 
mandanımız cənab İlham Əliyevin həyata keçirdiyi düzgün, məqsədyönlü 
siyasətin nəticəsidir. 

Mən də bir Azərbaycan gənci olaraq Azərbaycanın ərazi bütövlüyü, 
dövlət müstəqilliyi və suverenliyi uğrunda şəhid olmuş əmim, mayor 
Anar Novruzovla yanaşı, bütün şəhid qardaşlarımızın və bacılarımızın 
xatirəsini ehtiramla yad edirəm. Eyni zamanda bütün qazilərimizə uca Al- 
lahdan şəfa diləyirəm. Hər zaman qəlbimizdəsiniz. Allah bütün şəhidləri- 
mizə rəhmət eləsin. 


ŞƏHİD MAYOR ANAR XATİRƏLƏRDƏ 


Anarla əvvəllər tanış- 
İığımız olsa da, bizə bir- 
likdə çiyin-çiyinə xidmət 
etmək, bir-birimizi daha 
yaxından tanımaq 2018-ci 
ilin yay aylarında qismət 
oldu. Belə ki, biz ikimiz 
də eyni vaxtda Qazaxda 
yerləşən N saylı hərbi his- 
səyə müvafiq vəzifəyə tə- 
yin edildik və həmin za- 
mandan da eyni hərbi hissədə xidmətimizi davam etdirdik. 

İlk zamanlarda mən Qazax rayonunun Kəmərli kəndində, Anar isə 
Abbasbəyli kəndində xidmət etdik. Amma payız aylarında tale bizim xid- 
mətimizi Qazax rayonunun özündə birləşdirdi. 

Artıq Anarla daha çox vaxt keçirir, onunla fikir mübadiləsi aparırdıq. 
Ordumuzda şəxsi heyətin mənəvi-psixolofi hazırlığının daha da yüksək 
səviyyədə olması, əsgərlərimizin və zabitlərimizin daha peşəkar biliklərə 
yiyələnməsi, düşmənə daim qatı nifrət hissinin aşılanması və bir çox isti- 
qamətlərdə mühüm addımlar atırdıq. Anar yaşca, həm də xidmət təcrübə- 
sinə görə məndən böyük, təcrübəli zabit idi. Anarda düşmənlərə qarşı, 
ümumiyyətlə, Azərbaycan Respublikasının, xalqımızın mənafeyinə zidd 

addım atan hər hansı ölkə, qruma qarşı böyük nifrət hissi var idi. Anarla 
bütün xidməti təcrübələrimizi bölüşür, əsgərlərimizin sabahın döyüşçüsü 
kimi hazırlayırdıq. Anar çox səmimi, qayğıkeş zabit idi. Dəfələrlə şahidi 
olmuşam ki, Anar öz tabeliyində xidmət edən hərbi qulluqçuları necə çox 
sevir, onların qayğısını öz övladı kimi çəkirdi, hər birinə fərdi olaraq xü- 
susi münasibət bəsləyirdi. 

Anarın çox böyük arzuları var idi, bu arzuların ən başlıcası Vətən tor- 
paqlarının azad edilməsi, şəhidlərimizin intiqamının alınması idi. Bu gün 
Anarın və bütün şəhidlərimizin ruhu şaddır. Qəhrəman Ordumuz xalqımı- 
za tarixi qələbəni bəxş etdi. Yaddan çıxarmaq olmaz ki, Tovuz döyüşləri 
Vətən müharibəsinin başlanmasını daha da gerçəkləşdirdi, düşmənin nə 
qədər hiyləgər, nankor olduğunu sübut etdi. Anar həmişə təyinatından ası- 
İr olmayaraq, keçirilən döyüş hazırlığı məşğələlərində yaxından iştirak 
edir, şəxsi heyəti mükəmməl öyrədirdi. Onun çox gözəl öyrətmək qabiliy- 
yəti, metodiki bacarığı var idi. Əsgər və zabitləri çox həvəslə öyrədir, on- 
lara hərbi bilikləri aşılayırdı. 

Anarın bütün silahlar, qoşun növlərinin taktikaları üzrə yüksək savad 
və bacarığı var idi. Məhz o üzdən Anar bütün taktiki təlimlərə, müxtəlif 
silahlardan atış məsğələlərinə cəlb edilir, onun bilik və təcrübəsindən isti- 
fadə olunurdu. Anarla mütəmadi olaraq şəxsi heyəti Qazax rayonunun 
mərkəzində yerləşən Şəhidlər xiyabanına, bundan əlavə müxtəlif kəndlər- 
də şəhid məzarlarının ziyarətinə aparırdıq. Burada Anar şəhidlərimizin 
hansı amalda canlarını qurban verdiklərini, bundan sonra gənclərimizin 
qarşısında duran mühüm vəzifələr, düşmənin namərdliyi, xalqımızın keç- 
miş tarixdə nə qədər haqsızlıqlara düçar olması haqqında məlumat verirdi. 

Bundan əlavə Anarla həftə sonları, bayram günlərində ikimiz gedib 
şəhidlərimizin məzarını ziyarət edirdik, onların ailələrinə baş çəkirdik. 
Anar xidmətinin əhəmiyyətli dərəcədə böyük hissəsini cəbhə bölgəsində, 
düşmənlə təmas xəttində etmişdir. Anar artıq təqaüd hüququnu qazanmış- 
dı. Mən Anara sual verəndə ki, təqaüdə niyə çıxmırsan, o cavabında: 
"Səbrli ol, torpaqlarımızın azad olunacağı gün anbaan yaxınlaşır, qoy qə- 
ləbənin əldə olunmasında iştirak edim, sonra qismət olsa, gedərəm təqaü- 
də," deyirdi. 

Anarın qəlbi daim Vətən torpaqlarının azad edilməsi məqamını gözlə- 
yirdi, həmişə bütün söhbətlərini vətənlə başlayıb, müstəqillik, torpaqları- 
mızın azadlığı gününə az qalıb deyərək bitirirdi. Anarın Silahlı Qüvvələ- 
rin uğurla inkişaf etməsində, ordumuzun güclülər sırasında olmasında bö- 
yük əməyi olmuşdur. Məhz Anar və onun kimi qəhrəman zabitlərimizin 
təcrübəsi, gecəli-gündüzlü zəhməti nəticəsində ordumuzun sıralarında 

qəhrəman, hərbi biliklərə sahib, təcrübəli, peşəkar, Vətənini canından çox 
sevən zabit və əsgərlərimiz mövcud idi. 

Anarla bağlı o qədər maraqlı və böyük xatirələrim vardır ki, onlar nə 
bir kitaba, nə bir dərsliyə sığar. Anar mənim üçün həm gözəl dost olmaq- 
la yanaşı, həm də sirdaş idi. Çünki çox doğmalarımla bölüşmədiyim sirlə- 
rimi asanlıqla Anara deyib, çıxış yolu öyrənirdim. Fəxr edirəm ki, Azər- 
baycan Respublikasının mənafeyinə, ordumuzun inkişafına, Vətən müha- 
ribəsi üçün qəhrəman oğulların yetişdirilməsində Anar qardaşımla çiyin- 
çiyinə xidmət etmişəm, onun təcrübələrini öyrənmişəm. 

Anar gözəl və qürurlu komandir olması ilə yanaşı, həm də gözəl ailə 
başçısı idi. Anarın xalqımıza iki övladı miras qalıb. Məhz Anarın oğul öv- 
ladı Nihadın öz şəhid atasını qürurlu duruşla qarşılaması anları, düşmən- 
ləri xar etməsi Azərbaycan xalqının necə böyük gələcəyə sahib olacağını, 
xalqımızın necə igidlər yetirməsinin sübutu oldu. Anar öz övladlarını ata- 
sız buraxıb getməklə, Azərbaycan xalqının firavan həyat yaşamasını, di- 
gər övladların atasız və Vətənsiz böyüməsinin qarantı oldu. Nihadın Ana- 
rın ruhu qarşısında məğrur duruşu əslində, onun evində artıq daha bir 
Anarın yetişməsini göstərdi, "bir ölüb, min dirilirik" şüarını ifadə etdi. 

Artıq digər səhidlərimiz kimi, Anarın da cənnətdəki ruhu şad oldu. Ordu- 
muz tarixi qələbəni təmin etdi. Bundan başqa Anarın ruhu ikiqat şaddır ki, 
Anar və onunla birlikdə Tovuz döyüşlərində şəhid olan digər qardaşlarımız 
Azərbaycan xalqının dəmir yumruğunu bərk sıxaraq Vətən müharibəsində 
düşmənin başına etdirməyi təmin etdilər, məhz Tovuz döyüşlərində xalqımız 
daha da ayaqlandı, daha da milli birlik oldu. Allahdan Anar qardaşıma və 
bütün şəhidlərimizə rəhmət, Vətən uğrunda gedən döyüşlərdə sağlamlığını 
itirən qazilərimizə şəfa diləyirəm. Şəhidlərimizin ruhu qarşısında baş əyirəm, 
əziz sirdaşım və silahdaşım cənnətdə görüşənədək! 

Anarın ən xüsusi cəhəti gözəl kəşfiyyatçı olması idi, kəşfiyyat ixtisası- 
nın bütün sirrlərini, dərinliklərini bilirdi. Elə bu cəhətinə görə Anarı Azər- 
baycan Respublikasının Silahlı Qüvvələrində "Akula Anar" ləqəbi ilə ta- 
nıyırdılar. Anar bütün silahların kəşfiyyat qruplarında və dəstələrində isti- 
fadəsinin qaydalarını mükəmməl bilirdi. 

Bundan əlavə olaraq kəşfiyyat qruplarının irəliləməsi zamanı bütün 
növ atıcı silahların istifadəsi,düşməndə atəş şoku yaratmaq, kəşfiyyat dəs- 
tələrinin atəş dəstəyini təmin etmək bacarığı və təcrübəsi böyük idi.Bu 
baxımdan o, cəbhə bölgələrində dəfələrlə düşmənin mövqelərinə basqın 
edən qruplara məharətlə başçılıq etmişdir. Həmçinin bizim mövqeyimiz 
istiqamətində xain diversiya hərəkətləri edən düşməni aşkar edərək məhv 

etmiş, nəticə etibarilə yüzlərlə əsgərimizin, zabitimizin həyatını xilas et- 
mişdir. 

Təxminən 2019-cu ilin yaz aylarında düşmən həmişəki kimi, Qazax ra- 
yonunda yerləşən Dövlət Sərhəd Xidmətinin döyüş mühafizə mövqelərinə 
xaincəsinə həmlə etmək istəyi haqqında kəşfiyyat məlumatı əldə olundu. 

Hərbi hissəmizdən döyüş qrupları formalaşdırılaraq təmas xəttinə 
yollandı, belə qrupların birinə də Anar başçılıq edirdi. Orada Anarın bö- 
yük təcrübəsi və ərazini dəqiq qiymətləndirməsi, silahların effektli yerlər- 
də yerləşdirməsi düşməni düşünməyə məcbur etdi və Anar orada elə yük- 
sək müşahidə təşkil etdi ki, əsgərlərimiz tam olaraq təhlükəsiz şəkildə 
düşmənin mövqelərini müşahidə altında saxladı.Amma düşmən öz xain 
planın işə salmaqda qərarlı idi, Anar düşmənin gecə vaxtı ilk hərəkətini 
müşahidə edib, "Qoy lap yaxın gəlsinlər, bilmirlər ki, Akula burdadı" de- 
yib, düşməni tam səssizcə qarşıladı və tək atəş əmri ilə düşmən atəşə tu- 
tuldu. Belə vəziyyətdə namərd düşmən itki verərək geriyə çəkilməyə, hət- 
ta öz yaralı və məhv edilmiş yoldaşlarını buraxıb pərakəndə şəkildə qac- 
maga başladı. Anar onların arxasınca rus dilində " Akula zdes" deyərək 
ultimatum vermişdi. 


Mayor Tariyel Didarov 

Şəkildə: şairə Güləmail Murad və mayor Tariyel Didarov 
öz əsgərləri ilə birlikdə Qazax rayonunda Aprel şəhidlərinin 
xatirə bulağının qarşısında. 

VƏTƏN SAĞ OLSUN 


Bu gün qürurla və alnıaçıq Vətən Mü- 
haribəsi şəhidlərinin evlərinin kandarın- 
dan daxil oluruq. 

Hər nə qədər ağır olsa da getdiyimiz 
hər evdə “Vətən sağ olsun, bir şəhid olan 
mənim balam deyil ki, oğlum şərəfli bir 
amal uğrunda şəhid oldu” kimi ifadələri 
eşidirik. Bunu əlbəttə, bir azərbaycanlı ki- 





mi fəxarət hissi ilə qarşılayırıq. 

Vətən Müharibəsi Azərbaycan tarixinin ən şanlı səhifəsidir. Lakin bu 
zəfərin ayaq səslərinin eşidildiyi, xalqın müzəffər ordusuna etimadının 
özünə qayıtdığı “Aprel döyüşlərini”, 2018-ci ildə “Günnüt zəfəri”, 2020- 
ci ilin iyul ayında “Tovuz zəfəri” və nəhayət 2020-ci ilin sentyabr ayında 
başlayıb və 8 Noyabr Zəfər bayramı ilə bitən qələbələr silsiləsinin ilk hal- 
qası olan Aprel döyüşləri və Tovuz döyüşləri böyük tarixi əhəmiyyətə 
malikdir. 

Ermənistan silahlı qüvvələri iyulun 12-də Azərbaycanın dövlət sərhə- 
dinin Tovuz istiqamətində irimiqyaslı hərbi əməliyyat planı həyata keçir- 
məyə çalışdılar. Təbii ki, Azərbaycanın sayıq hərbçiləri müqəddəs sərhə- 
dimizi göz bəbəyi kimi qoruyurdular və düşmənə layiqli cavab verərək, 
onların məkrli planlarına görə özlərini peşman etdilər. Ağır itki verən ilan 
öz yuvasına çəkilsə də, zəhərinin bir hissəsini tökməyə macal tapdı — qəh- 
rəman oğullarımız General-mayor Həşimov Polad İsrayıl oğlu, polkovnik 
Mirzəyev İlqar Anzor oğlu, mayor Əhmədov Namiq Hafan oğlu, mayor 
Novruzov Anar Gülverdi oğlu, gizir Zeynalı İlqar Ayaz oğlu, gizir Baba- 
yev Yaşar Vasif Oğlu, MAXE Mustafazadə Elçin Arif oğlu şəhid oldu. 
Bu, döyüşdür və döyüşdə itkilərin olması da təbiidir. O da təbiidir ki, 
Azərbaycan Prezidenti İlham Əliyevin dediyi kimi, şəhidlərimizin qanı 
yerdə qalmadı, qalmayacaq və onların qisası layiqincə alındı. 

Azərbaycan Ordusunun sentyabrın 27-də işğalçı Ermənistan silahlı 
qüvvələrinə qarşı başladığı əks-hücum əməliyyatında əldə etdiyi möhtə- 
şəm qələbələr haqqında bundan sonra kitablar yazılacaq, filmlər çəkilə- 
cək. Amma indidən tam əminliklə deyə bilərəm ki, cəbhə uğurlarımızın 
ən başlıca səbəbi Prezident, Ali Baş Komandan İlham Əliyevin son 17 il- 

də həyata keçirdiyi güclü dövlət, güclü ordu strategiyası, milli birlik və 
döyüşçülərimizin ruh yüksəkliyi idi. 

Belə ki, Azərbaycan döyüşlərdə hərb tarixinə yenilik kimi düşən stra- 
tegiyanın tətbiqi ilə ən müasir silahlardan istifadəyə xüsusi önəm verdi. 
Nəticədə həm sürətlə irəlilədi, işğal altındakı ərazilərimizi yağılardan tə- 
mizlədi, həm də düşmənin bütün hərbi texnikasını darmadağın etdi, canlı 
qüvvəsinə ciddi zərbə vurdu. Bununla da beynəlxalq təşkilatların 30 il ər- 
zində edə bilmədiklərini Azərbaycan Ordusu Müzəffər Ali Baş Komanda- 
nın rəhbərliyi ilə qısa müddətdə gerçəkləşdirdi. 

44 günlük Vətən müharibəsində sadəcə azərbaycanlıların deyil, Azər- 
baycan vətəndaşı olan digər xalqların nümayəndərləinin də erməni faşiz- 
minə qarşı mübarizədə yaxından iştirak etdiyi, düşmən üzərində qələbəyə 
ciddi töhfə verdiyi hər kəsə məlumdur. 

Müharibənin ilk günündən etibarən dövlətimizin həyata keçiridyi qis- 
mən səfərbərlik çağırışına səs verən, könüllü şəkildə ordu sıralarına qatı- 
laraq cəbhədə düşmənə qan udduran bütün vətəndaşlarımız vahid amal 
üçün — işğaldakı torpaqlarımızı azad etmək uğrunda qəhrəmancasına mü- 
barizə aparıb. Təkcə bir faktı qeyd edim ki, müharibədə Azərbaycan və- 
təndaşlığı daşıyan rus millətindən olan xeyli sayda insan iştirak edib ki, 
onların 3-ü şəhid olub, 10 nəfərə qədəri isə yaralanıb. Onların arasında 
Şuşaya qədər gedib çıxan, Şuşa uğrunda mübarizə aparan rus millətindən 
olan vətəndaşlarımız olub. Azərbaycan Respublikasının Milli Qəhrəman- 
ları arasında Yuri Kovalyov, Sergey Murtuzalıyev, Sergey Senyuşkin ki- 
mi cəsur hərbçilər mövcuddur. Yəhudi əsilli Albert Aqarunovun Qarabağ 
müharibəsində göstərdiyi qəhrəmanlıqlar bütün dünyaya məlumdur. Uk- 
rayna millətindən olan Ruslan Polovinko, Belarus əsilli vətəndaşımız 
Anatoli Davidoviç, Gürcüstanda anadan olan Viktor Seryogin və bu qə- 
bildən olan digər qəhrəmanlarımız bütün Azərbaycanın fəxri və qüruru- 
dur. Dövlətimiz bütün bu qəhrəmanların adının əbədiləşdirilməsi istiqa- 
mətində ciddi addımlar atıb, onların abidə və büstləri ucaldılıb, küçə və 
meydanlara onların adı verilib. 

Bu tarixi qələbə unudulmaz şəhidlərimizin, qazilərimizin qanı, canı, 
mərdliyi ilə savaş meydanında qazanıldı. Buna görə də hər bizimiz tor- 
paqlarımızın azad olunmasını bizə qələbə sevinci yaşadan şəhidlərimizə, 
qazilərimizə borcluyuq. 

Bu gün Azərbaycanda şəhid ailələrinə həm dövlətin, həm də cəmiyyə- 
tin xüsusi diqqət və qayğısı var və bu diqqət və qayğının ən bariz nümu- 
nəsini Prezident İlham Əliyev göstərir. Prezident İlham Əliyev verdiyi 
fərman və sərəncamlarla dövlətimiz Vətən müharibəsində şəhid olmuş 

döyüşçülərimizin ailə üzvlərinə, qazi və hərbçilərimizə dərin ehtiramla 
diqqət və qayğı göstərir. 

Azərbaycan dövlətinin öz vətəndaşlarına göstərdiyi diqqət və qayğı 
bütün cəmiyyətimiz, o cümlədən müharibə əlilləri və şəhid ailələri tərə- 
findən məmnunluqla qarşılanır. Belə ki, Prezident İlham Əliyevin rəhbər- 
liyi ilə həyata keçirilən siyasətin əsas istiqamətlərindən birini müharibə 
veteranlarının, əlillərinin, şəhid ailələrinin sosial müdafiəsinin gücləndi- 
rilməsi, onların problemlərinin vaxtında həllinə nail olunması, hər cür 
qayğı ilə əhatə olunması təşkil edir. 


Cəlil Xəlilov 

Siyasi elmlər üzrə fəlsəfə doktoru, 
Azərbaycan Respublikası Prezidenti yanında 
Dövlət İdarəçilik Akademiyasının dosenti, 
Azərbaycan Respublikası Müharibə, 

Əmək və Silahlı Qüvvələr Veteranları 
Təşkilatının sədr müavini, polkovnik 

ŞƏRƏFLİ PEŞƏ 





Şəkildə: Sağdan general-mayor Polad Həşimovun qardaşı İlham 

Həşimov, polkovnik İlham Mirzəyevin qardaşı Rəfail Mirzəyev və 

ehtiyatda olan polkovnik-leytenant Loğman Xanlarov şəhid Anar 
Novruzovun məzarı önündə 


Müasir Azərbaycan Ordusunun banisi, əbədiyaşar Komandan Heydər 
Əliyev siyasi hakimiyyətinin bütün dövrlərində ordu quruculuğuna yük- 
sək diqqət və qayğı göstərib. Ümummilli Lider gənclərimizdə hərb peşə- 
sinə marağın gücləndirilməsi işinə daim diqqət yetirərək, "Zabit olmaq, 
hərbi vəzifə daşımaq gənclərimizin ən müqəddəs vəzifələrindən biri ol- 
malıdır", deyirdi. Hər kəs birmənalı şəkildə dərk edir ki, zabit peşəsi, doğ- 
rudan da, ən müqəddəs və vacib peşələrdən biridir. Çünki bu peşənin sa- 
hibləri Vətən qoruyucularıdır. 

Xidmət müddətində qanı ilə torpağımızı Vətən edən, onu müqəddəs 
ziyarətgaha çevirən şəhid mayor Anar Gülverdi oğlu Novruzov nümunəvi 
xidməti və şəxsi keyfiyyətləri ilə həm əsgərlərinin, həm də yuxarı koman- 
dirlərinin rəğbətini qazanmış bir şəxs kimi özünü tanıtmışdır. 

Arzusu ilə seçdiyi və sevdiyi peşənin əsl sahibi olan mayor Anar Nov- 
ruzov peşəsinə sonsuz sevgi ilə bağlanmışdı. Məhz bu səbəbdən də onun 
icra intizamı yüksək idi. Belə ki, yuxarı komandanlıq tərəfindən onun 
qarşısında qoyulan bütün tapşırıqların öhdəsindən layiqincə gəlmək üçün 
daima çalışırdı. 

Azərbaycan Ordusu dünya miqyasında sözünü demiş ən güclü ordu- 
lardandır. Belə ordunun zabiti olmaq da böyük məsuliyyət və fəxrdir. Ma- 
yor Anar Novruzov hər addımda ordumuzun adını yüksək tutmaq və mü- 
qəddəs işində bacarıqlı olmaq üçün əzmlə, qətiyyətlə xidmət etmişdir. 

Şərəfli yolda olan mayor Anar Novruzov daim nümunəvi zabit olmağı 
qarşısına məqsəd qoyaraq, tabeliyində olanlara şəxsi nümunə göstərmiş- 
dir. Peşəsinin şərəfli olduğu qədər çətin olması məsuliyyətini dərk edir- 
di. Uğur qazanmaq üçün isə işini sevməli və mahiyyətini yaxşı dərk etmə- 
lisən. Məlum olduğu kimi, hərbi qulluqçunun əsas vəzifəsi Vətəni qoru- 
maqdır. Bu işin müqəddəsliyi isə hər kəsə bəllidir. Mayor Anar Novruzov 
üzərinə düşən müqəddəs vəzifəni yerinə yetirənlərin sırasında olduğu 
üçün fəxr hissi keçirirdi. Bu yolda, əlbəttə, Vətən sevgisindən güc alırdı. 
Bu hiss ona Vətənə bağlı olmağı, onu daim uca tutmağı öyrətmişdi. 

Mayor Anar Novruzovun xidmətinin əsas prtoritetini tabeliyində xid- 
mət edən şəxsi heyətə qarşı mehriban, qayğıkeş və tələbkar olmaq, onla- 
rın problemlərinin həll olunmasında yaxından köməklik göstərmək təşkil 
edirdi. 

Mayor Anar Novruzov "Vətənə, xalqa, dövlətə xidmət ömrümüzün 
mənasıdır" devizini rəhbər tutaraq, bu amalla yaşayıb və xidmət etmişdir. 
Hərb peşəsinin incəliklərinə yaxşı bələd olmaq üçün dam, çalışıb, seçdiyi 
yolda şərəflə, məsuliyyətlə xidmət edən bilikli, bacarıqlı zabitlərimizdən 
olmuşdur. 

Mayor Anar Novruzovun 2020-ci ilin iyul ayında Tovuz rayonunda 
baş vermiş düşmən təxribatının qarşısının alınmasında, onların canlı qüv- 
vəsinin və texnikasının məhv edilməsində fəadakarlıq və rəşadət göstərə- 
rək, qəhərmancasına şəhid olması onun barəsində yuxarıda qeyd etdikləri- 
mi əməli ilə defakto sübut etmişdir. 

Azərbaycan Respublikasının ərazi bütövlüyünün bərpa edilməsi zama- 
nı döyüş əməliyyatlarına yüksək peşəkarlıqla rəhbərlik etdiyinə, düşmə- 
nin canlı qüvvəsinin və döyüş texnikasının məhv edilməsində fədakarlıq 
və rəşadət göstərərək, vəzifə borcunu ləyaqətlə və vicdanla yerinə yetirdi- 
yi üçün ölkə başçısı tərəfindən ölümündən sonra mayor Anar Novruzovun 
3-cü dərəcəli “Vətənə xidmətə görə” ordeni ilə təltif edilməsi onun xid- 
mətinə verilən yüksək qiymətdir. 


Loğman Xanlarov 
Ehtiyatda olan polkovnik-leytenant 

AQS-17 USTASI 


Mənə Anar haqqında danışmaq çox çətindir. 
Anar mənim çox yaxından tanıdığım zabitlərdən bi- 
ri olub. Hələ məktəbdə oxuduğu dövrlərdə hərbiyə 
olan marağı və özünü zabit kimi görmək istəyi onu 
Bakı Ali Birləşmiş Komandirlər Məktəbinə gətirdi. 

Ağır yaralandığıma görə xidmətimi davam et- 
dirmək üçün Bakı Ali Birləşmiş Komandirlər Mək- 
təbinə gəldikdə Anar artıq həmin məktəbdə oxu- 
yurdu. Onun dərslərə məsuliyyətlə yanaşması, silah 
və texnikaya olan marağı hələ aşağı kurslarda özü- 
nü büruzə verirdi. O, dördüncü kursda oxuyanda mən də ona zirehli texni- 
kanın təxliyyəsi və bərpası üzrə dərs deyirdim. Bütün dərslərdə texnika 
haqqında məlumat toplamağa çalışır, döyüş imkanlarını öyrənir və döyüş- 
də tətbiq edilməsi qaydaları ilə maraqlanırdı. Dərsdən sonra sərbəst vaxt- 
larında yanıma gələr, dərsdə öyrənə bilmədiklərini öyrənməyə çalışardı. 

Bir gün söhbət əsnasında zirehli texnikanın istismarı üzrə savadına 
güvəndiyini söylədi və “istəyirsiniz yoxlayın” deyərək, suallara cavab 
verməyə hazır olduğunu bildirdi. Biz həmin vaxt piyadaların döyüş maşı- 
nı BMP-2- nin yanındayıq. Haradasa iki-üç saat ərzində piyadaların dö- 
yüş maşınının istismarı, bərpası, təxliyyəsi və döyüşdə tətbiqi üzrə müxtə- 
lif suallar verərək, həqiqətən savadına boş yerə güvənmədiyini gördüm. 
Hər bir suala dəqiq və texniki-taktiki normativlərə uyğun olaraq cavab ve- 
rir, cavablarını taktiki fəaliyyətlərə bağlamağı bacarırdı. O, təkcə məndən 
deyil, hər bir müəllimdən silah və hərbi texnikanın istismarı və döyüşdə 
tətbiqi, döyüşün aparılması, bölmələrin idarə edilməsi, şəxsi heyətlə mü- 
nasibət və sairə mövzular haqqında öyrənməyə çalışırdı. O, dərk edirdi 
ki, torpağı işğal altında olan ölkənin zabiti necə olmalıdır. Əlbəttə, bir 
kursant üçün belə bir savada malik olmaq onun gələcək zabit həyatında 
mühüm rol oynayacaqdı. 

Anar Bakı Ali Birləşmiş Komandirlər Məktəbini bitirdikdən sonrada 
əlaqələrimiz kəsilmədi. Artıq mən də qoşunlara dönmüşdüm və onun xid- 
mət etdiyi birləşmələrin komandirləri ilə görüşdükdə onun haqqında, sa- 
vadlı zabit olduğu, şəxsi heyətin qayğısına qalan, öz bildiklərini tabeçili- 
yində olan şəxsi heyətə öyrətməyi bacaran, nizam-intizamlı olması barədə 
xəbərlər eşidirdim. Əlbəttə, bu eşitdiklərim məni təəccübləndirmirdi, axı 
mən onu uşaqlıqdan tanıyırdım. Bir müddət motoatıcı tağım komandiri iş- 

lədikdən sonra savadını və bacarığını nəzərə alaraq o, ehtiyat birləşmədə 
əlahiddə avtomatik qumbaraatan (AQS-17) tağım komandiri təyin olunur. 

Ehtiyatda olmasına baxmayaraq, düşmən təxribatlarının qarşısını almaq 
üçün onun komandirlik etdiyi tağımdan istifadə edilirdi. Tabeçiliyində olan 
şəxsi heyət ilə birlikdə daim tətbiq olunan istiqamətlərdə düşmənə sarsıdıcı 
zərbələr endirir və düşmənin öz məqsədinə nail olmasının qarşısını alırdı. 
Onda olan vətənpərvərlik və öz peşəsinə olan sevgisi həm rəhbərlərin, həm 
də tabeçilikdə olanların yanında onu ucaldırdı. Ağdam, Tərtər istiqamətlərin- 
də düşmən təxribatlarının qarşısını almaq üçün AQS-17 avtomatik qumba- 
raatanından elə bir ustalıqla və dəqiq atəşlə düşmənə zərbələr endirmişdi ki, 
birliyin şəxsi heyəti arasında onu AQS-17 ustası deyə çağırırdılar. Anar tək 
öz bölməsinin deyil, digər bölmələrin də hazırlığında, döyüşdə düzgün tətbiq 
edilməsində öz bilik və bacarığını əsirgəmirdi. 

Anar uzun müddət Silahlı Qüvvələrdə müxtəlif vəzifələrdə xidmət 
edərək, öz vəzifə borcunu layiqincə yerinə yetirmiş və mayor rütbəsinə 
qədər ucalmışdı. 

Anar elə bir zabit idi ki, sanki bu zabitin heç bir problemi yox idi. 
Onunla söhbət edəndə problemlərdən dərhal yayınar, torpaqlarımızın iş- 
ğaldan azad edilməsi məsələsini ortaya atardı. Uzun-uzadı torpaqlarımızın 
düşmən tapdağından azad edilməsi yolları haqqında söhbət etməyi xoşla- 
yardı. Sanki bu insan bu hisslərlə yaşayır və işğal altında olan torpaqları- 
mızın azad olunmasını gözləyirdi. 

Bizim onunla son görüşümüz şəhid olmazdan əvvəl şəxsi heyətin tərbi- 
yəvi işlər üzrə komandir müavini kursuna gəldikdə olub. O, yenə də ön cəb- 
hədə xidmət edirdi, kursu başa vurub, yenidən xidmət yerinə gedəcəkdi. 

Onunla söhbət edəndə adama elə gəlirdi ki, o, geri qayıtmağa tələsir. 
Torpaqların müdafiəsi onun üçün qürur yeri idi. Ondan ayrılandan bir ne- 
çə gün sonra onun şəhid olması xəbərini eşitdim və onda dərk etdim ki, o 
hara tələsirmiş. O, elə bir məqama çatdı ki, hər bir zabitin ən uca məqamı 
və arzusudur. Anar əzəli ölməzliyə qovuşdu, o bizimlədir və daima bi- 
zimlə olacaq. 

“Siz onlara ölü deməyin, onlar diridirlər”- bu sözləri Allah buyurur, 
biz isə onun qullarıyıq. 


İbadət Ağayev 
Ehtiyatda olan polkovnik-leytenant 

AKULANIN BÖLÜYÜ BORCLU QALMAZ... 


Zabit kimi xidmətə gəldiyimdə mənə ilk töv- 
siyələri Anar vermişdi. Çoxdan tanış idik, amma 
tabeçiliyində xidmət etdiyim zaman onu daha 
` yaxından tanıdım. 

Mənə qısaca olaraq Cəmo deyirdi. Sanki rəi- 
sim yox, böyük bir qardaşım kimi mehriban mü- 
nasibət bəsləyirdi. Deyirdi ki, Cəmo, bir insanı 
tanımaq üçün onu ən azından bir stəkan çaya də- 
vət edib söhbət etməlisən. Az danışıb, onu çox 
dinləməlisən, əlbəttə ki, bu bizim peşəmizin baş- 
lıca elementlərindəndi, deyirdi. 

Xidmətə yeni başladığım üçün hərbi peşə biliyi baxımından çox 
narahat olurdum.Amma sonralar deyirdim ki, rəis, mən həqiqətən çox 
şanslı zabitəm ki, sizinlə qarşılaşdım, çünki o hər bildiyini mənə öyrət- 
məyə çalışırdı. 

Həddindən artıq zarafatcıl idi. Hədəfləri çox yüksəklər idi və buna 
layiq idi həqiqətən də, çünki mən onu daxilən tanıyırdım, bütün əsgər- 
lərə "aslan parçası" deyə, müraciət edirdi. Sanki o buralardan gedəcə- 
yini, şəhid olacağını hiss edirmiş kimi, məni yetişdirirdi öz yerinə. Çox 
təəssüf edirəm ki, aramızdan tez getdi, o çox lazımlı insan idi, ordu- 
muzdakı gənclərə daha çox töhfələr verə biləcək zabit və əlbəttə, gözəl 
ailə başçısıydı.Yanımda nə zaman övladları ilə danışırdısa, birinci növ- 
bədə dərslərilə maraqlanırdı. Amma onun istədiyi kimi oldu, qarşısına 
məqsəd qoyduğu şəhidlik zirvəsinə ucaldı. Çox danışmaq olar Anar 
haqqında. İnsan bəzən müəyyən problemlərlə qarşılaşanda küskün, 
bədbin görünər. Anarın simasında heç vaxt bədbinlik görmədim. Hal- 
buki dərdsiz insan deyildi. 

2005 - ci ilin yay aylari idi. Mən onda tağım komandiri baş leytenant, 
Anar isə bölük komandiri kapitan rütbəsində idi. Tərtərin Qapanlı kəndi- 
nin qarşısında idik...Gecə ermənilər atəşkəsi pozdular. Biz də atdıq. Bir 
qədər sonra gördük ki, Akula (Anar) iki əsgərlə PKM ilə düşməni güllə- 
baran edir. Bizim posta çatanda qarşılayıb məruzə etdim. Bircə söz dedi: 
“Akulanın bölüyü borclu qalmaz”. 

Həqiqətən də, o, borclu qalmadı... Biz ona borclu qaldıq... 

Bu günün işini sabaha qoymazdı peşə baxımından. Çox intelektli zabit 
idi, haradan soruşsan, oradan yetərli məlumatı var idi, cavablar verərdi. 

Axırıncı dəfə ramazan ayından bir neçə gün öncə zəng etdi mənə: “Görü- 
şək, söhbət edək”, dedi, təbii ki, yenə də zarafatlaşdı. Onu çox istəyən 
yoldaşlarla Sumqayıtda axşam saatlarında görüşdük. Sanki vidalaşmağa 
gəlmişdi. Bir neçə saat bərabər olduq, yemək və çay süfrəsi, yenə şirin 
söhbətlər. Yenə gözəl sitatlar... Nə bilim... Yadıma düşdükcə, həqiqətən, 
kövrəlirəm, bunu kimsəyə izah edə bilməyəcək qədər. Yenə tövsiyələrini 
verdi: Dedi:” Cəmo, məsləhət bilirəm, ön cəbhədə xidmətini davam etdi- 
rəsən . Xidmət orada daha gözəldir”. “Mən orada da başqanam", deyirdi. 
Hörmətli insan, vəfalı yoldaş,sədaqətli, mehriban dost idi.. Anar haqqında 
əfsuslar olsun ki, bildiklərimin kiçik bir hissəsini paylaşa bildim. Anar 
vətənpərvər, ölkəsini, millətini çox sevən qəhrəman kimi yaddaşlarda 
qaldı. Allah qəni-qəni rəhmət etsin. 
Cəmaləddin Əliyev 
Baş leytenant 


ANAR QARAVUL ŞƏHƏRCİYİ YARATDI 


Mən 2001 — ci ildə N saylı hərbi hissəyə növ- 
bəti xidmət yerimə təyinat aldım. Vəzifəni təhvil 
alarkən həm də hərbi hissənin zabit-gizir heyəti ilə 


Təxminən bir ildən yuxarı həmin hərbi hissədə 
xidmətimiz davam etmişdir. Anar bacarıqlı, işgü- 
zar olması, vətənpərvərliyi ilə mənim diqqətimi ilk 
gündən cəlb etmişdi. Özünü tabeçiliyində olanlara 
tələbkar, qayğıkeş zabit kimi göstərmişdir. Dəfələrlə komandanlıq tərəfin- 
dən müxtəlif mükafatlara layiq görülmüşdür. Nümunəvi xidmətinə görə 
baş leytenant rütbəsinə layiq görülmüş və vəzifəsi bir pillə yuxarı qaldırı- 
laraq, bölük komandiri vəzifəsinə təyin olunmuşdur. 

Anar həm nəzəri, həm də praktiki dərslərdə çox fəal iştirak edirdi. 
Atış poliqonunda əsgərlərə nümunə idi. Atıcı silahlarla sərrast atmağı ba- 
carırdı. Üzərində daima çalışırdı. Anar bölük komandiri vəzifəsinə yenicə 
təyin olunmasına baxmayaraq, tez bir zamanda şəxsi heyətin hörmətini 
qazanmışdı. Anarın komandir olduğu bölük nizam-intizamı ilə digər bö- 
Tüklərdən müsbət cəhətdən seçilirdi. 

Hərbi hissəmiz səhrada yerləşdiyi üçün qarovul şəhərciyi mövcud de- 
yildi. Qarovul şəhərciyi inşa etmək üçün bir neçə nəfər ayırmaq lazım gə- 

lirdi. Əlbəttə, orada qurub yaradacaq əsgərləri Anarın bölüyündən təyin 
etdim və verilən tapşırıqların nəzarətini Anara həvalə etdim. 

Heç vaxt təlim üçün qarovul şəhərciyi olmayan hərbi hissədə qısa 
müddətdə qarovul şəhərciyi ərsəyə gəldi. Anarın nəzarəti və əməyi nəticə- 
sində qarovul şəhərciyi hazırlanaraq, təlim üçün hərbi hissənin öhdəsinə 
təhvil verildi. Heç zaman təlim üçün qarovul şəhərciyi olmayan hərbi his- 
səmiz artıq qarovul şəhərciyinə sahib idi. Növbəti dəfə üst komandanlıq 
hərbi hissəyə gələndə qarovul şəhərciyinə baxış keçirdi. Qarovul şəhərci- 
yi hərbi nizamnamələrə tam uyğun idi. Əlbəttə ki, bu nailiyyət Anarın idi. 

Bir müddət sonra hərbi hissəmizə yoxlama gəldi və bütün bölüklərin 
döyüş hazırlığı yoxlanılmalı və ümumi qiymətləndirilməli idi. Hərbi his- 
sənin qərargah zabitləri bölüklərə kömək məqsədi ilə təhkim olunmuşdu. 
Yoxlama bir neçə gün davam edəcəkdi. Birinci günün sonunda Anar mə- 
nə yaxınlaşaraq nəzarətçi zabitin geri çağırılmasını xahiş etdi. Səbəbini 
soruşduqda qeyri - adi cavab verdi : “Mənə nəzarət edən zabit məndən sa- 
vadlı və bacarıqlı olmalıdır, ancaq tam əksini görürəm, onun mənə kömə- 
yi yox, əksinə maneçiliyi var”. Əlbəttə ki, Anarın xahişi yerinə yetirildi. 
Sonunda bölüyün nizam-intizamına və döyüş hazırlığına Anar cavabdeh- 
lik daşıyırdı. Yoxlama bitdikdən sonra Anarın bölüyü yaxşı nəticə ve- 
rərək, ön sıralarda yer aldı. Anar fəxri fərmanla mükafatlandırıldı. 

Sonradan bizim Anarla qohumluq əlaqəmiz yarandı. Mən başqa hərbi 
hissəyə yeni təyinat alandan sonra da Anarla əlaqəmiz davam etdi. Anarın 
xidməti illəri başa çatmışdı, lakin Anar tərxis olunmağa səy göstərmirdi. 
Bir dəfə görüşümüzdə səbəbini soruşdum, cavabında : “Qarabağ işğaldan 
azad olunmamış tərxis barədə müraciət etmək fikrində deyiləm”, dedi. 
Sanki Anar hiss etmişdi ki, o gün yaxınlaşır. Anar Qazax rayonunda yer- 
ləşən N saylı hərbi hissədə mayor rütbəsində tabor komandirinin tərbiyəvi 
işlər üzrə müavini vəzifəsində xidmət edirdi. 

2020-ci ilin iyul hadisələri zamanı ermənilər Tovuz rayonunda təxri- 
bat törədərək, dövlət sərhədini pozmaq istədilər. Əlbəttə ki, həm sərhəd- 
yanı bölgələrdə, həm də daxilimizdə çaşqınlıq yaradaraq, öz çirkin əməl- 
lərini həyata keçirmək niyyətində idilər. Erməni rəsmiləri heç də Tovuz 
rayonundan keçən enerji resurslarını ələ keçirmək istəyini gizlətmirdilər. 
Ermənilər Azərbaycandan Gürcüstana — Türkiyəyə, oradan da Avropaya 
gedən enerji xətlərini partladaraq, Azərbaycanı özlərindən asılı vəziyyətə 
salmaq və Qarabağ məsələsində üstünlük əldə etmək fikrində idilər. Bu 
təxribatın qarşısını almaq məqsədilə orada yerləşən bölmələrin əks müqa- 
viməti vacib idi. Erməni quldurlarının məkrli planlarının qarşısının alın- 

ması məqsədilə ən peşakar, vətənpərvər zabitlər cəlb olunmuşdu. Əməliy- 
yata general Polad Həşimov rəhbərlik edirdi. 

Anar və əsgərləri Qazaxda yerləşən hərbi hissədən Tovuz rayonuna təcili 
ezam olunaraq, bu əməliyyatda iştirak etməli idilər. Anar öz əsgərləri ilə tə- 
yin olunmuş bölgəyə gəlib, düşmən təxribatının qarşısını qəhrəmancasına ala 
bildi. Bununla da düşmən geri oturdularaq layiqli cavabını aldı. 

Azərbaycan — Ermənistan sərhədi bərpa olundu. Bu döyüş Anar və 
döyüş yoldaşları general Polad Həşimov və polkovnik İlqar Mirzəyev 
üçün son döyüş oldu. Bu döyüş bizim 44 günlük müharibəmiz üçün zə- 
min yaratdı. Anar AQS — 17 silahından sərrast istifadə etməyi bacarırdı. 

Anarın qələbəmiz üçün böyük zəhməti danılmazdır. Anar bir zabit ki- 
mi əlindən gələni layiqincə etdi.Anarın iki övladı bizlərə əmanət olaraq 
qaldı. Qızı Firuzə və oğlu Nihad. Anarın övladları da özü kimi vətənpər- 
vər böyüməkdədirlər.Arzuları ali məktəb bitirib, Azərbaycana layiqli öv- 
lad olmaqdır. İnşallah yerin cənnətdir, Anar.“Vətən uğrunda savaşda 
uduzmaq yoxdur, qazi olaraq qayıtsan, alnın açıq, şəhid olsan, yerin ən 
üstündür” Mürtəza Mütəhhəri demişdir: “Çalışın şəhid olaraq ölün, onsuz 
da ölüm sizin qismətinizdir. 

Anar daima qəlbimizdə yaşayacaqdır. 

Güloğlan Bağırov 
Polkovnik-leytenant 


“ŞƏHİD OLDUM BƏLKƏ DƏ”... 


Salam, cənab mayor Anar Novruzov, şəhidli- 
yin mübarək, qəhrəman şəhid qardaşıml Nədəndir 
bilmirəm, şəhidlərimizə Allah rəhmət eləsin de- 
mək istəmirəm, çünki hərbçi olaraq şəhidlik mər- 
təbəsi istər dini nöqteyi-nəzərdən, istərsə də öz 
düşüncəmdə, ölümsüzlük və Allah qatında ən yük- 
sək mərtəbədir, hər kəsə mübarək şəhidlik qismət 
olmur. 

Mən şəhid Anar qardaşımla uşağlığımızın bir- 
likdə keçdiyi, gənclik çağlarımızda bir arada olduğumuz günlərdən və 
hərbçi kimi görüşlərimizdən xatirələri yada salmaq istədim. 

Uşaq vaxtlarından ağıllı, zəkalı, düzgün və dəqiq qərar verməyi baca- 
ran, savadı ilə seçilən biri idi. Məktəb illərində dərslərdə, hazırlıqlarda 
özünün inadkarlığı və savadı ilə başqalarından üstünlüyünü saxlayırdı. 

Anarın məqsədyönlü, elmə həvəsli olması Bakı Ali Birləşmiş Koman- 
danlıq Məktəbində (BABKM ) də özünü büruzə verirdi. Boş-boşuna Anarı 
AQC-17 (Avtomatik Qranatomyot) silahının atası adlandırmırdılar. Bun- 
lar barədə bir az sonra söz açacağam. 

Bizim yaşıdlarımızın gəncliyi Azərbaycanın müstəqilliyinin ilk çağla- 
rına düşdüyü üçün istər I Qarabağ, istərsə də II Qarabağ müharibəsinin və 
müstəqillik illərinin keşməkeşli, enişli-yoxuşlu yollarının ağrı və acılarını 
çiyinlərimizdə hər zaman hiss etmişik. 

Anarın zabit olmaqda da əsas məqsədi canından artıq sevdiyi Vətənin 
yaralarına məlhəm olmaq idi. Məğlubiyyətlə barışmayan, Qarabağın 
azadlığı ideyası ilə yaşayan vətənpərvər zabit həmyerlim. Görüşlərimizdə 
mövzu Qarabağ və torpaqlarımızın erməni dığalarının tapdağından təmiz- 
lənməsi olurdu. “Dözə bilmirəm”, deyirdi.Tərtərdə N saylı hərbi hissədə 
xidmət edəndə: 

- Dığalar kim, biz kim? Gəlib torpaqlarımızı işğal ediblər. Nə zaman 
qaytaracağıq cənnət Qarabağı?- deyirdi. 

Hərdən xəyallara dalırdı: 

- Təsəvvür edirsən,Şuşaya bayrağı sancırsan... Ya Xankəndidə bayra- 
ğımız dalğalanır... Əsl xoşbəxtlik budur e, qardaş,- deyərdi. 

Mən də gülərdim: “Arzulamaq gözəldir, inşallah o günlər də gələcək, 
təsəvvür edirsən, Qarabağa 60 yaşında qazi kimi istirahətə gedirik”. 

“Şəhid olduq, bəlkə də, nə bilirsən”, deyərdi. 

Böyük insanların amalları da böyük olur. Mayor Anar Novruzov da 
böyük amalı olan vətənpərvər, igid Vətən oğlu 1di.Tanıdığım, görüşdü- 
yüm, Anarı tanıyanların hamısı onun haqqında yalnız xoş sözlər deyirlər. 

Təlimdə əsgərlərilə döyüşdəymiş kimi təlim keçən, qayğılarına ata ki- 
mi qalan böyük ürəkli Vətən oğlu idi. Zarafatyana deyərdim ki, incit, son- 
ra qayğısına qal, Anar isə “təlimdə tər tökməyənin döyüşdə qanı tökülər 
“, deyərdi. 

Anarın sərt hərbçi görkəminin arxasında yumşaq ürəyi var idi, amma 
hər zaman onu görmək olmurdu, daha doğrusu, büruzə vermirdi. 

Hər zaman görüşdüyümüzdə, söhbətlərimizdə kəndə, ailəsinə gec-gec 
baş çəkdiyini, uşaqların onun üçün darıxdığını söyləyəndə cavabı belə 
olurdu: 

- Bilirəm, mən də darıxıram uşaqlarım üçün, amma biz bu hərbi libası 
görünüş üçün deyil, hər məşəqqətə dözüb, Vətənə xidmət üçün geyinirik, 
övladlar böyüyüb oxuyub, məqam sahibi olanda atalarını başa düşəcəklər 
və hər zaman fəxr edəcəklər. O xidmətdə olan ana quzusu 18 yaşlı oğlan- 
ların da ata-anası var, bizə əmanətdirlər, onları əsgər kimi yetişdirmək bi- 

zim əsas vəzifəmizdir. Ailəsindən uzaqda olsa da, nəzarətsiz qoymazdı, 
uşaqların dərsləri ilə maraqlanardı. 

Arabir kənddən zəng edib hal-əhval soruşanda bir dəfə də olsun şika- 
yət etməzdi və “kənddəsənsə Nihadı çağır, bir söhbət et”, deyərdi. Çox 
ailəcanlı idi. Qoymazdı əziyyət çəksinlər. Övladları ilə nəfəs alırdı, qızına 
anasının adını qoymuşdu, Nihadla ata-oğulluqdan əlavə dost idi. 

Anarın ən gözəl xüsusiyyəti onun saf, alicənab və dürüst xarakterə sahib 
olması idi. Hər zaman mütaliə etmək, özünü inkişaf etdirmək həvəsində idi. 
Hansı kitabları oxuyursan deyə soruşanda: Hərbi kitabları,- deyərdi. 

Amna tarixi əsərləri və detektivi də sevdiyini bilirdim. 

Anarın odlu silahlara böyük marağı vardı. Hər zaman deyərdi: “ Biz 
hərbi texnikanı və hərbin sirrini mükəmməl bilməliyik ki, tabeçiliymizdə 
olan şəxsi heyət bizə sual verdikdə ona düzgün və dəqiq cavab verə bilək, 
bilməsək, şəxsi heyətin gözündən düşərik və liderlik xüsusiyyətimizi də 
itirərik. Sonra o şəxsi heyəti idarə edə bilmərik”. 

14 iyul səhər saat 04:05 radələrində yata bilmirdim deyə, qalxdım te- 
lefonu alıb VVatsapa baxmaq istəyirdim ki, gördüm Anar onlayndır. Zəng 
etdim ki, niyə yatmır? “Mən xidmətdəyəm, sənə nə olub?” dedi. Əlavə et- 
di ki, Tovuz məsələsindən sonra gecələr yata bilmir, sabah tezdən Polad 
paşa ilə yola çıxır, gülərək dedi ki, məsələni özü həll edəcək. 

İçimdən bir narahatlıq keçdi, dedim ki, ehtiyatlı ol, vaxtın tamam ol- 
saydı, ehtiyata ayrılardın. Anarın bu illər ərzində heç vaxt danışarkən belə 
gülərək cavab verdiyin xatırlamırdım. 

- Kefin kökdür, xeyirdir ?- deyə soruşdum. 

- Polad kimi bir general yanına çağırıb, birlikdə Tovuza gedirik deyir- 
sə, adam sevinər də. Sənə AQS-17-nin atası deyirlər, görək, ermənilərin 
başına necə yağdıracaqsan mərmiləri, dedi paşa. Polad kimi komandir 
etimad göstərir, sevinməmək olar? 

Özümdən asılı olmayaraq, yenə də “ehtiyatlı ol”, dedim. 

- Qorxma, tapşırığa gedirəm, ölsəm şəhid,qalsam qazi olacağam.Şəhid ol- 
sam, məzarıma gül gətir, şəkil çəkdirəcəyəm, baş daşıma vurdurarsınız,- dedi. 

Açığı qəhər məni boğdu, bir neçə saniyə sonra özümə gəlib “yaxşı gö- 
rək, bəs deyirdin, uşaqlarımızın toyunda bir-birimizin yanında olaq atala- 
rımız kimi”, dedim. 

- Zarafat edirəm, - dedi. - Qismət İlahinindi. Mən sənə demişəm ki, bi- 
zim ən yüksək amalımız Vətənə qurban olmaqdır, Allah bizi şəhidlik zir- 
vəsinə ucaltsın. Hələ ölməmişəm, səni qəhər boğur, qocalırsan ha. Qayı- 
dım, zəngləşib gedərik rayona. 

Mənim üçün bu sətirləri yazmaq asan deyil, uşaqlıq dostunu, gənclik 
dostunu və hərbçi dostunu itirmək çox çətindir və o hissləri kağıza tök- 
mək çox ağırdır. 

Şəhidlik zirvəsinə qalxaraq millətin 30 illik həsrətinin alovlanmaqda 
olan ilk qığılcımı və bu qığılcımı alovlandırıb Azərbaycan xalqına azad- 
lıq şərbəti daddıran qəhrəman şəhid qardaşım, əziz şəhidlərimiz, siz cis- 
mən yanımızda olmasanız da, ruhən bu xalqın ürəyindəsiniz. 

Siz xalqımızı bir bayraq altına topladınız, bir yumruq kimi birləşdirdi- 
niz, siz yeni tarix yazdınız. İllər, əsrlər keçəcək, gələcək nəsillərin and ye- 
ri olacaqsınız. Gələcək nəsillər firavan həyat yaşadıqca sizi şükranla yada 
salacaqlar, şəhid qardaşlarım. 

İmaməddin Fərziyev 
Ehtiyatda olan polkovnik-leytenant 


"AKULA" HEÇ VAXT MƏĞLUB OLMAZ 


Anar ilə ilk tanışlığım 2005-ci il may ayının orta- 
larında olub. Mən onun komandiri olduğu bölüyə ta- 
ğım komandiri təyin olunmuşdum. 

Məruzə etdikdən sonra mənə əsgərlərə təlim keç- 
mə barədə nə qədər məlumatlı olmağımı soruşdu. 
Mən də ona əvvəllər müəllim işlədiyimi və bu barədə 
məlumatlı olduğumu dedim. Anar sevincək: “Uşaq- 
lar, bundan belə dərs barədə bütün sualları baş leyte- 
nant İsayevə ünvanlayın”, dedi. 

Həmin gün təsadüfən tağımlar döyüş növbətçiliyinə yerdəyişmə edə- 
cəkdi. Kazarmada sintezator da vardı. Əsgərlər deyib-gülə, oxuyub-oyna- 
ya posta getdilər... 

Sonradan bir dəfə mənim postlarımın birinə ermənilər atəş açdığna 
görə Anar əsəbiləşərək erməniləri PKM-lə yerinə otuzdurdu və “Akulanın 
bölüyünə güllə atmaq onların başı üçün deyil”, dedi. Akula heç vaxt məğ- 
lub olmaz. 

Hər zaman şən və qayğısız görünürdü, heç nəyin fərqinə varmayan bi- 
ri kimi... Amma onu yaxından tanıdıqca hər zaman tabeliyində olanların 
qayğısını çəkən, problemlərə qayğıkeşliklə yanaşan biri olduğu bilinirdi. 
2005-ci il sentyabr ayının 17-də mən başqa bölməyə keçirildim. Ara-sıra 
görüşürdük. Sonra Anar da başqa hərbi hissəyə köçürüldü. Tale necə gə- 
tirdisə, biz bir neçə il sonra yenə də əvvəlki üç tanış (Anar, Zaur və mən) 
bir yerdə xidmət etdik. 

Anarın özünəməxsus fikirləri var idi. Çox vaxt biz bu fikirlərə sadəcə 
gülürdük. O isə heç fərqinə varmazdı. Artıq biz hər üçümüz mayor rütbə- 
sində idik. Buna baxmayaraq, hər ikimiz ona komandir kimi baxırdıq. 

Bakıda SQ TTM-də kursda olanda da birlikdə gəzərdik. O vaxtlar da 
arabir şəhid olmaqdan danışırdı. Sanki qabaqcadan bilirmiş. Anar şəhid- 
liyi ilə bir çoxlarına örnək oldu. Çünki o şəhidlik mərtəbəsinə ucalarkən 
tutduğu vəzifəsini bir kənara qoyub, silaha sarılmış, AQS-17 ilə düşmənə 
qan uddurmuşdu. Çünki düşməni görəndə sakit dayana bilmirdi... 

Bu coşqusu da onu əbədiyyətə, şəhidliyə ucaltdı. 

Gülərüz, şən, qayğıkeş, ömrünü Vətən yolunda sevərək fəda edən qəh- 
rəman Anar... 

Təbiət İsayev, 
Mayor 


ƏRKİVAN ŞƏHİDLƏRİ 


Ərkivan kəndinin Birinci Qarabağ müharibəsində şəhid olanlarının 
adlarını bu kitaba yazsaq ruhları şad olar. Birinci Qarabağ müharibəsində 
şəhidlik zirvəsinə yüksəlmiş ərkivanlılar: Zahir Zülfüqar oğlu Nəcəfov 
(05.03.1973- cü ildə Masallı 2- ci Ərkivan kəndində Bədirli məhəlləsində 
ziyalı ailəsində anadan olib, 1992-ci il sentyabr ayının 25-də Fərrux yük- 
səkliyinin düşməndən azad olunması zamanı ağır yaralanıb, 20.12.1992- 
ci ildə Zahir Nəcəfov vəfat şəhid olub), Mahir Yadulla oğlu Bünyatov 
(15.07.1973-cü ildə Ərkivan kəndində anadan olub, 26 oktyabr 1992-ci 
ildə Qacar kəndinin işğaldan azad olunması uğrunda gedən döyüşlər za- 
manı düşmən minasına düşərək qəhrəmancasına həlak olub), Mircəlil Se- 
yidağa oğlu Əliyev (10.01.1974-cü ildə Masallı rayonu Ərkivan kəndidə 
anadan olub, 1 iyun 1993-cü ildə Ağdamın Boyəhmədli kəndi uğrunda 
gedən döyüşlərdə qəhrəmanlıq göstərərək, şəhidlik zirvəsinə yüksəlib), 
Şaiq Tahir oğlu Talıbov (17.06.1975-ci ildə Ərkivan kəndində anadan 
olub, 30 iyul 1993-cü ildə Ağdərə bölgəsində xidməti vəzifəsini yerinə 
yetirərkən şəhidlik zirvəsinə yüksəlib), Əlvan Ramazan oğlu Bağırov 
(04.09.1973-cü ildə Ərkivan kəndində anadan olub, 19.01.1993-cü ildə 
Ağdam rayonu Fərrux yüksəkliyi uğrunda gedən döyüşlər zamanı 
qəhrəmancasına həlak olub), Yavər Məmmədağa oğlu Əhmədov 
(01.09.1973 Ərkivan kəndində anadan olub, 20.10.1993-cü ildə Kəlbəcər 
rayonu Murovdağ-Sarısu istiqamətində döyüşlər zamanı xidməti vəzifəsi- 
ni yerinə yetirərkən faciəvi şəkildə həlak olub), Elnur Şahbaz oğlu Səfə- 
rov 23.06.1975-ci ildə Ərkivan kəndində anadan olub, 27.01.1994- cü il- 

də Beyləqan rayonunun Harami düzünün işğaldan azad olunması zamanı 
şəhidlik zirvəsinə yüksəlib), Ələddin Bahaddin oğlu Ağayev 19.04.1975- 
ci ildə Ərkivan kəndində ziyalı ailəsində anadan olub, 24.01.1994-cü ildə 
döyüş əməliyyatı zamanı erməni quldur birləşməsinin məhv edilməsində 
qəhrəmanlıq göstərərək şəhidlik zirvəsinə yüksəlib), Qalib Xitabəli oğlu 
Bədəlov 02.02.1972 ci ildə Ərkivan kəndində anadan olub, 27.01.1994- 
cü ildə Beyləqan bölgəsində şəhid olub), Şirvan Oruc oğlu İbrahimov 
21.03.1973-cü ildə Ərkivan kəndində anadan olub, 16.04.1994- cü ildə 
döyüş əməliyyatı zamanı qəhrəmancasına şəhid olub), Nəbi Yavər oğlu 
Teymurov 02.01.1974-cü ildə Ərkivan kəndində anadan olub, 
10.01.1994-cü ildə döyüş əməliyyatı zamanı itkin düşüb. Şəhid statusu 
verilib), Güləsgər Qafur oğlu Gözəlov 12.04. 1966-cı ildə Ərkivan kən- 
dində anadan olub, 15.01.1994- ci ildə itkin düşüb. Şəhid statusu verilib), 
Əhməd Qədir oğlu Mirzəyev 28.10.1973-cü ildə Ərkivan kəndində ana- 
dan olub, 1993-cü ilin noyabrında itkin düşüb. Şəhid statusu verilib), 
Anar Gülverdi oğlu Novruzov (12.05.1976-cı ildə Ərkivan kəndində ana- 
dan olub, 14.07.2020-ci ildə Tovuz rayonunun Ağdam kəndində N saylı 
hərbi hissənin tərkibində düşmənin diversiya qrupunun hücumunun qarşı- 
sını alarkən qəhramancasına şəhid olub), Famil Habil oğlu Əlizadə 
03.05.1999-cu ildə Ərkivan kəndində anadan olub, Füzuli rayonunun Yu- 
xarı Abdurrəhmanlı kəndinin işğaldan azad olunmasında qəhrəmanlıq 
göstərərək, şəhidlik zirvəsinə yüksəlib), Sənan Mətləb oğlu Sultanov 
26.09.1998- ci ildə Masallı rayonu Ərkivan kəndində anadan olub, 
30.10.2020 Qubadlı rayonunda qəhrəmancasına şəhid olub), Baş leyte- 
nant Sahib Yusif oğlu Şirəliyev 18.10.1995-ci ildə Ərkivan kəndində ana- 
dan olub, Şuşa şəhərinin işğaldan azad olunmasında qəhramanlıq göstərə- 
rək, şəhidlik zirvəsinə yüksəlib. “Azərbaycan Bayrağı” ordeni, “İgidliyə 
görə medalı”, “Şuşanın işğaldan azad olunmasına görə” medalı və bir ne- 
çə təşəkkürnamələrlə tərtif olunub), Əfruz Mahmud oğlu Cəfərov 
04.04.1962-ci ildə Ərkivan kəndində anadan olub, 11.05.1993-cü ildə Da- 
şaltı əməliyyatı zamanı itkin düşüb), Rafiq Zabil oğlu Nəcəfov 1980-ci il- 
də Masallı rayonunun Ərkivan qəsəbəsində ziyalı ailəsində anadan olub, 
28.10.1999-cu ildə başın alın nayihəsindən dəlib keçən güllə yarasından 
həlak olub), Vüsal Həmüdüllah oğlu Bədəlov 30.10. 1978- ci il Masallı 
rayonunun Ərkivan kəndində anadan olub, Ağdam rayonu ərazisində və- 
zifə borcunu yerinə yetirərkən odlu silahdan açılmış güllə yarasından hə- 
lak olub). 
Allah cəmi-şəhidlərə rəhmət eləsin! 

MƏN SİZİ GÖRÜRƏM... 





NAMİQ HAVAN OĞLU ƏHMƏDOV 
(08.11.1984-14.07.2020) 


Tovuz döyüşlərindən sonra yenə də dincliyim, yuxum ərşə çəkilmiş- 
di. Daxilimdə bir təlatüm var idi. 2020-ci il sentyabrın 18-də millət vəkli- 
miz Qənirə xanım Paşayeva ilə görüşəndən sonra narahatlığım birə-beş 
artmışdı. Mən Tovuz döyüşlərində şəhid olmuş 12 igidimiz haqqında 
yazmalı idim. 

Avqust ayında Rəbbimdən yol istəyib, Tovuz, Ağstafa, Qazax şəhid- 
lərinin izilə səfərə çıxmışdım. Məqsədim Tovuz döyüşlərində şəhid olan- 
ların ailə üzvləri ilə görüşüb, şəhidlərimizin qəbirlərini ziyarət etmək idi. 
Niyyətimi yerinə yetirdim. Tovuzda və Ağstafada şəhid ocaqlarına baş 
çəkdim, canlarını Vətən uğrunda fəda etmiş igidlərimizin qəbirlərini də 
ziyarət etdim. 

Ailə problemilə əlaqədar olaraq, Qazax rayonunun Yuxarı Salahlı 
kəndinin şəhidi mayor Namiq Hajan oğlu Əhmədovun ailəsi ilə görüşə 

bilmədim. Fikirləşirdim ki, bir neçə günə işlərimi sahmana salıb, şəhid 
Namiq Hajan oğlunun ailə üzvləri ilə görüşərəm. Amma tezliklə II Qara- 
bağ müharibəsi başladı. Mən avtobusula Qazaxa yola çıxdım. Qərara al- 
mışdım ki, əvvəlcə cəbhə xəttinə yaxın bölgələrdən birinə - Tərtərə baş 
çəkim, sonra Qazaxa gedim. 

Avtobusun pəncərəsindən ətrafa baxsam da, fikrim cəbhədə, əsgərləri- 
mizin yanında idi. Avtobus dayanıb, sürücü fasilə elan edəndə xəyaldan 
ayıldım. “Haradayıq?” sualıma cavab olaraq sürücü bildirdi ki, Kürdəmir- 
dəyik. Avtobusdan düşüb, yeməkxanaya girdim. Elə yenicə çay ismarla- 
mışdım ki, yanında operator olan bir nəfər bizim masaya yaxınlaşdı: 
“Mərhaba, xanımlar”, deyib, köhnə dostlatr kimi bizimlə hal-əhval tutdu. 
Bildirdi ki, Türkiyədən gəliblər, indi döyüş bölgələrinə gedirlər və yolüs- 
tü bizdən müsahibə almaq istəyirlər. “Mənim də yolum orayadı”,dedim. 
Beləcə, tanış olaq. 

“Haber Global TV” kanalının müxbiri Osman Girgin və kameraman 
Gökhan Köşetaş vaxt itirmədən işə başladılar. 





Aparıcı Osman Girgin 

Sağda: Spiker Osman Girgin, kamereman Gökhan Köşetaş 


Ulu Öndərimizin “iki dövlət, bir millətiz” şüarı ilə canlı yayım başla- 
dı. Mən də “Haydı, igidlərim” şerimi söylədim: 


Qoy qızıl qanımızla 
Sulansın torpağımızl 
Ucalsın Qarabağda 
Üçrəngli bayrağımız! 


Şücaətli ordumuz 
Düşməni ordan silsin. 
Bizimkidir Qarabağ, 
Dünya qoy bunu bilsin. 


Bir dayanacaqda yollarımız ayrıldı. Telefon mübadiləsi etdik. 
Tez-tez onlarla maraqlanırdım. İki-üç həftə cəbhəyanı bölgələrdə - 
Tərtərdə, Bərdədə, sərhəd zonalarında, hətta terror aktı zamanı Gən- 
cədə də olmuşdular. 

Osman Girgin deyirdi ki, müharibə -müharibədir, bu anlaşılandır, am- 
ma Gəncəyə, mülki şəxslərin üzərinə raket atılması heç bir prinsipə sığ- 

mır. Ürək ağrısı ilə deyirdi ki, Gəncəyə raket atılmasını öz gözlərilə gö- 
rüblər, bu fəlakəti sözlə ifadə etmək mümkün deyil. 

Hər şeyi gözlərilə görmüş, lentə almış və bütün dünyaya göstərmişlər. 
Bir də, bütün dünyaya göstərmişlər ki, Türkiyə qardaş Azərbaycanın ya- 
nındadır. 

Mən əvvəlcə Qazax Rayon İcra Hakimiyyətinin başçısı Rəcəb Baba- 
şovla, onun müavini Gülayə xanım Həsənova ilə görüşdüm. Tovuz dö- 
yüşlərində şəhid olmuş elimizin igid oğlu Namiq Əhmədovun ailəsini və 
qəbrini ziyarət etmək istədiyimi bildirdim. 

Tovuz döyüşləri haqqında əsər yazmaq fikrimi Gülayə xanıma demiş- 
dim. O, fikrimi dəstəkləmişdi. Oktyabrın 17-də Yuxarı Salahlı kəndinin bə- 
lədiyyə başçısı Şahismayıl Məmmədovla şəhidimizin ocağına yollandıq. 

Əziz oxucular, onu da qeyd edim ki, Qazax rayonunun Yuxarı Salahlı 
kəndi deyəndə poeziyamızın sönməz günəşi Səməd Vurğunun bu misrala- 
rı könlümdən keçdi: 


Bilsin ana torpaq, eşitsin Vətən, 
Müsəlləh əsgərəm mən də bu gündən. 


Biz əvvəlcə Namiqin oxuduğu Yuxarı Salahlı kənd tam orta məktəbi- 
nə gəldik. Bizi qarşılayan məktəb direktoru Məhəmməd Qocayev və bir 
neçə müəllim oldu. Gəlişimizin məqsədini bildikdən sonra Məhəmməd 
müəllim Namiqdən söz açdı: 

- Mən Namiqin müəllimi olmuşam. Məktəbdə oxuduğu illərdə, həqi- 
qətən, nümunəvi şagird olub, müəllimləri savadlı, tərbiyəli bir məktəbli 
kimi ondan həmişə razılıq ediblər. Namiqə mən riyyaziyyatdan dərs de- 
mişəm. Dərsdən əlavə də bir qrup şagirdlə məşğul olurdum, onlar on iki 
nəfərdilər. Onlardan dördü həmin il Heydər Əliyev adına Ali Hərbi Mək- 
təbə qəbul olundular, biri Namiq Əhmədov idi. 

Vətənpərvər, cəsur oğlan idi. Məktəbi bitirib, zabit kimi hərbi xidmətə 
başlayıb. Haqqında yalnız yaxşı sözlər eşitmişik, kəndimizin fəxri idi. 
İyul ayının 14-də şəhidlik zirvəsinə yüksəldi. İndi bütün Azərbaycanın 
fəxridir. Yuxarı Salahlı kəndi torpaqlarımızın bütövlüyü uğrunda bir neçə 
şəhid vermişdir. Allah hamısına rəhmət eləsin. 

Yuxarı Salahlıda dünyaya göz açıb, bütün Azərbaycanın qüruruna 
çevrilmiş igid oğulları heç vaxt unutmayacağıq. 

Gözəl yaz ayında - may ayında 28.05.1955-ci ildə Yuxarı Salahlı kən- 
dində dünyaya göz açan Mahmudov Zahid Alı oğlu Ağdərə istiqamətində 
gedən döyüşdə (09.08.1992-ci ildə) şəhid olub, Eminov Amil Şamil oğlu 

17.06.1973-cü idə anadan olub, 16.06.1993-cü ildə itkin düşüb, Çıraxov 
Bəhruz Şamxor oğlu 16.12.1974-cü ildə doğulub, 16.06.1993-cü ildə şə- 
hid olub, Vəliyev Musa Rəşid oğlu 16.11.1965- ci ildə doğulub, Ağdam 
rayonunda 20.04.1994-cü ildə şəhid olub, Quliyev Mehman Allahverən 
oğlu 23.10.1972-ci ildə anadan olub, 23.05.1994-cü ildə Qazaxda şəhid 
olub, Cəfərov Məmmədkərim Sosu oğlu-05.10.1964-cü ildə doğulub, 
28.05.1994-cü ildə Qazaxda şəhid olub, Kərimov Kamal Əliəşrəf oğlu- 
22.11.1961-ci ildə doğulub, 14.10.1994-cü ildə Kəlbəcərdə şəhid olub, 
Vəkilov Zülfüqar Yanvar oğlu - 11.08.1975-ci ildə doğulub, Füzuli rayo- 
nunda 12.10.1995-ci ildə şəhid olub, Kazımov Arif Nəbi oğlu - 
21.12.1965-ci ildə doğulub, 19.04.1997-ci ildə Qazax rayonunda şəhid 
olub, Namazov Elvin Məmməd oğlu-07.09.1990-cı ildə doğulub, 
03.04.2016-cı ildə Aprel döyüşlərində şəhid olub, Əlləzov Əlləz Ələddin 
oğlu — 06.11.1999-cu idə doğulub, 27.03.2019-cu ildə Füzuli rayonunda 
şəhid olub və Abdullayev Hafiz) - 01.01.1984-cü ildə anadan olub — 
04.03.2019-cu ildə şəhid olub. 

Namiqin təhsil aldığı məktəbdən atası Hayan kişi ilə birlikdə birbaşa 
kənd qəbiristanına şəhidin məzarını ziyarətə getdik. Hayan kişi yolboyu 
susurdu, amma ürəyindən nələr keçdiyi gözlərindən oxunurdu. 


Ey gidi dünya, bilmədim 
Hardan gəlib, hara getdin? 
Mənim balamı da 

Alıb getdin... 


Bala dərdi ağırdır, Hafan kişi. Bilirəm, içində fəğan edirsən. 

. Müqəddəslər əbədiyaşarlıq haqqı olanlardır. Haqqın dərgahına 
haqqı olanlar gedir. Ölümlə olum arasında bizə tale payı kimi verilən yol 
elə Haqqın dərgahına üz tutmaq üçündür. Anamızın anası olan torpağa 
müqəddəslik verən də insanların saf amallarıdır. 

Şəhidimizi ziyarət edib, yeni tikdirdiyi, heç yaşamadığı evinə getdik. 
Ailə üzvləri ilə görüşdük, düşüncələrə daldıq... 

Şəhidin anası Firəngiz xanım birba- 
şa dedi: 

- Mən qürur duyuram ki, mənim oğlum 
general Polad Həşimovla Aprel döyüşlə- 
rində, Tovuz döyüşlərində birgə vuruşub. 
Polad Həşimov Namiqə həmişə deyərmiş 
ki, mən arxada boz qurd yetişdirirəm, sən T 
gələcəyin generalısan. İkisi də bir gündə 
şəhid oldu. İkisinə da yanıram, amma Və- 
tən yolunda gediblər, tək təsəllim budur. 

Namiq elə uşaqlıqdan ağır təbiətli, 
mərd oğlan idi. Çox səliqəli, təmizkar idi. 
Futbola, cüdoya həvəsi vardı, idmanla 
məşğul olurdu. Hərbə böyük marağı vardı, FE . 
elə əvvəldən deyirdi ki, zabit olacaq. Evcanlı, aılacanlı idi. Öz zəhmətilə 
ev tikdirdi, kaş evində bir gün yaşayaydı... 

— 5 Hayan gel Əhmədov 1984-cü il noyabrın 8-də anadan 
olub. 1991-ci ildə məktəbə gedib. 
2002-ci ildə məktəbi əla qiymətlərlə 
bitirdi. O çox yaxşı oxuyurdu. Hə- 
min ildə Heydər Əliyev adına Azər- 
baycan Ali Hərbi Məktəbə daxil ol- 
du. 2006-cı ildə diplomunu aldı, 
leytenant rütbəsi verilmişdi. 

20.06. 2006-cı ildən 22.06.2007- 
ci ilə qədər kurs keçib. İlk dəfə hər- 
bi xidmətə Ağdam rayonunda başla- 
yıb. 22.06.2007-ci ildən 28.05.2009- 
cu ilədək N saylı hərbi hissədə artil- 
leriya taborunun baş zabiti olub. 
| 28.05.2009-cu ildən N saylı hərbi 
hissədə artilleriya diviziyasının hau- 
bitsalı artilleriya taborunun koman- 
diri vəzifəsində işləyib, ta 03.05.- 
2014-cü il tarixinə kimi. Tərtərdə iş- 
ləyərkən 26.06.2009-cu ildə baş ley- 
tenant rütbəsi alıb. 








Şəkildə: şəhid Namiq Əhmədovun 
Anası Firəngiz xanım 

Firəngiz xanımla söhbətimiz əsnasında Namiqin ömür-gün yolda- 
şı Nərgiz xanım da söhbətə qoşuldu: 

- Bu tarixi eşidəndə xoş günlərim yadıma düşdü. Sizə o unudulmaz 
günlərdən danışacağam. Mən Namiqlə bir məktəbdə oxumuşam. 

Namiqlə tanışlığım 2002-ci ildə elə orta məktəbdən başlayıb. Daha 
doğrusu, Namiq məni tanıyıb, bəyənib, mən də onu. Aramızda iki yaş fər- 
qimiz vardı. Mən 9-cu sinifdə, Namiq isə 11-ci sinifdə oxuyurdu. 

Məktəbi qurtarandan sonra o hərbi məktəbə oxumağa getdi. Mən isə 
ondan iki il sonra, 2004-cü ildə Bakıya getdim və Azərbaycan Beynəlxalq 
Universitetinin pedaqofi fakültəsinə daxil oldum. 2008-ci ildə universiteti 
bitirdim. 

Namiq artıq Ağdamda hərbi xidmətdə idi. Tələbəlik illərində Bakıda 
yox, kəndə gələndə bir-birmizi görürdük. O, kəndə gələndə bizim mə- 
həlləyə gələrdi. Təhsili bitirəndən sonra biz telefonla danışmağa başla- 
dıq. Namiq qərara gəlmişdi ki, elçi göndərsin bizə. Mən də evdəkilərə bil- 
dirdim, valideynlərim etiraz etmədilər. 

Namiqin elçiləri gəldi. Biz 2008-ci ilin oktyabr ayında nişanlandıq. 
Bir il nişanlı qaldıq. Onda Namiq Tərtər rayonunda hərbi xidmətdə idi. 
Hərbi xidmətdən toyumuz üçün məzuniyyətə gəldi. 2009-cu il oktyabrın 
11-də toyumuz oldu. Toydan sonra bir ay kənddə qaldıq. Namiq oktyab- 
rın axırı işə qayıtdı və dedi ki, kirayə ev tutub məni aparacaq. Bir həftə 
sonra getdik. Biz planlaşdırdıq ki, noyabrın 8-də Namiqin ad gününə ha- 
mımız yığışıb Tərtərə gedərik, amma alınmadı. Noyabrın 9-da Namiqin 
ata-anası, mənim valideynlərimlə birlikdə getdik. Ad günü üçün nə lazım 
idi, kəndə hazırlayıb aparmışdıq. Tərtərdə Namiqin kirayə tutduğu evdə 
ad gününü qeyd etdik. Mən Tərtərə ilk dəfə onda getdim. 

Məni Namiqin yanına yerləşdirəndən böyüklərimiz evə qayıtdılar. 
Xoşbəxt günlərimiz başladı. Kaş ki, zamanı geri qaytara biləydim... 2010- 
cu il iyulun 2-də oğlumuz dünyaya gəldi. Namiq əvvəldən deyirdi ki, oğ- 
İumuz olsa, babasının adını qoyacaq. Namiqin istəyi ilə oğlumuza onun 
babasının adını verdik - Məhəmməd. Adı ilə böyüsün. 

Beş il Tərtərdə qaldıq. 2009-dan 2014-cü ilə qədər. Yaxşı yadımda- 
dır, Namiqə 26.06.2013-cü ildə kapitan rütbəsi verildi. 2014-cü il fevralın 
9-da qızmız Nigar Tərtərdə dünyaya gəldi. Nigar artıq 3 aylıq idi, köçdük 
Gəncəyə. Bir il də Gəncədə qaldıq. 

Gəncədə işə başladı. 03.05.2014 tarixdən - 12.112015 — ci ilə kimi 
haubitsalı artilleriya diviziyası komandirinin maddi texniki təminat üzrə 
müavini vəzifəsində işləyib. Bir ildə burada qaldıq. Bir ildən sonra isə 
köçdük Goranboya, orada işə başladı. 12.11.2015-ci ildən — 29.12.2016- 

cı ilədək divizyasının qərargah rəisinin müavini vəzifəsində işləyib. Mayor 
rütbəsini isə vaxtından əvvəl - 19.04.2016-cı ildə Aprel döyüşlərində alıb. 

Mən uşaqlarla iki il Goranboyda qaldım. Məhəmməd 2016-cı ildə Go- 
ranboy orta məktəbinin birinci sinfində oxuduğu üçün Namiqlə gedə bil- 
mədik. 

Biz Goranboyda olan vaxt Aprel döyüşləri baş verdi. Namiq Ağdama 
getdi. Ağdamda 29.12.2016-cı ildən — 13.07.2018-ci il tarixinədək tank 
artilleriya diviziyasının komandiri vəzifəsində işləyib. Namiq qaldı Ağ- 
damla Goranboy arasında. Həftədə 2-3-dəfə bizi görməyə gəlirdi. Namiq 

=] evdə olmayanda, Məhəmməd nə qədər bala- 
ca olsa da, hər bir işimdə mənə köməklik 
edərdi. Nəsə almaq lazım olsa, bir gündə ne- 
çə dəfə də göndərsəm, gedirdi, çünki atası 
Məhəmmədə demişdi: “Mən evdə olmasam, 


FƏXRİ FƏRMAN evin kişisi sənsən. Anana hər işdə kömək 

m... edərsən”. 
. — — |f Namiq hər gəlib gedəndə tort bişirirdim 
577 uni — yanındakı əsgərlərə aparmaq üçün. O tortu 
p — da o qədər sevərək hazırlayırdım ki, səhər 5- 
—. Fuad Mirzəyev ə qədər yatmırdım, Namiqin istədiyi kimi, 
so dekabra — ürəyincə olsun deyə. Aprel döyüşləri də qur- 


tardı. Məhəmməd də birinci sinfi bitirdi. 
2017-ci ildə 
biz də yığı- 
şıb getdik Ağdama, Bir il də Ağdamda 
qaldıq. Oğlumuz Məhəmməd 2-ci sinfi də 
Ağdam orta məktəbində oxudu. 

Ondan sonra gəldik Tovuz rayonuna. 
Namiq Tovuzda işə başladı. 13.07.2018-ci 
ildən — 07.02.2020-ci ilədək diviziya ko- 
mandiri vəzifəsində işləyib. Tovuz döyüş- 
ləri başlayana qədər Tovuzda idik. 

Nərgiz xanım ağlaya-ağlaya medalla- — “ə — 
rı, fəxri fərmanları, sertifikatları mənə = zi 
göstərdi. — —. 

- Bu da Namiqin hərbidə xidmət etdiyi Q 
müddətdə aldığı mükafatlar. Hər işdə nü- 
munə idi. 





TƏLTİF OLUNUR 


005 nömrəli hərbi hissə kom; adiri 

PIRETA 

tE 

Azərbaycan Respublikası Prezidentinin adından : 


Azərbaycan Respublikası Müdafiə nazirinin 
20. AW! tarixli 





- 


ane 
———. 





törət 


07.02.2020-ci ildən — 14.07.2020-ci ilədək artilleriya rəisi vəzifəsində 
işləyib. 5 ay idi ki, artilleriya rəisi işləyirdi... Dilimin tutulan, sözümün bi- 
tən, sevgimin donan vaxtı... Bəlkə də özüm də bilmədən necə xoşbəxt 
imişəm, heç xəbərim yox imiş. İyulun 14-də mənim üçün hər şey bitdi, 
son oldu. Bundan sonra məcburi yaşamağa başladım. Bilmədim necə, am- 
ma məcburi. 

Namiq şəhid olandan sonra tamamilə yığışıb kəndimizdə tikdirdiyi 
evə gəldik. Heç düşünmürdüm ki, Namiqin tikdirdiyi evdə onsuz uşaqlar- 
la yaşayacağam. Necə həvəslə tikdirmişdi evi, nə arzularımız vardı... 
Hərdən baxıram evimizə, daha doğrusu, Namiqin tikdirdiyi evə, deyirəm, 
Allahım, haradan-hara gəldim, haradan- hara düşdüm? Hər şey alt-üst ol- 
du. Mənim üçün evimiz də, bu dünya da, onsuz bomboşdu. Dünya onunla 
vardı, həyat onunla gözəldi. 

Nərgiz xanım için-için ağlayır. Təsəlli etməyə söz tapmıram. Ürəyimdə 
deyirəm, ağla qızım, başının tacı düşüb, məhəbbətin şəhid olub, qəlbindəki 
baharı şaxta vurub, sevgini göz yaşlarınla yu, qızım, müqəddəs sevgini dup- 
duru göz yaşlarınla salavatla, ağla, qızım, ağla, bu günlük ürəyini boşalt, sa- 
bah yenə dolacaqsan, daşacaqsan... Allah səbrini versin, qızım... 

Dünyanın ən böyük fədailiyi olan ŞƏHİDLİK də müqəddəslərin 
yolunda bir zirvədir. Ucalıqlar arasında qəribə bir yaxınlıq var. Ana 
qucağından başlanan yol Tanrı dərgahında bitir. Bütün xoşbəxtliklərin 
məkanı elə budur. 

Nərgiz xanım bir az toxtayıb söhbətə davam edir. Bilirəm, gecə-gün- 
düz yarından danışsa, doymaz. 

- Tovuzda olanda hərdənbir deyirdi ki, mən tarixə düşəcəyəm, mən ta- 
rix yazacağam, mənimlə fəxr edəcəksən. Bu sözləri zarafat kimi qəbul 
edirdim. Amma heç vaxt deməzdi ki, mənə nəsə olar, siz nə edərsiniz, 
çünki qorxaq adam deyildi, aciz adam deyildi ki, desin, mən ölərəm, siz 
necə olarsınız? 

O, belə bir insan idi. Həyat dolu insan idi. O, tamam başqa cür idi. 
Heç kəsi incitməzdi. Hər şeyi özü edərdi,yorulmadan, sevə-sevə edərdi. 
Heç bir dəfə eşitmədim ki, desin yorulmuşam. Amma görürdüm ki, işdən 
evə yorğun gəlib. Hər evə gələndə uşaqlar üçün nəsə alıb gətirirdi. Nigari 
şıltaq,ərköyün böyütmüşdü. Əgər Nigarın istədiyini almasaydı, qız deyir- 
di ki, ata, səndən küsdüm. Atası da ərinmədən, deyinmədən, ayağını so- 
yunmadan qayıdıb onun istədiyini alırdı. 

O qədər səbrli, dözümlü, işgüzar adam idi. Bizim üçün gördüyü işi se- 
vərəkdən edərdi. Hərdən deyirdim, evdəki işlərdən sənin işin asandır. 
Komandirsən, orada sənə rahat olur.Dedi:” Bir gün yerimizi dəyişsək, 
görərsən işim necədi.” İndi başa düşürəm... Namiq var idi, mənim də 
Məhəmməddən, Nigardan fərqim yox idi. Onlar kimi hiss edirdim özümü. 
Mən də özümü uşaq hesab edirdim. Uşaqlar da, bəlkə, elə bilirdilər ki, 
bizim üçmüzün də atasıdı. Mənim də, Nigarın da, Məhəmmədin də. 

Uşaqlar arasında fərq qoymurdu. Deyirdi, ikisini də eyni istəyirəm. 
Məhəmməd bir az soyuq idi. Soyuq deyəndə ki, oğlan uşaqlarının çoxu 
elə olur. Qız uşaqları nədənsə atalarını çox istəyirlər. Amma Nigarın baş- 
qa cür yanaşma tərzi vardı. Onu görən kimi sevincindən bilmirdi nə et- 
sin... Namiq evə girən kimi atasına sarmaşırdı, balaca canı ilə atasına qul- 
luq etmək istəyirdi. Namiq deyərdi, mənim qızım dünyanın ən gözəl, ən 
şirin qızıdır. 





Şəkildə: şəhid Namiq və oğlu Məhəmməd 

Namiqin qırxından sonra atası Məhəmmədin yuxusuna girir, deyir: 
“Mən nə qədər sizin yanınızda olmasam da, mən sizi çox yaxşı görürəm. 
Sən çox güclü olmalısan. Nənəni, ananı, bacını sən qorumalısan. İndi ev- 
mizin kişisisən...” 

Belini əymə, şəhid atası, başını dik tut, şəhid anası, şəhid xanımı, vü- 
qarla gəz, şəhid balası, atanla fəxr et, ona bənzəməyə çalış. 


Gözündə nə qədər sual var sənin, 
Gərək cavab versin sənə bu dünya. 
Böyüklük öyrətdi vaxtından əvvəl 
Bir anda son qoydu uşaqlığına. 


Baxışın sualdı, əllərin nida, 
Qoşa dayanıblar bir əsgər kimi. 
Şəhid balasısan, amma mən səni 
Görürəm balaca bir əsgər kimi. 


Evində ən böyük kişisən indi, 

Nənən də, baban da sığınıb sənə. 
Şahid balasısan, ananın indi, 
Dərmansan dərdinə, qəm-qüssəsisən. 


Balaca çiyninə söykənib vətən, 
Atanın keçdiyi yollara baxır. 
Şəhid balasısan, hər səni görən 
Öpür üz-gözündən, əlini sıxır. 


Vətənin gözündə daim ucasan, 
Heç kəsin gözləri yolda qalmasın. 
Şəhid balaları ata olsunlar, 

Qoy bir də atalar şəhid olmasınlar. 


Məhəmməd özünü şax tutub, bilinir ki, atası kimi təmkinli, də- 
yanətli bir kişi olacaq. Onun da sözü var: 
- Atam bizi çox sevirdi. Son vaxtlar atam deyirdi: “Mənim ağıllı bala- 
larım, çox xoşbəxtəm ki, sizin kimi uşaqlarım var. 

İndi mən 5-ci sinifdə oxuyuram. Ata həmişə 
bacıma oyuncaq alardı. Bir gün sürpriz olaraq, 
ata bacıma velosiped aldı. O gün bacımın sevin- 
— cinin həddi-hüdudu yox idi. Goranboyda olanda 
atam mənə də velosiped almışdı. Onda mən də 
çox sevinmişdim. 

Novruz bayramlarında atam bizi kəndə gəti- 
rərdi. Bayramda tonqal qalayıb, üstündən atılar- 
dıq, papaq atardıq. Ad günümdə atam məni par- 
ka aparardı. Boks oynayardıq. Atam istəyirdi ki, 
idmanı sevim. Atam uşaqlıqdan idmanın hər nö- 
vü ilə məşğul olub. Atam hərdən bir iş yerinə də 
aparırdı. Onda çox sevinirdim. O, Tovuzda işlə- 
yəndə həftədə iki-üç dəfə iş yoldaşları ilə birlik- 
də futbol oynayırdılar. Məni də aparırdı, Natiq 
əmim də atamgillə oynamağa gəlrdi. 

Şəhidin qardaşı Natiq burada söhbətə qoşuldu: 

- Məhəmməd düz deyir. Mən də Namiqin iş yoldaşları ilə birlikdə fut- 
bol oynayardım. Bu oyundan böyük zövq alırdıq. 

Əziz qardaşım, mənim üçün hər şey edərdi. Mən də orta məktəbdə 
oxuyanda Qazaxa idman məşqlərinə gedirdim. Onda qardaşım kursant 
idi. O, kursant pulundan mənə verirdi ki, yol pulu edim, idmandan qalma- 
yım. Hər dəfə evə gələndə biz güləşərdik, Kür çayının qırağına gedərdik. 
Çox romantik idi. Mən orta məktəbi qurtardıqdan sonra Beyləqan rayonu- 
na hərbi xidmətə getdim. Qardaşım isə Ağdam rayonunun N saylı hərbi 
hissəsində zabit kimi xidmət edirdi. 

Qardaşım hərbi xidmətdə olanda 
“Azərbaycan Ordusunun 100 illik yubileyi” 
medalı, “Silahlı Qüvvələrin 95 illik yubile- 
yi” medalı və “Qüsursuz xidmətə görə” me- 
dalı ilə təltif olundu. Sevincimin həddi-hü- 
dudu yox idi. 

Döyüşdən üç gün əvvəl kəndə gəlmiş- 
di. İyulun 14-də səhər sinif yoldaşım Sabir, 
dayım qızımın həyat yoldaşı məni çagrıb 
dedilər ki, qardaşım yaralanıb. Ata-anam 
xəstə olduğu üçün onlara bildirmədik. Kənd 
camaatı əmimgilə yığışmışdı. Tez əmimə 

zəng etdim. Əmim Qazax Rayon İcra Hakimiyyətində idi. Dedi: “Qarda- 
şın şəhid olub”. 

Ölüm haqdır, hər kəsin başına gələcək. Qardaşım şəhidliyə ucaldı. 
Mən qardaşımla fəxr edirəm. Qardaşım kişi kimi Vətən yolunda səngərdə 
şəhid olub. Döyüşdə şəhid olub. Fəxr edirəm ki, mən onun qardaşıyam. 
Biz də hər vaxt ordumuzun yanındayıq. Mən də döyüşmək istəyirəm, bü- 
tün şəhidlərimizin qisasını almaq istəyirəm. Onun bir arzusu vardı. Qara- 
bağı işğaldan azad etmək istəyirdi. Onun da əvəzində döyüşmək istəyi- 
rəm, onun arzusunu yerinə yetirmək, murdar düşməni torpaqlarımızdan 
qovmaq istəyirəm. 

Şəhidin bacısı Esmira xanım telefonla sözümüzə körpü saldı. 

- Qardaşım ailəmizin dirəyi idi. Məni həmişə qoruyardı, daim mənim 
yanımda idi. 





Şəkild soldan: Namiq Əhmədov, 
bacısı Esmira, oğlu Məhəmməd və qızı 

Bu şəkildəki kimi uşaqlığından şəhid olana kimi əlimdən tutub. Mən 
ailə qurandan sonra Sumqayıtda yaşayıram. Hey düşünürəm, yadıma sal- 
mağa çalışıram,görüm,qardaşım məni incidibmi? Baxıram ki, yox. 

Ümumiyyətlə, o nəinki məni, ailəmizdə heç kimi incitməyib. Ailəmi- 
zin ikinci qoryucusu, qayğı çəkəni olub. Namiq kabab çəkməyi də çox 
xoşlardı. Tovuzda olanda hər şənbə-bazar kəndə gələrdi, anamgil üçün 
kabab çəkərdi. Deyirdi: “Sən yayda gəl,qardaşın gör sənin üçün necə ka- 
bab çəkir”. Mən yayda kəndə getdim , amma o yox idi... 

Bayramlarda, ad günlərimdə məni birinci Namiq təbrik edərdi. Qarda- 
şım uşaqlıqdan təmizliyi və ətri xoşlayardı. Mən də həmişə onun üçün ətir 
axtarışında olardım. Ad günlərində təbrik etmək üçün ən yaxşı kişi ətirlə- 
rindən axtarıb tapırdım ki, Namiqin xoşuna gəlsin. Qardaşım xatirələrim- 
də, ürəyimdə cənnət qoxulum kimi qalıb. Mən indi şəkillərini paylaşdıq- 
ca “Cənnət qoxulum, məkanın cənnət olsun”, deyirəm. 

Qardaşım Vətənini, elni-obasını, adət-ənanəsini sevən, mərd, igid, 
dönməz bir oğul idi. Saz çalmağı çox xoşlayırdı. Uşaqlıqdan arzulayırdı 
ki, onun sazı olsun. Ruhani havasını çox xoşlayırdı. Həmişə toylarda 
atamla birlikdə Ruhani havasını oynayardı. 

Namiq həmişə mənimlə zəngləşərdi. Mən isə evlərinə - Nərgizə zəng 
vurardım. Bu dəfə də 2020-ci il iyul ayının 10-du axşam saat 9-da Nami- 
qin işdən gələn vaxtı idi, yenə Nərgizə zəng vurmuşdum, amma telefonu 
Namiq açdı. Telefonu açanda mənə o qədər gözəl sözlər dedi ki, həmişə 
də deyərdi, amma bu dəfə çox qəribə idi. Mənim ürəyim, nəfəsim... Mən 
də pis oldum ki, niyə Namiq belə deyir. 

Bəlkə də ürəyinə dammışdı bu hadisə olacaq. Mənlə o qədər gülə-gülə 
danışdı... Dedim, Namiq eşitmişəm, sənə saz bağışlayıblar”. “Hə, uşaqlıq 
arzum idi də. Saz çalmağı öyrənmək istəyirəm. Uşaqlıq arzularımın hamsı 
yerinə yetib, amma bir arzum qalıb, mən istiyərəm ki, mənim atım olsun”. 
Ümumiyyətlə, qardaşım heyvanları sevirdi. Evə tutuquşu, it almışdı. Qal- 
mışdı bir at almağı... Nə isə o gün çox şən, gülə-gülə danışdı. Səsi hələ də 
qulaqlarımdadır. Namiqlə son danşığım oldu. Onu da deyim ki, Namiqlə 
nə zaman danışırdımsa, həmin gün əhvalım xoş olurdu. Bütün günü 
onunla danışdıqlarımı fikirləşirdim, elə hey gülürdüm. 

Esmira xanım yana-yana danışır. Şəhid bacısı, nə qədər danışsan, ürə- 
yin soyumaz... 

Düşmən təxribatının qarşısı alınarkən şəhid olmuş mayor Namiq Əh- 
mədov Qazax rayonunun Yuxarı Salahlı kənd qəbirisanında dəfn olun- 
muşdur. Dəfn mərasimində Qazax Rayon İcra Hakimiyyətinin başçısı Rə- 
cəb Babaşov, millət vəkilləri Səməd Seyidov, Qənirə Paşayeva, Müdafiə 

Nazirliyinin məsul işçiləri, hərbçilər, şəhid Raqib Orucovun həyat yoldaşı 
Sevinc xanım, rayon ictimaiyyətinin nümayəndəliyi iştirak etmişdilər. 
Vida mərasimində çıxışçılar ordumuzun qüdrətindən, gücündən, əs- 
gərlərmizin mərdliyindən, şəhidlərimizin göstərdikləri qəhrəmanlıqdan 
danışmışlar. 
Adlarıını fəxrlə çəkdiyimiz şəhidlərimiz, Vətən sizi unutmayacaql 
Vətənsiz şəhid olmaz! 
Şəhidsiz Vətən olmaz 


Birinci Qarabağ müharibəsində Qazax rayonunun Yuxarı Salahlı 
kəndindən olan şəhidlər: Namazov Elvin Məmməd oğlu (7 sentyabr 
1990-cı ildə Qazax rayonunun Yuxarı Salahlı kəndində anadan olub, 3 
aprel 2016-cı il tarixdə Tərtər istiqamətində gedən döyüşlərdə şəhid ol- 
ub, Azərbaycan Respublikasının Prezidenti İlham Əliyevin 19 aprel 
2016-cı il tarixli Sərəncamına əsasən "Vətən uğrunda" medalı ilə təltif 
olunub), Kazımov Arif Nəbi oğlu (21 dekabr 1965-ci ildə Qazax rayonu- 
nun Yuxarı Salahlı kəndində anadan olub, 1997-ci il aprel ayının 19-da 
Ballı Qaya yüksəkliyi uğrunda gedən döyüşlər zamanı qəhrəmancasına 
şəhid olub), Quliyev Mehman Allahverən oğlu (23 oktyabr 1972-ci ildə 
Qazax rayonunun Yuxarı Salahlı kəndində anadan olub, 23 may 1994-cü 
ildə Qarabağ döyüşlərində şəhid olub), Cəfərov Məmmədkərim Sosu oğlu 
(5 oktyabr 1964-cü il Qazax rayonunun Yuxarı Salahlı kəndində anadan 
olub, 28 may 1994-cü ildə Qazax rayonunun İkinci Şıxlı kəndi ərazisində 
Babakər adlı postda qulluq edərkən minaya düşərək şəhid olub), 
Mahmudov Zahid Alı oğlu (28 may 1955-ci ildə Qazax rayonunun Yuxa- 
rı Salahlı kəndində anadan olub, 1992-ci il avqust ayının 9-da şəhid olub), 
Kərimov Kamal Əşrəf oğlu (22 noyabr 1961-ci ildə Qazax rayonunun 
Yuxarı Salahlı kəndində anadan olub, 14 oktyabr 1994-cü ildə Qarabağ 
döyüşlərində şəhid olub), Vəliyev Musa Rəşid oğlu (16 noyabr 1965-ci il 
Qazax rayonunun Yuxarı Salahlı kəndində anadan olub, Murov dağında 
şəhidlik zirvəsinə yüksəlib). 

Allah cəmi-şəhidlərə rəhmət eləsin. 

ARZULARIN YARI YOLUNDA 





BAŞ LEYTENANT RƏŞAD RƏŞİD OĞLU MAHMUDOV 
(02.07.1992-13.07.2020) 


Biləndə ki, Rəşad Rəşid oğlu Mahmudov Biləsuvar rayonundandır, 
Azərbaycan Respublikasının Prezidenti, Silahlı Qüvvələrin Ali Baş 
Komandanı cənab İlham Əliyevin Biləsuvar haqqında dediyi sözləri 
xatırladım: “Çox qədim diyardır, keçmişi olan bir yerdir. Onun özünə 
görə gözəl ənənələri, zəngin tarixi vardır. Lakin, biz gözəl adət-ənənə- 
lərmizi, milli-mənəvi dəyərlərmizi qoruyub saxlamaq şərti ilə, bütün 
bölgələrmizin, o cümlədən Biləsuvar rayonunun simasını müasirləşdir- 
məyə nail olmalıyıq”. 

Tovuz döyüşlərində şəhid olmuş Rəşad Rəşid oğlunun doğulduğu Bi- 
ləsuvar rayonunun Aşağı Cürəli kəndinə necə gedəcəyimi günlərlə götür- 
qoy edirdim ki, oğlum Kənan mənim narahatlığımı görüb dedi: “Ana, na- 
rahat olma, Aşağı Cürəli kəndinin əvvəlki orta məktəb direktoru Ələsgər 
Şahbazovun oğlu Rabillə dostam, ondan xahiş edərəm köməklik edər və 
sizi atamla yola salaram gedərsiniz”. Elə də etdik. 

Artıq on bir ayın sultanı olan müqəddəs Ramazan ayı başlamışdı. 
Orucluğun üçüncü günü idi, günəşin nur saçaqları təbiəti canlandırma- 
ğa başladığı bir vaxtda Biləsuvar rayonunun Aşağı Cürəli kəndinə yo- 
la düşdük... 

Yol boyu televiziya kanalarında şəhidlərlə bağlı verilişlərdə gördü- 
yüm, haqqında eşitdiyim Rəşadın anasının — sinəsi qoşa bala dağlı Sevda 
xanımın ürəyinin harayına gedirdim. Gözü yaşlı anaların ağır yükünü 
hiss edirdim çiyinlərimdə: 


Çox ağır 

yüküm var, 

çəkə bilmirəm. 
Əllərim bomboş, 
Xəyal daşıyıram. 


Neynəsin Sevda xanım? Gözünün ağı-qarası, son ümidi Rəşadın həs- 
rətindən ürəyi qan olmazmı ananın? 


Hər gün sabah yeli ilə, 
Gözlərinin seli ilə. 
Həyatın zoru ilə, 

Ümidlə oğlumu arayıram. 


Mənim nələr keçirdiyimi bir Tanrım bilir, bir də ki, mən... Telefon 
zəngi məni fikir-xəyaldn ayırdı. Zəng edən oğlumun dostu Təhsil Nazir- 
liyinin əməkdaşı Rabil Şahbazov idi. 

- Ana, hardasız?- deyə sual etdi. 

- Biləsuvara çatmışıq, dərdin alım,- deyə cavab verdim. 

- Elə isə mən sizi rayonun mərkəzində gözləyirəm. 

Rabil Şahbazov bizi qarşılayıb evlərinə apardı. 

Bizi həddindən artıq səmimi qarşılayan Ələsgər müəllim, ömür-gün 
yoldaşı Gülqız xanım, gəlini Jalə xanım, nəvələri və qızı Esmira xanım 
elə bil qırx ildi bizi tanıyırdılar. Ev sahiblərinə zəhmət vermək istəmirdik, 
amma israr etdilər, çay süfrəsinin başında əyləşdik. 

Sağdan: Aşağı Cürəli kənd məktəbinin keçmiş direktoru Ələsgər 
Şahbazov, nəvələri Gülnur, Zəhra, Məhəmməd müəllim, 
Güləmail Murad, Gülqız xanım və nəvəsi, ayaqüstə: 
Rabil Şahbazov, Jalə xanım, Esmira xanım. 


Süfrə arxasında kənd məktəbinin keçmiş direktoru Ələsgər Şah- 
bazov şəhid Rəşad Mahmudov haqqında danışdı: 

- Rəşadın 1-ci sinfə gəlməsi indiyə kimi yadımdadı.Çox sakit, tərbiyə- 
li uşaq idi. Rəşadın sinif otağında xəyallara dalmasını çox müşahidə edir- 
dim. Vətənpərvər olduğu o vaxtdan hiss olunurdu. Qeyrətli bala idi. Hərbi 
peşəyə yönələndə təəccüblənmədim. Qəhrəmanlıqla vuruşdu,qəhrəman- 
lıqla şəhid oldu. 

Biz çay içib, Rabil Şahbazovla birlikdə kəndin ilk şəhidi Oqtay Baba- 
yev adına Aşağı Cürəli kənd orta məktəbinə getdik. Bu məktəbdə digər 
bölgələrdə gördüyüm məktəblər kimi girişindən şagirdlərin vətənpərvərli- 
yə səsləyirdi. 

Məktəbin direktoru Ramil Hüseynov və müəllim heyəti bizi çox xoş qarşı- 
ladı. Məktəbdə dərs gedirdi. Zəng səsi eşidəndə, doğrusu, sevindim, zəng 
səsindən məktəb elə bil canlandı. 

Pandemiyaya ilə əlaqədar ölkədə məktəblərin əksəriyyəti internet üzərin- 
dən dərslərə keçmişdi və getdiyim məktəblərdə şagirdlərim olmaması nə- 
sə qərib bir hiss oyadırdı məndə. 

Tənəffüsə çıxan şagirdləri qucaqlayıb bağrıma basmaq istəyirdim. 
Məktəb illərim, özümün dərs dediyim illər könlümdən keçdi. Uşaqlar 
mehribanlıqla bizə yaxınlaşdılar, görüşüb birgə şəkil çəkdirdik. 

Məktəbin aurası mənə çox xoş təsir bağışladı. Hər bir iş çox yüksək 
səviyyədə idi. 

Ramil müəllim bizi öz otağına dəvət etdi. Ənənəmə sadiq qalaraq, şə- 
hidimizin doğulduğu kəndin, oxuduğu məktəbin tarixi haqqında məlu- 
mat almaq istədim. 





Şəkildə: Məktəbin direktoru Ramil Hüseynov və şair Güləmail Murad 


Ramil müəllim təmkinlə Biləsuvar rayonu haqqında ətraflı məlumat 
verdi, Böyük Vətən Müharibəsində, Qarabağ savaşında qəhrəmanlıq 
göstərən biləsuvarlılardan danışdı. Bildirdi ki, bizim indiki gənclərmiz də 
onlardan dərs almış, Mübariz İbrahimov, Rəşad Mahmudov, Cavid Mah- 
mudov kimiləri igidlik göstərərək, rayonun tarixinə qəhrəman kimi daxil 
oldular. 

Bizim Rəşad balamız yurdu kimi düz idi. Əcdadlarının yolu haqq yolu 
olduğu üçün Rəşad da bu yolla gedirdi. Qəhrəman şəhidlərmiz həmişə 
ürəklərdə, xatirələrimizdə yaşayacaq. Onların ruhları gənclərmizi mübari- 
zəyə səsləyəcək. 

Rəşaddan əvvəl də kəndimizdən Qarabağ savaşında şəhid olanlar var: 
Əliyev Qədir Ağababa oğlu, Kəlbiyev Şaiq Tahir oğlu, Əliyev Ehtiram 
Canəli oğlu və Aşağı Cürəli tam orta məktəbimizə adı verilmiş Babayev 

Oqtay Rəhman oğlu. İkinci Vətən müharibəsində şəhid olmuş kapitan 
Cavid Mahmudova Prezidentmiz İlham Əliyev cənabları tərəfindən öl- 
mündən sonra “Vətən Müharibəsi Qəhrəmanı” adı verilmişdir. 

O ki, qaldı Rəşadın və diğər şəhidlərimizin doğulub, böyüyüb başa 
çatdığı Aşağı Cürəli kəndinə, bu kənd Biləsuvar rayonunun qədim kənd- 
lərindən biridir. Kəndin indiki ərazisi əvvəllər Aşağı Cürəli əhalisinin 
əkin və örüş sahələri olub. Məktəbimiz isə 1936-cı ildən fəaliyyət göstə- 
rir.Hazırda 640 şagirdin təlim-tərbiyəsi 
ilə 46 müəllim məşğul olur. Məktəbi- 
miz hər il rayonda həm buraxılışın, həm 
də qəbulun sayına görə ilk yerlərdə 
olur. Son illər 10-a yaxın şagirdimiz 
600-dən yuxarı bal toplayıb. Bir müəlli- 
mimiz - Xəlilova Sevər Təhsil Nazirli- 
yinin fəxri fərmanı ilə təltif edilib. 
2014-cü ildə isə 450 yerlik müasir mək- 
təb binası tikilib. 2017-ci ildə məktəbi- 
miz respublikanın ən yaxşı məktəbləri 
sırasına düşüb. 

Rəşadı mən uşaqlığından tanıyıram. 
Uşaqlığı gözümün 
qabağında keçib. 
Atası,anası çox sa- 
kit, alicənab insan- 
lardılar. Rəşad anası və dayısının himayəsində böyü- 
yüb. Əziyyət çəksə də, o öz yolunu artıq seçmişdi. 
Maraqlısı odur ki, Rəşad 8-ci sinifdən məktəbdən çıx- 
sa da, sinif yoldaşları ilə son zəngi birgə keçirdi. 

Mahmudov Rəşad Rəşid oğlu 2 iyul 1992-ci ildə 
Biləsuvar rayonu Aşağı Cürəli kəndində anadan olub. 

1999-cu ildə Aşağı Cürəli kənd tam orta məktəbi- 
nin 1-ci sinfinə gedib. 2007-ci ildə məktəbin 8-ci sin- 
findən C.Naxçıvanski adına hərbi litseyə daxil olub. 
2010-ci ildə litseyi bitirərək Ali Hərbi Akademiyaya 
daxil olub. 

Rəşad Mahmudov 2014-cü ildə ali hərbi məktəbi bitirmiş və leytenant 
rütbəsi ilə hərbi vəzifəsinə başlamışdır. Xidmətinin ilk illərində Ağstafa- 
da, son illərində isə Tovuzda, təmas xəttində yerləşən N saylı hərbi hissə- 
də xidmətini davam etdirmişdir. 

2016-cı il aprelin 1-dən 2-nə ötən gecədən başlayaraq Azərbaycan və 
Ermənistan silahlı qüvvələrinin bölmələri arasında cəbhənin Tərtər və 
Cəbrayıl-Füzuli istiqamətlərində şiddətli döyüşlər başladı. Tarixə Aprel 
döyüşləri olaraq yazılan hərbi əməliyyatlar zamanı Rəşad Mahmudov 
Tərtər rayonunun Talış kəndi istiqamətində döyüşlərdə vuruşdu. Gecə dö- 
yüşləri zamanı Tərtər rayonunun Talış kəndi istiqamətində olan əlverişli 
mövqelər, stratefi nöqtələr, o cümlədən Talış yüksəkliyi Azərbaycan Or- 
dusu tərəfindən işğaldan azad olunmuşdur. 

Aprel şəhidlərimiz böyük Qələbəmizin təməlini qoydular, yeni tarixi- 
mizin ilk salnaməsini yazdılar ... 

2020-ci il iyulun 12-dən 13-nə keçən gecədən başlayaraq cəbhənin 
Tovuz rayonu, xüsusilə, rayonun Ağdam kəndi istiqamətində şiddətli dö- 
yüşlər başladı. 

Bu döyüşlər tarixə Tovuz döyüşləri olaraq yazıldı. Azərbaycan Silahlı 
Qüvvələrinin baş leytenantı olan Rəşad Mahmudov da bu döyüşlərdə xü- 
susi şücaətlə vuruşurdu. Rəşad Mahmudov 13 iyul 2020-ci ildə Tovuz is- 
tiqamətində gedən döyüşlərdə döyüş tapşırığının yerinə yetirilməsi zama- 
nı şəhid olmuşdur. 

İyulun 13-də Rəşad Mahmudov doğulduğu Biləsuvar rayonunun Aşa- 
ğı Cürəli kəndində dəfn olundu. Onunla vida mərasiminə ordunun zabitlə- 
ri, icra hakimiyyətinin rəsmiləri, yerli sakinlər qatıldı. 

Azərbaycan ərazilərinin işğaldan azad olunması zamanı döyüş tapşı- 
rıqlarını yerinə yetirərkən şəxsi mərdlik və igidlik göstərdiyinə görə, 
Azərbaycan Prezidenti İlham Əliyevin 18.12.2020-ci il tarixli Sərəncamı- 
na əsasən Rəşad Mahmudov ölümündən sonra "İgidliyə görə" medalı ilə 
təltif edildi. Daha öncə isə “Azərbaycan Ordusunun 100 illiyi” yubiley 
medalı ilə təltif edilib. 

Məktəbin direktoru Ramil Hüseynovla birlikdə şəhid Rəşadın dayısı 
Hikmət Hüseynovun evinə üz tutduq. 





Şəkildə: soldan Rəşadın dayısı Hikmət Hüseynov, xalası Fatma xanım, 
anası Sevda xanım, şairə Güləmail Murad və məktəbin 
direktoru Ramil Hüseynov 


Çox ağır bir görüş vardı qarşıda... Qardaş evində yaşayan, həyatın 
bütün zərbələrini dadmış, nakam oğlunun evi yarımçıq qalan, ümidləri 
puç olan şəhid anası... 


Ay bu dağın arası, 
Ayrılığın çarası. 

Səsimə səs ver... 
Oğul yarası... 


Sevda xanımın ağır dərdinə dağ da tab gətirməzdi. Dünyaya iki oğul 
gətirib. Sonbeşiyi səkkiz il əvvəl ehtiyatsızlıqdan açılan gülləyə gəlib, ye- 
niyetmə yaşında dünyadan köçüb. Ana uşaqlarını qardaşının himayəsində 
böyüdüb. Rəşad da subay idi. Bir nişanə qoymayıb gedib. 

Ana fəryad etdi:”İstəmirəm bu taleyi mən... Rəşad qazandığı çörəyi 
bircə dəfə ağzına qoyub yeyə bilmədi... Kaş əlimə düşə o tale kitabı, adı- 
mı tapıb üstündən xətt çəkərdim”... 

Nəinki göydə quşlar, quru qələmim də hönkürdü... 


Mənim günlərimi qara gün sayın. 
Yaramdan qan axır, yaralıyam mən. 
Daha taleyimdə ağ axtarmayın, 
Taleyi büsbütün qaralıyam mən. 


Günüm də gecədir, gecəm də gecə, 
Həyatım ötmədə elə beləcə.. 
Özümdə güc tapım bilmirəm necə? 
Qaranı özümdən aralayam mən. 


Necə böyütmüşəm dərdi, əzabı? 
Necə yaşatmışam özümdə tabı? 
Kaş əlimə düşə tale kitabı, 
Adımı oxuyub qaralayam mən. 


Sevda ana sakitləşmir: “Tikdirdiyi ev yarımçıq qaldı. Balamın qanı 
yerdə qalmasıın. Qalmasınl Mən ölməyəcəyəm. Məni aparın, aparın mə- 
ni ermənidən balamın qanını alım. Düşmənin qoşunlarının qarşısına gön- 
dərin məni”. 

Əzəl gündən bəxti gətirməmişdi Rəşadın. Uşaq yaşlarından ata nəva- 
zişindən məhrum olmuşdu, anası və kiçik qardaşı ilə birgə dayısı Hikmət 
Hüseynovun himayəsinə sığınmışdı. Doğulub, boya-başa çatdığı Biləsu- 
varın Aşağı Cürəlli kəndində hər kəs bilirdi bunu. Uşaq illərindən həyat 
üzünə gülməsə də, polad kimi daha da bərkiyirdi Rəşad. Pambıq tarlala- 
rında qan-tər içində işləyən anası aşılamışdı ona Vətən məhəbbətini, tor- 
paq sevgisini. Altı il bundan öncə əyninə zabit paltarını geyinəndə anası 
da qürurlanmışdı, dayıları da, Rəşadı sevən hər kəs. 

Xalası Fatma xanım bacısını səsinə səs verdi:”Evi yarımçıq qalan 
bala, dişlə-dırnaqla ev tikirdi, anasını sevindirmək istəyirdi, deyirdi, ana 
axır ki, sənin də evin olacaq, bütün arzuları yarıda qaldı. Biz Rəşadla fəxr 
edirik, Vətən yolunda gedib, ən uca mərtəbəyə ucalıb”. 

Dayısı Hikmət Hacıyev: “Rəşadın arzusu o idi ki, heç olmasa bu evin 
bir otağını düzəltsin. Biz ona çox təklif edirdik, elə beş il bundan qabaq 
da, “bacıoğlu evlən”. Deyirdi: “Yox, dayı, siz məni 28 ildi saxlayırsınız. 
Sizin də ailəniz var. İstəyirəm ki, öz evim olsun. Anam ilə birgə qalım”. 
Ancaq qismət olmadı...” 

Bir anlıq Sevda ananın nəmli gözləri ilə qarşılaşıram, nə deyir bu 
gözlər? 


Gülüşlərimi 
Yığın yandırın, 
İçində dərd gizlənib... 


Söhbətarası Sevda xanım və ailə üzvləri ilə birlikdə Rəşadın yarımçıq 
qalmış evini ziyarət etdik. 

Hikmət dayısının ürəyi doludur, bacısının heyi yoxdur, o danışdı: 

- Elə iyul ayının 2-də ad günü idi. Ad gününü də evdə qeyd etdik. Ba- 
cılarım, bibiləri, dayıları. Hər evdə Rəşadın ad gününü qeyd etdik. Mən 
elə bilirdim ki, Rəşad Ağstafadadı. Sən demə, Tovuza gedibmiş. Sonra 
zəng edib soruşduq. “Hər şey öz qaydasındadır”,- dedi. Evdə bacılarım da 
soruşdu ki, Rəşad, nə vaxt gələcəksən? Dedi ki, hələ hərb ilə əlaqədar iş- 
lər çıxdı. Elə bundan başqa söhbətimiz olmayıb. Hamımız Rəşadın ad gü- 
nünü təbrik etdik. Sonra da... Bu bizim Rəşadla son zəngimiz oldu... 

İyulun 12-də Ermənistan silahlı qüvvələrinin bölmələri Ermənistan- 
Azərbaycan dövlət sərhədinin Tovuz istiqamətində mövqelərimizi ələ ke- 
çirmək məqsədilə artilleriya atəşindən istifadə edərək hücuma keçməyə 
cəhd göstərib. Düşmən hücumunun qarşısını alarkən, döyüşdə Azərbay- 
can ordusunun qulluqçuları, müddətdən artıq həqiqi hərbi xidmət qulluq- 
çuları çavuş Sadıqov Vüqar Lətif oğlu və baş əsgər Məmmədov Elşad 
Dönməz oğlu şəhid olub. Həkimlərimizin səyinə baxmayaraq, ağır yarala- 
nan hərbi qulluqçumuz əsgər Daşdəmirov Xəyyam Məhəmməd oğlu da 
şəhid olub. 

Azərbayan-Ermənistan dövlət sərhədinin Tovuz istiqamətində 2020-ci 
il iyulun 13-nə keçən gecə ərzində də gərginlik davam edib. Artilleriya, 
minaatan və tankların tətbiqi ilə gedən gecə döyüşlərində bölmələrimizin 
dəqiq atəşi ilə düşmənin dayaq məntəqəsi, artilleriya qurğuları, hərbi his- 

səsi ərazisində avtomobil texnikası və canlı qüvvəsi məhv edilib. Döyüş- 
də Azərbaycan ordusunun hərbi qulluqçusu baş leytenant Mahmudov Rə- 
şad Rəşid oğlu şəhid olub. 

Ermənistanın təxribatı nəticəsində Azərbaycan ordusunun şəhid olmuş 
leytenantı Mahmudov Rəşad Rəşid oğlunun nəşi doğulduğu Biləsuvar ra- 
yonunun Aşağı Cürəli kəndinə gətirildi. Şəhidlə evində vida mərasimi 
keçirildikdən sonra onun cənazəsi kənd qəbiristanında torpağa tapşırıldı. 

Rəşad Mahmudovun ailə üzvləri ilə xatirə şəkilləri çəkdirib, Aşağı 
Cürəli kənd qəbiristanına üz tutduq. 

Mən, məktəbin direktoru Ramil müəllim, Rabil Şahbazov və bir neçə 
nəfər Rəşad Mahmudov və Vətən müharibəsi qəhrəmanı kapitan Cavid 
Mahmudovun məzarını ziyarət edib, şəhidlərin məzarları üstə dua oxu- 
duq. 

Doğulduqları torpaq öz şəhidlərini qoynuna aldı. Həmişəlik və əbədi... 

Ələsgər müəllimgildə süfrə arxasında dedim ki, mən Mübariz İbrahi- 
movun ailə üzvlərini də ziyarət etmək istəyirəm. İstəyirəm ki, Biləsuvar 
rayonunun digər qəhrəmanlarının da adları bu kitabda olsun. 

Oğlumun dostu məni qəhrəmanın evinə aparacağını söylədi. Biz Rabil 
Şahbazovun ailə üzvləri ilə görüşüb, birbaşa Mübarizin dünyaya göz aç- 
dığı Əliabad kəndinə üz tutduq. Rabilin oğlu Uğur eşidəndə ki, biz qəh- 
rəmanın evini ziyarətə gedirik, o da israr edərək bizimlə birlikdə getdi. 
Mənim ömür-gün yoldaşım Məhəmməd müəllim də bizimlə idi. 

Əvvəlcə Milli Qəhrəmanımız Mübarizin adını daşıyan məktəbin qarşı- 
sındakı heykəlinin önünə gəldik. Vətən sevdalısı balaca fidan, gələcəyin 
əsgəri, həmin məktəbin 4-cü sinif şagirdi Uğur Rabil oğlu ilə birlikdə 
məktəbin qarşısından sonra evlərinə getdik, nə gözəl, İlahil Seyid ocağın- 
dayıq. 

Mübarizin dünyaya göz açdığı ev, ocaq olub. Eşidən-bilən və hamı Se- 
yid-peyğəmbər övladlarını ziyarətə gələrlərmiş. Bu ocaqda qəhrəmanın ev 
muzeyindəyik. Şəkil çəkdirdik. 

Hər bir Milli Qəhramanımızın evində olduğu kimi bura da bir muzey 
idi. Azərbaycanın Milli Qəhrəmanı Mübariz İbrahimov! 

Biləsuvar rayonu deyiləndə xatirələrdə, ürəklərdə yaşayan Mübariz 
İbrahimov yada düşür. Qəhrəmanmızın atası Ağakərim kişinin dediklə- 
rindən belə məlum olur ki, Mübariz atasına sual verərmiş ki, ata, mənə 
Xocalını yandıranlardan, dünyada misli görünməmiş dəhşətli faciə tö- 
rədənlərdən danış. Xocalıda törədilən hadisələrdən özünə yer, qərar 
tapa bilmirdi. 

Xocalının ümid və pənah yeri olan Milli Qəhrəmanmız polis mayoru 
Əlif Lətif oğlu Hacıyev Mübariz üçün əsl qəhrəman idi. Əlifin igidliyi 
haqqında fəxrlə danışar və qürrələnərdi Mübariz. 

Mübariz Ağakərim oğlu İbrahimov 1988-ci ildə Biləsuvar rayonunu 
Əliabad kəndində anadan olmuşdur. 

2005-ci ildə Əliabad kənd orta məktəbini bitirdikdən sonra hərbi xid- 
mətinə Daxili Qoşunların Xüsusi Təyinatlı Bölüyündə başlamış və 2007- 
ci ildə başa vurmuşdur. Yenidən 2009-cu ilin avqust ayında valideynlərini 
razı salaraq hərbi xidmətə yollanmışdır. Əvvəlcə bir neçə ay ona düşmən- 
lə sərhəd olan rayonlarda xidmət etmək nəsib olmur. Nəhayət, 2010-cu 
ilin aprel ayında Tərtər rayonuna göndərilmişdir. Çox çəkmir ki, uzun 
müddət düşündüyü planını həyata keçirmək və düşmənə sarsıdıcı zərbəni 
vurmağın yollarını tapır. 

19 iyun 2010-cu il gecə 22 yaşlı bu cəsarətli oğul 1 km-lik neytral mə- 
safəni tək keçmiş və mənfur düşmənlərimizin ağlasığmaz sayda əsgər və 
zabitini elə birinci həmlədə məhv etmişdir. Sonra isə 5 saat təkbaşına düş- 
mən ordusuna qarşı döyüşərək, 19 iyun 2010-cu ildə qəhrəmancasına şə- 
hidlik zirvəsinə ucalmışdır. 

Azərbaycan Respublikası Prezidentinin Fərmanı ilə Mübariz İbrahi- 
mova ölümündən sonra Azərbaycanın Milli Qəhrəmanı adı verilmişdir 

Bakıda Şəhidlər Xiyabanında dəfn edilmişdir. 

Qarabağ savaşında Biləsuvar rayonu Aşağı Cürəli kəndində olan 
şəhidlər: Əliyev Qədir Ağababa oğlu (16 aprel 1973-cü ildə Biləsuvar ra- 
yonu Aşağı Cürəli kəndində anadan olub, 13 fevral 1994-cü ildə Kəlbə- 
cər rayonu uğrunda gedən döyüşlərdə şəhid olub), Kəlbiyev Şaiq Tahir 
oğlu (18 iyul 1971-ci ildə Biləsuvar rayonu Aşağı Cürəli kəndində zəh- 
mətkeş ailəsində anadan olub, 12 iyun 1993-cü ildə Ağdam uğrunda ge- 
dən döyüşlərdə şəhid olub.“Azərbaycan bayrarağı” Ordeni 1lə təltif olu- 
nub), Əliyev Ehtiram Canəli oğlu (27 iyun 1994-cü ildə Biləsuvar rayonu 
Aşağı Cürəli kəndində anadan olub, 9 fevral 1994-cü ildə Fizuli rayonu 
uğrunda gedən döyüşlərdə şəhid olub), Babayev Oqtay Rəhman oğlu (3 
oktyabr 1973-cü ildə Biləsuvar rayonu Aşağı Cürəli kəndində zəhmətkeş 
olub, 28 iyul 1992-ci ildə Tərtər rayonu uğrunda gedən döyüşlərdə şəhid 
olub). 

Allah cəmi-şəhidlərə rəhmət eləsin. 

ƏMİSİNİN ADINI DAŞIYAN GİZİR 








GİZİR İLQAR AYAZ OĞLU ZEYNALLI 
(09.07.1995-14.07.2020) 


2020-ci il iyulun 12-də günortadan başlayaraq Ermənistan Silahlı 
Qüvvələri Azərbaycan Dövlət Sərhəd Xidmətinin Tovuz rayonunda yerlə- 
şən mövqelərini atəşə tutmağa başladı. 

Çirkin niyyətlərindən əl çəkməyən erməni qəsbkarlarına qarşı ordu- 
muz sərt cavab verdi. Döyüş olan yerdə itkisiz ötüşmək mümkün deyil. 
Bu döyüşdə də itkisiz ötüşmədik. Neçə-neçə igid oğullarmızın qanı doğ- 
ma torpağa qarışdı. 

Tovuz döyüşlərində müqəddəs şəhidlik zirvəsinə ucalan İlqar Ayaz 
oğlu Zeynallının məzarını ziyyarət etmək üçün doğulduğu Tovuz rayonu- 
nun Cəlilli kəndinə üz tutdum. 

Mənə bələdçilik edən kənd sakini Səyyad Fərzəliyevlə şəhidimizin 
vaxtilə oxuduğu Elşad Tağıyev adına məktəbdəyik. Hər bir məktəbə daxil 
olanda məktəbdə oxuduğum illərə qayıdıram, bulud kimi doluram, ürə- 
yimdən süzülüb axan göz yaşlarım üzümə yox, içimə axır. Çalışıram, 
kövrəldiyimi, için-için ağladığımı heç kim görməsin... 

Bizi məktəbin direktoru Abbasəli Haqverdi oğlu Qasımov və müəl- 
limlər qarşıladılar. 

Məktəbin girişində səliqə-sahman göz oxşayırdı. Divarboyu lövhələr- 
də şəhidlərimizin, Milli Qəhrəmanlarımızın şəkilləri asılmış, şüarlar ya- 
zılmışdı. Abbasəli müəllim kəndin tarixindən, görkəmli yetirmələrindən, 
həmçinin, məktəbin uğurlarından, təlim-tərbiyə metodlarından və şagird- 
lərin vətənpərvərlik ruhunda yetişmələrinə xüsusi diqqət yetirdiklərindən 
danışdı. O daqnışdıqca mən qələmə aldım. 

Hazırda kəndimizin ümumi sahəsi 573 hektardır, 01.01.2020-ct il tarixə 
olan məlumata görə, kəndin əhalisinin sayı 2206 nəfərdir. Əhalinin 1107 
nəfəri kişi, 1099 nəfəri isə qadındır. Kənddə təsərrüfatın sayı 539-dur. Al- 
lah artımlı, ruzulu-bərəkətli eləsin kəndinizi. Mənim üçün bu nənəm Zöhrə 
xanımın danışdığı bir nağıl oldu. Allah sizdən razı olsun, Abbasəli müəl- 
lim. Lap uşaqlığıma qayıtdım. 

Məktəbin direktoru: “Abbasəli müəllim “Məktəbmizin yaranması 
da bir tarixdir ” deyə, yenidən sözə başladı. 





Şəkildə: soldan məktəbin direktoru Abbasəli müəlim, şair Güləmail 
Murad və məktəbin direktor müavini Malik müəllim 


Mən bunları yaddaş mücrümə yazıb Bakıya qayıtdım. Cox götür-qoy- 
dan sonra belə qərara gəldim ki, bu cür həvəslə danışılan bir tarixi hadisə- 
ni necə qələmə almayım. Qələmə aldım: 

Cəlilli kəndində məktəb ilk dəfə 1928-ci ildə açılıb. Kənddə ictimai 
bina olmadığına görə məktəb ilk dəfə kənd sakinləri Abdullayev Mürsə- 
lin, sonra isə Abdullayev Nadirin evində təşkil olunub. İlk dəfə Cəlilli 
kəndi üçün məktəb binası üç sinif otağından ibarət olmaqla 1933-cü ildə 
tikilmişdir. 1928-ci ildən 1946-cı ilədək ibtidai məktəb, 1946-cı ildən 

1960-cı ilədək yeddiillik məktəb, 1961-ci ildən 1979-cü ilədək səkkizillik 
məktəb olmuşdur. 

1979-cu ildən isə tam orta məktəb kimi fəaliyyətə başlamışdır. 
Məktəbdə ilk dəfə dərs deyən müəllim gəncəli Həbib müəllim olmuş- 
dur. Sonrakı illərdə isə Cəlillidən Heydərəli müəllim, Düz Cırdaxan 
kəndindən olan Nadir müəllim, Əmiraslan müəllim bu kənd məktəbin- 
də dərs demişdir. 

Cəlilli kənd Elşad Tağıyev adına tam orta məktəbinin yaradılmasında, 
inkişaf etdirilməsində kəndin qocaman müəllimlərindən Fərzalıyev Sey- 
falı Niftalı oğlunun, Qasımov Göycə Yolçu oğlunun, Qasımov Məhəm- 
məd Yolçu oğlunun, Quliyev Abbas Həmid oğlunun, Mustafayev Qoca 
Bayram oğlunun, Fərzalıyev İsgəndər Şəmistan oğlunun, Tağıyeva Səlmi 
Qoca qızının, Abdullayev Adil Nadir oğlunun, Əhmədova Zeynəb Qara 
qızının, Hüseynov Mirzə Qəfər oğlunun böyük zəhmətləri olmuşdur. 

Hal-hazırda məktəbdə fəaliyyət göstərən müəllimlər yuxarıda adları 
qeyd olunan müəllimlərin yetirmələridir və onların işini uğurla davam et- 
dirirlər. Təkcə onu demək kifayətdir ki, son 13 ildə məktəbin məzunların- 
dan 50 nəfərə qədəri respublikanın ayrı-ayrı ali hərbi məktəblərinə qəbul 
olunub və məktəbi bitirənlər zabit kimi Azərbaycan Milli Ordusunda xid- 
mət edirlər. 

XX əsrin 90-cı illərindən Ermənistanın Azərbaycan torpaqlarına tə- 
cavüzü zamanı torpaqlarmızın müdafiəsi uğrunda Cəlilli kəndi 3 şəhid 
vermişdir. 

Kəndin ilk şəhidi məktəbimizin adını daşıyan Elşad Qurban oğlu Ta- 
ğıyev 1980-ci ildə Əfqanıstan döyüşlərində, Abbasov Fariz Fazil oğlu 31 
dekabr 1993-cü ildə Tovuz rayonunun Çənlibel yüksəkliyində, Allahver- 
diyev Firudin Mərdan oğlu 10 noyabr 1997-ci ildə Ağdam rayonunun Qa- 
rapapaq kəndində xidməti vəzifəsini yerinə yetirərkən həlak olmuşdur. 
Zeynallı İlqar Ayaz oğlu 14 iyul 2020-ci ildə Tovuz rayonunu Ağdam 
kəndində yaralı əsgərləri döyüş meydanından çıxararkən şəhid olmuşdur. 

Beləcə, divardan asılmış lövhələrə baxa-baxa, Abbasəli müəllimin 
otağına daxil olmaq istərkən, xəyal dünyam məni döyüş meydanlarına, 
səngərlərə apardı. 

Şəkillərdən baxan şəhidlərimizin ruhu ilə danışırmış kimi sual ver- 
dim. ”Abbasəli müəllim, Qarabağ döyüşlərində Milli Qəhrəman adı 
alan həmkəndliləriniz varmı?” “Bəli. İlqardan öncə. Qarabağ döyüşlə- 
ri zamanı rayonun bütün əhalisi torpağımıza göz dikmiş mənfur qonşu- 
larmızın silahlı dəstələrinə qarşı döyüşlərə girişmiş, öz ata-baba yurd- 
larını mərdlikə qorumuşlar. 

Döyüşlərin başlanmasından keçən dövr ərzində sərhəd boyunca tor- 
paqlarmızdan düşmənə bir qarış da verilməmiş, əliyalın əhali bütün məh- 
rumiyyətlərə sinə gərərək, öz doğma yurd-yuvalarından köçməmişlər. Bu 
döyüşlər zamanı çoxlu sayda yaşayış evləri, müxtəlif təyinatlı obyektlər 
tam və qismən dağıdılmış, əhaliyə ciddi ziyan vurulmuşdur. Ölüm-dirim 
mübarizəsində 250-yə yaxın oğul və qızımız şəhid olmuş, itkin düşmüş- 
dür. 1545-nəfər Qarabağ veteranı statusu almışdır. 

Sərhədlərimizin qorunmasında sərhəd boyu yerləşən kəndlərin əhalisi 
xüsusi ilə fərqlənmişdir. O kəndlərimiz Hacallı, Əlibəyli, Ağdam, Vahid- 
li, Əsrik-Cırdaxan, Ağbulaq, Muncuqlu, Qoşa, Qaralar kəndləridir. Vətə- 
nin qorunması və onun sərhədlərinin toxunulmazlığını təmin etmək üçün, 
rayon rəhbərləri, idarə-müəssisələrinin kollektivləri, rəhbər işçilər, rayo- 
nun böyükdən-kiçiyə bütün sakinləri döyüşən oğul və qızlarmıza silahla, 
ərzaqla, geyimlə və digər zəruri şeylərlə hərtərəfli kömək etdilər. Onlara 
mənəvi dayaq oldular. Ən başlıcası isə rəhbər işçilərlə əhali arasında sıx 
birlik yarandı, rayonun müdafiəsi üçün yaxşı bir təməl qoyuldu. Bu bir- 
lik, bu dəstək döyüşçülərimizə qol-qanad verdi. Onlar arxalarında möh- 
kəm və etibarlı arxa cəbhənin olduğunu görüb, ölümün gözünə dik baxa- 
raq, rəşadətlə vuruşurdular. 

Vətənimizin ərazi bütövlüyü uğrunda döyüşlərdə Tovuz rayonunun 3 
igidi xüsusi şücaət göstərərək canından keçmiş və Azərbaycanın Milli 
Qəhrəmanı adına layiq görülmüşdür. 

Amma Cəlilli kəndinin İlqardan öncə iki şəhidi olmuşdur. Fariz Fazil 
oğlu Abbasov, Firudin Mərdan oğlu Allahverdiyev “. 

Abbasəli müəllim İlqarın sinif jurnalını gətirdi və şagirdlərindən, İl- 
qardan ağzıdolusu danışdı. “İlqar məktəbdə oxuduğu müddətdə Tovuz ra- 
yonunun gənclərdən ibarət futbol klubunun üzvü olmuşdur. Rayonumuzu 
respublika daxili futbol yarışlarında da layiqincə təmsil etmişdir. 

Baxın, bu da məktəbdə aldığı 1 dərəcəli diplom. İlqar sakit təbiətli,tər- 
biyəli şagird idi. Sinif yoldaşları ilə olduqca səmimi idi. İqargilin sinif 
yurnalına baxın. Şagirdlərin çoxu əla qiymətlərlə oxuyublar”. Sual ver- 
dim: “Abbasəli müəllim, bu uşaqlardan dövlət universitetlərinə qəbul olan 
oldumu?” Sualıma məktəbin direktor müavini Malik Abbasov cavab 
verdi:”. Əlbəttə, o il məzun olanların 70-80 faizi universitetlərə daxil ol- 
du. Elə hər il qəbul olan uşaqlarımız çox olur. Biz — müəllimlər bunun 
üçün əlimizdən gələni edirik”. 

Müəllimlərlə vidalaşıb, İlqarın dünyaya göz açdığı evə yollandıq. 
Bizi şəhidmizin atası Ayaz Heydər oğlu, anası Dilarə Rəcəb qızı və bir 
neçə qohumu qarşıladılar. Şəhidimizin ailə üzvlərinə təsəlli verməyə söz 

tapmıram hər zaman olduğu kimi. Yaxşı ki, mənimlə birlikdə gələn Səy- 
yad Mehdi oğlu söhbəti açdı. 





EN D s SO 


Şəkildə: sağdan şəhidin anası Dilarə Zeynalova, şairə Güləmail Murad 
və şəhidin bacısı Fidan Zeynalova 


Şəhidimizin anası Dilarə xanım dözməyib dedi: ”İlqar bu gecə yu- 
xuma girib, Gördüm, mənə yaxınlaşdı. Dedim ki, oğul, ayağını qaldır, 
ayağıyın altından öpüm. Əllərini başıma qoyub, ancaq bu sözü dedi: - 
Ana ağrıyırsan? 

İlqar mənim dünyam idi. O mənim oğlum yox, sirdaşım, dostum idi. 
Uşaqlıqdan futbola çox həvəsli idi. O, hətta, Tovuzun “Turan” komanda- 
sında oynayırdı. 9-cu sinifdən etibarən, oxumağına daha çox fikir verdi. 

Hərbi həkim olmaq arzusu ilə yaşayırdı. 2012-ci ildə Tibb Universite- 
tinin nəzdində Hərbi Tibb Məktibinə daxil oldu. O, hərbi idmançı və 
hərbi həkim idi. Neçə hərbçiləri qurtarıb, hətta hərbidə olarkən, dostları 
ilə yemək yeyərkən çay qırağında bir uşağın suda boğulduğunu görür, heç 
nə düşünmədən, elə hərbi formada, özünü suya ataraq, uşagı xilas edir 
və ailəsinə aparıb verir. Ailəsinə demişdi ki, uşağı bir də təkbaşına burax- 
masınlar. Hərbi papağını da həmin uşağa vermişdi”. 

Bacısı Fidan dedi: “Biz də İlqarın üçündə bildik. İlqarın xilas etdiyi 
uşaq ata-anası ilə Tovuz rayonunun Ağdam kəndindən bizə gəlmişdi. On- 
lar bizə danışdılar. İlqar etdiyi yaxşılıqları heç vaxt dilə gətirməzdi”. 

Dilarə xanım söhbətə davam etdi: “Amma özünü qurtara bilmədi. İl- 
qar işə gedəndə də, qapıdan çıxanda da mənimlə sağollaşıb çıxardı. Anan 
ölsün,ay bala... Dünyaya gəldiyi günü heç unutmadım. Əllərimdə böyüt- 
düm, ətrini sinəmə çəkə-çəkə. Elə uşaq vaxtlarından ağıllı, tərbiyəli, gü- 

lərüz uşaq idi. Nur var idi üzündə. Çox ürəyiaçıq, səmimi və mehriban 
idi. Heç kimin xətrinə dəyməz, heç kimlə münasibəti pozmazdı. 

Bax beləcə, İlqar balam böyüdü. Gözəl bir oğlan oldu. Vaxt o yerə çatdı 
ki, oğlum məktəbi qurtardı. Özü üçün, milləti üçün ən lazımlı peşəni seçdi, 
hərbi tibb bölməsində oxumaq istədiyini bildirdi. Arzusuna da çatdı. 

Həmin fakültəni bitirib, Beyləqanda yerləşən N saylı hərbi hissədə 
xidmətə başladı. Orada bir çox yaralıları xilas etdi, onları həyata qaytardı. 
Neçə-neçə analara sevinc bəxş etdi İlqar. Hərbi hissədə olduğu vaxtlarda 
daim ondan razılıq ediblər, dəfələrlə fəxri fərmanlar, təşəkkür məktubları 
gəlib evimizə. 

Bu bizim üçün fəxr idi. Ana üçün bundan önəmli heç nə ola bilməz. Hər 
anaya oğlu haqqında təşəkkür məktubları gəlməz. Oğlum mənim üçün hər 
şeyin yaxşısını edirdi. Onun ürəyi daim ata-ana, bacı- qardaş ilə döyünürdü. 
Oğlum üçün çox darxıram, anayam, çətindi onsuz. Tək təsəllim onun ən bö- 
yük zirvə olan şəhidlik zirvəsinə ucalmasıdı. Onunla fəxr edirəm. Yaxşı ki, 
İlqar kimi gözəl,şirindil oğlum olub. Neçə dəfə yuxuma qonaq olub. Mənim- 
lə indi yalnız yuxularımda görüşür oğlum.Amma baxdığım hər yerdə onu 
görürəm.. Ürəyim hər yerdə onunla döyünür. Övlad şirin nemətdir. Mənim 
bu şirin nemətim məni vaxtsız tərk edib getdi. 

Nə qədər üzülsək də, əldən heç nə gəlmir. Şəhidlik zirvəsi ən ali zirvədir. 
Şəhidlər ölmür, onlar daim yaşayırlar. Qanları torpağa düşdüyü andan etiba- 
rən onlar yaşayırlar. Analar üçün fəxrdir övladlarının Vətən uğrunda, millət 
uğrunda, analarımızın, bacılarmızın namusu uğrunda özünü fəda etməsi 

Bəli,mənim oğlum Vətən üçün, millət üçün öz şirin canından keçən- 
lərdəndir. Onunla həmişə fəxr etmişəm, bundan sonra da fəxr edəcəyəm. 
Çox canlar qurtarması ilə yanaşı, bizim də ailə həkimimiz idi.. Aprel dö- 
yüşləri zamanı yanında şəhid olmuş silahdaşlarının ölümünə dözə bilmir- 
di mənim oğlum. 

Tez-tez onların ailələrini ziyarətə gedirdi. Şəhid analarına təsəlli ver- 
məyə çalışırdı. Ürəyi Vətən eşqi ilə döyünürdü. Bu da bir valdeyn kimi 
bizi sevindirirdi. Evimizin nəşəsi, sevinci idi oğlum. İlqar evə gələndə bü- 
tün ev şənlənirdi, hamı deyib-gülürdü. Bu günsə İlqar yoxdur. Onsuz ya- 
şamaq mənim üçün, bir ana üçün nə qədər çətin olsa da, deyirəm, bəs Və- 
təni kim müdafiə etməlidir? Mən oğlumu bir vətənpərvər böyütmüşdüm. 
Vətənə layiq bir oğul böyütmüşdüm. 25 yaşı vardı, amma 50 yaşlı adam 
kimi düşüncələri vardı İlqarın. Atası ona 35 yaşında vaxtsız dünyasını 
dəyişən əmsinin adını qoymuşdu. İlqar əmsinin ölmündən bir neçə ay 
sonra dünyaya gəlmişdi. İlqar böyük adam kimi əmsi oğlanları Daşqın və 
Heydərlə hər gün zəngləşib, onların problemlərilə maraqlanırdı. 

Şəkildə: Sağdan İlqarın əmisi oğlu Daşqın , 
qardaşı Sənan, ayaq üstə əmisi oğlu Heydər. 


Sanki bizi duyurmuş kimi şəhidimizin əmisi oğlu Daşqın zəng 
edib söhbətə qoşuldu: 

- Atamın adını daşıyırdı - deyə, onun xətrini çox istəyirdik. Səkkiz ya- 
şımda atasız qalmışam. Atasızlıq çox çətindir. İndi özümə sual verirəm: 
“Necə oldu ki, kiçik çiyinlərim bu cür ağır yükün altında əzilmədi?”. Elə 
özüm də cavab verirəm.: “Bir çiyində atasızlıq dərdi vardır, o birində isə 
evin kişisi olmaq məsuliyyəti. Hər ikisi bir-birini tarazlaşdırdı və mən yı- 
xılmadım, ayaq üstəyəm”. 

Atamın vəfatından az sonra əmimin ikinci övladı dünyaya gəldi. Ona 
atamın adını verdilər: İlqar. Bu körpəni çox sevdim. İlqar böyüdükcə ata- 
mın ruhunun rahat olduğunu düşünüb sevinirdim, çünki onun adını fəxr 
olunası bir oğul daşıyırdı. Bizə hər gün zəng edib hal-əhval tutardı.” Nə 
var, nə yox?..Necəsiniz?...Nə lazımdır?”- deyə soruşardı. Sanki özündə 
bizə qarşı bir atalıq duyğusu, məsuliyyəti daşıyırdı. Bu sevincim də uzun 
çəkmədi, həyat mənə ikinci zərbəsini vurdu. Allah onlara bənzər alın ya- 
zısı qismət elədi. Aldıqları yaralar, vəfat səbəbləri, onları çiynində aparan 
insanlar eyni oldu. Kaş bir oxşar cəhətləri daha olaydı: özündən əmanət 
övlad qoyub gedəydi şəhid qardaşım. O vətənpərvər igid oğlanla, şəhid 

qardaşımla qürur duyuram. Heyf, yadigarı qalmadı. İstərdim ki, o da bir 
gün, bax belə mənim kimi öz atasından danışaydı və fəxr edəydi... 

Dilarə xanım danışır: 

- İlqar qardaşı Sənanı və bacısı Fidanı çox sevirdi. Çox mehriban idi. 
İlqar həmişə deyirdi ki, gərək işğal olunmuş torpaqlarmızı azad edək. 
Özü də könüllü olaraq hərbi xidmətə getdi. 

Fidan gözlərinin yaşını silib dedi: 

- İlqar kimi qardaş az-az olar, bizi o qədər çox sevirdi ki... Uşaqlıq il- 
lərimi tez-tez xatırlayıram, o illərimdə İlqar var. Məni həmişə bir qardaş 
kimi hər təhlükədən qorumağa çalışıb, mənim üşüm narahat olurdu. Ara- 
mızda bacı-qardaş münasibətindən əlavə biz dost, sirdaş olmuşuq. Həyat 
dolu, sevgi dolu bir qardaş idi. Mən həmişə onunla fəxr etmişəm, bu gün 
də fəxr edirəm və edəcəyəm, mən İlqar Zeynallının bacısıyam. Nə arzu- 
larımız vardı, İlqarın toyunu görmək istəyirdik... Bu otaq onun bəylik ota- 
ğı idi, Bu otaqda bəy duracaqdı, əllərinə xına yaxıb bizi sevindirmədi... 

Cəmi 25 yaşı vardı qardaşımın, 1995-ci il iyulun 9-da anadan olub. İl- 
qar birinci sinfə 2001-ci ildə Elşad Tağıyev adına Cəlilli kənd tam orta 
məktəbinə getmişdir. Məktəbdə oxuduğu müddətdə nizam-ıntizamlı, 
dərslərini əla qiymətlərlə oxuyan şagird kimi tanınmışdır. 

2012-ci ildə həmin məktəbdən məzun olub. Bir müddət aktiv futbolla 
məşğul olub. Hətta yaxşı oyunçu kimi Tovuzun “Turan” komandasında 
oynayıb. Amma 9-cu sinifdən etibarən idmandan uzaqlaşıb. Təhsillə daha 
çox maraqlanıb. 

Orta məktəbi bitirdikdən sonra Tibb Universitetinin nəzdində Hərbi 
Tibb məktəbini bitirib. 2014-cü ildə tibb təhsilini bitirərək, Beyləqanda 
yerləşən hərbi hissələrin birində feldşer kimi xidmətə başlayıb. Müəy- 
yən müddət orada 
xidmət etdikdən son- 
ra Aprel döyüşlərin- 
də fəal iştirak edib, 
neçə-neçə yaralı zabit 
və əsgərlərmizə vax- 
tında ilkin tibbi yar- 
dım edərək, sağ qal- : 
malarını təmin edib. 
Ölümdən qorxmayıb, 
öz vəzifə borcunu lə- 
yaqətlə yerinə yetirib. 

Döyüşdəki şücaətlərinə görə fərqlənmiş, fəxri diplom və medallarla 
təltif olunmuşdur. 2018-ci ildən etibarən Tovuz rayonunun Ağdam kən- 
ə dində yerləşən N saylı hərbi his- 
sədə xidmət etmişdir. Ordunun 
yaranmasının 100 illiyi münasi- 
bətilə də diplom və medalla təl- 
tif olmuşdur 
Tovuz döyüşləri başlayan ərəfə- 
də Qazax filialının coğrafiya fa- 
kültəsində 3 kursun 2 — ci se- 
mestrinin onlayn şəkildə imta- 
hanlarımı verirdim. 

Sai Hər imtahandan sonra mesaj 
soruşurdu. Axırıncı imtahanım 10 iyulda olub. 9 iyul İlqarın ad gü- 
nü idi. Onunla sonuncu yazışmamda imtahandan çıxmışdım. Hər imta- 
handan çıxanda məni həvəsləndirirdi ki, bu dəfə daha çox bal yığmalısan, 
sən bacararsan, sən mənim bacımsan. Həqiqətən onun sözləri mənə qüv- 
vət verirdi. Daha da çox çalışırdım. Hər dəfə çıxanda ona məlumat verir- 
dim. “Əla, çox gözəl, təbrik edirəm”,- deyə-deyə məni sevindirirdi. 

Sonuncu dəfə ayın 10-nu danışdıq. Ona imtahanlarımın bitdiyini, hər 
şeyin əla olduğunu dedim. Bu dəfə o lap çox sevindi. Dilindən “şükür” 
ifadəsi düşmürdü. Daha sonra vəziyyətlə əlaqədar danışdım, “özünü qo- 
ru, narahatam səndən”, - dedim. O da həmişəki kimi ”narahat olma, hər 
şey yaxşıdı, gələcəyəm və imtahanda göstərdiyin bu böyük qəhrəmanlığa 
görə hədiyyə ilə səni qiymətləndirəcəyəm”. Mənlə onu çox şey bağlayır- 
dı. Biz bir-birmizə çox bağlı idik. Mən çox narahat idim. Şəhid olmamış- 
dan bir gün əvvəl yuxuda gördüm ki, qulagım şişib, bir də ağzıma qədər 
yaradı, bir nurani kişi mənə deyir ki, bu yara əməliyyatla düzələcək. Am- 
ma ömrünün axırına qədər səndə bunun izi qalacaq. Səhər qardaşımın şə- 
hid xəbərini aldıq. İnanmadım. Ta ki, tabut evə gələnə kimi. O an nə hal 
keçirdiyimi bir Allahım bilir... Mənim qardaşım ən şərəfli zirvə olan şə- 
hidlik zirvəsindədir. Bu gün qürur hissi ilə deyirəm ki, mənim qardaşım 
Allahın seçdiyi sevimli bəndələrindəndir. 

Məkanın cənnət olsun, qardaşım!!! 

Şəhidin qardaşı Sənan bizə qoşularaq deyir: 

- O illər bizim ailənin ən xoş günləri idi. İndi İlqarsız burnumun ucu 
göynəyir. Onsuz çox xiffət edirəm. O mənim üçün hər şey idi. Onunla 
olanda heç nədən çəkinmir, qoruxmurdum. Heç bir problem məni narahat 
etmirdi. Çünki o hər bir problemin öhdəsindən gələcək qüvvəyə malik 

idi. Mən qardaşımla uşaqlıqdan fəxr edib, qürur duymuşam. O, özü üçün, 
milləti, xalqı üçün şərəfli yol seçmişdir. Uşaq vaxtlarından məndən kiçik 
olmasına baxmayaraq, bütün işləri, çətinlikləri öz öhdəsinə götürürdü və 
layiqincə yerinə yetirirdi. Daim bizim qayğımıza qalıb, bizim problemlə- 
rimizi həll edib. Mənim həyatımda belə bir şəxsiyyət bir də olmayacaq. 
Qardaş kəlməsi onun üçün az idi... 

Döyüşlər gedən vaxt həmin yerə getdim. Çalışırdım ki, qardaşıma və 
oradakı əsgər qardaşlara köməyim dəysin. Amma son anda belə “orada 
qalma, evə get, evdəkilərin yanında ol, mən buradayam, narahat olma, hər 
şey yaxşıdır, inşallah yaxşı da olacaq”,- dedi və məni evə getməyə razı 
saldı. Dediklərinə də layiqincə əməl elədi. Ən şərəfli zirvəyə yüksəldi. 
Amma bir qarış torpağını belə xain erməni qəsbkarlarına vermədi. Qanı 
ilə bir tarix yazdı qardaşım. 

Və son olaraq demək istəyirəm ki, o ölməyib, o daim yaşayır. 

Sənan danışdıqca ata doluxsuna-doluxsuna: “İlqar mənim üçün tək 
oğul, övlad deyildi, candan can, qandan qan,ürəkdən ürək idi”. 

Yaşının az olmasına baxmayaraq, oğlumla həmişə ailə problərimizi 
bir yerdə həll edərdik. Lap uşaq vaxtından, atamı, qardaşımı itirmişdim, 
o mənim üçün həm qardaş, həm də sirdaş idi. 

Ürəyimdə İlqarın yeri başqadı. O hələ sağlığında mənim gözümdə 
zirvələrdə idi. Mən oğlumla həmişə fəxr etmişəm, indi də fəxr edirəm, 
fəxr edəcəyəm də. Hər bir ata Vətən üçün oğul böyüdür. Mən də oğlumu 
bu ruhda böyütmüşdüm. Hər şeyi anlayan, hər sözümə “can” deyən oğul. 
Adı kimi özü də etibarlı oğul idi İlqar. Mən onunla qürur duyuram. Belə 
bir igidin atası olduğuma görə fəxr edirəm. 

Düzdür, onu itirmək bir ata kimi mənə çox ağırdır,bizim də arzu-ka- 
mımız vardı, onun arzuları, planları vardı, amma Vətən uğrunda gedib, tə- 
səllimiz budur. Döyüşlər başlayanda çox narahat oldum, İlqarla danışıb 
xəbər tuturduq. Axırıncı dəfə iyulun 13-də telefon açıb dedi ki, narahat 
olmayın, hər şey yaxşıdı. İyulun 14-də şəhid xəbərini aldıq. Silahlı Qüv- 
vələrin gizirinin tabutu üçrəngli bayrağa bükülmüş evə gətirildi. Sağ ol- 
sun camaatımız, şəhidini izdihamla qarşıladı... Doğulduğu Tovuz rayonu- 
nun Cəlilli kənd qəbiristanlığında dəfn olundu. 

Şəkildə: Sağdan şəhidin anası Dilarə xanım, şair 
Güləmail Murad və atası 


İlqarın məzarını ziyarət edərkən düşüncələrim qarmaqarşıq: Gözlərim- 
dən yaş süzülür, demə, ağlamağın da cürbəcürü, ağı-qarası varmış... 


Düşmən, niyə ölüb yerə girmirsən? 
Bir ana ağlayır məzar başında! 
Cəlladsan, gözündən yaş niyə düşmür? 
Bir ana ağlayır məzar başında! 


Dagılır ölkələr, yurdlar, vətənlər, 
Saralır bağçalar, çöllər-çəmənlər... 
Niyə məhəl qoymur gəlib-gedənlər?1 
Bir ana ağlayır məzar başında! 


Bu günün dərdini sabah çəkməzlər! 
Savabı boşlayıb, günah çəkməzlər! 
Bir fəryad anlayıb, bir ah çəkməzlər - 
Bir ana ağlayır məzar başında! 

Bu ah şəhidi də oda yaxacaq! 
Qulaq ver, məzardan nalə çıxacaq! 
İndicə içindən lalə çıxacaq - 

Bir ana ağlayır məzar başında! 


Güləmail yaşar qübar içindəl 
Ədalət varmıdır rüzgar içində?! 
Bir şəhid uyuyur məzar içində... 
Bir ana ağlayır məzar başında! 


Şəhidin dəfn mərasiminə hərbçilər, rayonun rəhbərliyi, ictimaiyyət 
nümayəndələri gəlmişdi. Doğma Cəlilli kəndi şəhidini qoynuna aldı. 

Özündən sonra da dövlət tərəfindən medalı, fəxri fərmanı gəldi oğlu- 
mun. 

“SƏNGƏR ONUN EVİ OLUB” 


İlqar Zeynallı birinci sinfə 2001-ci ildə, doğma kəndində yerləşən El- 
şad Tağıyev adına Cəlilli kənd tam orta məktəbində başlamışdır. 

Məktəbdə oxuduğu müddətdə nizam-intizamlı, dərslərini əla qiymət- 
lərlə oxuyan şagird kimi tanınmışdır. Vətən torpaqlarının işğaldan azad 
edilməsi ilə bağlı arzuları İlqar Zeynallının hərbi-vətənpərvərlik ruhunun 
çox yüksək səviyyədə formalaşmasına təsir göstərmişdir.İlqar və onunla 
eyni sinifdə oxuyan digər 4 şagirdin də həmin il respublikanın müxtəlif 
hərbi məktəblərinə qəbul olmasına səbəb olmuşdur. 

İlqar Zeynallı 2012-ci ildə orta məktəbi əla qiymətlərlə bitirib, Tibb 
Universitetinin nəzdində fəaliyyət göstərən Hərbi Tibb Məktəbinə qəbul 
olunmuşdur. 

2014-cü ildə həmin məktəbi uğurla bitirib, gizir rütbəsi ilə Beyləqan 
rayonunda yerləşən N saylı hərbi hissədə xidmətə başlamışdır. Xidmətə 
başladığı vaxtdan şəhadət zirvəsinə yüksələnə qədər bir an vətənə xidmət- 
dən, səngərdən ayrılmamışdır. “Vətən səngəri” onun doğma evi, yuvası 
olub. 

2016-cı ildə Azərbaycan tarixinə şanlı hərflərlə yazılmış “Aprel dö- 
yüşləri”nin fəal iştirakçılarından olmuşdur. Neçə-neçə yaralı döyüş yol- 
daşlarının təhlükəli mövqelərdən çıxarılmasına, tibbi yardım göstərərək 
həyatlarının xilas edilməsinə nail olmuşdur. 

Aprel döyüşləri zamanı erməni ordusunun atdığı mərmilərdən biri 
onun yaxınlığında partlamış və nəticədə o qulaqlarından, limfa vəzlərin- 
dən zədə almışdır. Buna baxmayaraq, o, əməliyyat olunmuş və yenidən 
səngərə yollanmışdır. Göstərdiyi xidmətlərinə görə “Vətən naminə” me- 
dalı və fəxri fərmanla təltif olunmuşdur. 

2018-ci ildən başlayaraq İlqar xidmətini düşmənlə sərhəddə yerləşən 
Tovuz rayonunun N saylı hərbi hissəsində davam etdirmişdir. Xidmət il- 
lərində düşmən səngəri ilə üz-üzə fəaliyyət göstərmişdir. 

2020-ci il iyulun 12-də düşmən qüvvələri təxribat törədərək, Tovuz 
rayonunun sərhəd kəndlərini şiddətli artilleriya atəşinə tutmuşdur. Bu za- 
man İlqar yenə xidmətini davam etdirdi. Artilleriya döyüşlərinin getdiyi 
ərazidə yaralı döyüş yoldaşlarına köməklik göstərərkən yaxınlığına düşən 
mərminin partlaması nəticəsində şəhidlik zirvəsinə ucalmışdır. 

Ad günündən bir neçə gün sonra qəhrəmanlıq zirvəsinə ucalan İlqar 
Zeynallı yaşadığı kənd qəbiristanlığında dəfn olunmuşdur. Şəhidimizin 
dəfnində böyük izdiham vardı. Bu izdiham şəhid İlqar Zeynallıya olan 

böyük ehtiramın təzahürü idi. O, şəhidlik zirvəsinə ucalmaqla bir daha 
göstərdi ki, şəhidlər ölmək üçün yaşamırlar, yaşamaq üçün ölürlər. Onla- 
rın xatirəsi qəlblərdə daim yaşayacaq. 


Malik ABBASOV 

Tovuz rayonu E.Tağıyev adına Cəlilli kənd 
tam orta məktəbin təlim-tərbiyə işləri üzrə 
direktor müavini, tarix müəllimi 


HAMININ SEVİMLİSİ 


Şəhid İlqar Zeynallı haqqında danışanda göz yaşlarımı saxlaya bilmi- 
rəm. Axı, mən düz 7 il İlqargilin sinfinə rəhbərlik etmişəm. Bu 7 il müd- 
dətində İlqar məni bir dəfə də olsun incitməyib. 

Bu xoş təbəssümlü sifəti, gülümsər gözləri, şirin danışığı olan oğlan 
elə aşağı siniflərdən özünü vətənpərvər, təşkilatçı bir oğlan olması ilə 
göstərmişdir. Məkdəbdənkənar tədbirlərdə, şənliklərdə, ictimai işlərdə hə- 
mişə fəal olub, mənim ən yaxın köməkçim olub. İlqar öz mehribanlığı ilə, 
səmimiliyi ilə, yoldaşlarına qarşı mədəni davranışları ilə, müəllimlərinə 
olan hörmətilə diqqəti cəlb edirdi. 

Hələ aşağı siniflərdə oxuyanda İlqarın hansı qrup üzrə hazırlaşdığını 
müəyyən edə bilmirdim, çünki o heç bir fənni bir-birindən seçmirdi və 
həmişə öz hazırlığı ilə, səliqə səhmanı ilə, şirinliyi ilə seçilirdi. Bəli, İlqar 
ölümün gözlərinə də dik baxaraq, gülümsəyərək getdi. 

X-XI siniflərdə artıq İlqarın həkim olmaq arzusunu öyrəndim və onu 
daha da həvəsləndirdim. Mən İlqarın həkim olacağına tam əmin idim və 
bu arada ağ xalat İlqara çox yaraşırdı. İlqar qürurlu, dürüst, uzaqgörən, 
qeyrətli bir oğul idi, heç vaxt haqqı nahaqqa verməzdi. İlqar az yaşı ilə 
çox-çox yaşlı insanların deyə bilmədiyi fikirləri, planları deyərdi. 

İlqar həkim olandan sonra arabir məktəbdən qayıdanda onunla rastla- 
şırdım. Çox mədəni bir şəkildə, səmimiyyətlə məni maşınına götürərdi və 
evə gətirərdi. Bu zaman onun maşında olan hərbi gödəkcəsinə, dolu zəm- 
billərə baxıb onun harasa tələsdiyini anlayırdım. Amma mənim etirazları- 
ma baxmayaraq İlqar məni evimizə qədər gətirərdi. Hətta bir dəfə mənim 
etirazıma cavab olaraq: “Müəllim, mənim imkanım olsa, sizi qollarımın 
üstündən yerə qoymaram ki, ayağınız yerə dəysin. Sizi çox incitmişik”. 

Amma İlqar heç məni incitməmişdi və məni bu sözlər çox kövrəltdi. 
Tovuz rayonu, Cəlilli kəndinin fəxri, şəhadət zirvəsinə ucalmış Zeynallı 

İlqar onu sevənlərin qəlbində daim yaşayacaqdır. Ruhu şad olsun, yeri 
cənnət olsunl Allah rəhmət etsinl 

Validə Əmrahova 

Məktəbin ingilis dili müəllimi 


VƏTƏN SAĞ OLSUN 


İlqar ilqarlı oğul idi. Ancaq bizi İlqarsız qoydu. Öz adını doğrultma- 
dı... Vaxtsız ölüm onu bizdən ayırdı. İlqar haqqında söz demək mənim 
üçün çox çətindir. Sanki sözüm tükənir. 

Onun uşaqlığı, məktəb illəri mənim gözlərimin önündə olub. Sakit tə- 
biətli, iradəli şagird olub. Oxuduğu müddətdə yoldaşlarının, müəllim ko- 
lektivnin hörmətini qazanmışdı. Hərbi məktəbdə oxuduğu zamanda da 
yaxşı oxumuşdur. Yoldaşlarından fərqli olaraq, əlaçı təqaüdü almışdır. İl- 
qarda Vətən sevgisi çox yüksək idi. Soruşanda ki, bu müharibə nə qədər 
çəkəcək? Deyirdi ki, Ali Baş Komandanımız sağ olsun, tezliklə qələbə bi- 
zimdir. Xainləri qovub, bayrağımızı Şuşada, Xankəndində dalğalandıra- 
cağıq. Xain düşmənlərin nə işi var bizim torpaqlarmızda? Vətənə, torpağa 
sevgi onu o qədər öz işinə bağlamışdı ki, 2020-ci il iyulun 12-13-də ne- 
çə-neçə Vətən oğullarını ölümün pəncəsindən alıb həyata qaytarmışdı. 
Özü həkim də olsa, özünü xilas edə bilmədi. Yırtıcı, vəhşi, xain ermənlə- 
rin təxribatının qurbanı oldu. 

İlqarın o günlərini kaş gözlərim görməyəydi. Mən həmişə səni axtarı- 
ram. Qəlbimdə yerin başqadır. Sən o uca mərtəbəyə - şəhidlik zirvəsinə 
ucaldın. 

Bütün şəhidlərimizə Allahdan rəhmət diləyirəm. Məkanları cənnət ol- 
sun. Şəhidlərimizin qanı yerdə qalmayacaq. Prezidentimiz sağ olsun. 
Qəhrəman Ordumuz sağ olsun. Ölkəmizin işi haqq işidir. Biz bu yolda 
qalib gələcəyik. Şəhidlərimizin ruhları şad olacaq. İlqarsız dünya məni 
çox sıxır. İlqar, bütün səni sevənlər səninlə fəxr edirlər. Yaramız dərindir, 
ancaq yenə də deyirik: Vətən sağ olsun. Ali Baş Komandanmıza, qəhrə- 
man oğullarmıza eşq olsunl 


Tərxanım ƏLƏSGƏROVA 
Biologiya müəllimi 

CƏLİLLİNİN ŞƏHİDLƏRİ 


Tovuz rayonunun Cəlilli kəndindən olan şəhidlər: Tağıyev Elşad Qur- 
ban oğlu (1961-ci il Tovuz rayonunun Cəlilli kəndində anadan olub, 
1980-ci il iyun ayında Əfqanıstanın Cəlalabad şəhərində beynəlmiləl bor- 
cunu yerinə yetirərkən həlak olmuşdur. Ölmündən sonra Qızıl Ulduz or- 
deni ilə təltif olunub), Abbasov Fariz Fazil oğlu (1973-cü il sentyabr ayı- 
nın 17-də Cəlilli kəndində anadan olub, 1993-cü ilin 31 dekabrda Çən- 
libel uğrunda gedən döyüşlərdə şəhid olub), Allahverdiyev Firudin Mər- 
dan oğlu (1958-ci il yanvar ayının 5-də Tovuz rayonunun Cəlilli kəndin- 
də anadan olub, 1997-ci il noyabrın 10-da Ağdam rayonu Qarapapaq kən- 
dində düşmənin atdığı mərminin qəlpəsindən həlak olub). 

Allah cəmi-şəhidlərə rəhmət eləsin. 

QARAQAYA ZİRVƏSİ 





BAŞ ƏSGƏR ELŞAD DÖNMƏZ OĞLU MƏMMƏDOV 
(10.01.1996-12.07.2020) 


Yenə yol gedirəm... Şəhid ünvanına... 2020-ci il sentyabrın 24-dür. 
Payız girib, amma yay havası var, günəşli bir gündür. Tovuz rayonunun 
Ağdam kəndinə gedirəm, iyuldan bəri diqqətlərin cəmləndiyi, adaşı kimi 
məşhurlaşan Ağdam kəndinə. Burada bir oğlan yaşayırdı vaxtilə, indi 
əbədiyyətdədir - Elşad Dönməz oğlu Məmmədov. 

Mənə yol bələdçiliyi edən Səyyad Fərzəliyevə də öz minnətdarlığımı 
bildirirəm. Ağdam kənd yolunun kənarında Tovuz döyüşlərində canından 
keçmiş şəhidlərimizin dayaq üzərindəki şəkillərini gördüm və maşından 
düşüb, onların ruhlarına dua oxudum. 

Ağdam kəndinin girişində, yolun 
kənarında Ağdam Şəhidlər xiyabanı 
var. Ağdam kəndində dünyaya göz 
açmış və Vətənmizin bütövlüyü uğ- 
runda canlarını fəda etmiş Azərbayca- 
nın Milli Qəhrəmanı Naiq Nəsir oğlu 
Yusifov, Elşad Dönməz oğlu Məm- 
mədov və başqa şəhidlərmiz burada 


uyuyurlar. 

Onların məzarlarını ziyarət etdim. Dağ vüqarlı igidlərin uzaqlara zil- 
lənmiş gözlərinə baxdım, əyinlərindəki hərbi geyimə baxdım, sanki əbə- 
dilik Vətənin keşiyində dayanıblar. 

Şəhidlər xiyabanından birbaşa Elşadın oxuduğu Ağdam kənd orta 
məktəbinə yollandım. Bizi məktəbin direktor mavini İlhaməddin Musa- 
yevlə müəllim kollektivi qarşıladı. 

Pandemiya ilə əlaqədar məktəbdə sakitlik idi. İlhaməddin müəllim gə- 
lişimizin səbəbini əvvəlcədən bilirdi. Yol boyu Ağdam kəndinin təbiəti, 
gözəlliyi mənə çox xoş təsir bağışlamışdı, ürəyimdən keçmişdi ki, belə 
bir yerdə dünyaya gələn, yaşayan insanlar mütləq yurd-yuvaya, torpağa 
bağlı olmalıdır. Tanışlıqdan sonra ilk sualım Ağdam kəndi haqqında oldu. 

İlhaməddin müəllim danışdıqca düşünürdüm ki, yəqin tarix müəllimi- 
dir, kənd haqqında, ümumiyyətlə, tarixdən bu qədər məlumatı var. Sən 
demə, İlhaməddin müəllim Bakı Dövlət Universitetinin coğrafiya fakültə- 
sini bitiribmiş. İlhaməddin müəllim həm də Elşadın sinif rəhbəri olub. 
Onun danşıqlarını söz mücrümə yığıb yazmağa başladım: 

-Tam orta məktəbimizdə 204 şagird oxuyur, 22 müəllim,12 texniki iş- 
çi çalışır.Məktəbimiz Milli Qəhrəman Naiq Yusifovun adını daşıyır. 

1929-cu ildə yeddiillik məktəb kimi fəaliyyətə başlayıb.1979-cu ildən 
orta məktəbdir. 

Məktəb binasını gəzdik. Ulu Öndərmiz Heydər Əliyevin müdrik söz- 
ləri məktəbin şüarıdır: “Təhsil hər bir dövlətin, ölkənin, cəmiyyətin həya- 
tının, fəaliyyətinin mühüm bir sahəsidir.” Azərbaycanın Milli Qəhrəman- 
larının şəkilləri lövhədən asılmışdır. İlhaməddin müəllim deyir ki, bu löv- 
hənin qarşısı həmişə şagirdlərlə dolu olur. Yeni nəsil qəhrəmanlarını tanı- 
maq istəyirlər. 

Ağdam kəndində dünyaya göz açan Milli Qəhrəman Naiq Yusifov 
Azərbaycanımızın fəxridir, biz onunla bir həmkəndli kimi qürur duyuruq. 
Ağdam kənd orta məktəbi Nazirlər Kabinetinin 272 saylı qərarı ilə onun 
adını daşıyır. Kəndimizin qəhrəmanlıq ənənəsi var. Yeni nəsillər Yusif Sa- 
dıqovdan, Naiq Yusifovdan nümunə götürüblər. 

Şəhidimiz Elşad Dönməz oğlu Məmmədov 1996-cı il yanvar ayının 
10-da Tovuz rayonunun Ağdam kəndində anadan olmuşdur. 

2003-cü ildə Tovuz rayonu Naiq Yusifov adına Ağdam kənd tam orta 
məktəbinin 1-ci sinfinə daxil olmuşdur. 2011-ci ildə 9-cu sinifi bitirib 
Tovuz peşə litseyinə daxil olmuşdur. 

2013-cü il də litseyi bitirmişdir. 2014-cü ilin 
yanvar ayında həqiqi hərbi xidmətə yollanmiş- 
dir.Gəncə şəhərində 3 ay karantin reyimində 
saxlanıldıqdan sonra Tərtər rayonuna hərbi xid- 
mətə göndərilmişdir. Tülkü dərəsi adlı döyüş 
nöqtəsində düşmənin kəşfiyyat təxribat qrupu- 
nun fəaliyyətinin qarşısının alınmasında gösdər- 
diyi igidliyə görə Fəxri fərmanla təltif olunmuş- 
dur. 





2015-ci ildə Elşad Məmmədov hə- 
qiqi hərbi xidməti bitirib, yaşadığı doğ- 
ma kən- 
dinə qa- 
yıtmış- 
dır. 

2018-ci ildə könüllü olaraq hərbə qayı- 
daraq manqa komandiri kimi düşmən 
mövqeyi ilə sərhəddə yerləşən Qaraqaya 
adlı postda xidmətini davam etdirmişdir. 

. İlhaməddin müəllimdən Qaraqaya haq- 

qında soruşdum, inanıram ki, oxucularımız üçün də maraqlıdı, çünki Ağ- 
dam rayonunda da Qaraqaya deyilən ərazi var. 

Görünən zirvə Ağdam kəndinin Qaraqaya zirvəsi 

- Qaraqaya adının mənası “böyük qaya” deməkdir. Qədim adı Karqa- 
ya olmuşdur. Mənası “kar” sözü ilə bağlı daş çıxarılan yer deməkdir. 
Kəndin içindən keçən karvan yoluna daş döşəmək üçün sal daşlar çıxarı- 
İırmışdır burada. Dəniz səviyyəsinden 1121- m hündürlüyə malikdir. Ən 
strateji nöqtədə yerləşir.Beynəlxalq nəqlyyat yolları, Gəncə-Qazax ərazisi 
tam vizual görünüşdədir. Qaraqaya yuksəkliyi kimdədirsə, ərazi onun nə- 
zarətindədir. Bu yüksəkliyin əhəmiyyəti budur. 

Elşad Məmmədov 2020-ci il iyulun 12-də düşmən təxribatının 
qarşısı alınarkən döyüş zamanı Qaraqaya postunda qəhrəmancasina 
şəhid olmuşdur 

Birinci Qarabağ müharibəsində Tovuz rayonunun Ağdam kəndində 
olan şəhidlərimiz: Azərbaycanın Milli Qəhrəmanı Naiq Nəsir oğlu Yusi- 
fov (1970-ci il yanvar ayının 5-də anadan olub, 24 mart 1992-ci ildə To- 
vuzun Koxa Nəbi kəndinə erməni quldurları basqın edərkən döyüşçülər- 
mizə köməyə getmiş, qəhrəmancasına həlak olmuşdur. Naiq Nəsir oğlu 
Yusifova Azərbaycan Respublikasının suverenliyinin və ərazi bütövlüyü- 
nün qorunmasında, dinc əhalinin təhlükəsizliyinin təmin edilməsində şəx- 
si igidlik və şücaət göstərdiyinə görə 7 noyabr 1992-ci ildə ( ölmündən 
sonra) “Azərbaycanın Milli Qəhrəmanı “ adı verilib), Mirəziz Cavad 
oğlu Əzizov 1957-ci il may ayının15 - də Tovuz rayonunun Ağdam kən- 
dində anadan olub, 1992-ci il iyun ayının 3-də Qaraqaya uğrunda gedən 
döyüşlərdə qəhrəmancasına şəhid olub), Məmmədalı Vəliyət oğlu Tağı- 
yev (1935-ci il iyul ayının 10 - da Tovuz rayonunun Ağdam kəndində 
anadan olub, Ağdam kəndində gedən ağır döyüşlər zamanı 1992-ci il iyul 
ayının 9-da düşmən snayperinin atəşi nəticəsində şəhidlik zirvəsinə 
ucalıb, 2006-cı ildə Azərbaycan Respublikasının Prezidenti İlham Əliye- 
vin sərəncamı ilə “İgidliyə görə” medalı ilə təltif olunub), Sahib Haqverdi 
oğlu Hüseynov 1971-ci il iyulun 14-də Bakı şəhərində anadan olub, 1994- 
cü il iyulun 14-də - ad günündə Tovuzun Ağdam kəndində Qaraqaya zir- 
vəsində gedən döyüşlərdə qəhrəmancasına şəhid olub), Hüseynov Hafiz 
Heydər oğlu (1967-ci ildə Tovuz rayonunun Ağdam kəndində dünyaya göz 
açıb, 1995-ci il iyulun 13-də qəhrəmancasına şəhid olub), Məmmədov Xəy- 
yam Mehdi oğlu (1976-cı ildə Tovuz rayonunun Ağdam kəndində anadan 
olub, 1995-ci il iyunun 18-də döyüş xidmətini yerinə yetirərkən şəhidlik 
zirvəsinə ucalıb), Mustafayev Rafiq Zirəddin oğlu (1967-ci ildə Tovuz ra- 
yonunun Ağdam kəndində anadan olub, 1996-cı il 22 mayda Qaraqaya 
uğrunda gedən döyüşlərdə qəhrəmancasına şəhid olub), Məmmədov Hi- 
dayət Əlviz oğlu (1974-cü ildə Tovuz rayonunun Ağdam kəndində ana- 

dan olub, 1996-cı ildə Qaraqaya uğrunda gedən ağır döyüşlərdə qəhrə- 
mancasına şəhid olub), Yusifov Səmərxan Etibar oğlu (1995 - ci il 13 okt- 
yabrda Tovuz rayonunun Ağdam kəndində anadan olub, 2015 - ci il mart 
ayının 19-da döyüş xidmətini yerinə yetirərkən şəhidlik zirvəsinə ucalıb). 
Mülki şəhidlərimiz: Tağıyev Murad Puta oğlu, Ağayev Zahid Davud oğ- 
lu, Sadıqova Rahilə Muxtar qızı, Süleymanov Şahvələd Ələddin oğlu, İs- 
mayılov Duman Seyidəli oğlu, Əzizov Əziz İzzət oğlu. 

VAXT-VƏDƏSİZ SOLAN 





XƏYYAM MƏHƏMMƏD OĞLU DAŞDƏMİROV 
(22.02.2002-13.07.2020) 


Atası deyir ki, general-mayor Polad Həşimovla olan bu şəkil bizim 
üçün ən dəyərlidi 


Şəhid xəbərləri hər axşam, səhər 
Yaralı qəlbimi hey döyüb əzər. 
Şəhidin ağrısı canımda gəzir, 
Sinəmdə hər şəhid bir tarix yazır. 


Bu düşüncələrlə İsmayıllı rayonunun Balik qəsəbəsinə xəyali bir 
yol aldım. Bu qəsəbə yenicə bir şəhid vermişdi, Silahlı Qüvvələrin əsgəri 
Xəyyam Məhəmməd oğlu Daşdəmirov şəhidlik zirvəsinə ucalmışdı. 

Telefonda Xəyyamın atası Məhəmməd kişi ilə həmsöhbətik. O 
mənə telofonla Azərbaycanın Silahlı Qüvvələrinin 3-cü Ordu Korpusu- 
nun Qərargah rəisi general-mayor Polad Həşimovla Xəyyamın birlgə 
şəklini göndərib deyir ki, kitaba bu şəklin daxil edilməsini xahiş etdi. Şə- 
hid generalımız bütün xalqımız kimi, bu ailənin də əzizidir. 

Məhəmməd atanın dediklərini dəftərçəmə qeyd etdim: “Fəhlə işlə- 
yib, əllərimin qabarı ilə saxlamışam bu iki uşağı. Xəyyamın arzusu özünə 
maşın almaq idi. Çox istəyirdim onun bu arzusunu yerinə yetirim, amma 
imkanım olmadı. Bir ata olaraq bu məni o qədər incidir ki... 

Xəyyam çox vətənpərvər insan idi. Hələ orta məktəbdə oxuyarkən 
hey deyirdi ki, məktəbi bitirən kimi əsgərliyə gedəcək, ermənilərdən tor- 
paqları azad etmək lazımdır. Yaşı az idi, amma çox qeyrətli idi. Qaraba- 
ğın azadlığını nəinki görmək, hətta bu yolda döyüşmək də istəyirdi ki, Al- 
lah ona şəhidlik qismət etdi. 

Mən özüm də Ağdam rayonunda hərbi xidmətdə olmuşam. 


15 do TE yoox xa yan yam vo — a M 





Şəkildə: sağdan Xəyyamın atası Məhəmməd kişi, 
Xəyyam və Xəyyamın anası Vüsalə xanım 


Hər dəfə məndən deyirdi ki, “ata, axı sən 1992-ci ildən 1997-ci ilə 
qədər Ağdamda gedən döyüşlərdə iştirak etmisən, mənə o müharibə illə- 
rindən danış”. Ata-bala müharibə illərindən çox danışardıq. Bu söhbətlər 
Xəyyama çox maraqlı idi. Torpağı, Vətəni çox sevirdi. O, çox istiqanlı, 
ailəcanlı uşaq idi. Oğlumdan nə deyim, nə danışım? Nə yaşamışdı ki? 
Parta arxasından yeni qalxmış oğlan uşağı bu həyatda nə edə bilərdi ki, bu 
az müddətdə? Sadə tərcümeyi-halı var. 

Mən də istərdim ki, Xəyyam əsgərlikdən sağ-salamat gələ, əvvəlcə 
ona maşın alam, sonra toy edib gəlin gətirəm... Olmadı ... 

Əsgər gedəndə dedim ki, oğul, çalış nümunəvi, iradəli ol, cəsarətli 
əsgər ol, 

O, dünyaya göz açandan hərbi oyuncaqlara çox meyilli idi. Məktəb 
vaxtına az qalmış biz Biləcəri qəsəbəsinə köçdük. Məktəbə də elə Bilə- 
cəri qəsəbəsində gedib”. 

Gülüşlərim gözlərimdə donur, 
qəm oyanıb, fəğan çəkib, 
Ata ağlayır... 
ana ağlayır, 
dil ağlayır... 


Ata nə desin axı bu zamana bu dövrana, bu hiyləgər, əcdadı bilin- 
məyən düşmənə? Bu narahat zamanda hər kəsin Vətən dərdi var. Dağla- 
ra, daşlara səs salan ana fəryadını, dərdlərini yazmağa əl qələm tutmayır, 
ey mənim əzizlərim. 

Oğlumun tərcümeyi-halı sadədir, az yaşında nə iş görə bilərdi ki, 
deyirsən, Məhəmməd ata... Amma oğlun bundan artıq nə edə bilərdi ki? 
Vətən üçün candan keçməkdən böyük fədakarlıq, qəhrəmanlıq varmı? İn- 
san yüz il yaşaya bilər, amma ömründə bir xeyirli işə əl qoymaz, Xəyyam 
kimi oğullar az yaşları ilə xalqın and yeri ola bilərlər. Sağ ol, şəhid atası, 
var ol, şəhid anası, Vətən oğlu, millət oğlu yetirmisən, halal olsun. 

Azərbaycan Silahlı Qüvvələrinin əsgəri Xəyyam Məhəmməd oğlu 
Daşdəmirov 2002-ci il fevral ayının 22-də İsmayıllı rayonunun Balik qə- 
səbəsində anadan olmuşdur. 

Xəyyam ilk təhsilini Bakı şəhəri Biləcəri qəsəbəsindəki 314 N”li 
tam orta məktəbdə almışdır. Hələ məktəb vaxtlarından dərsdən sonra, tə- 
tillərdə maşın ustası işləyirdi. 

2020-ci il may ayının 8-də hərbi xidmətə yollanmışdır. Tovuz rayo- 
nunun Ağdam kəndində xidmət edirdi. 

2020-ci il iyul ayının 12-də Ermənistan silahlı qüvvələrinin bölmə- 
ləri Ermənistan- Azərbaycan dövlət sərhədinin Tovuz istiqamətində möv- 
qeylərimizi ələ keçirmək məqsədilə, artileriyardan istifadə edərək hücuma 
keçməyə cəhd göstərib. Xəyyam Qaraqaya postunda düşmən hücumunun 
qarşısını alarkən düşmən tərəfindən atılan artilleriya atəşi nəticəsində ağır 
yaralanıb. Həkimlərin səyinə baxmayaraq, Xəyyamı xilas etmək müm- 
kün olmayıb və o, şəhidlik mərtəbəsinə yüksəlib. 

Şəhid Xəyyam Daşdəmirov iyul ayının 13-də doğulub boya-başa 
çatdığı İsmayıllı rayonunun Balik kəndində dəfn olmuşdur. 

Xəyyamın anası Vüsalə xanımın ahı göyə yüksəlir: “Kaş balam sağ- 
salamat gələydi, nişan üzüyü boxçada qalmayaydı”. 

Şəkildə: soldan şəhid Xəyyam Daşdəmirov, 
anası Vüsalə xanım və qardaşı Murad. 


Şəhidin qardaşı Murad da deyir:” Mən istəyirdim ki, bütün arzuları- 
ma Xəyyamla birlikdə çatım.” O da ki, belə... 


Güləmail yaxşı-yaman yaşadı, 
Vaxt-vədəsiz solanları neyləyim? 


Xəyyam kimi şəhidlərimiz fəth etdikləri ölümsüzlüklə Azər- 
baycanın yenidən öz müstəqilliyinə qovuşmasını təmin etdilər. Elə buna 
görə də, şəhidlərin qanı hədər getməyib, onların uğrunda can verdikləri 
Azərbaycan yenidən istiqlalına qovuşub, bayrağımız dünyanın bütün 
beynəlxalq təşkilatları, paytaxtları və siyasət mərkəzlərində dalğalanır. 

VÜQAR ZİRVƏSİ 





ÇAVUŞ VÜQAR LƏTİF OĞLU SADIQOV 
(14.05.1987- 12.07.2020) 


Döyüş zamanı biləndə ki, Çavuş Vüqar Lətif oğlu Sadıqov Ağstafa 
rayonunun Yuxarı Göycəli kəndindəndi, o dəqiqə Göyçə mahalını xatırla- 
dım. Nədənsə mən o kənddən keçəndə həmişə Göyçə mahalını, sahilində 
mənəvi dinclik tapdığmız, təbiətin möcüzəsi Göyçə gölünü xatırlayıram. 

Eləcə də nə vaxt Göyçə adı gələndə Göyçə mahalında yaşamış soy- 
daşlarımızın başına açılan oyunları xatırlayıram. Göyçə hər bir azərbay- 
canlının ürəyində qanayan yaradır. Azərbaycan tarixinin bir parçası, qə- 
dim yurd yerimiz Göyçə haqqında eşitdiklərimi, nənələrimdən öyrəndik- 
lərimi, oxuduqlarımı bir də xatırladım. 

Ağstafa rayonunun Yuxarə Göycəli kəndində şəhid çavuş Vüqar Lə- 
tif oğlu Sadıqovun ailəsini ziyarət etməliydim. Şəhidin ailəsini ziyarət et- 
mək üçün Ağstafa Rayon İcra Hakimiyyətinin başçısı Seymur Orucovun 
tapşırığı ilə Yuxarı Göycəli kəndinin İcra nümayəndəsi Yasın Əhmədovla 
birlikdə, əvvəlcə Vüqarın oxuduğu məktəbə baş çəkdik. 

Bizi məktəbin direktoru Briliyant xanım Aşurova və müəllim 
heyəti qarşıladılar. Briliyant xanım gəlişimizin məqsədini bildikdə sö- 
zə başladı: 

- Güləmail xanım, Vüqardan öncə də kəndin şəhidi olmuşdur. Azər- 
baycanın Milli Qəhrəmanı Novruz Əliyullah oğlu Qurbanov 
həmyerlimizdir. 

- Bəli, Briliyant xanım, mən ağstafalı Milli Qəhramanlar haqqında 
“Vətən sağ olsun” kitabında yazmışam. Novruz Qurbanov da Ağstafa ra- 
yonunun beş Milli Qəhrəmanından biridir. 

Məktəbin dəhlizindən asılmış lövhəni göstərərək deyir: 

— İki şəhid Namiq Həmzə oğlu Həmzəyev, Şahlar Hüseyn oğlu Hü- 
seynov da bizim fəxrimizdir. 

Onlar bugünkü və gələcək nəsillərimiz üçün örnək və qürur 
mənbəyidir. 

Müəyyən məlumatları götürüb, şəhidin ata ocağına üz tutduq. Şəhi- 
din ata-anasına baş çəkdik və onlarla həmsöhbət olduq. 

Şəhidin anası Zeynəb xanım: 





Şəkildə: Vüqarın atası Lətif kişi və anası Zeynəb xanm... 


— Vüqar mənim dərd dağarcığım, sirr yoldaşım olub. Uşaqlıqdan 
çox möhkəm, ağzıbütöv, qorxmaz, dözümlü bir uşaq olub. Elə uşaqlıqdan 
ailə qayğısı çəkən idi. And-aman yerim Vüqar 1987-ci ilin may ayının 
14-də Özbəkistanın Zərəfşan şəhərində anadan olub. 

Uzun illər övlad həsrəti çəkən Zeynəb xanımın sevincinin həddi-hü- 
dudu yox idi. Gözəl yaz günündə onun ikinci övladı, dünyaya gəlmişdir. 
Atası Lətifin ürəyi dağa dönmüşdür. 

Hələ Vüqar nişanlı olanda... Lətif kişinin sevincinin hədi-hüdudu 
yox idi. 

1976-cı ildən “oğlumun adını Vüqar qoyacam” arzusu ilə yaşayırdı 
Zeynəb xanm, illər sonra arzusuna çatmışdı . Bundan böyük xoşbəxtlik 
təsəvvür etmirdi Zeynəb xanım. İllər keçdikcə Vüqar üçün nə arzular et- 
məmişdim ki,.. 

Atası uzun müddət xəstə olduğundan evin bütün ağırlığı körpə Vü- 
qarın üzərinə düşmüşdür. 

— Bəli, Vüqar uşaqlıqdan kişiləşdi... körpəlikdən böyüdü... 

Vüqarın 3 yaşı olanda ailə ilə birlikdə Göycəli kəndinə gəldik. Elə 
Vüqar uşaqlıqdan nadinc, ərkəsöyün idi. Döyüş oyunlarını çox sevirdi. 

Zeynəb xanım əli ilə qapı-bacalarını, həyətyanı sahəsini göstərərək 
dedi: 

— Gördüynüz bu həyətdə Vüqar əlində cib tapançası "erməniləri öl- 
dürürəm", - deyə qarşısında olanlara əmir verərdi. 

1993-cü ildə Yuxarı Göycəli kənd tam orta məktəbinin 1-ci sinfinə 
getdi. 2004-cü ildə həmin məktəbi bitirmişdi. Məktəbi bitirdikdən sonra 
2005-ci ildə həqiqi hərbi xidmətə çağırılmışdır. Uşaqlıqdan elə arzusu 
hərbçi olmaq idi... 

2007-ci ildə hərbi xidmətini layiqincə başa vurduqdan sonra 2014- 
cü ildə müddətdən artıq xidmət edən əsgər kimi işə başlamışdı. 

24 fevral 2014-cü ildə N saylı hərbi hissədə “Motoatıcı manqa ko- 


ıı m mandiri” ixtisasına yiyələnmişdi. Sonralar 
kəşfiyyatçı — snayper vəzifəsində xidmət 
J$ edib. 
; 22 mart 2020-ci ildə N saylı hərbi his- 
sə komandiri general-mayor Xəqani Cəbra- 
FƏXRİ FƏRMAN yılov tərəfindən kəşfiyyat bölmələri ilə keç- 
e e o a l rilən ixtisas hazırlığı toplanışında, yüksək 


yüksək nəticələr göstərdiyinə görə 6 


m NUR nəticələr göstərdiyinə görə, “Fəxri Fərman” 
sən cavus ilə təltif olunmuşdur. 
Anası Zeynəb xanım oğlunu bu arzusun- 
dan döndərə bilmədi... 

Əsgərlikdən gəldikdən sonra ailəyə kö- 
məklik etmək məqsədi ilə müxtəlif işlərlə 
məşğul olur. 2008-ci ilin oktyabrın 11-də 
dayısı qızı Pünar xanımla ailə qurur. Üç övladları olur. 1 oğlu, 2 qızı. 

10 ilə yaxın idi ki, ömrünü, həyatını Vətənə, torpağa el-obaya, yurd- 
yuvasına həsr eləmişdi. 

2020-ci il 12 iyulda Tovuz istiqamətində gedən “Qaraqaya” əməliyya- 
tında igidlik göstərən Vüqar Tovuz rayonunun Ağdam kəndində ilk post- 

da tək döyüşən Ağstafa rayon sakini, çavuş kəşfiyyat-snayperçi, ailənin 
yeganə oğlu, 4 övlad atası Vüqar Sadıqov şəhid oldu. 

Bir ana oğulsuz, uşaqlar atasız qaldı...Amma buna baxmayaraq, “Yax- 
şı ki, bayrağı yerə düşməsin deyə, özünü torpağa qurban verən igidləri- 
miz var”, - deyib təsəlli tapırıq. 

— Əlbəttə şəhid qanı axmayan torpaqdan Vətən olmaz. Şəhidliyin ün- 
vanı əbədiyyətdir-deyən Zeynəb ana nəvələrinin könlünü alır. Mənim əziz 
nəvələrim, torpaqdan şəhid qanı axmırsa, o torpaqdan Vətən olmaz. Do- 
ğulduğu və yaşadığı torpağı hər kəs qanı bahasına qorumalıdı, - deyirdi 
atanız. Amma neynəyək ki... nəvələrin gözü qapıda, atanın izi qapıda, 
“tezliklə gələcəm” sözünü sırğa kimi qulaqda... nəvələrin gözündə yaş 
axır gilə-gilə, süzülür yanağı döyə-döyə: 





Şəkildə: şəhid Vüqarın oğlu Yaşar, qızları Zeynəb və Nərgiz 

Bu şəkilə baxdıqca ürəyimə damla-damla göz yaşı axır: 


Oxucum bilirmi nələr gizlənib 
Gözümdən süzülən bir damla yaşda? 
Qəm-qüsə gizlənib, kədər gizlənib, 
Gözümdən süzülən bir damla yaşda. 


Nisgilli eşqimin hekayəti var, 
Həsrətli çağların məlaməti var. 
Yaralı qəlbimin şikayəti var 
Gözümdən süzülən bir damla yaşda. 


Haqsız adamların haqsız savaşı, 
Didərgin kəslərin neçə təlaşı. 

Yetim balaların gözünün yaşı, 
Gözümdən süzülən bir damla yaşda. 


Bütöv Azərbaycan hicranı vardır, 
Yaralı Qarabağ məkanı vardır. 
Şəhid oğulların fəğanı vardır, 
Gözümdən süzülən bir damla yaşda. 


Qəlbimdə qəm, sevinc təndi, gəl ayır, 
Şuşayla arada həsrət yaşayır. 
Güləmail Vətən dərdi daşıyır 
Gözümdən süzülən bir damla yaşda. 


Ata yox ki, balalarını bağrına basa, kiridə gülə-gülə, oxşaya öyə-öyə. 

Bu şəkli sosial şəbəkələrdən hər kəs görür, ürək dağlayır. Ürək ağrı- 
sıyla bacılarının, gözünün yaşını silən Yaşarın hərəkətləri deyir: Atamız 
şəhid oldu. Sizin yanınızda artıq mən varam. Sizə arxa, hayan olacaq mən 
varam. Mənim can bacılarım, siz bilirdiz ki, mən arxeoloq olmaq istəyir- 
dim. İndi artıq qərara gəlmişəm ki, atam kimi hərbçi olub, atamın və şə- 
hidlərmizin qisasını alım. 

Mən atamla fəxr edirəm, fəxr edirəm ki, şəhid balasıyam. 

Bəlkə də şəhid analarının ürək dağlayan ağılarından, “Vətəni, bayrağı, 
Qaraqayanı bizdən çox sevdin, igid oğullarım”-hayqırtısından sonra 
oyandı böyük Türk milləti, Türk eli. 

Bizim bu gün rahat nəfəs almağımıza, torpaqlarmızın azadlığına görə 
biz Poladlara, İlqarlara, Anarlara, Namiqlərə, Vüqarlara... borcluyuq. 

Sözümüzə söz qataraq Vüqarın atası Lətif kişi, "mən daha Vüqarsız 
yaşaya bilmərəm", - deyir. Ahının tüstüsü göylərə ün salır. "Sənsiz bu ca- 
hana sığışa bilmirəm oğul. Gedirəm daha bu dünyadan. Neynəsin ata da- 
ha... Oğul qapısının açarı itmiş”. 

Ata, doğurdan da oğul həsrətinə dözə bilməyib bu dünyadan getdi. 

Allah hər ikisinə rəhmət eləsin. 

Sözümüzü daha çox duyğulandıracaq əlində qardaşı ilə xoş günlərdə 
birlikdə çəkdirdiyi şəkillə Vüqarın bacısı İlahə bizə yanaşır. 





Şəkildə: Şəhid Vüqar Sadıqov, oğlu Yaşar və bacısı İlahə xanım 


— Qardaşımla fəxr edirəm, çünki Vüqar mənim üçün sağ ikən də qürur 
yeri idi. Arxam,dayağım idi. Həmişə Vüqarın məsləhəti ilə hər işimi 
uğurla başa vurmuşam. Vüqarın Vətən eşqilə, Qarabağ həsrətilə çırpınan 
ürəyi var idi. 

Vüqar hələ əsgəri xidmətdə olarkən məzuniyyətə gələndə danışıb- 
gülməməsi, özünə qapanması anamın və bizim diqqətimizdən yayınmadı. 
Anam ona sual verdi ki, balam, bəlkə, bir dərdin var, aç danış. Dedi: 
“Ana, mənim Qarabağ boyda dərdim var”. 

Əsgərliyi dövründə də Vüqar fəxri-fərmanları ilə həmişə zəng edib 
ailəmizi sevindirirdi. Hələ yeni əsgərliyə getmişdi. Orada maşın sür- 
mək üzrə birinci yeri əldə etdiyi üçün Vüqara, əsgərliyə yeni getməsinə 
baxmayaraq, 10 gün məzuniyyət hədiyyə etmişdi komandiri. Əsgərlik- 

dən gələndə də xidməti barədə çox fəxrlə danışırdı. Hərbi xidmətə get- 
məyə can atırdı. 

Vüqar mənə təkcə qardaş yox,ən yaxın dost,ən böyük məsləhətçi 
idi.Bu gün Vüqarla fəxr edirəm. 

Şəhidlik isə Vüqarın ən ali arzusu idi. Əsgərlikdən sonra yenə Vətən 
eşqiylə döyünən ürəyi onu yenidən müddətdən artıq hərbi xidmətə getmə- 
yə vadar etmişdi. 

Vüqar təkbaşına 4 saat döyüşmüşdü. Döyüş yoldaşlarına siz çəki- 
İin,mən özüm düşmənin cavabını layiqincə verəcəm,-deyərək silahını gö- 
türüb, əsl kəşfiyyat-snayperçi olduğunu öz igidliyi ilə göstərmişdi. Ölü- 
mündən sonra igidliyə görə medal ilə təltif olunmuşdur. Mən Vüqarla 
fəxr edirəm. Demək istəyirəm ki, rahat yat, qəhrəmanım. 

Bu gün uğrunda döyüşüb qanını tökdüyün torpaq azaddır. Gözlərində, 
ürəyində nisgilə çevrilən Qarabağ dərdin artıq yoxdu. İndi Qarabağ Azər- 
baycandırl 

Bu gün ruhunuz şad olsun, şəhidləriml Qanınız yerdə qalmadı. Sizin 
hər damla qanınızdan minlərlə igidlər baş qaldıracaq: 

Şəhadətə ucalandan sonra Vüqar Lətif oğlu “İgidliyə görə” medalı ilə 
təltif edildi. 

Sonda Vüqarın qəbrini ziyarətə getdik. 

"Qəlbimin özəyi Vüqar qardaşım. Məkanın cənnət olsun", - deyərək 
İlahə göz yaşı tökürdü. 

Vüqarın bacısını məzar daşından ayıra bilmirdik. Nə deyək bu günə, 
Hahi? 


Qarabağ savaşında qəhrəmanlıq göstərmiş və Göycəlidə dəfn 
olunmuş şəhidlər: Azərbaycanın Milli Qəhrəmanı Novruz Qurbanov 
(1975-ci il iyunun 2-də ildə Yuxarı Göycəli kəndində anadan olub, 17 
mart 1995-ci ildə qəhrəmancasına şəhid olub. Azərbaycan Respublikası 
Prezidentinin 4 aprel 1995-ci il tarixli 307 saylı Fərmanı ilə Qurbanov 
Novruz Əliyullah oğluna, ölmündən sonra “Azərbaycanın Milli Qəhrəma- 
nı” adı verilib), Namiq Həmzə oğlu Həmzəyev (1969-cu il dekabrın 25-də 
Bakı şəhərində anadan olub, 1991-ci il sentyabrın 14-də Buzluq kəndini 
azad edərkən faciəvi şəkildə həlak olub. Göycəli kəndində dəfn olunub), 
Şahlar Hüseyn oğlu Hüseynov (1975-ci il may ayının 13-də Göycəli 
kəndində anadan olub, 1994-cü il aprelin 24-də Tərtər, Ağdərə istiqamə- 
tində şəhid olub). 

TOYUNA AZ QALMIŞDI 





ELÇİN ARİF OĞLU MUSTAFAZADƏ 
(26.09.1992 — 14.07.2020) 


2020-ci il sentyabrın 22-dir. Düşüncələr, xəyallar içində doğma yur- 
duma - Ağstafaya gedirəm. Yollar da mənim kimi sükut içindədir. Yollar 
da məni düşüncələrimdən ayırmaq istəmir. Nə sükutdur bu, nə səssizlik- 
dir. Yolboyu gördüyüm rayon mərkəzləri, kəndlər sükuta dalıb. Allah 
xeyrə calasın... 

Bütün ölkəmizi ayağa qaldıran Tovuz döyüşlərinin əks-sədası Ağs- 
tafada da eşidildi. Ağstafalılar xalqımızla birlik nümayiş etdirdilər, bir 
bayraq altında cəm oldular, “Ali Baş Komandan, əmrinizi gözləyirik”, 
dedilər. 

Üç gün çəkən döyüşlərdə igidlərimiz bir addım da geri çəkilmədilər, 
torpağımızın bir qarışına da murdar erməni ayağı dəymədi, düşmənin hü- 
cumu dəf edildi. Dörd ağstafalı Vətən yolunda canından keçdi. 

Şəhid eloğlularımın ailəsini ziyarət etmək, onlar haqqında ətraflı mə- 
lumat toplamaq üçün Ağstafaya gəlmişdim. İlk gedəcəyim yer Ağstafa 
Rayon İcra Hakimiyyəti idi. 

İcra Hakimiyyətinin binasının qarşısında təsadüfən Mədəniyyət Nazir- 
liyinin “Salnamə” Studiyasının kinorefissoru Kəmalə Musazadə ilə rast- 
laşdım. Görüş zamanı Tovuz döyüşlərində şəhid olmuş hərbçilərimizin 
ailə üzvləri ilə görüşəcəyimi söylədim. Kəmalə xanım Ağstafa rayonu- 
nun Köçvəlili kəndindən olan şəhid Milli Qəhrəman Rafiq Alıcanov haq- 
qında, mənim “ Vətən sağ olsun” kitabım əsasında film çəkəcəyini, hazır- 
da vacib bir işinin olmadığını və mənimlə birgə şəhid ailələrini ziyarət 
etmək istədiyini bildirdi. 

Kəmalə xanımla birlikdə hər zaman səmimiyyət, xoş münasibət gör- 
düyüm, uzun müddətdi İcra Hakimiyyətində şöbə müdiri işləyən Yasın 
Əfəndiyevlə görüşdük. Gəlməyimizin məqsədini dedim. O da sağ olsun, o 
dəqiqə Ağstafa Rayon İcra Hakimiyyətinin başçısı Seymur Orucovla əla- 
qə yaratdı. 

Seymur Orucovla görüşümüz çox səmimi keçdi. Təşəbbüsümüzü dəs- 
təklədi. Müvafiq tapşırıq verdi. Bizi maşınla təmin etdi və kənd bələdiy- 
yələri xəbərdar edildi. Şəhid Elçin Arif oğlunun göz açdığı Həsənsu kən- 
dinə icra nümayəndəsi Elşən Əsgərovla birlikdə yollandıq. 

Elçinin oxuduğu təhsil ocağından başladıq. Bu məktəb şəhid jurnalist, 
Azərbaycanın Milli Qəhrəmanı Alı Mustafayevin adını daşıyır. Məktəbin 
qapısında onun adını görəndə şəhidin məşhur “Dəli bir ağlamaq keçir 
könlümdən” şeiri ürəyimdə qövr etdi. İllər öncə mən də könlümə bir şeir 
həsr etmişəm: 


Yenə öz əliylə, özünü döyür, 
Yazdı bu sözləri əli könlümün. 
Dilini qınayır, sözünü döyür, 
Zənciri çatışmır dəli könlümün. 


Sinəmdə yaralı könül görünür, 
Könüldən aralı könül görünür. 

Nə qönçə görünür, nə gül görünür, 
Haçan açılacaq gülü könlümün? 

Başa düşən daş başdaşı deyil, 
Gözümdə qəmlə həzz yanaşı deyil. 
Üzümdən süzülən göz yaşı deyil, 
Axır Araz kimi seli könlümün. 


Yanıram, kim məni yanan sanır ki? 
Axı yanmağıma kim inanır ki? 

Elə alovlanır, elə yanır ki, 

Başıma tökülür külü könlümün. 


Ağlayan yaxşıdı, gülən yaxşıdı? 
Yaşayan yaxşıdı, ölən yaxşıdı? 
Allahım, sən özün bilən yaxşıdı, 
Tək sənə açılır dili könlümün. 


Allah qəni-qəni rəhmət eləsin, şəhidim, sizlərə. 

Bizi məktəbin direktoru Mətanət xanım və müəllim kollektivi qarşıla- 
dı. Məktəbə daxil olduq. Dəhlizin sol tərəfində lövhə üzərinə Azərbayca- 
nın Prezidenti, Ali Baş Komandan İlham Əliyevdən gətirilmiş sitat yazıl- 
mışdı: “ Azərbaycanın təhsil səviyyəsi indi məni sevindirir”. 

Sağ tərəfdə isə “Heç kim unudulmurl” şüarı altında şəhidlərmizin tər- 
cümey-halları ilə birlikdə fotoşəkilləri və Azərbaycanın Milli Qəhrəman- 
larının siyahası asılmışdı. 

Mətanət xanımla şəhid Elçin haqqında danışa-danışa müəllimlər ota- 
ğına daxil olduq. Elçinə dərs demiş müəllimlər onun haqqında xeyli 
məlumat verdilər, danışdıqca kövrəldilər. 

Məktəbin direktoru Mətanət xanım bir az da ətraflı danışdı: 

- Elçindən öncə də Qarabağ uğrunda şəhid olan həmyerlilərimiz olub. 
Onların arasında Milli Qəhrəmanlar var. 

Dedim ki, ağstafalı döyüşçülərimiz haqqında 2015-ci ildə “ Günəş 
qürub edəndə” kitabını yazmışam. 

Məktəb kollektivi ilə vidalaşıb, şəhid Elçin Arif oğlunun ocağını ziya- 
rətə getdik. Elçinin atası Arif kişi, anası Mahirə xanım və qardaşları bizi 
qarşıladılar. Həyəcanlandım, bilmədim söhbətə necə başlayım. Bunu hiss 
edən icra nümayəndəsi Elşən Əsgərov köməyimə çatdı. Ziyarətə gəldiyi- 
miz, şəhidimiz haqqında yazmaq istədiyimizi dedi. 

Şəkildə: sağdan icra nümayəndəsi Elşən Əsgərov, şəhidin atası Arif 
Mustafayev, anası Mahirə Mustafayeva, şair Güləmail Murad, kinoreyis- 
sor Kəmalə Musazadə və şəhidin qardaşı Elvin Mustafayev 


Arif kişi bizi Elçinin otağına dəvət etdi: 

- Elçin mənim həm atam, həm qardaşım, həm də oğlum idi. Nə iş gör- 
səm, onunla məsləhətləşərdim. O, gənc olsa da, mən ona söykənmişdim. 
Elçin söykəndiyim dağ idi. Bizim yurd-yuvanın oğulları kimi o da çox 
vətənpərvər oğul idi. 

Anası Mahirə xanım köks ötürdü, sözə başladı: 

- Nə edim, Elçinin adını mən verdim, şəhid oldu el üçün. Elçin başqa 
cür oğul idi. Hər evə gələndə: “Ana, sən mənim ürəyimsən”, deyirdi. İndi 
mən o səsə həsrətəm. Hər vaxt soruşardı ki, ana, sənə nə lazımdı alım, gə- 
tirim? İnanın ki, saç boyama qədər Elçin alıb gətirirdi. Özü də saçmı bo- 
yayırdı. 

Elçin nişanlı idi. Bax, bu Elçinin bəy otağıdı. Otağı özü təmir etmişdi. 
Toy günü də dəqiqləşmişdi. Nə yazıq ki, Elçinin toy günü üçün təyin etdi- 
yimi gün onun 3-nə düşdü. 

Göz yaşları içində, ürək sıxıntıda, hal-əhval pərişan, nə deyim şair, 
indi dərdimi yaza bilirsənsə yaz... 


Balasını itirmiş bir anayam mən, 

Yaz, şair, qəlbimdən keçənləri yaz! 

Qalasın itirmiş bir anaya mən, 

Yaz,şair, qəlbimdən keçənləri yaz! 

Analar, dərdinə yanıb ağlayar, 
Göyərçin tək yola qonub ağlayar! 
Şəhid balasını anıb ağlayar, 

Yaz, şair, qəlbimdən keçənləri yaz! 


Allahım, şəhidlər qoy sənin olsun, 

Analar anası Vətənin olsun. 
Yaradan düşmənə qoy qənim olsun. 
Yaz, şair, qəlbindən keçənləri yaz! 


Neçə toy xonçası qalıbdı bağlı, 
Nişanlı qızların sinəsi dağlı. 
Tovuzlu, Laçınlı, həm Qarabağlı, 
Yaz, şair, qəlbimdən keçənləri yaz! 


Gör nələr gətirdi fələk başıma, 
Niyə acımadı bu göz yaşıma! 
Xınalar çəkildi məzar daşına! 

Yaz, şair,qəlbimdən keçənləri yaz! 


Şəhidlərə Qaraqaya yaraşır, 
Adları günəşə, aya yaraşır! 
Vağzalı yasa yox, toya yaraşır! 
Yaz, şair, qəlbimdən keçənləri yaz! 


Yaşasın düşməni biçən el üçünl 
Şəhadət badəsin içən el üçün! 
Ölərmi canından keçən el üçün? 
Yaz, şair, qəlbimdən keçənləri yaz! 


Mahirə ananın ürəyinin yarası, sinəsinin göynəyi də belə söylədi: 


Sinəmdədi dərdim, açın-arayın, 
Ürəyində qaldı ülvi arzular. 
İçimdə hönkürür şəhid harayı. 
İndi oğul nisgililə keçən günüm 
Söyləyir görmədin, 

görmədin oğul toyunu. 
Yandırın sinəmin göynəyini, 

yarasına basın. 

Alnındakı qanını 

gözümün qarasına basın. 

Üfüqləri qızardan şəhidlərin qanı, 
Göyləri şəhid edən- 

şəhidin ana naləsi. 


Oğlum nişanlısına aşiq idi. Nə deyim, bir-birlərini sevmişdilər. Nişan- 
lısı depressiya keçirib, xəstə yatır. Necə olacaq, bilinmir. 

Elçin Vətəninə, elinə-obasına, ailəsinə bağlı uşaq idi. Ailəsini, qardaş- 
larını çox sevirdi. 

Elçinimin hər sözü qulağımdadı. Bəy otağındakı pərdələrə qədər özü 
seçib bəyənmişdi. Bəylik üçün hazırladığı otağa onun tabutu gəldi və son 
mənzilə bu otaqdan yola salındı. Nə deyim, vallah, bu taleyə, bu qismətə, 
balamın xonçası bağlı qaldı. 

Sanki bəy otağı buz bağlamışdı. Allı-güllü xonçaları don vurmuşdu. 
Qələmim isə alışıb yanırdı: 


Mərd oldu , igid oldu, 
Başı papaqlı şəhid. 
Döyüşdə şəhid oldu 
Əli yaraqlı şəhid. 


Yolu boranlı-qarlı, 
Qəlbi qəmli, qubarlı. 
Ürəyi intizarlı, 
Sinəsi dağlı şəhid. 


Tale çarə qılmadı, 
Qədəri qaçılmadı. 
Xonçası açılmadı, 
Xonçası bağlı şəhid. 


- Şəhidlərin hamısı elə bil ki say-seçmə kişilər idi. O cür general, pol- 
kovnik itirmək nə deməkdi, Güləmail xanım?! Elçin də general Polad Hə- 
şimovla birlikdə şəhid oldu. General o qədər yaxşı insan idi ki, sanki 
imam övladı idi . Əsgərlərinə atalıq edirmiş. Hər bir əsgər onun üçün 
doğma övlad kimi imiş. Hətta hər bir əsgərinin ailəsinin də qayğısını çə- 
kərmiş. 

- Elə imiş, ana, - deyərək Elçinin böyük qardaşı İlkin anasının dedik- 
lərinə qüvvət verdi.- Qardaşım Elçinlə bağlı çox xatirələrim var. Qarda- 
şım mehriban insan idi, daha doğrusu, insandır, çünkü o ölməyib, o yaşa- 
yır. Qardaşım böyüklərin də, kiçiklərin də hörmətini qazanmışdı. Sözləri- 
nə, davranışlarına fikir verərdi. Böyüklə böyük kimi, kişiklə ilə kiçik kimi 
davranib rəftar edərdi. 

Qardaşım mənə tək qardaş deyil, o mənim ən yaxın dostum, sirdaşım, 
yol yoldaşım olub. Mənim nə dərdim və ya sevincim olsa, ilk onunla bö- 
Tüşərdim. Bir-birimizə “ürəyim” deyirdik hər zaman. 

Qardaşım şəhidliyi seçmişdi. Bir gün qardaşım ilə kinoya baxırdıq. 
Hərbiyə aid bir film idi. Orda bir əsgər şəhid olur. O zaman qardaşım dedi 
ki, kaş Allah o zirvəni mənə də qismət edə inşaallah, dedi. Mən isə “niyə 
elə deyirsən, qaqa, mən nə edərəm sənsiz?”- dedim. O isə hər zamanki ki- 
mi məni öpüb qucaqladı. Sən mənim ürəyimsən,- dedi. 

O mənim üçün qardaşdan da artıq bir insandır. Qardaşım şəhid olan 
gün mən Rusiya vilayətində idim. Dəfn mərasiminə, təəssüf ki, çata bil- 
mədim. Bunun üçün özümü bağışlaya bilmirəm. Qardaşımın yoxluğuna 
qatlanmaq çətindi. Amma biləndə ki, qardaşım şəhid olub, o məqama 
yüksəlib, Həzrəti Peyğəmbərimizin, İmamlarımızın qonağıdı və bu xalqın 
qəhrəmanıdı, o zaman qürur duyuram ki, mənim bu cür qardaşım var və 
mən belə bir igidin, pirani və qəhrəman bir insanın qardaşıyam. 

Qardaşımla hər zaman, necə ki sağlığında fəxr etmişəm, indi də fəxr 
edirəm və edəcəyəm. Əlbət ki,bir gün qardaşımın əbədi qonağı olaram,in- 
şallah. Bu dünyada doya bilmədiyim qardaşımdan o dünyada ayrı salma- 
sın. Allah rəhmət etsin. 

Şəkildə: sağdan Elçinin böyük qardaşı İlkin, kiçik qardaşı Elvin 


Sonra sözümüzə körpü salan Elçinin kiçik qardaşı Elvin oldu. 

- Mənim üçün Elçin haqqında danışmaq çox çətindir. Onun ayrılığına 
heç dözə bilmirəm. Biz Elçinin toyuna hazırlaşırdıq... 

Amma 2020-cil iyulun 14-də bəylik otağına Elçinin üçrəngli bayrağa 
bükülmüş tabutu gəldi. Çox darıxmışam sənin üçün, qardaşl Sənsiz çox 
çətindi. Heç fikrimdən çıxmırsan, hər an yadımdasan. Ötən günlərimizi 
xatırlayıram. Kaş uşaqlıq illərimiz olaydı... 

Şəhid Mustafazadə Elçin Arif oğlu 1992-ci il sentyabrın 26-da Agsta- 
fa rayonunun Həsənsu kəndində anadan olmuşdur. 

1996-cı ilin mart ayında Elçinin ailəsi Rusiya Federasiyasının Oren- 
burq vilayətinin Asekeyovo rayonuna köçmüşdür.1999-cu ildə Asekeyo- 
vo rayonunda yerləşən 2 N-li orta məktəbin birinci sinfinə getmişdir. 
2003-cü ilin avqust ayında isə Elçinin ailəsi yenidən doğma yurd-yuvası 
olan Həsənsu kəndinə qayıtmışdır. 

Elçin Mustafazadə 2003-cü ildə Ağstafa rayonu Həsənsu kəndinin 
yetirməsi, Azərbaycanın Milli Qəhrəmanı olan Alı Mustafayevin adını 
daşıyan orta məktəbin rus bölməsinə daxil olur. 2010-cu ildə isə orta 
məktəbi bitirmişdir. Həmin il ali məktəbə qəbul imtahan vermiş, amma 
istədyi ixisasa qəbul olunmadığı üçün təhsilini davam etdirməmişdir. 

2010-cu ildə həqiqi hərbi 
xidmətə çağırılmış və 2011-ci 
ilin yanvar ayından 2012-ci ilin 
iyul ayına qədər Sumqayit şəhə- 
rində N saylı hərbi hissəsində 
xidmət etmişdir. 2013-cü ildə 
Rusiyaya getmiş, oradan qay- 
dandan sonra - 2014-cü ildə 
müddətdən artıq həqiqi hərbi 
quluqçu kimi ordu sıralarına da- 
xil olmuşdur. 

2015-ci ilin yanvar ayından 
3-cü ordu korpusunun sərənca- 
mına əsasən N hərbi hissənin 2- 
ci tank taborunun 4-cü tank bö- 
Tüyündə tuşlayıcı operator vəzi- 
fəsinə təyin olunmuşdur. 

Elçin Mustafazadə tankçı idi. Vəzifə- 
si tankda tuşlayıcı vəzifəsini icra et- 
mək idi. 

Elçin hərbi xidməti zamanı də- 
fələrlə fəxri- fərmanlarla, diplomlar- 
la və təşəkkür məktubları ilə təltif 
olunub. Fəxri-fərmanlardan birində 
şəhid general-mayor Polad Həşimo- 
vun imzası var. 

Elçin respublika üzrə ən fəal, ən 
sərrast tank tuşlayıcısı kimi tanınırdı. 
Bir necə dəfə respublika miqyaslı ya- 
rışlarda, eləcə də beynəlxaq yarışlar- 
da iştrak etmiş ve layiqli yerlər qa- 
zanmışdır. 

. i FƏRMAN 


xdə hərbi hissənin döyüş taktiki 
işə hazırlığının, hərbi intizamın və 





Elçin Arif oğlu Mustafazadə göstəricilərinə görə respublika üzrə 2-ci 
yerə yüksəlmişdir. Xidmət etdiyi hərbi hissədə, iş yoldaşlarının və yüksək 
hərbi rütbəli şəxslərin hörmətini qazanmışdı. Həmçinin yaşadığı Həsənsu 
kəndində sayılıb-seçilən şəxslərdən biri idi. 

2019-cu il dekabrın 20-də sevdiyi qızla Elçinin sözkəsdisi olmuşdu. 
2020-ci il yanvarın 18-də nişan taxıl- 
mışdı. Çox təssüf ki, toy hazırlığı gö- 
rən ailənin bu arzusu gözündə qaldı. 
Elçin 2020-ci il iyulun 13-dən 14-ə ke- 
çən gecə Tovuz istiqamətində gedən 
döyüşlər zamanı, düşmən təxribatının 
qarşısını alarkən, qəhrəmancasına şə- 
hidlik zirvəsinə ucaldı. 

Şəhid olmamışdan öncə düşmənin 
bir neçə strateji nöqtələrini məhv edib, 
düşmənə yetərincə sarsıdıcı zərbə yeti- 
rib. Elçin Mustafazadə general Polad 
Həşimovla birlikdə şəhid olub. 

Elçin Ağstafa rayonunun Həsənsu kənd qəbiristanında dəfn olunub. 
Dəfn mərasimində A ğstafa rayon İcra Hakimiyyətinin başçısı, hərbçilər, 
hərbi vəzifəli şəxslər, millət vəkilləri Nizami Cəfərov, Qənirə xanım Pa- 

şayeva, Ülviyyə xanım və rayon ictimaiyyətinin nümayəndələri iştirak 
ediblər. 

Elçnin hərbçi yoldaşlarının dediklərindən: Elçinin tankını düşmən heç 
vaxt vura bilməzdi, çünki Elcinin atdığı mərmi heç vaxt hədəfdən yan 
keçmirdi. Biz öz hərbi hissəmizdə həmişə Elçinlə fəxr edirdik ki, bizim 
bu cür savadli və təcrübəli, bacarıqlı tankçımız var. Elçin bizə qardaş idi, 
səmimi, gülərüz, mehriban qardaş kimi də xatirələrmizdə əbədi iz qoydu. 
Heç vaxt unudulmayacaq. 

Şəhid Elçinin qəbrini kədər, eyni zamanda qürur hissilə ziyarət etdik. 
Cismin torpaqda olsa da, ruhun göylərdədi, əziz şəhidiml Uğrunda can 
verdiyin Azərbaycan torpaqlarını geri aldı. Qarabağ bizimdir, qisasın alın- 
dı, sən rahat uyu, Həsənsu kəndində doğulub, bütün Azərbaycana oğul 
olan, el üçün dünyaya gəlib, el yolunda əbədiyyətə qovuşan Elçin. 

.. Onsuz da bir xalqı, bir milləti torpaq ağrısı qədər səfərbər 
edəcək ikinci bir qüvvə yoxdur. Öz coğrafi mövqeyinə, təbii sərvətlərinin 
zənginliyinə görə doğma Azərbaycanımız əsrlər boyu düşmən 
həmlələrinə məruz qalıb. Başı min bir bəlalar çəkmiş yurdumuzu onun 
Elçin kimi igid övladları qoruyub... 

Ağstafa rayonu Qarabağ uğrunda döyüşlərdə 163 şəhid verib, beş ağs- 
tafalı Milli Qəhrəman adına layiq görülüb. Bu gün onları da xatırlayaca- 
ğıq. Hər yeri düşəndə şəhidlərimizin adları çəkilməlidir, onlar yeni gələn 
nəslə tanıdılmalıdır. 

Alıcanov Rafiq Cəfər oğlu - 11 iyul 1965-ci ildə Qazax rayonunun 
Kəmərli kəndində anadan olub. 

5 noyabr 1993-cü ildə Füzuli rayonunun Kürdmahmudlu kəndi uğrun- 
da gedən döyüşlərdə qəhrəmancasına həlak olub. 

Azərbaycan Respublikası Prezidentinin 16 sentyabr 1994-cü il tarixli 
203 saylı Fərmanı ilə kapitan Alıcanov Rafiq Cəfər oğluna, ölümündən 
sonra Azərbaycan Milli Qəhrəmanı adı verilib. 

Babayev Əjdər Xalıqverdi oğlu - 1950-ci il avqustun 26-da Qazax ra- 
yonunun Mollacəfərli kəndində anadan olmuşdur. 

1995-ci il 13-17 mart hadisələri zamanı Vətənimizə və dövlətimizə 
xəyanət edərək hakimiyyəti ələ almağa çalışan silahlı dəstələrin zərərsiz- 
ləşdirilməsində Əjdər Babayev böyük şücaət göstərərək həlak olmuşdur. 

Azərbaycan Respublikası Prezidentinin 4 aprel 1995-ci il tarixli 307 
saylı Fərmanı ilə Babayev Əjdər Xalıqverdi oğluna, ölümündən sonra 
Azərbaycanın Milli Qəhrəmanı adı verilib. 

Qurbanov Novruz Əliyullah oğlu - 1975- ci il iyunun 2-də Ağstafa 
rayonunun Yuxarı Göycəli kəndində anadan olmuşdur. 

1995- ci il martın 13-də dövlət çevrilişinə cəhdin qarşısının alınmasın- 
da fəal iştirak etmişdir. N.Qurbanov müstəqilliyimizin qorunub saxlanıl- 
ması yolunda əsgəri rəşadət göstərərək, 17 mart 1995- ci ildə qəhrəman- 
casına həlak olmuşdur. 

Azərbaycan Respubliksi Prezidentinin 4 aprel 1995- ci il tarixli 307 
saylı Fərmanı ilə Qurbanov Novruz Əliyullah oğluna, ölümündən sonra 
Azərbaycan Milli Qəhrəmanı adı verilmişdir. 

Qədiməliyev Arif Maasif oğlu - 1975-ci ildə Ağstafa rayonunun 
Dağ Kəsəmən kəndində anadan olmuşdur. 

O, 1995-ci il 17 martda dövlət çevrilişinə cəhdin qarşısını alarkən 
qəhrəmancasına həlak olmuşdur. 

Azərbaycan Respublikası Prezidentinin 4 aprel 1995-ci il tarixli 307 
saylı Fərmanı ilə Qədiməliyev Arif Maasif oğluna, ölümündən sonra 
Azərbaycanın Milli Qəhrəmanı adı verilmişdir. 

Həsənov İlham Gülbala oğlu - 1976-cı ildə Ağstafa rayonunun 
Xətai kəndində doğulmuşdur. 

1995-ci il martın 13-də dövlət çevrilişinə cəhd edən silahlı dəstənin 
zərərsizləşdirilməsində müstəsna rolu olmuş, martın 17-də qiyamçı dəstə- 
nin tamamilə tərkisilah olunmasında yaxından iştirak etmişdir. Vətən bor- 
cunu yerinə yetirən İlham Həsənov qəhrəmancasına həlak olmuşdur. 

Azərbaycan Respublikası Prezidentinin 4 aprel 1995-ci il tarixli 307 
saylı Fərmanı ilə Həsənov İlham Gülbala oğluna, ölümündən sonra Azər- 
baycanın Milli Qəhrəmanı adı verilmişdir. 

Bu kitabda Həsənsu kəndinin başqa şəhidlərini də xatırlamağı 
özümüzə borc bilirik: Nəsibov Eldar Qasım oğlu (1971- ci ildə anadan ol- 
muşdur. 1992- ci il oktyabrn 18-də Ağdərə uğrunda gedən döyüşlərdə 
qəhrəmancasına şəhid olmuşdur), İsmayılov Mübariz Məcid oğlu (1976- 
cı ildə anadan olmuşdur. 1994- cü il yanvarın 3-də Tərtər bölgəsində ge- 
dən döyüşlərin birində qəhrəmancasına döyüşərək, şəhidlik zirvəsinə 
ucalmışdır), İsmayılov Tofiq İbrahim oğlu (1967-ci ildə anadan olmuş- 
dur. 1994-cü il fevral ayının 2-də Füzuli rayonu uğrunda gedən döyüşlə- 
rin birində şəhidlik zirvəsinə ucalmışdır), Həsənov Arzu Malçı oğlu 
(1976-cı ildə anadan olmuşdur. 1994-cü il martın 13-də Tərtər bölgəsində 
gedən döyüşlərin birində şəhid olmuşdur), Musayev Yaşar Hümbət oğlu 
(1973-cü ildə anadan olmuşdur. 1992-ci il iyunun 20-də Ağdərə uğrunda 
gedən döyüşlərdə iştirak edib və şəhidlik zirvəsinə yüksəlmişdir). 

BİR ÖMÜRLÜK XATİRƏ 





GİZİR YAŞAR VASİF OĞLU BABAYEV 
(1987- 14.07.2020) 


Tovuz istiqamətində gedən döyüşdə şəhid olmuş Yaşar Vasif oğlu 
Babayev Ağstafa rayonunun Köçəsgər kəndindəndir. 

Kəmalə Musazadə, mən və Köçəsgər kəndinin icra nümayəndəsi Şük- 
ran Hacıyev şəhidimizin ocağına üz tutdmadan öncə onun qəbrini ziyarət 
etdik. Al-əlvan gül-çiçəyə qərq olumuş başdaşından bizə baxan hərbi ge- 
yimli yaraşıqlı oğlanın məsum baxışları ürəklərimizi dağladı. Yaraşıqlı 
eloğlum, sənin nə yaşın vardı, lənətə gəlmiş erməninin gülləsinə gəlmə- 
səydin qarşıda uzun bir ömrün vardı, neçə-neçə illəri qarşılayıb yola sala- 
caqdın. Amma Vətən yolunda şəhid olmaq, əbədiyaşarlıq qazanmaq qis- 
mətində varmş, Yaşar. 

Şəhid ocağına yollandıq. Yaşarın ailə üzvləri bizi səmimiyyətlə qarşı- 
ladı. 

Şəhid anası Firəngiz xanıma, bacısı Aynura başsağlığı verdik, Vasif 
kişinin evində doğulub, eldən getmiş şəhidimizin ömür yolunu soruşduq. 
Firəngiz ana bizi Yaşarın doyunca yaşamadığı otağına dəvət edib, 
qovrula-qovrula, yana-yana bir hekayə başladı: 

- Bir oğul anasıykən özümü o qədər xoşbəxt sayırdım ki... Allahımdan 
da çox razı idim. Allah mənə Yaşar kimi oğul bəxş etmişdi. Hərdən elə 

bilirəm ki,oğluma öz gözüm dəydi. — Firən- 
giz xanım bizi yan otağa apardı. Otaq uşaq 
oyuncaqları ilə bəzədilmişdi, uşaq əşyaları, 
geyimi ilə dolu idi. Bəzəkli otaq göz oxşa- 
yırdı. - Oğlum səkkiz il övlad yolu gözlə- 
yib. Yaşar öz uşağını görüb, bircə dəfə qu- 
cağına alsaydı, mən bu qədər yanmazdım. 
Səkkiz il həsrətlə yolunu gözlədiyi övladını 
görmədi. Ölümündən iki gün sonra qızı 
Narin dünyaya gəldi. Yaşarın üçü günü 
övladı dünyaya gəldi. Balam qızını quca- 
Ei ğına almadı, qoxlamadı... Ata olmaq se- 

E vincini Yaşar balam yaşamadı. Narin ata- 
sız böyüyəcək, atasını şəkillərdən tanıyacaq. 

Firəngiz xanım bir az sakitləşsin deyə, sual verirəm, bir az da Yaşarın 
uşaqlığından danışmasını xahiş edirəm. Ana gözlərinin yaşını sildi, üzünə 
güclə sezilən təbəssüm qondu. 

Firəngiz xanım nəvəsi ilə 

- Nə deyim, ana üçün uşağın dünyaya gəlməsindən gözəl nə ola bilər. 
Yaradanın bəxş etdiyi əvəzsiz nemətdir övlad. Yaşar qürbətdə - Ukrayna 








Respublikasının Xerson şəhərin- 
də anadan olub, o gün dünya mə- 
nim idi. Atasının, mənim sevinci- 
mizin həddi- hüdudu yox idi... 
Kaş o günlər geri qayıdaydı...Ya- 
şarlı günlərim geri gələydi... 





Güləmail Murad 


- Narin nəvəndən gözü dolusu görəsən, Firəngiz xanım. 
-Güləmail xanım, kaş Yaşar qızını qucağına almış olardı, heç dərdim 
olmazdı... 

Bu həsrətlə Yaşar şəhidlik zirvəsinə ucaldı. Ata sevincini Yaşar ya- 
şaya bilmədi. Narinsə atasını şəkillərdən tanıyacaq. Şəkillərdəki Yaşar 
onun atası olacaq. Firəngiz ananı ağladan bu dözülməz çətin dərd... 

Firəngiz xanım bir az da Yaşarın uşaqlığından danışın... 

Nə deyim ki, ana üçün uşağın dünyaya gəlməsi Yaradanın bəxş etdiyi 
ən böyük əvəzsiz nemətdir 
Yaşar anadan olanda dünya mə- 
İ nim idi. Atasının, mənim sevincimin 
həddi-hüdudu yox idi... Kaş o günlər 
| geri qayıda...Yaşarlı günlərim... 

Dediyim kimi, Yaşar Vasif oğlu 
Babayev 1987-ci il iyunun 29-da Uk- 
rayna Respublikasının Xerson şəhə- 
rində anadan olub. 

1993-cü ildə Ağstafa rayon 2 
., saylı Köçəsgər kənd orta məktəbinə 
“ daxil olub. 2004-cü ildə həmin mək- 
— təbi bitirmişdir. 

2005-ci ilin iyul ayında Ağstafa 
rayonundan həqiqi hərbi xidmətə 
yollanmışdır. 2005-ci il iyul ayının 
5-dən 2007-ci ilədək N saylı nömrəli 
hərbi hissədə xidmət etmiş və ehti- 
yata buraxılmışdır. 

2008-ci ildən 2013-cü ilə qədər Ağstafa rayonunda yerləşən çörəkbi- 
şirmə sexində sürücü işləmişdir. Bir neçə müddət təsərrüfat işləri ilə məş- 
ğul olmuşdur. 

2012-ci il iyulun 19-da Ağstafa rayonunun Dağkəsəmən kəndindən 
olan Nərgiz Afıq qızı ilə ailə qurmuşdur. 

19 avqust 2016-ci ildən Qazax rayonunda yerləşən N saylı Hərbi his- 
sənin 3-cü tabor, 11-ci bölük, 1-ci tağımın 3-cü manqa komandiri vəzifə- 
sində çalışmışdır. 

Şəkildə:Yaşar ömür-gün yoldaşı Nərgiz xanım, qızı Narin və şəhid Yaşar 


Yaşar Babayev general Polad Həşimovun seçdiyi xüsusi əsgər 1di.14 
iyul 2020-ci il iyulun 14-də düşmən təxribatı nəticəsində Tovuz istiqa- 
mətində gedən döyüşdə general Polad Həşimovla birlikdə qəhrəmancası- 
na şəhid olmuşdur. 





Güləmail Murad 


Gizir Babayev Yaşar Vasif oğlu Azərbaycan Prezidenti İlham Əliye- 
vin sərəncamına əsasən ölümündən sonra “İgidliyə görə” medalı ilə təltif 
olunmuşdur. 

Firəngiz ana oğlunun şəklinə baxır, ağlayır. Yəqin ki, balasının ru- 
hu doğma evində uçur. Dili olsa, yəqin ki, “ana, ağlama”, deyər. Eh 
anan ölsün, bala. Bilirəm, əlində əlac olsa idi, dil açıb deyərdin: Ana 
yetər, ağlama. 


Şəhid atası Vasif Babayev dedi: 

- Yaşar haqqında nə qədər danışsam, azdır. Ağıllı, ədəbli oğul idi, 
mərd idi. Yaşarla ata- bala yox, qardaş idik. Çox ağırdı mənə, amma kişi 
Vətənin qeyrətini çəkməlidir, oğlum Vətən uğrunda, torpaq uğrunda get- 
di. Yaşar mənim qürurum, fəxrimdir. 





Yaşarın atası nəvəsi Narinlə 

O, fəxri fərman, medal aldıqca, bir ata kimi sevincimin həddi- hüdudu 
olmurdu. 

Bir ata kimi arxa-hayanımın alınmaz bir dağ, bir qala oldugunu düşü- 
nürdüm. Anası Firəngiz xanım, bacıları da sevincdən yerə- göyə sığmır- 
dılar. 

Oğlum bizi tez-tez fərəhləndirirdi. 
Onun komandirləri də sağ olsunlar, 
onun xidmətini qiymətləndirirdilər. 

Kiçik çavuş Babayev Yaşar Vasif 
oğlu Hərbi hissənin yaranmasının 25- 
ci ildönümü münasibəti ilə, nümunəvi 
hərbi xidmətinə, döyüş və ictimai-si- 
yasi hazırlığında əldə etdiyi nailiyyət- 
lərə görə, 28 May Respublika günü 
münasibətilə, nümunəvi hərbi xidmə- 
tinə, döyüş və ictimai- siyasi hazırlı- 
ğında əldə etdiyi nailiyyətlərə görə, 
N saylı hərbi hissə üzrə “ Ən yaxşı 
AQS-30 heyəti” adı uğrunda yarışda 
1-ci yerə layiq görüldüyü üçün fəxri- 
fərmanlarla təltif olunur. 

Yaşarın otağında bir diplomu gö- 





türüb baxıram. Firəngiz xanım mənə 
yanaşıb deyir: 

- Tovuz döyüşlərində Yaşar məzu- 
niyyətdə idi. Yaşarın həmişə qürurla 
bəhs etdiyi general — mayor Polad Həşi- 
mov ona məzuniyyət vermişdi, çünki $ 
il yol gözlədiyi övladının dünyaya gəl- 
məsinə lap az qalmışdı.Yaşarın yoldaşı 
Nərgiz xanım Tovuz döyüşü ərəfəsində 
Bakıda Caspian hospitalda yatırdı. 

İyulun 14-də gecə saat 3-də Yaşara 
zəng gəldi. Zəngin səsinə ayılıb Yaşarın 
yanına yüyürdüm. Nə olub,ay bala? 
Zəng general-mayor Polad Həşimovdan 
idi. O, Yaşarı cəbhəyə çağırırdı. Təcili 
gəlməsini istəyirdi. Zəng kəsildi.Yaşar 

təcili taksi çağırdı. Mən özümü didib-tökürdüm, “getmə, oğul. 8 ildir öv- 
lad yolu gözləyirsən, cəbhəyə getmə”, deyirdim. O isə paltarını geyinə- 
geyinə dedi: “Yox, ana, mən manqa komandiriyəm, əsgərlərim məni göz- 
ləyirlər, ana. Mən hərbçiyəm, general çağırır, getməmək olmaz. 

Əsgərlərin atası olan bir general gəl deyir, dünya dağılsa da, getməli- 
yəm”, deyib taksı ilə getdi. 

Ana bulud kimi dolmuşdu. Göz yaşları sel oldu. — Balam o gedən ol- 
du, iyulun 14-də şər qarışanda tabutu gəldi Əsgərlərin və komandiri Eş- 
qinin dediklərinə görə, generala tuşlanan atəşin qabağına atılıb. Amma nə 
generalı, nə də özünü xilas edə bilir. Yaşara general-mayor Polad Həşi- 
mov fəxri fərman vermişdi. 

Firəngiz ana özünü ələ almağa çalışır. 

- Yenə də təsəlli tapmağa çalışıram ki, Yaşar artıq tək mənim yox, ar- 
tıq Azərbaycan xalqının oğludur, inşallah torpaqlarmız alınsın, mənim 
oğlumun ruhu şad olsun. Mən, hətta, oğlumun qanını almağa özüm get- 
məyə hazıram. Komandirinə deyirəm, ay bala, bu dəqiqə mənim bütün 
bədənimə bomba sarı, mən gedim düşmənin üstünə, murdar erməniləri 
partladım... Polad generalın, İlqar Mirzəyevin, oğlumun, şəhidlərimin 
qanını alım . 


Şəhid anasıyam, qoy bilsin ellər, 

Amma göz yaşımı boğacağam mən! 
Bətnimdən doğduğum şəhid balamı, 
İndi öz ruhumdan doğacağam mən! 


Mənimdir Kür çayı, Göyəzən dağı, 
Hər daşım, hər qayam aslan yatağıl 
Sinəmə dağ çəkmək istəyən yağı, 
Görsün necə zirvə, necə dağam mən! 


Ah çəksəm, ahıma dinər ulduzlar, 
Göylərdən yerlərə enər ulduzlar! 
Üçrəng bayrağıma dönər ulduzlar, 
Ana görkəmində bir bayrağam mən! 


Oğulsuz keçsə də neçə illərim, 

Dərddən ağarsa da qara tellərim, 

Deməz qədirbilən, doğma ellərim, 

Deməz, xəzan vurmuş bir yarpağam mən... 

Düşmənlər yurduma girməyəcəklər, 
Bağımdan gül-çiçək dərməyəcəklərl 
Şəhidlər ölməyib, ölməyəcəklər, 

Nə qədər Vətən var, hələ sağam mənl 





Şəkildə: sağdan şəhid Yaşar Babayevin anası Firəngiz xanım, rejissor 
Kəmalə Musazadə, şair Güləmail Murad, şəhidin bacısı 
Aynur xanım (arxada). 


Bayaqdan bizi dinləyən şəhid bacısı Aynur dilləndi: 

- Mən də döyüşə hazıram,- qardaşının şəklini köksünə sıxdı. — Ana, 
hanı o günlərimiz, hanı o qardaşlı günlərim. O,uşaqlıqdan dostluğa sadiq 
olub. Müharibəyə aid, hərbə aid filmləri çox sevirdi. Ən çox sevdiyi film 
Ceyhun Mirzəyevin “Fəryad” filmi idi. O filmə baxanda, hətta, ağlayırdı.. 
Bəlkə də elə filmlər onun Vətənə olan sevgisini daha da dərinləşdirmiş- 
di.Taxtadan tapançalar düzəldirdi, dava-dava oynayırdıq, guya məni vu- 
rurdu, çalışırdı ki, mən yıxılım, məni sürüyüb aparsın. Mən də vurulmaq 
istəmirdim, mənim dirənməyimə hirslənirdi... 

Uşaqlıq xatirələrimiz o qədər çoxdu ki... İndi Yaşar mənim ürə- 
yimdə sağalmaz qardaş yarasıdır. Bir tək təsəllim qardaşımın Vətən 
uğrunda şəhid olmasıdı. Hər bir vətəndaşın borcudur ki, torpağını qo- 
rusun. Qardaşım da o vətəndaşlardan biri. Fəxr edirəm ki, mən elə bir 
igid oğlanın bacısıyam. 

Qardaşımın gör, nə qədər diplomları, medalları var. “Silahlı Qüvvə- 
lərin 95 illik yubileyi” medalı, bu “Azərbaycan Ordusunun 100 illik 
yubileyi” medalı, bu da “Qüsursuz xidmətə görə” medalları ilə təltif 
olunmuşdur. 

Yaşar tək idi, tək qardaş idi. Yanıram, tüstüm görünmür... 

Yaşarın böyük bacısı Aytəkin xanım köks ötürür. 

- Mənim sirr yerim, dostum, qardaşım idi. Uşaqlığımız çox gözəl ke- 
çib. Mən həmişə fəxr etmişəm, ölənə qədər də fəxr edəcəyəm ki, mənim 
Yaşar kimi qardaşım var. Mənim qardaşım ölməyib, o şəhid olubl 
nan - Haqlısan, Aytəkin bacı,- şəhidimiz 
Yaşarın əsgəri Aydın Əliyev söhbətə qoşu- 
lur,- Yaşar ölməyib, şəhid olub...Yaşar elə 
bir insan idi ki, həqiqətən,ürəklərdə, yaddaş- 
larda yaşayacaq. 

Bir dəfə öz tağımımızın və diğər tağımın 
əsgərləri oturmuşduq, söz Yaşardan düşmüş- 
dü, yaxşı adam sözünün üstünə gəlib çıxar 
deyirlər, elə həmin vaxt Yaşar gəlib yanımız- 
dan keçdi. Mən dedim ki, uşaqlar, nə döyüşə 
į gedilməli adamdı bu insan?! 

Təbii ki, bu, insanın seçmi ilə olmur. İn- 
san kiminlə döyüşəcəyini, kiminlə yanbayan olacağını seçmir. Kaş ki, 
belə bir seçim etmək imkanı ola. Həqiqətən, əsgər olaraq biz həmişə dö- 
yüşü Yaşarla təsəvvür etmişik. Deyirdik, kaş döyüş olaydı və Yaşarla bir- 
gə döyüşərdik. Bax, belə bir duyğu vardı içmizdə. Bu hər adama qismət 
olmur, hər komandirə əsgəri bunu arzulamır, əsgər həmişə düşünür ki, 
müddətim bitsin, qaydım gedim sevdiklərimin yanına, Amma Yaşar özü- 
nə o qədər sevgi, inam qazanmışdı ki, tərxis biz əsgərlərin yadına düş- 
mürdü. Həm də peşəkarlığı ilə müəyyən zabitlərdən üstün idi, bacarıqlı 
idi, məharətli idi. 

Mən rabitədə bizim tabor komandirinin rabitəçisi olmuşam, daim 
onun, idarə heyətinin yanında olmuşam. Həmin dövrdə istər korpusdan, 
istər nazirlikdən və yaxud başqa briqadadan bir neçə dəfə yoxlamalara 
yüksək rütbəli zabitlər gəliblər. Bizim döyüş hazırlığımızı, konspektləri, 
əsgəri hazırlığımızı yoxlayırdılar. 

Mən rabitəçi olduğum üçün, təbil, o söhbətlərə şahid olurdum. Mən 
hələ bir dəfə eşitmədim ki, Yaşar haqqında bir mənfi fikir bildirsinlər. 
Onun plan konspekti də yerində idi, döyüş hazırlığı da yerində idi. Əsgə- 

rinin normativi yerinə yetirmə qabiliyyəti də yüksək idi. Əsgərlərinə 
hərbi-vətənpərvərlik keyfiyyətləri aşılayırdı. 

Onun məzuniyyətdə olduğu dövrdə əsgərlərin Şəmkirdə toplanışı var- 
dı. Dörd əsgəri komandirsiz getməli oldu. Onlar orada yüksək nəticə 
göstərdilər, baxmayaraq ki, komandirləri orada deyildi. 

Düzdür,birincilik verilmədi onlara. Dəfələrlə olub ki, Yaşarla birlikdə 
olanda onlar birinciliyə layiq görülüblər. Mən buna şahid olmuşam, hətta 
tərifnamə də yazılmışdı hər bir əsgərə. Həyəcan verilirdi, hamıdan tez hə- 
yacana çıxan Yaşar və Yaşarın əsgərləri idi. 4-5 əsgərdən söhbət gedir. 
Bir tağımın əsgərindən.Yaşar onların təkcə komandiri deyildi, Yaşar hər 
bir əsgərin qayğısını çəkən böyük qardaş 1di. Eyni zamanda bir komandir 
kimi də hörmət qazanmışdı. 

O, hərtərəfli insan idi, onda yarımçılıq yox idi. O, şəxsiyyət idi. Onu 
da deyim ki, komandir olmağına baxmayaraq, biz onunla hər vaxt məs- 
ləhətləşirdik. Bu, çox önəmlidir. Yanımızda bir böyük yox, ata-anamız 
yox, biz hamımız onunla məsləhətləşirdik. 

Bir dəfə onun əsgəri məzuniyyətə gedirdi. Yola çıxmışdı, baxıb gördü 
ki, maşın dayandı, Yaşar maşından düşdü, əsgərinə pul uzatdı. Yəni əsgər 
məzuniyyətə gedir, pulsuz getməsin. Düzülüşdə olmasına baxmayaraq, 
özünü əsgərə çatdırmışdı ki, əsgər yol gedir, pula ehtiyacı ola bilər. Pulu 
verib geri qayıtdı. Bizim Yaşar komandirimiz belə anlayışlı, mərd, dəya- 
nətli, təmkinli, cəsarətli bir igid idi. Onun haqqında o qədər xatirələr var 
ki... Yaşardan bir ömürlük xatirə danışa bilərəm... Bilmirəm, hansını da- 
nışım? 

Bizim ən gözəl günlərmizdən biri də o olub ki, Yaşar cavabdeh qalır- 
dı. Gecə bizimlə kazarmada əsgər yataqxanasında yatırdı. Zarafata salıb 
bizi yoxlayırdı, təlimatlandırırdı, nə olar, nə olmaz, onu başa salırdı. 
“Uşaqlar, axşam çölə çıxanda, o tərəfdən ehtiyatlı olun, orada işıq yanmır, 
orada pilləkən var, yıxılarsınız”, deyirdi, ən xırda şeyləri də başa salırdı. 

Silahın təmizliyinə çox fikir verirdi, deyirdi, birdən həyəcan verilər, 
çıxmalı olarıq, sizin silahınız sizi qoruyacaq, hər bir silah insanın özünü 
qoruyur, silahınızı təmiz və hazır vəziyyətdə saxlayın ki, düşmən qarşı- 
sında çətin vəziyyətdə qalmayasınız. Çox diqqətcil idi, həm də intizama 
fikir verirdi. Zarafatı bir yerə qədər edərdi. Nə icazə verərdi, nə də onun 
qarşısındakı adam ürək edib, onun yanında zarafatın şitini çıxarardı. 

İnsanlar arasında distansiyalar qururdu. Onun oruc tutan əsgərləri 
vardı. Allah onun həyat yoldaşına can sağlığı versin, Allah övladını da 
sağlam böyütsün. başa düşürəm ki, bu zəhməti ya anası, ya da həyat yol- 

daşı çəkirdi, o əsgərə ev yeməyi gətirirdi. Hər gün əsgərə orucunu açmaq 
üçün yemək payı gəlirdi. 

Ümumiyyətlə, əsgərlərə qarşı çox diqqətcil idi. Formamıza qarşı çox 
diqqətcil idi. Formamızı səliqəsiz və ləkəli görəndə mədəni tərzdə danla- 
yırdı. Hətta mənim də bir dəfə formamda ləkə gördü və dedi: “Çalış lə- 
kəni təmizlə ki, səliqəli olsun". Qayğıkeş, ürəyiyanan idi. 

Yaşarın şəhidliyi mənə çox ağır təsir elədi, amma Yaşar kimi insanlar 
ancaq şəhid ola bilərlər. O ruh da vardı, o peşakarlıq da vardı, o əzmkar- 
lıq da vardı, o qorxmazlıq da vardı. 

Bütün keyfiyyətlər onda var idi. Həqiqətən, mən onda çox sarsıldım. 
Bir müddət müalicə aldım. Bu insan nə qədər ali insan imiş ki, şəhidlik 
ona qismət oldu. Biz yaşayanda bunları görmürük. Mən çox xatirə danışa 
bilərəm. İnsan həyatda olanda ürəyinə bir söz gəlir, deyirsən ki, sabah de- 
yərəm. Mənim üçün onsuz da Yaşar sağdı, biz görüşəcəyik... 

Mən həmişə Yaşarla qürur duyacağam, ondan mən hərbi tərbiyə al- 
mışam, hərbi dərs almışam. Bizə hər vaxt hərbi sirlərin saxlanmasını öy- 
rədirdi, bizi böyüdürdü, yetişdirirdi. Ən ərköyün əsgər belə Yaşarın qarşı- 
sında hazır vəziyyətdə 1di.Yaşar o dərəcədə əsgərlər tərəfindən sevilmişdi. 
Hamiya qarşı individual, hamıya özünə görə davranan adam olub. Allah 
ona rəhmət eləsin. Onun qisasının alınmasını bizə nəsib etsin. 

Yaşar şəhid oldu. O, Allahın dərgahındadı. Ən yüksək mərtəbədədi. 
Amma bizim artıq edəcəyimiz bir şey var: onun qisasını almaq. Bilirəm, 
onu geri qaytarmayacaq, bu bizim andımız olmalıdı, bizim onun ruhu qar- 
şısında borcumuzdur. Bizə deyərdi ki, kaş, müharibəyə bir gedərdik. Eybi 
yoX, o yanımızda olmasa da, biz onu həyata keçirməliyik. 

Tovuz rayonu ərazisində düşmən tərəfin növbəti təxribatının qarşısını 
alarkən, döyüş tapşırığını yerinə yetirən Azərbaycan Ordusunun hərbi 
quluqçusu, gizir Yaşar Vasif oğlu Babayev şəhid oldu. 

Şəhidimiz Köçəsgər kənd qəbiristanında torpağa tapşırıldı. Vida məra- 
simində millət vəkilləri Nizami Cəfərov, Qənirə Paşayeva, Ağstafa Ra- 
yon İcra Hakimiyyətinin başçısı Seymur Orucov, Ombudsman Səbinə 
Əliyeva, Müdafiə Nazirliyinin məsul şəxsləri iştirak etdilər. 

Dəfn mərasimində çıxış edənlər ordumuzun gücündən, əsgərlərimizin 
igidliyindən və şəhid Yaşar Babayevin döyüş zamanı göstərdiyi şücaətin- 
dən danışdılar. Seymur Orucov dəfn mərasimində ətraflı nitq söyləyərək, 
şəhidin tabutu üzərindəki üçrəngli bayrağı şəhidin dayısı Məhərrəm Əli- 
yevə təqdim etdi. 


267 


Güləmail Murad 


Mənim əziz şəhidlərim, iyul günündə dünyaya səs saldınız. Köpüklə- 
nən çaylar təki aşıb-daşdınız. Qanınız yerdə qalmadı. Rahat uyuyun, şə- 
hidlərim. 


Hərbi hissə komandirinin müavini 
Polkovnik-leytenat Eşqin Yaşar oğlu Dadaşov 


Gizir Yaşar Vasif oğlu Babayev 29 iyun 1987- ci ildə Ağstafa rayonu- 

nun Köçəsgər kəndində dünyaya göz açmışdır. 

1993-cü ildə Azər Ələkbərov adına 2 saylı tam orta məktəbdən məzu- 
nu olmuşdur. 2005-ci il iyul ayının 8-də Ağstafa hərbi səfərbərliyə çağırış 
şöbəsindən həqiqi hərbi xidmətə göndərilərək, ilk addımlarını atmaqla 
Vətən borcunu ödəməyə sədaqətli başlamışdır. 

26 dekabr 2006-cı il tarixindən sonra xidmətini başa vuraraq ehtiyata 
buraxılmışdır. 2016-cı ilin Aprel döyüşlərindən sonra Yaşar 2016-cı ilin 
iyunundan müddətdən artıq həqiqi hərbi xidmət hərbi qulluqçusu kimi 
ordu sıralarına qayıtmış, Qazax rayonunda N saylı hərbi hissədə hərbi 
xidmətə başlamışdır. 

Xidməti müddətində Yaşar daim nizam-intizama riayət etməyə, bilik- 
bacarığını, fiziki hazırlığını artırmağa çalışmış, xidmətdə fərqləndiyinə 
görə ona 8 may, 2020- ci il tarixində gizir hərbi rütbəsi verilmiş, o, tağım 
komandirinin müavini vəzifəsinə təyin edilmişdir. 

Qanunları, rəhbər sənədləri və silahlı qüvvələrin nizamnamələrini bi- 
lərək işində istifadə etmiş, peşəkar bilik səviyyəsini artıraraq, verilən tap- 
şırıqları dəqiq və vaxtında yerinə yetirmiş, Azərbaycan Respublikası Si- 
lahlı Qüvvələrinin nizamnamələrinin tələblərinə əməl etməklə yoldaşları- 
na nümunə olmuşdur. 

Təlimlərdə fəallığı ilə ona təhkim olunmuş silah və texnikanın öyrə- 
nilməsinə dərindən yiyələnmişdir, tabeliyində olanlara öyrədərkən, hətta, 
bölüyün tabeçiliyində olmayan digər hərbi qulluqçular belə ətrafına top- 
laşaraq, böyük həvəslə dərsini dinləyirdilər. 

13 iyul, 2020-ci il tarixində Tovuz rayonu istiqamətində mənfur düş- 
mənin təxribatının qarşısının alınması üçün döyüşlərə qatılaraq, öz möv- 
qeyindən fədakarlıqla düşmənə aman verməyən gizir Yaşar Vasif oğlu 
Babayev 14 iyul 2020-ci ildə səhər saatlarında düşmənin ağır artilleriya 
atəşinə məruz qalaraq şəhid olmuşdur. 

Allah Vətən uğrunda canından keçən şəhidlərimizə rəhmət eləsin. 

T aborun həkimi 
XƏQANI HUSEYNOV 


Yaşarla bağlı çox danışmaq olar, Yaşarın 
xidmət dövründə əldə etdiyi naliyyətlər, həqiqə- 
tən də çoxdur. 

Mənim onunla ilk tanışlığım 2016-cı ildə 
Yaşar ordu sıralarına daxil olduqdan sonra baş 
vermişdir. Yaşar ilk gəlişində ön xətdə xidmət 
etməyə başladı. Post başçısı oldu. 

Onu Vətən sevgisi, millət sevgisi, torpaq 
sevgisi gətirib çıxarmışdı ordu sıralarına. Y aşar- 
la tanışlığımız elə bu dövrdən başladı. O, nümu- 
nəvi xidməti ilə, özünün şəxsi tərbiyəsi ilə, ni- 
zam-ıntizamı ilə komandirlərin diqqətini çəkdi və şəxsi heyət arasında bö- 
yük nüfuza sahib oldu. 

Yaşar həm də tabeçiliyində olan şəxslərə qarşı qayğıkeşliyi, tələbkar 
olması, nizam-intizamlı olması, komandirlər tərəfindən verilmiş tapşırıq- 
lara yerində və vaxtında əməl etməsi, bilik və bacarığını artırmaq üçün 
daim əlindən gələni əsirgəməməsi Yaşarın hərbi qulluqçular tərəfindən 
fərqləndirməsinə gətirib çıxardı. 

Bayaq dediyim kimi, onula bağlı çox şeylər danışmaq olar. Bir hərbçi 
kimi, Azərbaycan kişisi kimi onda ən yaxşı xususiyyətlər cəmləşmişdi. O, 
dostluğa çox sadiq 1di. Kollektivdə özünü həm hərbçi kimi, həm də bir ki- 
şi kimi aparmağı bacarırdı. 

Qulluq etdiyi müddətdə dəfələrlə hərbi hissədə kecirilən hərbi təlim- 
də, hərbi tapşırıqlarda, yarışlarda, eyni zamanda, bilik səviyyəsində keçi- 
rilən yarışlarda Yaşar birinciliyə çıxmışdı. Həm tabeliyində olan şəxsi he- 
yətlə birlikdə, həm də tək bütün yarışlarda Yaşar birincilik qazanmışdır. 
Bu səbəbdən də Yaşar hərbi hissənin rəhbərliyi tərəfindən daim fərqləndi- 
rilirdi, qiymətləndirilirdi 

. Yaxşı komandir kimi yadda qalmışdı. Hərbi hissənin rəhbər heyəti 
Yaşar Babayevin fəaliyyətidən, göstərdiyi şücaətlərdən danışırdı. 

2020-ci ildə Tovuz döyüşlərində Yaşar ona təhkim olunan silahı mü- 
kəmməl bildiyinə görə, həm də bayaq dediyim kimi, təlimlərdə, məşğələ- 
lərdə yüksək nəticə əldə etdiyinə görə hərbi hissənin komandiri, rəhbər 
heyəti tərəfindən belə yadda qalmışdır. 

Tovuz döyüşlərində o silaha ehtiyac olduğu üçün Yaşarın da ora get- 
məsi lazım bilindi. Bunu hec kim Yaşara məcbur etdirə bilməzdi, amma 

Yaşar özü könüllü olaraq hərbi hissənin rəhbər heyətinə, komandir heyə- 
tinə müraciət etdi. 

Bəli, Yaşar gedəndən sonra biz onun oradakı nailiyyətini, yiyələndiyi 
silahla - AQ3 silahı ilə düşmənə çox dəqiq və ağır zərbələr endirdiyini 
bildik. Düşmənin bir neçə canlı qüvvəsini məhv etmişdir. Onların mövqe- 
lərini darmadağın etmişdir. 

İki günlük döyüşəndən sonra Yaşar qəhrəmancasına şəhid olmuşdur. 
Şəhadətə yüksəlmişdir. Onun şəhadətə yüksəlməyi, ən uca zirvəyə çatma- 
ğı, bizi həm kədərləndirdi, həm sevindirdi. Bizi kədərləndirdi ki, çünki 
Yaşar aramızdan getdi. Cismən aramızda deyil, lakin Yaşar daim bizim 
qəlbimizdə yaşayacaq, yaşayır da. Ona görə sevinirik ki, Yaşar şəhidlik 
zirvəsinə ucalmışdır. Allah rəhmət eləsin. 

Yaşar qardaşımızın hər bir cəhətdən bütün kollektiv üçün nümunə idi. 
Bir məsələni də deyim ki, Yaşarın xidmət etdiyi dövrdə dəfələrlə düşmən 
təxribatının qarşısının alınmasında iştirak etmişdi və onun düşmənə qarşı 
nifrət hissi sonsuz idi. O, həmişə bizə deyirdi ki, müharibə olsun, bu şə- 
rəfsizləri Azərbaycan torpağından rədd edək. Daim istəyirdi bunu. 

Dəfələrlə yuxarı rütbəli şəxslərə özü müraciət etmişdi ki, Azərbaycan 
ordusu mənfur düşmənləri torpaqlarımızdan qovmağa qadirdir. Yaşar hə- 
mişə bunu deyirdi. Yaşar Vətənini, bayrağını, millətini, sevirdi, hər şey- 
dən üstün tuturdu. Allah rəhmət eləsin. Yeri cənnət olsun. 

Yaşardan bizə əmanət qalan balaca Narin balamız sağ-salamat böyü- 
sün, xoşbəxt olsun. Yaşar qardaşımızın əmanəti Narin balamız daim bi- 
zim diqqət mərkəzimizdə qalacaqdır. Yaşar heç vaxt unudulmayacaq. 
Qəlbimizdə yaşayır, və yaşadacağıq. 


ORXAN HÜSEYNOV 


Yaşarla biz eyni hərbi hissədə qulluq etmi- 
şik. Amma Yaşar mənim üçün sözün əsl məna- 
sında dosta, qardaşa çevrildi. Yasarla ilk tanis- 
lgım maraqlı olub. Eyni hərbi hissədə qulluq 
85 etsək də, əvvəllər bir-birimizi canlı yox, tele- 
S fon üzərindən tanımışıq. Sonra görüsdukdə isə 

— onun necə mərd, igid olduğuna əmin oldum və 
bu tanışlıq ömürlük dostluğa, əbədi qardaslığa 
, çevrildi. Əslində, Yaşarla oxsar cəhətlərimiz 
ìà cox idi. Yaşar hər adamı yaxınına buraxmırdı. 
—— Məndə hər adamla yoldaşlıq etmirdim. 

Biz təxminən il yarım bir yerdə işlədik, ancaq bu muddət ərzində bir- 
birimiz üçün, sözün əsl mənasında, qardaşa çevrildik. Yaşarın şəhadətin- 
dən haradasa bir il əvvəl görüşmüşdük. Yaşar zəng vurub demişdi ki, Or- 
xan, hiss edirəm biz tərəflərə gəlirsən. Bizə gəl, evdəyəm. Yaşargilə ca- 
tanda gördüm ki, yolda dayanıb məni gözləyir. Həyətlərində ərik ağacı 
vardı. Yaşar öz əlləriylə meyvələri dərib mənə yedirmişdi. 

Bizim tez-tez görüşmək imkanımız olmurdu, ancaq dostluğumuz, 
qardaşlığımız hər zaman möhkəm idi. Yaşarın şəhadətindən 2 gün əvvəl 
telefonla danışdıq. Vəziyyətlə bağlı narahat olduğumu dedim, ehtiyatlı ol- 
masını tapşırdım. Cavabında isə Orxan “bu can Vətənə qurban”, dedi. 

Təəssüflər olsun ki, Tovuz rayonu istiqamətində gedən döyüşlərdə 
çox oğullarımız həlak oldu. Onların arasında Yaşarın adını eşidəndə inana 
bilmədim. Dəfndə istirak etdim, amma hələ də Yaşarın şəhid olmasını qə- 
bul edə bilmirəm.Bu yaxınlarda Yaşar yuxuma girmişdi. Səhrada bir sən- 
gər var idi. Səngərə girəndə çoxlu əsgərlər gördüm. Əsgərlərin içindən 
Yaşar qalxıb mənlə öpüşüb görüşdü. Narahat halda dedi ki, Orxan, sən 
bura niyə gəlmisən? Əlimdən tutub məni qapıya çıxardı və dedi ki, qar- 
daş, sən indi get, hələ vaxtı deyil, amma unutma sən bura gələndə səni 
mən qardaşın qarşılayacaq. 

Yuxudan ayılan kimi ilk iş Yaşarın anasının yanına getmək oldu. Ana- 
mızın əllərindən öpürəm ki, Yaşar kimi oğul böyüdüb. 

Yaşardan bizə əmanət Narin balamız da var. Yaşarın illərdi həsrətini 
çəkdiyi, amma görə bilmədiyi Narini. Atasının yerini heç kes verə bil- 
məz, amma Narinin bizim kimi əmiləri var. 

Ruhun şad olsun, qardaşım!!! 


HƏRBİ QULLUQÇU 
İSRAFİL ZƏRMAYI OĞLU RZAYEV 


Qardaşım Yaşar haqqında xatirə danış- 
maq mənə ağır gəlir. 

Onun həyatı qabaqda idi. Amma Yaşar 
haqqında xalqımız bizlərdən öyrənməlidir 
ki, belə igidlərimiz var idiş O, hər zaman 
da xalqın yaddaşında, ürəyində yaşayacaq, 
" yaşamalıdır da. Yaşarla mənim tanışlığım 
Aprel döyüşlərindən sonraya təsadüf edir. 

Yaşar haqqında nə qədər danışsam, az- 
dır. Yaşarın gözlərində bir alov var idi, Və- 

tən həsrəti var idi. Mənim onunla tanışlığımda bir az söhbət etdik, mənə 
dedi: “Qaqa, bura mənlik deyil”. Sorusdum “niyə?” Dedi: “ Mən posta 
qalxacağam. Yəni ön xəttə”. Taborumuz on xətdə idi. Amma Yaşar orda 
qalmaq istəmədi, Dedi ki, o, posta görə gəlib. Bilinirdi ki, bu insanin fiki- 
ri- xəyalı düşmənlə qabaqlaşmaq idi. 

Zaman keçdikcə bizim münasibətlər daha da yaxşılaşdi. Öz tərbiyəsi 
ilə, qanacaği ilə, sadəliyi ilə hərbi hissənin səxsi heyətinin hörmətini qa- 
zanmışdı. İdeal bir insan idi. Mən onda nöqsan görmədim. O adamın di- 
lindən Vətən sözü düşmürdü. İnsanların içindəki Vətənə sevgisini birə-on 
artırmısdı. Hamını yığardı başına, gözəl sohbətlər edərd, zarafatndan qal- 
mazdı. Bir sözü də var idi: zarafatlaşanda “ay mamoğlu” deyərdi gülə-gü- 
lə, danışdıqca bir anlıq keçmiş günlərə qayıtdım. Gözlərim doldu, həqiqə- 
tən elə dostu tapmaq, bəlkə, mənə bir də qismət olmadı. O qədər məsuliy- 
yətli, o qədər işinə, Vətənə bağlı bir insan idi. 

Bir də öz aramızda, hərbi hissələr, korpuslar arası yarışlar olurdu, ko- 
mandirlər düşünnmədən: “Babayev Yaşar”, deyirdilər. Bilirdilər ki, birin- 
ci yer bizim hərbi hissənindir, çünki ora Yaşar gedir, o qədər güvən qa- 
zanmışdı, o qədər bilikli və bacarıqlı idi... 

Onu xidmətə gətirən Aprel döyüşləri olmuşdu. Arada Yaşar, Orxan, 
mən dərdləşirdik. Arada söz atırdim ona ki, Rusiyada kef edirdin, niyə 
gəlmisən? Mənə deyirdi: ”Qaqa, mənim üçün ən gözəl kef Qarabağ torpa- 
ğında olar, bir dərindən nəfəs alım, alnımın tərini silim, mənə ən böyük 
kefdir. Hər zaman gülərüz, nur gülüşü var id, heç kimi incitməz, hec kimi 
aşağılamazdı. Əsgərləri onu o qədər cox sevirdilər ki, elə bil oz böyük 
qardaşları ilə bir yerdə xidmət edirlər. 

İnsan dərk edirdi ki, bu Vətən,bu torpaq bizimdir, bir olmalıyıq, qar- 
daş olmalıyıq. Bu fikirlə yaşayıb-yaradıb özündən sonra bu qədər sevgi 
qoyub gedib, danışmaqla bitəsi deyil. Hamı ilə yaxşi münasibətdə idi, am- 
ma yaxınlıq etdiyi çox az adam var idi. Axşamlar işdən sonra bir araya 
gəlib elə olub ki, sabaha kimi söhbət eləmişik, dərdləşmişik. Həmişə mə- 
nə öyüd, nəsihət verib, tövsiyələr verib ki, qaqa, bir az səbrli ol, hər şey 
düzələcək. Çünki özü çox səbrli bir insan idi, nə qədər problem, sıxıntı 
çəksə də, heç vaxt büruzə verməzdi ki, belə bir problem var. 

Orxanla mən hiss edirdik, uzaqlaşırdıq camaatdan, söhbət edirdik. 
Birlikdə sıxıntını yola qoyurduq. Bir arzusu var idi, övlad. Kaş ki, bir 
dəfə də olsa, Narini görəydi, öpəydi, qucaqlayaydı, çünki çox həsrəti- 
ni çəkdi. May ayi idi, məni çağırdı, gəldim. Dedi: “Nə durmusan? Əmi 
olursan”. Qucaqlasdıq, təbrik etdim, Orxanı yığdım, dedim, əmi oluruq. 
Sevincdən az qala balaca uşaq kimi göyə hoppanaq. 

Sonra Tovuz döyüşləri basladi. Yaşar AQS silahını cox dəqiq bilirdi, 
o silahdan həmişə birinci yerə çixirdi. Yarışlarda rəhmətlik cənab general- 
mayor Polad Həşimov tapşırıq verdi. Mayor Anar Novruzov və gizir Ya- 
şar Babayev gəlsin və bir neçə nəfər orada olan hərbçi yoldaşlarımız danı- 
sır. Polad Həşimov şəxsən Yaşarla görüşüb, “Yaşarım, göstər düşmənə 
gücümüzü”. 

Ağır döyüşlər zamanı hər üçü Tovuz döyüşlərində igidcəsinə Vətəni, 
xalqı üçün gözünü qırpmadan şəhid oldu. Onlar şəhadət şərbətini içdilər. 

Bizim üçün çox ağirdı, öz növbəmdə deyə bilərəm ki, Yaşar qardaşı- 
mın və onun timsalında bütün şəhidlərimizin qanı yerdə qalmadı. Şəxsən 
mən İkinci Qarabağ döyüşündə qardaşım Yaşarın intiqamını aldim artıq- 
laması ilə. Bu barədə ürəyim rahatdır, bu günləri hal-hazırda düşmən tap- 
dağından azad etdiyimiz torpaqlarımızı Yaşar kimi şəhid qardaşlarımızın 
qanı və canı bahasına azad etdik. Yaşasın Azərbaycan xalqıl 

Torpaqlarımızın müqəddəsliyi uğrunda şəhid olan Köçəsgər şəhidlər: 
Ələkbərov Fərman Bəhrəm oğlu (1971-ci il noyabrın 6-da Qazax rayonu- 
nun Köçəsgər kəndində anadan olmuşdur.1992-ci il noyabırın 1-də Gədə- 
bəy rayonu uğrunda gedən döyüşlərdə şəhidlik zirvəsinə ucalmışdır), Əli- 
yev Kərim Valeh oğlu (1992-ci il dekabrın 29-da Lələkənd döyüşündə 
Kərim canını torpağı uğrunda şəhid olub), Çingiz Aslan oğlu (1974-cü il 
dekabırın 28-də Qazax rayonunun Köçəsgər kəndində anadan olmuşdur. 
24 aprel 1994- cü ildə Tərtərin Talış kəndində gedən döyüşlərdə qəhrə- 
mancasına şəhidlik zirvəsinə ucalmışdır), Əliyev Vidadi Namaz oğlu 
(1958-ci il yanvarın 12-də Qazax rayon Köçəsgər kəndində anadan ol- 
muşdur. 1992-ci ildə könüllü olaraq hərbi xidmətə getmiş, həmin il may 
ayının 20-də qəhrəmancasına şəhid olmuşdur), Məmmədov Vaqif Əli oğ- 
lu (1971-ci il fevralın 10-da Qazax rayon Köçəsgər kəndində anadan ol- 
muş, 1992-ci ildə şəhid olmuşdur), Məmmədov Gündüz Katib oğlu 
(1975-ci ildə Ağstafa rayonunun Köçəsgər kəndində anadan olub. 1994- 
cü il fevralın 25-də Ağdamda şəhid olub), Novruzov Rahib Vəli oğlu 
(1970-ci ildə Qazax rayon Köçəsgər kəndində anadan olmuş, 1994-cü il 
yanvar ayının 14-də şəhidlik zirvəsinə qovuşmuşdur), Murğuzov Vaqif 
Xəlillah oğlu (1974-cü il oktyabır ayının 12-də Ağstafa şəhərində anadan 
olub. 23 dekabr 1993-cü ildə Füzuli rayonu Bala Bəhmənli kəndi uğrun- 
da gedən döyüşdə şəhidlik zirvəsinə yüksəlib), Ələsgərov Vahid Mətləb 
oğlu (29 dekabr 1992-ci ildə Lələkənd döyüşündə şəhid olub), Ələkbərov 
Azər Nəsib oğlu (1967-ci ildə anadan olub, 1990- cı ilin 20 Yanvarda 
şəhid olub). 

Allah cəmi-şəhidlərə rəhmət eləsin. 

VƏTƏN SEVDALISI 





NAZİM ƏFQAN OĞLU İSMAYILOV 
(07.10.1996-16.07.2020) 


Televiziyanın xəbər aparıcısının səsindən hüzn süzülürdü, Tovuz dö- 
yüşlərindən xəbər verirdi, Ağstafa rayonunun Kolxəlfəli kəndindən şəhi- 
dimiz vardı, Nazim İsmayılov adlı bir igidimiz Vətən yolunda canından 
keçmişdi. 

Gözlərim yaşla doldu, “can bala”, dedim. Xəyalım doğma yurduma, 
Ağstafaya uçdu, uşaqlıq illərimə, nənəli günlərimə, nağıldolu dünyama 
qayıtdım. Zöhrə nənəmin Kolxəlfəli elindən danışdıqları gözümün önün- 
də canlandı. Eloğlumdan yazmağı özümə borc bildim, gələcək nəsil də 
qəhrəmanlarımızı tanımalıdır. 

Bu düşüncələrlə doğma Ağstafaya yola düşdüm. 2020-ci il sentyabrın 
25-də Ağstafa Rayon İcra Hakimiyyətinin Kolxəlfəli kənd icra nümayən- 
dəsi Malik İsmayılovla birlikdə kənd qəbiristanında şəhid Nazim İsmayı- 
lovun məzarını ziyarətə getdik. 

Şəhidimizin vaxtilə təhsil aldığı Kolxəlfəli kənd Rövşən Əkbərov 
adına tam orta məktəbinə gəldik. Bizi məktəbin direktoru Arifə İbrahi- 
mova, Elxan Həsənov və müəllim heyəti qarşıladı. Məktəb mənə çox 
yaxşı təəssürat bağışladı. 

Məktəbə daxil olarkən səliqə-səhman, divardakı lövhələr diqqətimi 
cəlb etmişdi. Şəhidimizin məktəbi haqqında məlumat almaq istədim. 

Şəkildə: Məktəbin direktoru Arifə İbrahimova, direktor müavini Elxan 
Həsənov və şairə Güləmail Murad 


Elxan müəllim həvəslə söhbətə davam etdi: 

- Kolxəlfəli kəndində məktəb ilk dəfə 1920-ci ildə Kəsəmənli Cahan- 
gir ağa tərəfindən təşkil olunmuşdur. İlk illərdə məktəb yeddiillik, daha 
sonra səkkizillik təhsil müəssisəsi kimi fəaliyyət göstərmişdir. 1971-ci il- 
də Kolxəlfəli kənd orta məktəbi onillik olmuşdur. Məktəbimizin məzunu 
şəhid Rövşən Əkbərovun adını daşıyır. Hal-hazırda Kolxəlfəli tam orta 
məktəbi 220 yerlik yeni tikilmiş binada yerləşir. 

Bu kəndin sakinləri zəhmətkeş, yurda-torpağa bağlı insanlardır. Azər- 
baycanın süuverenliyi uğrunda döyüşdən çəkinməyiblər. Elə Nazimin ata- 
sı Əfqan İsmayılov da birinci Qarabağ döyüşçüsü olub. Kolxəlfəli kəndi 
birinci Qarabağ müharibəsində bir neşə şəhid verib. 

Onlardan ikisi - Əkbərov Rövşən Hacıkərim oğlu və Məmmədov Kə- 
rim Əmir oğlu Birinci Qarabağ müharibəsində şəhid olub. 

İsmayılov Nazim Əfqan oğlu 2020-ci ilin iyulunda mənfur ermənilə- 
rin Tovuz rayonuna hücum etməsi nəticəsində şəhid olub. Nazim İsmayı- 
lov yaxşı xidmətə görə dəfələrlə fəxri fərmanlara layiq görülüb. 

Piriyev Elşən Şəfalət oğlu isə Vətən müharibəsi döyüşlərində - 2020- 
ci il oktyabrın 2-də Murovdağ uğrunda gedən döyüşlərdə qəhrəmancasına 
şəhid olub. 

Müəllim kolektivi ilə xatirə şəkli çəkdirib, üz tutduq Nazimin dünyaya 
göz açdığı, ayaq açıb yüyürdüyü, dil açdığı ocağa. 

Maşını dərəni xatırladan təpənin döşündə basdırılmış qollu-budaqlı 
ağacın altında saxladılar. Mən maşından düşüb üzüyuxarı evin doqqazına 
tərəf getdim. Daravazanı açdım ki, kimisə səsləyim. Kimisə səsləməyə 
ehtiyac qalmadı. Nazimin anası barlı - bərəkətli, mallı-qaralı, toyuq-cü- 
cəli, güllü-çiçəkli bağcada idi. Görüşdük. 

Özümü toparlayıb Nazimin anası Sevda xanıma başsağlığı verdim. 
Həyətdə qoyulmuş stolun arxasında əyləşdik. Dilim-dodağım təpimişdi, 
nə sual verəcəyimi belə unutmuşdum. Vəziyyətdən çıxmaq üçün soruş- 
dum ki, Nazimgil ailədə neçə uşaqdılar? 

Ana ah çəkdi: 

- Üç uşaq. İki oğlan bir qız. Bacısı Şamama ailəlidir, bir qızı var. Qar- 
daşı İsmayılsa Goranboyda hərbi xidmətdədir. Nazim kimi... 

Mənim oğlum Nazim vətənpərvər, qeyrətli oğlan idi. O, Vətən sevda- 
lsıydı. Elə hey deyirdi, torpaqlarımız ermənilərdən təmizlənməsə yaşa- 
maq bizə haramdır. Deyirdi, könüllü vuruşmağa gedəcəyəm, erməni qani- 
çənlərindən şəhidlərimizin qanını almalıyam, işğal olunmuş geri almayın- 
ca ölməyəcəyəm. 

Elə də etdi. Tovuz rayonunda hərbi hissədə kəşfiyyat bölüyündə xid- 
mət edirdi. Hələ orta məktəbdə Ağstafa rayonunda atıcılıq üzrə birinci ye- 
rə çıxmışdı,- deyə-deyə Sevda xanım qovrulurdu. 

Şəkildə: şəhidin anası Sevda xanım 


Balamın başına çox bəlalar gəlib. Başına gəlməyən iş qalmamışdı. 
Bir dəfə Kürə düşmüşdü, boğulmaqdan güclə qurtarmışdılar, neçə dəfə 
ağır xəstələndi. Heç bir şey olmadı, hər dəfə xilas oldu. Axı mənim oğlum 

qorxmaz idi, cəsarətli idi. Demək, qismətində şəhidlik zirvəsinə ucalmaq 
var imiş. 

Tovuzda döyüşlər gedən vaxt Nazim yuxuma girdi və dedi ki, ana, 
qayıdanda özümə paltar alacağam. Demək, paltar yox, şəhid adı alacaq- 
mış. 

Nazim iyulun 15-də günorta vaxtlarında zəng edib dedi ki, ana narahat 
olma, hər şey yaxşıdır. Amma iyulun 16-da üçrəngli bayrağa bükülü qa- 
yıtdı evimizə. 

Ana daha dayana bilmir, səssiz-səssiz ağlayır... 

Ağstafalılar şəhidini izdihamla qarşıladılar. Vida mərasimində Ağsta- 
fa Rayon İcra Hakimiyyətinin başçısı Seymur Orucov, millət vəkilləri Ni- 
zami Cəfərov, Qənirə Paşayeva, hərbçilər, Müdafiə Nazirliyinin məsul iş- 
çiləri iştirak edirdilər. Çıxış edənlər ordumuzun qüdrətindən, əsgər və za- 
bitlərimizin döyüş zamanı göstərdikləri şücaətdən danışdılar. 

Sevda xanım bir az toxdayıb ayağa qalxdı, mən də qalxdım. Nazimin 
otağına daxil olduq. Sevda xanım üzərində iri hərflərlə “sertifikat” yazıl- 
mış sənədi masanın üstündın götürüb mənə göstərir. 

Müdafiə nazirinin birinci müavini, Silahlı Qüvvələrin Baş Qərargah 
rəisinin 28.03.2017-ci il tarixli, 30 nömrəli əmrinə əsasən, N saylı hərbi 
hissədə 09.08. 2017-ci ildən 22.06.2017-ci ilədək təşkil edilmiş kəşfiy- 
yatçı ixtisası üzrə imtahanlarda iştirak edib, yüksək göstəricilərə nail ol- 
duğu üçün Nazimə verilmişdi. 

Silahlı Qüvvələrin Təlim və Tədris Mərkəzinin rəisi general-mayor 
Gəray Bağırov və TTM rəisinin birinci müavini:-tədris şöbəsinin rəisi pol- 
kovnik-leytenant Elşən Paşayev tərəfindən təltif olunmuşdur. Bu sertifi- 
katı alanda Nazimin sevincinin həddi- hüdudu yox idi. Heyf, balam do- 
yunca sevinə bilmədi. Ana köks ötürdü, bir xeyli əlindəki sənədə baxdı, 
kağızı oxşadı. 

Nazim hələ çox gənc idi. O, 1996-cı il oktyabrın 7-də Ağstafa rayo- 
nu Kolxəlfəli kəndində anadan olub. 

2003-cü ildə Kolxəlfəli kənd Rövşən Əkbərov adına tam orta məktə- 
binin birinci sinfinə gedib. 2014-cü ildə tam orta məktəbi bitirib. 

2014-cü il oktyabrın 8-də həqiqi hərbi xidmətə çağırılıb. 2016-cı il ap- 
relin 30-da ordudan tərxis olunub. 2016-cı ilin dekabr ayından müddətdən 
artıq könüllü kəşfiyyat bölüyündə xidmət edib.Tovuz rayonundakı N 
nömrəli hərbi hissənin kəşfiyyat bölümündə qumbaraatan olub. 

Bayaqdan dinməzcə bizi dinləyən şəhid atası - Əfqan İsmayılov 
söhbətə qoşulur: 

Şəkildə: sağdan şəhidin anası Sevda 
xanım, atası Əfqan İsmayılov, Kamill 
Zeynallı, qazi Kamil Musəvi, şəhidin bi- 
bisi Nəzifə Məmmədova 

Mən özüm də 1992-1993-cü ildə 
Qarabağ döyüşlərində iştirak etmişəm. 
Allah mənə yox, oğlum Nazimə qismət 
etdi bu müqəddəs şəhidlik adını. Mə- 
nim oğlum mərd, dəyənətli bir oğul idi. 
Nazim şəhid olmazdan bir gün öncə 
mənə zəng edib dedi ki, mən çox yaxşıyam, atal Məndən nigaran qalma- 
yın. Ertəsi gün isə şəhid xəbəri gəldi. 

Nazim Tovuz döyüşlərində şəhid olmazdan öncə hərbçi dostlarına ər- 
zaq, siqaret alıb. Dostları deyiblər ki, öz payını götür, o da deyib ki, gəl- 
səm, götürəcəyəm, gəlməsəm, halal xoşunuz olsun. 

Nazim ev heyvanlarını çox sevərdi. Hərbidə də bir it saxlayırmış. 
Əməliyyat zamanı iti bağlayıb və dostlarına deyib: “Mən bu döyüşdən 
sağ-salamat qayıtsam heç, işdi əgər qayıtmasam, iti açıb ötürərsiniz. İna- 
nın ki, Nazim şəhid olan zaman it zəncir çeynəyirmiş. Nazimin paltarını 
hərbi hissəyə gətirləndə it başlayıb ulayıb ağlamaga. Döyüş yoldaşları iti 
açıb ötürüblər... 

Şəhid olmazdan öncə qolundan yaralanıbmış. Qolunun yarasın bağla- 
yıb ikinci dəfə döyüşə qatılır. Düşmən təxribatının qarşısını alarkən qəh- 
rəmancasına şəhid olub oğlum Nazim. 

Şəhid sözünü eşidən bacısı Şamamanın ünü ərşi bürüyür. Ah-nalə- 
si göylərə qalxır. 








Şəkildə: şəhidin bacısı Şamama 

Ah qardaş... qardaş... Bacıların arxası, başının tacı qardaş...Sənin haq- 
qında çox şey demək istərdim. Ürəyimdə sənə deyiləsi və deyə bilmədi- 
yim çox sözlərim qaldı. Yaşamaq, görmək istədiyim çox şeylər ürəyimdə, 
gözümdə qaldı. O, mərd, qorxmaz bir gənc idi. Buna görə də o şəhid şə- 
hadət zirvəsinə ucaldı. O bu işıqlı dünyanı və sağlam cavan canını bizim 
üçün, Vətən üçün fəda etdi. Qardaşımla həmişə qürur duymuşdum. Yenə 
də onunla qürur duyuram.Allah ona rəhmət eləsin, məkanı cənnət, behişt 
olsun. Allah bütün şəhidlərmizə rəhmət eləsin. Əsgərlərmizin canları sağ 
olsun. Aminl 

Mən Şəhid Bacısiyam. Mən həftənin üç günü Nazimin qəbrini ziyarət 
edirəm. Neyniyim ki, onun boşluğu dolmur ki, dolmur... 

Mən bu ölkədə yaşayıram və həqiqətən fəxr edirəm ki, mən bu dövlə- 
tin qızıyam, şəhid bacısıyam, 3 rəngli aylı, ulduzlu bayraq sevdalısıyam. 
Canım fəda olsun bu torpağa, Vətənimizə, Azərbaycanımıza. 

Heç özüm də bilmirəm, haradan başlayım, harada bitirim? Son vaxtlar 
da ki, bu müharibə şəraitində yaşayırıq. Həyat məni bərkə, boşa salır. Şə- 
hid adı məni çox sıxır. 

Mən Nazim haqqında onu deyə bilərəm ki, o, mehriban, səmimi, isti- 
qanlı, ürəyiaçıq mənim sevimli, dəyərli qardaşım idi. Amma çox heyif ki, 
o bizi, ailəsini, yaxınlarını, doğmalarını tək qoyub tez köçdü bu fani dün- 
yadan. Hər dəfə işdən gələndə, elə evə gəldiyi gün yaxın qohumlarına baş 
çəkərdi, kimin problemi olurdusa, ona şərik olardı. Heç vaxt özünü fikir- 
ləşən deyildi. Ətrafının çətin və yaxşı günü sanki özünün həyatı imiş kimi 
yaşayırdı. 

Mən Bakıda təhsil aldığım vaxtlar Nazim hər dəfə mənə zəng edib 
soruşurdu ki, çətinliyin varmı, nəyə ehtiyacın var? Nazimlə olan xatirələ- 
rim yadıma düşəndə, xatırlayanda ürəyim çox sıxılır, həyat məni bərkə- 
boşa salır. 

Mən tək Nazimi deyil, bütün şəhid qardaşlarımızı daim ürəyimdə, 
qəlbimdə yaşadıram. Nazimin timsalında bütün şəhidlərimizin məzarını 
ziyarət etmək mənim borcumdur, bacardığım qədər ziyarət edirəm də. 
Allah bütün qəhrəman, igid, cəsur, qorxmaz şəhid qardaşlarımıza rəhmət 
eləsin, məkanları cənnət olsun. Sanki Mübariz, Rafiq Alıcanov məktəbi 
keçdilər, alçaq düşmənlərə dərs verdilər. Bədənləri məzara sığacaq qədər 
kiçik olsa da, Adları tarix yazacaq qədər böyükdür. 

Şəhidlərimizin ruhu qarşısında baş əyirəm. Biz rahat, azad, müstəqil 
yaşayaq deyə, onlar canlarını bizim üçün, Vətən, torpaq üçün fəda etdilər. 
Mənim canım fəda olsun onlara. Hərdən fikirləşirəm ki , onlar bizim üçün 
ən böyük yaxşılıq, gözəl həyat bəxş edib getdilər, mən onların yaxşılığı- 

nın qarşılığında neynəyəcəyəm? Bu sualı özümə verəndə, dünya başıma 
tərsinə fırlanır. Özüm-özümə verdiyim sualım cavabsız qalır amma. 

Bir gün soyuq qış ayları idi. Nazim işdən məzuniyyətə gəlmişdi evlərinə, 
sonra bizə gəldi ki, mənə istilik sobası lazımdır. Dedim: “Neynirsən ki?” 

- İşə gedəcəyəm, orada palatkada qalırıq, soyuq olur, dağda bizə la- 
zımdır. 

- Mən ondan soruşdum ki, çoxmu çətinlik çəkirsən, dedi yox, dedim 
ki, bəs bu soyuqda palatkada qalmaq asandırmı? O, mənə dedi ki, elə 
uşaq vaxtında bu həyatı,hərbini istəyirdim ki, düşmənlə sərhəddə yatam, 
torpağımı qoruyam. 

Amma heç vaxt işindən danışmazdı bizə. Biz soruşanda elə həmişə 
deyirdi ki, yaxşıdır hər şey. Nazim şəhid olandan sonra mənim yuxuma 
gəldi. Mən soruşdum ki, cəbhə bölgəsində vəziyyət necədir? O gülərək 
mənə dedi ki, özün bilmirsənmi? Dedim ki,yox. Dedim ki , düşmənlərdən 
neçə nəfər ölüb? Dedi ki, birini öldürdük, birini götürdülər, yaralı 1di. 
Amma onlar bizdən qorxur, biz onların üstünə gedirik. Onlar bizə neynə- 
yə bilər ki, biz öz torpağımızdayıq, onlar kimdir ki, bizə hücum edə? Mən 
sonradan öyrəndim ki ,nəinki Nazim, Nazimlə birgə 11 şəhid qardaşmız 
da igid ,qəhrəmancasına döyüşüb düşmən təxribatının qarşısını alıb, elə 
qəhrəmancasına da şəhid olublar. Allah rəhmət eləsin. Mən tək Nazimin 
yox, bütün şəhidlərimizin bacısıyam .Onlar mənim qəlbimdə daim yaşa- 
yır, yaşayacaqlar da. 

Nazim Əfqan oğlu İsmayılov 4 gün davam edən Tovuz döyüşlərində 
iyulun 16-da səhər saatlarında düşmən təxribatının qarşısı alınarkən mərd- 
liklə şəhid olub. Tovuz döyüşlərində 12 şəhidin axırıncısı olub Nazim. 

Ağstafalı şəhidimizi son mənzilə yola salarkən hərbçilər, millət vəkil- 
ləri Nizami Cəfərov, Qənirə Paşayeva, Ağstafa Rayon İcra Hakimiyyəti- 
nin başçısı Seymur Orucov, Müdafiə Nazirliyinin məsul işçiləri və rayon 
ictimayyətinin nümayəndələri iştirak etmişlər. 

Allah Nazimə və bütün şəhidlərimizə rəhmət eləsinl 

Qarabağ savaşında Kolxəlfəli kəndinin şəhidləri: Rövşən Hacıkərim 
oğlu Əkbərov (1968-ci il sentyabr ayının 26-da Ağstafa rayonunun Kol- 
xəlfəli kəndində anadan olmuşdur. 1994-cü ilin fevral ayında Füzuli rayo- 
nu uğrunda gedən döyüşlərin birində qəhrəmancasına şəhid olmuşdur), 
Kərim Əmir oğlu Məmmədov (1969-cu ildə Ağstafa rayonunun Kolxəlfə- 
li kəndində anadan olmuş, 1994-cü ilin fevral ayında Murovdağ və Ağdə- 
rə istiqamətində gedən döyüşdə qəhrəmanlıq göstərərək, şəhidlik zirvəsi- 
nə ucalmışdır). 

TOVUZ DÖYÜŞÜNDƏN BİR NEÇƏ AY SONRA 





ELŞƏN ƏLI OĞLU MƏMMƏDOV 
18.04.1982 - 21.09.2020 


Mən hər dəfə rayonumuza- Ağstafaya gedəndə Qarabağ döyüşlərində 
qazi olanlarımızla görüşürəm. Onlara zəng edib hal-əhval tuturam. 

2020-ci il sentyabrın 23-də Ağstafa rayonunun Yuxarı Göycə kəndin- 
dən olan qazimiz Məhərrəm Abdullayevə zəng etdim.” Bəli” deyə, tele- 
fondan səs gəldi. Hiss etdim ki, səsi titrəyir. “Nə olub?”- deyə soruşdum. 
“Güləmail xanım, biz - qazilər rayonun Səməd Vurğun parkına yığışmı- 
şıq, Tovuz rayonunun Qazıqulu kəndində şəhid olmuş Elşən Məmmədo- 
vun üç mərasiminə gedirik”, dedi. “Məni də gözləyin, gəlirəm”, dedim. 
Evdən tələm -tələsik çıxdım. Məhərrəm Abdullayev və digər qazi yoldaş- 
lara qoşulub mən də Elşənin üç mərasiminə getdim. 

Elşən Məmmədovun ailə üzvləri ilə görüşümüz çox təsirli oldu. Elşə- 
nin ömür-gün yoldaşı Aytəkin xanımla tanış olarkən söhbətimiz şəhidmi- 
zin tərcümeyi- halından başladı: 

Məmmədov Elşən Əli oğlu 1982-ci il 18 apreldə Tovuz rayonunun 
Qazıqulu kəndində anadan olmuşdur. 

1989-cu ildə Tovuz rayonu Qazıqulu kənd Xanlar Cəfərov adına orta 
məktəbə getmişdir. Təhsilini Tovuz rayonu A.S.Puşkin adına orta mək- 
təbdə davam etdirmişdir. 1999-cu ildə həmin məktəbin məzunu olmuşdur. 

2000-ci ildə Tovuz rayonu hərbi komissarlığından həqiqi hərbi xid- 
mətə çağırılmışdır. 2001-ci ildə həqiqi hərbi xidmətini başa vurmuşdur. 

2002-ci ilin yanvar ayından Xüsusi Təyinatlı Qoşunlarda təhsil almış, 3 
ay sonra təhsilini yarımçıq dayandırmışdır. 2003-cü ildən- 2005-ci ilə qə- 
dər BP şirkətində mühafizəçi vəzifəsində çalışmışdır. 2005-ci 11 ildən 
2013-cü ilə qədər heç bir yerdə işləməmişdir. 

2007-ci il 26 dekabr tarixində ailə həyatı qurmuşuq. Mən heç incimə- 
dim ondan. Elşən elə bir həyat yoldaşı olub ki, aramızda heç bir narazılıq 
baş verməyib, çox gözəl ata olub, özü yeməzdi, övladlarını yedirərdi. Heç 
bir zaman imkan verməzdi ki, övladlarını kimsə incidə, ağlada, ancaq 
özünün yoxluğu ilə ağlatdı hamımızı. 

Təmiz ürəyi vardı. Hər zaman çətinlikdə olanlara, ehtiyacı olanlara 
son qəpiyini verərdi. Uşaqla uşaq, böyüklə böyük idi Eşən. Çox arzusu 
vardı. Deyərdi ki, mən ali təhsil almamışam, ancaq hər üç övladıma ali 
təhsil verəcəyəm. İşləmələrinə kömək edəcəyəm. Deyirdi ki, övladlarımın 
hər birinə ev tikəcəyəm ki, əziyyət çəkməsinlər. Özüm çox əziyyət çəkmi- 
şəm, onların əziyyət çəkmələrini istəmirəm. Evdə uşaqlar nə istəyərdisə, 
onu yerinə yetirərdi. 

Elşən elə bir ailə başçısı olub ki, övladlarmıza elə bir atalıq edib ki, 
heç zaman bizə verdiyi əməyini unutmayacağıq. Yaddaşa yox, ürəyimizə 
yazılıb. Elşən dünyasını dəyişsə də, ürəyimizdən silinən deyil. 

Elşənin oğlanları yanımıza gəlirlər, tanış oluruq. Nihad deyir: 





Şəkildə: şəhid Elşən ailəsi ilə birlikdə, həyat yoldaşı Aytək xanım, böyük 
oğlu Kamran, ortancıl Nihad və kiçik oğlu Əli 

Mənim atam ürəyiaçıq, xeyirxah insan idi, heç kimin pis gününü istə- 
məyən, heç kəsi incitməyən insan idi. Ailəsinə bağlı, bütün qayğılarmızı 
sevərək çəkən insan idi. Atamız öz valideynlərinə hər zaman hörmət et- 
məklə bizə valideynlə necə davranmaq lazım olduğunu öyrədirdi. Hər za- 
man torpağa, Vətənə və xalqa sevgidən danışardı. 

Elşənin böyük oğlu Kamran qardaşı Nihadın sözünə qüvvət verir: 
Atam işgüzar, zəhmətsevər idi. Hamı ilə mehriban, deyib-gülən idi. Bi- 
zimlə vaxt keçirməyi sevərdi. Bizimlə dost kimi idi. 

Əli kişinin ürəyi doludur, oğlu haqqında bilmədiklərimizi dedi: 





Şəkildə: Şəhidin atası ata və anası 


- 2013-cü ildən Milli Ordu sıralarında müddətdən artıq hərbi qulluqçu 
olmuşdur. Oğlum hər zaman ailəmizin fəxri olub. Mən fəxr edirəm ki, 
Vətən eşqi ilə yaşayıb. Elşən Azərbaycan-Ermənistan dövlət sərhədinin 
Tovuz rayon istiqamətində xidməti vəzifəsini yerinə yetirərkən 2020-ci il 
sentyabrın 21-də düşmən təxribatı nəticəsində açılan atəş nəticəsində şə- 
hid olmuşdur. 

Vətən uğrunda şəhid olan bir oğulun atasıyam. Oğul dərdi nə qədər 
acı olsa da, Vətən uğrunda canını fəda etməsi mənə təsəlli verir, çünki 
mən bir Elşəni itirdim, amma minlərlə Elşəni qazandım. Vətən sağ olsun. 

Şəhid anası Zenfira xanım da həyat yoldaşı kimi özünü ələ alıb şax 
durmağa çalışır. İgid oğulun mərd anası, qürurlu dayanmağa haqqınız ça- 
tır, bütün xalq siz şəhid analarının qarşısında baş əyir. 

- Vətənpərvər bir övlad kimi hər vaxt onunla fəxr etmişəm. Hər vaxt 
Elşən danışanda deyərdi ki, hər şey torpaqdan başlayır. Qorxmaz idi, cə- 

sur idi. Mən belə bir övlad böyütdüyüm uçün fəxr edirəm. O mənim ürə- 


yimin içindədir. 


Şəhidin qardaşı Rövşən də qürurla danışır. 





Şəkildə: şəhid Elşən qardaşı Rövşənlə 


- Elşənlə ekiz qardaş olmağımıza baxmayaraq, mənə hər zaman arxa- 
dayaq olub. Belə bir qardaşım olduğu üçün Allahıma şükür edirdim. Çün- 
ki Elşənin hər addımı fəxr ediləsi idi. Həmişə onu məğlubedilməz hesab 


etmişəm. 


Şəhidimizin bacısı Aynurə özünü saxlaya bilmir, ağlayır... 
- Elşən mənim başımın tacı, döyünən ürəyim idi. Elşən əvəzsiz qar- 





daş idi, mənə sonsuz hörmətlə yanaşırdı. 
Mən həmişə dərdimi Elşənlə bölüşür- 
düm. Uşaqkən mən ağlayanda göz yaşı- 


s mı silib, mənə təsəlli verərdi. Həmin xa- 


siyyət onda qalmışdı. Mən bir az fikirli 
olan kimi qolunu boynuma salıb məni 
güldürməyə çalışırdı. Elşən mənimlə za- 
rafatlaşmağı xoşlayırdı. 

Qardaşımın 3 oğul övladı var. Onlar 
bizə qardaşımdan qalan yadiıgarlardır. 
Mən qardaşımı heç vaxt unutmayaca- 
ğam. 

Şəhid bacısı “can qardaş” deyib, 
dağlardan ağır bi ah çəkdi. 

Hər şəhid bacısından beləcə ayrılırdım... 

Ailə üzvləri ilə görüşdən sonra mən və mənə bələdçilik edən Səyyad 
Fərzəliyev üz tutduq şəhid Elşənin vaxtilə oxuduğu məktəbə. 

Məktəbin həyətində bizi Qazıqulu məktəbinin direktoru Rəna xanım 
Qasımova və müavini Duman Sultanov qarşıladı. 





Şəkildə: soldan: məktəbin direktoru Rəna xanım Qasımova, 
şair Güləmail Murad və direktor müavini Duman Sultanov 


Məktəbə daxil oluruq. Hal-əhvaldan sonra Rəna xanım sözə baş- 
ladı: 

Bizim Qazıqulu kənd orta məktəbi də kəndimizin şəhidi olan Xanlar 
Cəfərovovun adını daşıyır. Kəndimizin Elşəndən əvvəl şəhidləri olub, is- 
tərdim onlar haqqında da, az da olsa, oxuculara məlumat verəsiniz. 

- Məmnuniyyətlə, Rəna xanım. Mən imkan olduqca hər bir şəhidimiz 
barədə bir-iki sətir olsa belə, yazmağa çalışıram. Şəhidlərimizin hamısı- 
nın xatirəsi bizim üçün əzizdir. Hər bir şəhidimizi xalqımız tanımalıdır, 
onlar barədə məlumatı olmalıdır. 

Rəna xanım Xanlar Cəfərov haqqında, kəndin digər şəhidləri, həmçi- 
nin Elşən haqqında ətraflı danışdı. 

Elşən Əli oğlu Məmmədovun dəfn mərasimində millət vəkili Qənirə 
Paşayeva, Tovuz Rayon İcra Hakimiyyətinin rəhbərliyi, hərbçilər və ra- 
yon ictimaiyyətinin nümayəndələri iştirak etdilər. 

Şəhidlərmizin məkanları cənnət olsunl 

Qazıqulu kəndinin şəhidləri: Xanlar Cəfərov (1971-ci ildə Qazıqulu 
kəndində anadan olmuşdur. 1993-cü ildə Tovuz rayonunun Ağdam 
kəndində Vətən uğrunda döyüşlərdə şəhid olmuşdur), Samir Hidayət 
oğlu Ağayev (1986-cı il mart ayının 9-da Qazıqulu kəndində anadan 
olmuşdur. 2011-ci il mart ayının 22-də gedən döyüşlərdə qəhrəmanca- 
sına şəhid olmuşdur), Tağıyev Arzu Yusif oğlu (1972-ci il mayın 2-də 
Gədəbəy rayonu Tağlar kəndində anadan olmuş, 1994-cü ilin noyabr 
ayında şəhid olmuşdur). 


Allah cəmi şəhidlərə rəhmət eləsin. 


Qəbirləri daima nurla dolu 


olsun ! 
İyul döyüşlərinin qəhrəman şəhidləri! 





Şəhid analarının əllərindən öpürəm. 

ŞƏHİD ANASI 


Dərdin dağlara getməsin 
Dərdin dağlara getsə, 
Şəhid edərsən dağları 
Şəhid anasıl 
Dərdini döndər gülə, 
Şəhid məzarını bəzəsin. 
Dərdini döndər yelə, 
Qələbə müfdəsi yetirsin 
Şəhid ruhunal 
Dərdini döndər dilə 
Şəhidləri oxşasın 
qaldırsın, 
Şəhidlik zirvəsindən 
söz zirvəsinə 
Şəhid Anasıl 
Dərdini dağa göndərmə, 
Çəkə bilməz... 
çəkə bilməz... 
Şəhid edərsən dağları 
Şəhid Anasıl 


Müzəffər Ali Baş Komandan İlham Əliyevin rəhbərliyi ilə yenil- 
məz Azərbaycan Ordusu 44 günlük Vətən müharibəsində Ermənistan 
ordusunu darmadağın edərək torpaqlarımızı düşmənlərdən təmizlədi. 
Otuz ilə yaxın bir zaman kəsiyində yağıların soyuq nəzərləri altında 
sıxılan torpaqlarımızı azad edən qəhrəman əsgər və zabitlərimiz, bu 
torpaqlar uğrunda canından keçib şəhid olan qəhrəmanlarımızın qanını 
yerdə qoymadı. 

Azərbaycanın böyük qələbə ilə başa çatdırdığı Vətən müharibəsinə 
gedən yolun əsas mərhələsi Tovuz döyüşləri oldu. 

Tovuz döyüşlərində, Azərbaycan əsgərinin qəhrəmalığı sayəsində 
öz xain niyyətuindən əl çəkməyən erməni quldurlarının Azərbaycan- 
Ermənistan dövlət sərhədinin Tovuz rayonu ərazisində yenidən atəşkəsi 
pozmaq, mövqelərimizi ələ keçirmək niyyətinin qarşısı alındı, heç bir 
ərazi itkisinə yol verilmədi. 

Tovuz döyüşlərində Azərbaycan ordusunun 12 hərbi qulluqçusu 
və 1 mülki şəxs həlak oldu. Bu döyüşlərdə düşmənin 100-dən çox 
hərbçisi məhv edilib, döyüş texnikaları sıradan çıxarıldı. 

Döyüşlər zamanı qəhrəman oğullarımız general-mayor Həşimov 
Polad İsrayıl oğlu, polkovnik Mirzəyev İlqar Anzor oğlu, mayor Əhmə- 
dov Namiq Hayan oğlu, mayor Novruzov Anar Gülverdi oğlu, gizir Zey- 
nalı İlqar Ayaz oğlu, gizir Babayev Yaşar Vasif oğlu kimi igid 
hərbçilərimiz sinələrini düşmən gülləsinə sipər etdilər. Döyüşlərdə 
qəhrəmanlıq göstərmiş hərbi qulluqçularımız, şəhidlik zirvəsinə 
yüksəlmiş igidlər Azərbaycan Respublikasının Prezidenti, Müzəffər Ali 
Baş Komandan İlham Əliyevin sərəncamları ilə müxtəlif orden və 
medallarla təltif olundular. 

Bu kitabda məhz Tovuz döyüşlərində tarix yazan qəhrəmanları- 
mızın həyat hekayəsi, göstərdiyi yenilməzliklər öz əksini tapıb. 

Xalqımız şəhidlik zirvəsinə ucalmış övladlarını heç vaxt unut- 
mayacaq. 

